
ସୂଚନା 


କୃତବିଦ୍ୟ ଶିକ୍ଷକ କାଶୀନାଥ ନାୟକଙ୍କ ସମ୍ପର୍କରେ ଏକ ପୁସ୍ତକ ବାହାରିବା ପାଇଁ 
ଯୋଜନା ହେଲା ଏବଂ ଶ୍ରୀଯୁକ୍ତ ଯତୀନ୍ଦ୍ର କୁମାର ନାୟକ ଯେତେବେଳେ ମୋତେ ଏହାର 
ସଂକଳନ ଦାଯିତ୍ବ ନେବାକୁ କହିଲେ ମୁଁ ଆଶ୍ଚର୍ଯ୍ୟ ହୋରଥଲି । ଏହା ପୂର୍ବରୁ କାଶୀନାଥ ନାୟକଙ୍କ 
ଆମ୍ମଜୀବନୀ “ ଜଣେ ଶିକ୍ଷକଙ୍କ ଜୀବନସ୍ଟତି' କୁ ପୁସ୍ତକ ଆକାରରେ ରୂପ ଦେବା, ଏବଂ ଏହାଙ୍କର 
ଶିଷ୍ମଙ୍କ ପାଇଁ ଲିଖୃତ କେତୋଟି ପୁସ୍ତକ ପାଣୁଲିପିକୁ ପୁସ୍ତକ ଆକାରରେ ରୂପ ଦେବା ପାଇଁ ସୁଯୋଗ 
ପାଇଥିଲି ଏବଂ ଏହି ସମୟରେ ବ୍ୟକ୍ତିଗତ ଭାବରେ କାଶୀନାଥ ନାୟକଙ୍କ ସଂସ୍ପର୍ଶରେ ଆସିଥୁଲି 
ଏବଂ ଏହାଙ୍କର ଆମ୍ବଜୀବନୀ ପଢ଼ି ଅନେକ ବିଷୟ ମଧ୍ଯ ଜାଣିଥଲି । କାଶୀନାଥ ନାୟକଙ୍କ 
ଅନ୍ୟାନ୍ୟ କୃତି ବିଷୟରେ କ୍ରମଶଃରୁ କ୍ରମଶଃ ଅବଗତ ହେଲି । 


ସ୍ଵଗତଃ କାଶୀନାଥ ନାୟକଙ୍କ ଦ୍ଵାରା ଲିଖୂତ ଓ ଏହାଙ୍କ ସଂସ୍ପର୍ଶରେ ଆସିଥୁବା 
ବ୍ୟକ୍ତିମାନଙ୍କର ଅନୁଭୂତିକୁ ନେଇ ସଂକଳନଟିଏ ପ୍ରସ୍ତୁତ ହେବା ପାଇଁ ସ୍ତିର ହେଲା । ଇତିମଧ୍ୟରେ 
ତାଙ୍କ ଲିଖୃତ କେତେକ ବହି ଓ ଅପ୍ରକାଶିତ ପାଣୁଲିପି ସଂଗ୍ରହ ହେଲା । ସଂକଳନଟିରେ ସେଥୁରୁ 
କିଛି ଅଂଶ ଦେବା ପାଇଁ ସ୍ତିର ହେଲା । ଯେତେବେଳେ କାଶୀନାଥ ନାୟକଙ୍କ ବିଷୟରେ ଏକ 
ପୁସ୍ତକ ବାହାରିବାର ଯୋଜନା ହେଲା, କେତେକ ବ୍ୟକ୍ତି ଖବର ପାଇ ସଙ୍ଗେ ସଙ୍ଗେ ନିଜ ଅନୁଭୂତି 
ସମ୍ବନ୍ଧୀୟ ଲେଖା ପଠେରଲେ । ନିର୍ଦ୍ଦିଷ୍ଟ ସମୟ ପରେ ବାରମ୍ବାର. ପ୍ରସ୍ତକ ବାହାରିଲା କି ନାହିଁ 
ବୋଲି ପଟାରିଛଚ୍ି । ରତିମଧ୍ୟରେ ପୁସ୍ତକ ବାହ୍‌ାରିବାରେ ଅନେକ ବିଳମ୍ବ ହେଲାଣି, ବିଳମ୍ବ 
ହେବାଟା କେତେକାଂଶରେ ଉକ୍ତ ସଂକଳନକୁ ଅଧ୍ବକ ପରିପୂଷ୍ଠ କରିଛି । 


କାଶୀନାଥ ନାୟକ ଜଣେ କେବଳ ଶିକ୍ଷକ ନଥିଲେ, ଏକାଧାରରେ ଜଣେ ପାଠ୍ୟପୁସ୍ତକ 
ଲେଖକ, ଶିଶୁ ସାହିତ୍ଯକ, ସଂଗଠକ, ଭାବରେ ବେଶ୍‌ ପରିଚିତ ଥଲେ । ଶିକ୍ଷକ ଭାବରେ 
ଶିଶୁମାନଙ୍କୁ ସେ ହୃଦୟଭରି ଭଲ ପାଉଥିଲେ । ସେ ମି.ର (ସପ୍ତମ ଷ୍ରେଣୀ)ପର୍ଯ୍ୟନ୍ତ ପାଠ 
ପଢ଼ି ଶିକ୍ଷକ ହୋଇଥ୍‌ଲେ । ପରବର୍ରୀ ସମୟରେ ନିଜର ଆଗ୍ରହ ଓ ଅଧ୍ଯବସୀୟ ଯୋର୍ଗୁ ନିଜଙ୍କୁ 
ଯୋଗ୍ୟରୁ ଯୋଗ୍ୟତର କରିବା ପାଇଁ ଚେଷ୍ଟା ଜାରି ରଖୁଥିଲେ ଏବଂ ପରିପକ୍୍‌ ହେଲେ ! 


ନିଜ ଜୀବନର ଆରମ୍ଭ କାଳାରେ ପ୍ରାଥମିକ ଶିକ୍ଷକ ବୃରିକୁ ଆଦରି ନେବା ସହିତ 
ପରବର୍ରୀ ସମୟରେ ଶିଶୁମାନଙ୍କ ପାଇଁ, ସେମାନଙ୍କର ଶିଖଵବାର ଶୈଳୀକୁ ନେଇ ଭିନ୍ନ ଭିନ୍ନ 
ପାଠ୍ୟପୁସ୍ତକ ରଚନା କରିଥିଲେ ଏବଂ ଏଥିରୁ ଅନେକ ସରକାରଙ୍କ ଦ୍ଵାରା ପାଠ୍ୟପୁସ୍ତକ ଭାବରେ 
ସ୍ବୀକୃତି ଲାଭ କରିଥଲା। ସେ ପାଠ୍ୟପୁସ୍ତକ ଲେଖୁବା ସହିତ ପାଠ୍ୟଖସଡ଼ା, ନାଟକ, ଶିଶୁସାହିତ୍ୟ 
ତଥା ବିଭିନ୍ନ ରକମର ପୁସ୍ତକ ରଚନା କରିଥଲେ । ସେ ପ୍ରତ୍ୟେକ ଦିନ ଶ୍ରେଣୀକୁ ଯିବା ପୂର୍ବରୁ 

ଏହାର ପୂର୍ବ ସନ୍ଧ୍ୟାରେ ଶ୍ରେଣୀରେ ଯେଉଁ ବିଷୟ ପଢ଼ାଯିବ, ତାହା ପାଇଁ ପ୍ରସ୍ତୁତ ହେଉଥ୍‌ଲେ ଏବଂ 
ଅଧ୍ୟାପନା କାର୍ଯ୍ୟ ସରସ, ସୁନ୍ଦର ଓ ପ୍ରାଣବନ୍ତ କରୁଥିଲେ | 


ସେ ଯେଉଁ ବିଦ୍ୟାଳୟରେ ଶିକ୍ଷକତା କରୁଥିଲେ, ସେହି ଅଞ୍ଚଳର ଗ୍ରାମବାସୀଙ୍କର 
ପ୍ରୀୟଭାଜନ ହୋଇପାରୁଥଲେ । ବିଦ୍ୟାଳୟ ପରିସରରେ ଗଛପତ୍ର ଲଗାଇ ପରିବେଶଟିକୁ ସୁନ୍ଦର 
କରୁଥିଲେ । ଏଥୁସହିତ ଶିକ୍ଷକମାନଙ୍କୁ ଏକଜୁଟ କରିବା ଏବଂ ସେମାନଙ୍କ ନ୍ୟାଯ୍ୟ ଦାବୀ କିପରି 
ଉପସ୍ଥାପନ ହୋଇପାରିବ ସେଥୂନେର ଶିକ୍ଷକସମାଜକୁ ସଂଗଠିତ କରୁଥିଲେ । ଏହାର ବିଶଦ 
ବିବରଣୀ ତାଙ୍କ ଆମ୍ମଜୀବନୀ ' ଶିକ୍ଷକର ଜୀବନସ୍ତି” ପାଠ କଲେ ଜଣାଯାଏ | 


ସଂକଳିତ ପୁସ୍ତକରେ ସ୍ବର୍ଗତଃ କାଶୀନାଥ ନାୟକଙ୍କ ଦ୍ଵାରା ଲିଖଲତ କିଛି ପ୍ରକାଶିତ ଓ 
ଅପ୍ରକାଶିତ ଲେଖାର କିୟଦଂଶ ସ୍ଥାନ ପାଇଛି । ଉକ୍ତ ଲେଖାଗୁଡ଼ିକ ଜଣେ ଅଧ୍ୟୟନ କଲେ 
କାଶୀନାଥ ନାୟକଙ୍କ ବ୍ୟକ୍ତିତ୍ଵ ବିଷୟରେ ହୃଦୟଙ୍ଗମ କରିହେବ । ଏଥସହିତ କାଶୀନାଥ ନାୟକଙ୍କ 
ସମ୍ପର୍କରେ ତାଙ୍କର ଛାତ୍ର, ବନ୍ଧୁ ସହ-ଶିକ୍ଷକ, ତାଙ୍କ ସମ୍ପର୍କରେ ଆସିଥିବା ବ୍ୟକ୍ତିବିଶେଷ, ଲେଖକ, 
ନିଜର ଅନୁଭୂତିରୁ ବର୍ଣନା କରିଛନ୍ତି । 

କାଶୀନାଥ ନାୟକ ଶିକ୍ଷକ ଭାବରେ ଏକ ଜ୍ଵଳନ୍ତ ଉଦାହରଣ ଭାବରେ ଏ ଯାବତ୍‌ 
ରହି ଆସିଛନି । ଓଡ଼ିଶାର କୋଣ ଅନୁକୋଣରେ ନିଜ ଜୀବନକୁ ଶିକ୍ଷକ ଭାବରେ ଯେଉଁମାନେ 
ଗଢ଼ିଛନି, ଏବଂ ଗଢ଼ିବାର ସ୍ଵପ୍ନ ଦେଖୁଛନି, ଆଶା କରୁଛି, କାଶୀନାଥ ନାୟକଙ୍କ ଶିକ୍ଷକ ଜୀବନର 
ଆଲୋକବର୍ରିକା ସେମାନଙ୍କୁ ଯଥେଷ୍ଟ ପ୍ରେରଣା ଯୋଗାର ପାରିବ । 


ଉକ୍ତ ସଂକଳିତ କରିବାର ଦାୟିତ୍ଵ ମୋ ଉପରେ ଅର୍ପଣ କରିଥିବାରୁ ବ୍ୟନ୍ତିଗତ ଭାବରେ 
ମୁଁ ଏହି ପରିବାର ନିକଟରେ ଗଭୀର କୃତଞ୍ଚତା ଜଣାଉଛି । 


ଲୋକନାଥ ପଞ୍ଡା 

ସୂଚୀପତ୍ର 


ଜ୍ର.ନଂ, ବିଷୟ ଷ୍ତା 
କାଶୀନାଥ ନାୟକଙ୍କ ନିଜ ରଚନାରୁ ... 
୧) ଆମ୍ବଜୀବନୀ “ ଶିକ୍ଷକର ଜୀବନସୃତି””ରୁ .. 


(କ) ମହାମ୍ବାଗାନ୍ଧୀଙ୍କ ହରିଜନ ପଦଯାତ୍ରା oc 

(ଖ)' ଅନ୍ୟ ଏକ ଏକ୍ସଟପେରିମେଣ୍ଟ ୧୩ 
୨) ପତାକା ପାଇଁ ପ୍ରାଣବଳୀ ୧୭ 
୩) ଶାସନ ପ୍ରଣାଜୀ ୧୯ 
୪) ନଅଙ୍କ ଦୁର୍ଭିକ୍ଷ 9୧ 
୫) ମୋ ପିଲାଦିନର ପାଠପଢ଼ା ୨9 
୬) ଆମ ଗାଆଁ ଆମ ମଞ୍ଚରେ ପୁସ୍ତକର “ ଅଭିମତ” ୨୬ 
୭) “ ଯୋଜନ ଗନ୍ଧା””ରୁ 

(କ) ହସ୍ତିନା-ରାଜବଂଶ ଓ ଉପରିଚର ବସୁ mo 

(ଖ) ମସ୍ୟଗନ୍ଧାରୁ ଯୋଜନ ଗନ୍ଧା ୩୫ 
୮) ମୁଁ ଜୁଚି କହୁଛି ୪୩ 
୯) ପାଠ୍ଯ ଖସଡ଼ାରୁ ... 

ସାଧାରଣ ବିଜ୍ଞାନ (ତୃତୀୟ ଶ୍ରେଣୀ) ୪୬ 

କଳା ଓ ହସ୍ତଶିଳ (ତୃତୀୟ ଶ୍ରେଣୀ) ୫୦ 


ଅନ୍ୟମାନଙ୍କ ଅନୁଭିରେ... 
୧) ପ୍ରାଥମିକ ଶିକ୍ଷା, ସାରସ୍ବତ ସାଧନା ଓ 
ସମାଜସେବା କ୍ଷେତ୍ରରେ ଅନନ୍ୟ ବ୍ୟକ୍ତିତ୍ଵ କାଶୀନାଥ ନାୟକ : କଣାନ଼ାଥ ମି ୫୯ 
୨) ଆମର ପ୍ରିୟ ସମର୍ପିତ ଶିକ୍ଷକ କା/ଣାନାଥ ନାୟକ ଫୁଲ ଚେନେର/ ୬୩ 


୩) କାଶିଭାର gVକୁଃ ମାଢି ୬୭ 
୪) ତଥପି ପାର୍ଥ ଦୁରୀଚରଣ ନାୟକ ୭୦ 
୫) ମଉସାଙ୍କ ରସିକତା ନୁସିଂହ ଚରଣ ସ/ନ୍ଦୁ ୭୩ 
୬) ଆଦର୍ଶ ଶିକ୍ଷକ ଓ ସାରସ୍ଵତ ସାଧକ - କାଶୀବାବୁ ରମେଶ ଚନ୍ଦ୍ର ମହାପାତ୍ର ୮୧ 
୭) ଦୃୂସ୍ଥ-ଶିକ୍ଷକଙ୍କର ଦରଦୀବନ୍ଧୁ ମହନୀୟ-ଆଦର୍ଶ- ବିଷ୍ଣୁ ପ୍ରସାଦ ପ୍ରଧାନ ୮୪ 
୮) ଗୁରୁବହ୍ନା ଗୁରୁ ବିଷ୍ଣୁ ମଧୁସୂଦନ ଜେନା ୮୯ 
୯) ଶିକ୍ଷକର ଜୀବନସ୍ଟତି ସୌରୀବନ୍ଧୁ ଚର ୯୬ 
୯) ଲୋକପ୍ରିୟ ଶିକ୍ଷକକାଶୀନାଥ ନାୟକ 6ଲୋଜନାଥ ଫଣ/ ୯୯ 

ମହାମ୍ବା ଗାନ୍ଧୀଙ୍କ ହରିଜନ ପଦଯାତ୍ରା 


ମି.ର. ଅଧ୍ୟୟନ ସମୟରୁ ମୋର ଅବଚେତନମନରେ ମହାମ୍ବା ଗାନ୍ଧୀଙ୍କ 
ପ୍ରତି ଗଭୀର ଭକ୍ତି ଓ ସମ୍ମାନ ସୃଷ୍ଟି ହୋଇ ସାରିଥିଲା । ୧୯୩୪ ମସିହାରେ 
ଗାନ୍ଧିଜୀଙ୍କ ଏଏତିହାସିକ ହରିଜନ ପଦଯାତ୍ରା ପୁରୀ ସିଂହଦ୍ଵାର ଠାରୁ ଆରମ୍ଭ ହୋଇ 
ଭଦ୍ରଖଠାରେ ଶେଷ ହୋଇଥଲା । କଥାରେ ଅଛି ¬ ଶୁତ୍ଵାଚ ପୂର୍ବେ ଭବଦୀୟ 
କୀର୍ରି, କର୍ଣ୍ଣାଚତୃପ୍ତ ଦୂୟୋର୍ବିବାଦେ ନଚ ଚକ୍ଷୁସୀମେ ପରିହତୃକାମ୍ୟ -ସମାଗତୋଃହଂ 
ତଦଦର୍ଶନାୟର - ଦୃୟୋର୍ବିବାଦେର ପରି ମୁଁ ଏହି ପଦଯାତ୍ରାର ଅବସ୍ଥାନ ବା 
ରହଣିସ୍ଥାନଗୁଡ଼ିକ ବିଷୟରେ ଅବଗତ ହେବା ପରେ ସେହି ମହାପୁରୁଷଙ୍କ ଅତି 
ପାଖରୁ ଦର୍ଶନ କରିବାର ବଳବତୀ ଇଛା ଜାଗ୍ରତ ହେଲା । 


ଗାନ୍ଧିଜୀ ପୁରୀରୁ ଯାତ୍ରାରତ୍ଭ କରି ମୋର ପ୍ରିୟ ପରିଚିତ ମାଟି 
ଦାଣ୍ଡମୁକୁନ୍ଦପୁରସ୍ଥ ରାମଦାସ ମଠରେ ଅବସ୍ଥାନ କରିବା ସପ୍ତାହରେ ମୁଁ ଶିହରୀ ଉଠିଲି । 
ଭାବିଲି, ଏ ଅପୂର୍ବ ସୁଯୋଗ ହାତଛଡ଼ା କରିବା ମୂର୍ଖତା ହେବ । ମୁଁ ନିର୍ଦିଷ୍ଟ 
ଦିନ ସକାଳୁ ବୋଉକୁ କହି ଅତି ବ୍ୟଗ୍ର ଚିଭ୍‌ରେ ଆସି ମି.ଇ. ସ୍ତୁଲ ଛାତ୍ରାବାସରେ 
ପହଞ୍ଚଲି । ସମସ୍ତ ଅନ୍ତେବାସୀ ବିଶେଷ କରି ଚିନ୍ତାମଣି ପାଣିଗ୍ରାହୀ ଆନନ୍ଦରେ 
ଅଧୀର ହୋଇ ଉଠିଥିଲେ । ଆମେ ଦୁହେଁ ଏକାଠି ଭୋଜନ କରିଥୁଲୁ । 


ଗାନ୍ଧୀଜୀ ଆସି ମୁକୂନ୍ଦପୁର ବଡ଼ ପୋଖରୀ ଉପରେ ଥିବା ରାମଦାସ ମଠରେ 
ରାତ୍ରିଯାପନ କରିବାର ସ୍ଥିର ହୋଇଥାଏ । ଯେତେବେଳେ ଆମ ସଲ ସନ୍ନିକଟ 
ଜଗନ୍ନାଥ ସଡ଼କ ଦେଇ ପଦଯାତ୍ରୀମାନେ କରଣ ସାହି ଆଡ଼କୁ ଅଗ୍ରସର ହେଲେ, 
ଆମେ ହଷ୍ଟେଲରୁ କେତେଜଣ ପିଲା ସେମାନଙ୍କ ପଛେ ପଛେ ଯାଇଥନୁ । 


ମହାମ୍ବାଜୀଙ୍କୁ ଦର୍ଶନ କରିବା ପାଇଁ ଅଗଣିତ ଲୋକ ସମବେତ ହୋଇଥାନ୍ତି । 
କିଛି ସମୟ ପରେ ସଭା ହେଲା । ଆମେ କେତେଗୁଡ଼ିଏ ପିଲା ଆଗଧାଡ଼ିରେ 
ବସିଥାଉ । ମହାମ୍ବାଜୀ ନିର୍ଦ୍ଦିଷ୍ଠ ସମୟରେ ସଭାସ୍ଥଳକୁ ଆସୁଥବା ବେଳେ ବିପୁଳ 
ଜୟଧ୍ବନିରେ ସମଗ୍ର ଅଞ୍ଚଳ ମୁଖରିତ ହୋଇ ଉଠିଥିଲା । ସମସ୍ତେ ଦଣ୍ଡାୟମାନ 
ହୋଇ ସେଇ ମହାନ୍‌ ବ୍ୟକ୍ତିକୁ ସମ୍ମାନ ପ୍ରଦର୍ଶନ କରିଥିଲେ । ଆମେ କେତେଜଣ 
ପିଲା ଆଗଧାଡ଼ିରେ ଠିଆ ହୋଇଥାଉ । ଗାନ୍ଧିଜୀ ମଞ୍ଚ ଆଡ଼କୁ ଯିବା ବେଳେ 
ଆମ୍ଭମାନଙ୍କ ମୁଣ୍ଡରେ ହାତଥୋଇ ଥୋଇ ଯାଉଥାନ୍ତି। ସେତେବେଳର କଥା ମୋର 
ମନେ ଅଛି । ସେଇ ମହାପୁରୁଷଙ୍କ ପବିତ୍ର କରସ୍ମର୍ଶରେ ଦେହ ଶୀତେଇ ଉଠିଥୁଲା 

କି ଏକ ଅନନ୍ଭୂତ ପୁଲକ ପ୍ରବାହରେ ମୋ ଅନ୍ତର ପୂରି ଉଠିଥିଲା । ଗାନ୍ଧିଜୀ 
ସଭାରେ ଯାହା କହିଲେ ମୁଁ କିଛି ହେଲେ ବୁଝି ପାରୁନଥଲି । 


ମହାମ୍ବାଜୀ ଜଣେ ଦେବଦୂତ । ସେ ନର ରୂପରେ ଜନ୍ମ ହୋଇ ଆମ 
ଭାରତ ମାତାଙ୍କୁ ଫିରଙ୍ଗିଙ୍କ କବଳରୁ ଉଦ୍ଧାର କରିବେ - ଏହିପରି ବାରମ୍ବାର ଶୁଣି 
ଏପରି ଜଣେ ପରିସ୍ତାଙ୍କୁ ସ୍ଵଚକ୍ଷୁରେ ଦେଖ୍ବାର ବଳବତୀ ଇଚ୍ଛା ଥଲା । ଆଜି 
ତାହା ପୂର୍ଣ୍ଣ ହୋଇଥିବାରୁ ମୁଁ କେବଳ ଗାନ୍ଧିଜୀଙ୍କ ମୁହଁ, ହାତ ଲୁଗା ଓ ଚାଦରକୁ 
ବାରମ୍ବାର ନିରୀକ୍ଷଣ କରୁଥୁଲି ! 


ତହିଁ ଆରଦିନ ଗାଛିଜୀ ପଦଯାତ୍ରୀମାନଙ୍କ ଗହଣରେ ପିପିଲିର ସଦାବର୍ର 
ମଠରେ କିଛି ସମୟ ରହି ଆମ ଗାଁ ପାଖ ଗୁଡ଼ିଆ ପୋଖରୀରେ ଅଧ୍ବକ ସମୟ 
ରହିବାର ସ୍ଥିର ହୋଇଥାଏ । ରାତି ରାତି ଗୁଡ଼ିଆ ପୋଖରୀରେ ପହଞ୍ଚବା ପାଇଁ ମୁଁ 
ବାଳକାଟି, ବାଲିପାଟଣାର କେତେଜଣ ସାଙ୍ଗସାଥୀଙ୍କ ସହିତ ଗୁଡ଼ିଆ ପୋଖରୀରେ 
ପହଞ୍ଚଗଲି । କ୍ଷୁଧା, ନିଦ୍ରା କିମ୍ବା ପଥଶ୍ରାନ୍ତି ମୋତେ କିଛି ହେଲେ ଜଣା ପଡୁନଥୁଲା। 
ଗାନ୍ଧିଜୀ ଓ ପଦଯାତ୍ରୀମାନଙ୍କ ରହଣି ପାଇଁ କଖାରୁଆପଡ଼ାର ବିରାଟ ଆମ୍ଭ ତୋଟାକୁ 
ବେଶ୍‌ ସଫା ସୁତର କରାଯାଇଥାଏ । ଆମେ ସେଠାରେ ରାତ୍ରିଯାପନ ଉଦ୍ଦେଶ୍ଯରେ 
ଯାଇ ଦେଖୁଲୁ, ମୁକୁନ୍ଦପୁରର ସାଧୁବାବୁ (ସାଧୁଚରଣ ମହାନ୍ତି) ଅଛନ୍ତି ଓ ଆମକୁ 
ଦେଖୁବା ମାତ୍ରେ ସେ ଅତ୍ଯନ୍ତ ଖୁସି ହୋଇଥିଲେ । 


ଆମ ଗାଁ ପାଖ ଗୁଡ଼ିଆ ପୋଖରୀରେ ଗାନ୍ଧିଜୀଙ୍କ ଦର୍ଶନ 


ସାଧୁବାବୁ ଥିଲେ ଜଣେ ବିଶିଷ୍ଠ ଏବଂ ସଚ୍ଜୋଟ କଂଗ୍ରେସ କର୍ମୀ । ସେ 
ଆମ ସୁଲକୁ ବାରମ୍ବାର ଆସି ମହାମ୍ବାଜୀ, ସ୍ବାଧୀନତା, ସୂତାକଟା, ସଫାଇ ଆଦି 
ବିଷୟରେ ବକ୍ତତା ଦେଇ ଆମ ସମସ୍ତଙ୍କୁ ଅନୁପ୍ରାଣିତ କରିଥିଲେ । ତୋଟାରେ 
ଆମକୁ ଦେଖବା ପରେ ଚୁଡ଼ା, ଗୁଡ଼, ନଡ଼ିଆ ଖାଇବାକୁ ଦେଲେ ଓ ସେଇ 
ତୋଟାରେ ଶୋଇ ପଡ଼ିବାକୁ କହିଥିଲେ । 

ପରଦିନ ମହାମ୍ବାଜୀଙ୍କ ଉପସ୍ଥିତିର ଶୁଭମୁହୂର୍ଗ ଆସନ୍ଧ ଜାଣି ତତ୍ରତ୍ଯ କର୍ମୀଙ୍କ 
ସହ ସାଧୁବାବୁ ରାସ୍ତା ଉପରକୁ ଆସିଗଲେ । ଅଳ୍ପ ସମୟରେ ପୂର୍ବ ପରି ମହାମ୍ବା 
ଗାନ୍ଧୀଙ୍କ ଜୟ, ଭାରତ ମାତାକି ଜୟର ହର୍ଷୋତ୍‌ଫୁଲ୍ଲ ଧ୍ବନି ଶୁଣାଗଲା । ମୁଁ ମୋ 
ସାଥୀମାନଙ୍କ ସହିତ ରାସ୍ତା କଡ଼ରେ ଅପେକ୍ଷା କରିଥାଏ । ବିରାଟ ଜନସମୁଦ୍ର 
ମଧ୍ୟରେ ମହାମ୍ବାଜୀ ସ୍ଵତନ୍ତ୍ର ଭାବରେ ବାରିହୋଇ ପଡୁଥାନ୍ତି । 


ଏଠାରେ ମହାମ୍ବାଜୀ ଅଧ୍ବକ ସମୟ ରହିବା ସ୍ଥିର ହୋଇଥିବାରୁ ତାଙ୍କ 
ରହଣୀ ପାଇଁ ଛଣ ଛପର ଘରଟିଏ ସଣ୍ଡାସ୍‌ ଓ ମୂତ୍ରୀ ପ୍ରସ୍ତୁତ କରାଯାଇଥାଏ । 


୧୦ 

କିଛି ସମୟ ବିଶ୍ରାମପରେ ସୂତାକଟା ଆରମ୍ଭ ହେଲା । ମହାମ୍ବାଙ୍କ ସହିତ ଅନେକେ 
ପଦଯାତ୍ରୀ ସୂତା କାଟିଥିଲେ । କ୍ରମେ କ୍ରମେ ଅଗଣିତ ଜନତା ସମଗ୍ର ତୋଟାଟିକୁ 
ପୂର୍ଣ କରି ଦେଲେ । ଏପରିକି ସ୍ତ୍ରୀ ଲୋକମାନେ ମଧ୍ଯ ତାଟ ଗାଡ଼ିରେ ଆସିଥୂଲେ । 
ଗୋଟିଏ ଦିନ ପରେ ପୁଣି ସେହି ଦିବ୍ଯୟଦର୍ଶନର ସୁଯୋଗ ପାଇ ମୁଁ ନିଜକୁ ଧନ୍ଯ 
ମନେ କରିଥଲି । 

ଏହାର ପରବର୍ରୀ ରହଣୀସ୍ଥାନ ବାଳକାଟି ଉପପ୍ରା.ସ୍ୁଲ ହତାରେ ସ୍ଥିର 
ହୋଇଥାଏ । ଏକାଦିକ୍ରମେ ତିନିଦିନ ଧରି ଏହି ଦିବ୍ଯଂଦର୍ଶନର ଆନନ୍ଦ ଉପଭୋଗ 
କରିବାର ବାସନା ଥଲେ ମଧ୍ୟ ମୁଁ ବାଳକାଟି ଯାଇ ପାରିନଥଲି । ମନରେ ଖୁବ୍‌ 
ଦୁଃଖ ନେଇ ଘରକୂ ଫେରି ଆସିଥୁଲି । 


ଆଶ୍ଚର୍ଯ୍ୟର କଥା, ମୋ ଭାଗ୍ୟ ଏପରି ଅନୁକୂଳ ଥିଲା ଯେ ଘଟଣା 
ଚକ୍ରରେ ମୁଁ ସେଇ ପୁଣ୍ଯପୀଠ ବାଳକାଟି ସ୍ତୁଲରେ ଶିକ୍ଷକ ରୂପେ ନିରବହଛିନ୍ଧ 
ଭାବରେ ୩୩ ବର୍ଷ କାର୍ଯ୍ୟ କରିଥିଲି ଓ ଗାନ୍ଧିଜୀ ବସିଥୁବା ନିର୍ଦ୍ଦିଷ୍ଟ ସ୍ଥାନକୂ ପ୍ରତିଦିନ 
ଦର୍ଶନ କରିବାର ସୁଯୋଗ ଲାଭ କରୁଥିଲି । 


ଅଧ୍ୟୟନ କରିବା ବୟସରେ ଅଧ୍ଯାପକ ହେଲି 


ମୋର ଉଚ୍ଚଶିକ୍ଷା ବନ୍ଦ ହେଲା । । ବାପା ବହୁ ଚେଷ୍ଟା କରି ମଧ୍ଯ 
ବୋଉର ଦୃଢ଼ ପ୍ରତିବାଦକୁ ଉପେକ୍ଷା କରି ପାରିନଥୂଲେ । ବିରକ୍ତି ଓ ଆବେଗଭରା 
କଣ୍ଠରେ କହିଥିଲେ - ଆଦୌ ଅକ୍ଷର ଶିକ୍ଷା କରିନଥିବା ମାଇପିଟାଏ ପାଠ ପରି 
ମହାନ୍‌ ଧନର ମାହାମ୍ଯ ବୁଝିବ କିପରି । ଅଯଥାରେ ଘରେ ଅଶାନ୍ତି ସୃଷ୍ଟିକରିବା 
ଉଚିତ ହେବନାହିଁ ଭାବି ଗଭୀର ମନଦୁଃଖରେ ବାପା ମୋ ସହିତ କଥା କହିବା 
କିମ୍ଭା ମୋ ପାଖକୁ ଆସିବାକୁ ଇଛା କରୁନଥଲେ । ମୁଁ ଭାବିଥିଲି, ବୋଉର ମୋ 
ପ୍ରତି ଏପ୍ରକାର ଅହେତୁକ ମମତା ଓ ବାତ୍ସଲ୍ୟ ମୋ ଭବିଷ୍ୟତକୁ ଅନ୍ଧକାରାବୃତ୍ତ କରି 
ଦେଲା । ମାତ୍ର ପରବର୍ରୀ ଜୀବନରେ ନିୟତିକୂ ଅତିକ୍ରମକରିବା ବା ତାର 
ବିରୁଦ୍ଧାଚରଣ କରିବାର ଶକ୍ତି ଦେବତାଙ୍କର ବି ନାହିଁ - ଏହା ଉପଲବ୍ଧି କରିଥୁଲି । 
ତଥାପି ଅଧବକ ଅଧ୍ୟୟନ କରିବାର ସୁଯୋଗରୁ ବଞ୍ଚତ ହୋଇ ଏବେ ମଧ୍ଯ ନିୟତିର 
ନିଶୁରତାକୁ ସ୍ମରଣ କରି ମର୍ମାହତ ହୋଇ ଉଠୁଛି । 


+ + + + 


ମୋ ଦାଦା ବାଲୁକେଶ୍ଵର ନାୟକ ଟ୍ରେନିଂ ପାଶ୍‌ କରିବା ପରେ ନିମାପଡ଼ା 

ନିକଟବର୍ରୀ ଭିଲିଗ୍ରାମରେ ଶିକ୍ଷକତା କରୁଥାନ୍ତି । ଉକ୍ତ ଭିଲିଗ୍ରାମ ବିଦ୍ଯାଳୟରେ 

ଜଣେ ଦ୍ଵିତୀୟ ଶିକ୍ଷକର ଆବଶ୍ଯକତା ଥଲା । ଉକ୍ତ ସ୍ଥାନରେ ମୋତେ ନିଯୁକ୍ତ 

କରିବା ପାଇଁ ଦାଦା ମନସ୍ଥ କରି ବଡ଼ଦିନ ଛୁଟିରେ ଗାଆଁକୁ ଆସିଲେ । ବାପାଙ୍କ 
ସହିତ ପରାମର୍ଶ କରିବା ପରେ ବୋଉର ମତାମତ ନେବା ଏକାନ୍ତ ପ୍ରୟୋଜନ 
ମନେକରି କିପରି ବୋଉକୁ ଏକଥା କହିବେ ସାହସ କରି ପାରିନଥଲେ । ସମୟ 
ସରି ଆସୁଥିବାରୁ ସେ ଦିନେ ବୋଉକୁ ସବୁକଥା କହିଲେ । ବୋଉ କହିଲା, — 
ତୁ ତୋ ଭାଇଙ୍କି ପଚାରେ। ମୁଁ ତ ଗୋଟାପଣେ ଦୋଷୀ ହୋଇ ଯାଇଛି । 
ପୁଅ ସୁଆଗୀ ହୋଇ ତାଙ୍କ ପୁଅର ଜୀବନ ମାଟି କରି ଦେଲି । ତେଣୁ ତାଙ୍କ 
ପୁଅ କଥା ସେ ବୃଝନ୍ତୁ। ବୋଉର ଏ ଅଭିମାନ ମିଶା କ୍ରୋଧ ସଂପର୍କରେ ଦାଦା 
ପୂର୍ବରୁ ଅବହିତ ଥଲେ । ବହୁ ଆଲୋଚନା ଆଲୋଡ଼ନ ଓ କଥା କଟାକଟି ପରେ 
ବାପା, ବୋଉ ଓ ଦାଦାଙ୍କର ଏକ ସମନ୍ଵୟ କମିଟି ବସିଲା । ଏଥରେ ବୋଉ 
ସର୍ଭଥଆାରୋପ କଲା, - ମୁଁ ଦାହାଙ୍କର ପୂର୍ଣ୍ଣ ଦାୟିତ୍ଵରେ ରହିବି । ଦାଦାଙ୍କ 
ପାଖରେ ଏକ ବିଛଣାରେ ଶୋଇବି । ପ୍ରତି ୧୫ ଦିନରେ ଖଣ୍ଡିଏ ଲେଖାଏଁ ଚିଠି 
ଦେବି । ଏ ସବୁ କରିବାରେ ସାମାନ୍ୟ ବ୍ଯତିକ୍ରମ ହେଲେ ଅଥବା ମୋ ପୁଅକୁ 
ସେଠାରେ ରହିବାକୁ ସୁଖ ନଲାଗିଲେ ତୁ ତୁରନ୍ତ ଖବର ଦେବୁ ଓ ମୁଁ ଲୋକ 
ପଠାଇ ତାକୁ ଘରକୁ ନେଇ ଆସିବି । ଦାଦା ମୋ ବୋଉ ଦ୍ଵାରା ଆରୋପିତ 
ସକଳ ସର୍ରକୁ ଗ୍ରହଣ କରିଗଲେ । ଏଥର ଶେଷ ପର୍ଯ୍ୟାୟର ଚିନ୍ତା ପଡ଼ିଲା । 


ଦାଦା ମୋତେ ଅଲଗା ସ୍ଥାନକୁ ଡାକିନେଇ କହିଲେ - “ଏ ପର୍ଯ୍ୟନ୍ତ ତୁ 
କିଛି ଜାଣିନାହୁଁ । ମୁଁ ତୋତେ ମୋ ସହିତ ନେବି । ସେଠାରେ ମୋର ଛାତ୍ର 
୩/୪ ଜଣ ଅଷ୍ଟମ ଶ୍ରେଣୀରେ ପଢୁଛନ୍ତି । ତୁ ନାମକୁ ମାତ୍ର ଶିକ୍ଷକ ରହି ମାଟ୍ରିକ୍‌ 
ପଢ଼ିବୁ ଏବଂ ଘରୋଇ ଭାବରେ ପରୀକ୍ଷା ଦେବାର ସମସ୍ତ ସୁବିଧା ମୁଁ କରିବି ।” 
ଦାଦାଙ୍କ କଥାରେ ମୁଁ ଆଦୌ ରାଜି ହୋଇ ନଥାନ୍ତି । ମାତ୍ର ମାଟ୍ରିକ ପଢ଼ିବାର 
ଯେଉଁ ସମ୍ଭାବନା ମୋ ଆଗରେ ଥୋଇ ଦେଲେ, ସେଥିରେ ମୁଁ ଅତ୍ଯନ୍ତ ଆଶାୟୀ 
ହୋଇ ପଡ଼ିଲି । ଭାବିଲି, ଏଠାରେ ଘରେ ବସି କିଛି ବି କରିପାରିବି ନାହିଁ । 
ତେଣୁ ଦାଦାଙ୍କ ପ୍ରସ୍ତାବରେ ରାଜି ହୋଇଗଲି । ଅଧ୍ଯୟନ କରିବାର ପ୍ରକୃଷ୍ଣ ସମୟରେ 
ଅଧ୍ୟାପନା କରିବାକୁ ସ୍ଵୀକୃତ ହେଲି । କେବଳ ମାଟ୍ରିକ ପଢ଼ିବାର ସୁଯୋଗ 
ଆଶାରେ ! 


(ଶିକ୍ଷକର ଜୀବନସ୍କୃତି ) 

ଅନ୍ୟ ଏକ ଏକ୍ସପେରିମେଣ୍ଟ 


କୌଣସି ଶିକ୍ଷକ ବା ତାଙ୍କ କାର୍ଯ୍ୟକୁ ସମାଲୋଚନା କରିବା ମୋର ଆଦୌ 
ଇଛା ନୁହେଁ । ସର୍ବଦା ସହକର୍ମୀ ଶିକ୍ଷକମାନଙ୍କ ସାନ୍ନିଧ୍ୟ ସହଯୋଗ ଓ ସହାନୁଭୂତି 
ଆକର୍ଷଣ ପ୍ରୟାସୀ ଥାଏ । ମାତ୍ର ଘଟଣାଚକ୍ରରେ ମୋର ନିଷ୍ଠା ଓ ଏିକାନ୍ତିକ 
ଆନ୍ତରିକତା ମୋର ସହକର୍ମୀମାନଙ୍କ ଅଲକ୍ଷ୍ୟରେ ଅସନଧଷ୍ଟଠ କରିଥାଏ । 


ମୋର ଶିକ୍ଷାଦାନ ପଦ୍ଧତି ଶିକ୍ଷକମାନେ ଅନୁସରଣ କରୁଥିବା ପଵତିଠାରୁ 
ଭିନ୍ନଥାଏ । ମୁଁ ଯାହାକୁ ଶିଖୁଥଲି, ତାକୁ କାର୍ଯ୍ୟକ୍ଷେତ୍ରରେ ପ୍ରୟୋଗ କରିବା ପରେ 
ମୋର ଯେଉଁ ଅଭିଜ୍ଞତା ହୁଏ ତହିଁରୁ ମୁଁ କିଛି ପୋଥୁବାଇଗଣକୁ ବାଦ୍‌ଦେଇ ଏକ 
ପରିବର୍ଭିତ ପଦ୍ଧତି ସୃଷ୍ଟି କରିଥାଏ । 

ବିଶେଷକରି ଶିଶୁ-ଶିକ୍ଷାଦାନ ଏକ ଅତ୍ଯନ୍ତ ଦୁରୂହ କାର୍ଯ୍ୟ ॥ ଯେଉଁଠି 
ଶିକ୍ଷକ ଶିଶୁକୁ ପାଠ୍ଯପୁସ୍ତକରୂପେ ଗ୍ରହଣ କରି ତାକୁ ଉତ୍ତମରୂପେ ପ୍ୂଶ୍ଠା ପରେ ପୃଷ୍ଠା 
ଅଧ୍ୟୟନ କରିବାର ଆଗ୍ରହୀ ହୋଇଥାନ୍ତି, ସେଇଠି ଶିକ୍ଷାଦାନର ସଫଳତା ନିଶ୍ଚିତ 
ହୋଇଥାଏ । 


ପ୍ରତ୍ୟେକ ଶିଶୁଙ୍କୁ ଅଧ୍ୟୟନ କରିବା ପଦ୍ଧତି ଏକାପ୍ରକାର ହୋଇନଥାଏ । 
ଏଥୁପାଇଁ ପରିବେଶ ପରିବାର ଓ ପ୍ରଜ୍ଞାରେ ବିଭିନ୍ନତା ଦେଖାଯିବା ସ୍ବାଭାବିକ । 
ଗୋଟିଏ ସଭ୍ୟ, ଶିକ୍ଷିତ ପରିବାରରୁ ଆସିଥଵବା ଶିଶୁ ସହିତ ଜଣେ ଅଶିକ୍ଷିତ ଶ୍ରମିକ 
ଶ୍ରେଣୀରୁ ଆସିଥ୍‌ବା ପିଲାକୁ ସମାନ ଦୃଷ୍ଟିରେ ଦେଖୁହୁଏ ନାହିଁ । ଏଇଠି ଶିକ୍ଷକ 
ମନିଷୀ ପେଷ୍ଟାଲଜୀଙ୍କ ଶିଶୁ“ଂମନୋବିଜ୍ଞାନକୁ ଶତଂ-ପ୍ରତିଶତ ପ୍ରୟୋଗ ନକରି ଅନେକ 
ପରିବର୍ରନ କରିଥାନ୍ତି । ଏହା ଶିକ୍ଷକଙ୍କ ଅଭିଜ୍ଞତାପ୍ରସୂତ ହୋଇଥାଏ । ଉଦାହରଣ 
ଦେଇ ଏହାକୁ ବିଶଦ୍‌ ବର୍ଣନା କରିବା ଏକ ବଡ଼ ପ୍ରବନ୍ଧରେ ପରିଣତ ହୋଇଯିବ । 


ସ୍ଥୁଳତଃ ଶିଶୁଛାତ୍ରକୁ ଶିକ୍ଷାଦେବା ଅତୀବ କଷ୍ଟକର ବ୍ଯାପର । ମୋ ଦୀର୍ଘ 
ଅଭିଜ୍ଞତାରୁ କହିବି, ଶିକ୍ଷକ ବିଶେଷ କରି ଯୁବକ ଶିକ୍ଷକମାନେ ଏ କାର୍ଯ୍ୟ କରିବାପାଇଁ 
ଆଦୌ ଧୈର୍ଯ୍ୟର ସହିତ ଅପେକ୍ଷା କରିନଥାନ୍ତି । ସାମାନ୍ଯ ସାମାନ୍ଯ କାରଣରୁ 
ରକ୍ତଚକ୍ଷୁ, ଶିକ୍ଷକତାର ଅହଂ ଏବଂ ଲମ୍ବା ବେତ୍ରର ପ୍ରୟୋଗ ଶିଶୁ ପ୍ରାଣର କୋମଳତାକୁ 
ସଂପୂର୍ଣ୍ଣ କବଳିତ କରି ପକାଏ | ଶିଶୁ ଶିକ୍ଷକଙ୍କୁ ପୋଲିସ ଅଫିସର ଓ ଶିକ୍ଷାନୁଷ୍ଠାନକୁ 
ଜେଲ୍‌ଖାନା ପରି ଭୟ କରେ । ଏହି କାରଣରୁ ଅନେକ ଶିଶୁ ବିଦ୍ଯାଳୟକୁ 
ଆସନ୍ତି ନାହିଁ । ପୁଣି ଆସୁଥବା ପିଲାମାନଙ୍କର ସଂଖ୍ୟା ଧୀରେ ଧୀରେ ଉଣା 
ହେବାରେ ଲାଗେ । ଖାଲି ଶିଶୁ ନୂହନ୍ତିୟ ଅନେକ ବଡ଼ ପିଲା ମଧ୍ଯ ଶିକ୍ଷକଙ୍କର 

ଦଣ୍ଡବିଧାନକୁ ଭୟ କରି ଅଧାରୁ ପାଠ ଛାଡ଼ିଆନ୍ତି । ଆମ ରାଜ୍ଯର ଅପଚୟ 
(dropout) ର ନାନା ବିଧ୍ୂ କାରଣ ମଧ୍ଯରୁ ଛାତ୍ରଛାତ୍ରୀଙ୍କ ମନରେ ଦଶ୍ଡଦାନର 
ଅହେତୂକ ଭୟ ହିଁ ଏକ କାରଣ ରୂପେ ବିବେଚିତ ହୋଇଛି । ତେଣୁ ଶିକ୍ଷକ 
ସର୍ବଦା ହର୍ଷମୁଖ ହୋଇ ଅଧ୍ୟାପନା କରିବେ । ପିଲାମାନେ ଶିକ୍ଷକଙ୍କ ଅତି ଆପଣାର 
ବୋଲି ଧାରଣା ସୃଷ୍ଟି କରାଯିବ । ଦଣ୍ଡ ସମ୍ପୂର୍ଣ୍ଣ ନିରୋଧ ହେବ । କିନ୍ତୁ ଏହା 
ଏବେ ମଧ୍ଯ ଏକ ପୋଥ ବାଇଗଣ ହୋଇ ରହିଯାଇଛି । ଛାଡ଼ନ୍ତୁ - ମୂଳକଥା 
ସଂପର୍କରେ ଏପର୍ଯ୍ୟନ୍ତ କିଛି ନକହି ଗୌରଚନ୍ଦ୍ରିକାରେ ଅନେକ କିଛି ବର୍ଣ୍ଣନା କରି 


ପକାଇଛି । 


ପୁରସ୍ଟାର ବିତରଣ ପରେ ପରେ ଆମ ମଡ଼େଲ ଉପପ୍ରାରେ ସତେ ଯେପରି 
ନବଳଜୀବନ ସଞ୍ଚାରିତ ହୋଇଗଲା । ସମସ୍ତଙ୍କ ତୁଣ୍ଡରେ ଆମ କୃତିତ୍ଵର ତାରିଫ୍‌ 
ଶୁଣାଗଲା । ଆଚାର୍ଯ୍ୟ ମୋ ସଂପର୍କରେ ସର୍ବତ୍ର ଆବଶ୍ୟକତାଠାରୁ ଅଧୁକ 
ପ୍ରଶଂସାଗାନ କରି ବେଶ୍‌ ସୁଖ ଅନୁଭବ କରୁଥିଲେ । ଆମ ସ୍ୁଲଠାରୁ ଅଳ 
ଦୂରରେ ଓଭରସିଅର୍‌ ଲକ୍ଷ୍ମୀଧର ମହାନ୍ତିଙ୍କ କ୍ବାର୍ଟର । ଏପରିକି ସ୍ତୁଲ ଫାଟକ ପାଖରୁ 
ବଡ଼ପାଟିରେ ଡାକିଲେ ତାଙ୍କ ଘରକୁ ଶୁଣାଯିବ । ତାଙ୍କର ଗୋଟିଏ ଟିଅ । 
ତେଣୁ ଲାଳନର ଆତିଶଯ୍ଯ ତାକୁ ପାଠ ପଢ଼ିବାକୁ ଆଗ୍ରହୀ କରି ପାରିନଥିଲା । 
ବିଶେଷ କରି ଆମ ସୁଲର ଦୂଇଜଣ ଶିକ୍ଷକ ଏହି ଛାତ୍ରୀଟିକୁ ଟିଉସନ କରିବାକୁ 
ଯାଇ ଉପଯୁକ୍ତ ପାରିଶ୍ରମିକ ଗ୍ରହଣ କରିଥିଲେ ମଧ୍ଯ ଅକୃତକାର୍ଯ୍ୟ ହୋଇଥୁଲେ । 
ହତାଶ ହୋଇ ଲକ୍ଷ୍ମୀଧର ବାବୁ ଆଚାର୍ଯ୍ୟଙ୍କ ଶରଣାପନ୍ନ ହେଲେ । କିଛି ନବିଚାରି 
ଆଚାର୍ଯ୍ୟେ ଚଟାପଟ୍‌ ମୋ ନାଆଟି ପ୍ରକାଶ କରିଦେଲେ ଓ ପରଦିନ ପ୍ରତ୍ୟୁଷରୁ 
ଲକ୍ଷ୍ମୀଧର ବାବୁ ମୋତେ ତାଙ୍କ ମନକଥା ସହିତ ଆଚାର୍ଯ୍ୟଙ୍କ କଥା ମଧ୍ଯ କହିଲେ । 
ମୁଁ ଭାବିଚିନ୍ତି ଜବାବ ଦେବି ବୋଲି କହିବାରେ ସେ ଆଜି ସ୍ପିର ଜବାବ ନେଇ 
ଫେରିବେ ଓ କାଲି ସକାଳୁ ଝିଅକୁ ପଢ଼ାଇବାକୁ ଯିବେ, ଏତିକି ନଶୁଣିବା ଯାଏ 
ବସାକୁ ଫେରିବେ ନାହିଁ ବୋଲି କହିଲେ । ମୁଁ ଅନନ୍ୟଯୋପାୟ ହୋଇ ଜବାବ 
ଦେଲି ଓ ସେହି ରାତିରେ ଯୋଗୀ ବାବୁ ଓ ନଟବାବୁଙ୍କୁ ଛାତ୍ରାବାସର ଯଥୀର୍ଥ ତର୍ତ 
ନେବା ପାଇଁ ଅନୁରୋଧ କଲି । ସେମାନେ ମଧ୍ଯ ମୋ କଥାରେ ଅସମ୍ମତ 
ହୋଇନଥୂଲେ । ମାତ୍ର ଘଣ୍ଟାଏ ଦେଢ଼ଘଣ୍ଟା ପାଇଁ ଯିବାକୁ ସ୍ଥିର କଲି। ତହିଁ 
ଆରଦିନ ସକାଳୁ ତାଙ୍କ କ୍ଵାର୍ଟରକୁ ଗଲି । ତାଙ୍କ ସ୍ତ୍ରୀ ପ୍ରାରମ୍ଭିକ କଥାଭାଷା ସହିତ 
କିଛି ଜଳଯୋଗ ଗ୍ରହଣ କରିବାକୁ ବାଧ୍ୟ କଲେ । କଥା ପ୍ରସଙ୍ଗରେ ତାଙ୍କ ଝିଅର 
ଅଧ୍ୟୟନ ବିମୁଖତାର ମୁଖ୍ଯ କାରଣ ସଂପର୍କରେ ଜାଣିଲି । ଆସିଥ୍‌ବା ଶିକ୍ଷକମାନେ 

ଶିକ୍ଷକ ଭାବରେ ଆସିଥ୍‌ଲେ । ପିଲାଟି ମନରେ ଆପଣାର ଲୋକ ବୋଲି ଧାରଣା 
ସୃଷ୍ଠି କରାଇ ନଥବା ତଥା ଶିକ୍ଷାଦାନର ତଥାକଥତ ମୁଖ୍ୟ ମାଧ୍ୟମ ମାଡ଼ର ପ୍ରୟୋଗ 
ତାକୁ ପାଠ ପଢ଼ିବାକୁ ଅନାଗ୍ରହୀ କରି ପକାଇ ଥୁଲା । 


ସମୁଦାୟ ବିଷୟ ଲେଖ୍ୁଲେ ବହୁତ ଲନମ୍ବିଯିବ । ଏତିଜି କହିଲେ ଯଥେଷ୍ଟ 
ହେବ ଯେ ମୁଁ ଟ୍ରେନିଂ ସ୍ୁୁଲରେ ହେଡ଼ମାଷ୍ଟରଙ୍କ ସହାୟତାରେ ତାଙ୍କ ପୁଅ ବିଷ୍ଣୁକୁ 
ଯେଉଁ ପ୍ରଣାଳୀରେ ନିଜର କରି ପାରିଥଲି, ଏଠାରେ ଠିକ୍‌ ସେହିପରି ପ୍ରଣାଳୀରେ 
ଲକ୍ଷ୍ମୀଧର ବାବୁଙ୍କ ଝିଅ ବୁଢ଼ୀ (ସରୋଜିନୀ) କୁ ଏକ ଏକାନ୍ତ ଅନୁଗତ ଛାତ୍ରୀ 
ଭାବରେ ଶିକ୍ଷା ଦେଇ ଆମ ସ୍କୁଲରେ ନାମ ଲେଖାଇବାକୁ ସମର୍ଥ ହୋଇଥ୍‌ଲି । 
ଅତ୍ଯନ୍ତ ଧୈର୍ଯ୍ୟର ସହିତ କ୍ରୀଡ଼ା ଓ ଗହକଥନ ମାଧ୍ୟମରେ ମୁଁ ଲକ୍ଷ୍ଯ ଲାଭ କରିବାକୁ 
ସମର୍ଥ ହୋଇଥୁଲି । 


ମୁଁ ୧୯୪୮ରେ ନିମାପଡ଼ାରୁ ବାଳକାଟି ଟଣା ହୋଇ ଆସିଲି । 
ଚାକିରିଆର ସ୍ଵାଧୀନତା ନଥାଏ । ତେଣୁ ସବୁ ପ୍ରତିବାଦ, ଆପରି ପାଣିରେ ଗାର 
ପରି ହୋଇଯାଇଥଲା। ରଚ୍ଛା ବିରୁଦ୍ଧରେ ମୁଁ ନିମାପଡ଼ା ଛାଡ଼ିବାକୁ ବାଧ୍ୟ ହୋଇଥୁଲି । 


+ + + + 


ଏହାପରେ ଅନେକ ବର୍ଷ ବିତିଯାଇଛି । ମୁଁ ପୁରୀ ଜିଲା ଶିକ୍ଷକ ସଂଘର 
ସଂପାଦକ ରୂପେ ପୁରୀ ମ୍ୟୁନସିପାଲ୍ତି ଶିକ୍ଷକଙ୍କର ଏକ ସମ୍ମିଳନୀ ସଭାପତି ରୂପେ 
ଯୋଗ ଦେଇଥାଏ। ସଭା ସରିଲା । ବହୁ ଶିକ୍ଷକ ଶିକ୍ଷୟିତ୍ରୀ ସମବେତ 
ହୋଇଥଲେ। ଏତିକିବେଳେ ସଂପୂର୍ଣ୍ଣ ଶ୍ଵେତବସ୍ତ୍ର ପରିହିତା ଜଣେ ନିରାଭରଣା 
ଶିକ୍ଷୟିତ୍ରୀ ମୋ ପାଦତଳେ ମଥାନତ କରି ଅଶ୍ମସଜଳ ଅଧୋବନରେ ଠିଆ 
ହୋଇଗଲା । ମୁଁ ଚିହ୍ନି ତ ପାରିଲି ନାହିଁ । ପଚାରିବାକୁ କାହିଁକି ଇଚ୍ଛା 
ହେଉନଥାଏ । ଏତିକିବେଳେ ସେ କହିଲା, - “ସାର୍‌ ଆପଣ ମୋତେ ନିଶ୍ଚୟ 
ଚିହ୍ନି ପାରୁନାହାଚି । ମୁଁ ଆପଣଙ୍କ ନିମାପଡ଼ା ଛାତ୍ରୀ ବୁଢ଼ୀ । ଦାରୁଣ ବିଧାତାର 
କୂର ଅଭିଶାପ ମୋତେ ଏ ଦୁର୍ବଶା ଦେଇଛି । ଗୋଟିଏ ମାତ୍ର ପୁଅ ମୋର । 
ସେହି ପୁଅକୁ ଆଶ୍ରା କରି ଏ ଜୀବନର ଭଙ୍ଗା ନୌକାକୁ ଅତି କଷ୍ଟରେ କାତ ମାରି 
ଚାଲିଛି, ସାର୍‌ । ପୁଅଟି ଆରବର୍ଷ ଡାକ୍ତରୀ ପାଶ୍‌ କରି ଆସିବ ଓ ତାକୁ ବିଭା 
କରିଦେବି ।” 

ମୋର ସମସ୍ତ ଅତୀତ ଇତିହାସ ସ୍ୃତିପଟରେ ଉଦ୍‌୍ଭାସିତ ହୋଇ ଉଠିଲା। 
ସେ ମାଟ୍ରିକ ପାଶ୍‌ ପରେ ଟ୍ରେନିଂ ଓ ତାପରେ ବିବାହ କରି ପୁରୀ କୂଣ୍ଡେଇବେଣ୍ଟ 
ସାହିରେ ରହିଲା । ସ୍ଵାମୀଙ୍କ ବିୟୋଗ ପରେ ଚାକିରୀକୁ ଆଶ୍ରୟ କରି କୌଣସି 

ମତେ ସମୟ କଟାଉଛି । ଅଜାଣତରେ ମୋ ଆଖୁ ଓଦା ହୋଇଗଲା ଓ ମୁଁ ନିଜ 
ହାତରେ ମୋ ବୁଢ଼ୀର ଆଖରୁ ଲୁହ ପୋଛି ଦେଇଥ୍‌ବା କଥା ଏବେ ମଧ୍ଯ ମୋ 
ମନକୁ ଆନ୍ଦୋଳିତ କରୁଛି । ସମସ୍ତେ ଫେରିଲେ । ବୁଢ଼ୀ ମୋତେ ତା ଘରକୁ 
ଯିବାକୁ ଅନୁରୋଧ କରିଥଲା । ମାତ୍ର ଯାଇପାରିନଥଲି । ଏତେ ବଡ଼ ସଭାରେ 
ସେ ମୋତେ ଯେଉଁ ଗୁରୁଦକ୍ଷିଣା ଦେଇଥୁଲା, ତାହାର ମୂଲ୍ୟାଙ୍କନ କରିବା ପାଇଁ 
କୌଣସି ପାର୍ଥିବ ଧନ ପର୍ଯ୍ୟାପ୍ତ ନୁହେଁ । 


ନିମାପଡ଼ାଇରେ ମାୟାଧର ମାନସିଂହଙ୍କ ସହିତ 


ବହୁ ମହାପୁରୁଷ, ବିଶିଷ୍ଠଲେଖକ, ରାଜନୀତିଜ୍ଞଙ୍କ ପ୍ରାଥମିକ ଜୀବନ ଶୈଳୀ 
ପାଠ କରିଛି । ଫକାରମୋହନ, ଗଙ୍ଗାଧର ମେହେର ଏବଂ ବିଦେଶର କେଉଁ 
ମହାନ୍‌ ବୈଜ୍ଞାନିକ ଖବର କାଗଜ ହକର ତ ଆଉ କିଏ ବିଜ୍ଞାନାଗାରରୁ ଛାତ୍ରମାନଙ୍କୁ 
ବିଭିନ୍ନ ପଠନୋପୟଯୋଗୀ ଦ୍ରବ୍ଯମାନ ଯୋଗାଇବା ବୟ ( Boy) ଭାବରେ ନିଯୁକ୍ତ 
ହୋଇଛନ୍ତି ତ ଆଉ କେହି ଘରର ଚାକର ହିସାବରେ ରହି ସ୍ଵୀୟ ଅସାଧାରଣ 
ପ୍ରଜ୍ଞାକୁ ପ୍ରକଟିତ କରି ଜଗତ୍ବିଖ୍ଯାଚ ବ୍ଯକ୍ତି ରୂପେ ସମ୍ମାନିତ ହୋଇଛନ୍ତି । 

ମାୟାଧର ବାବୁ ଉତ୍କଳ ଜନନୀଙ୍କ ଗଳାରତ୍ଵମାଳା ରୂପେ ଶୋଭାପାଇ 
ଏକ ଅକ୍ଷୟ କୀର୍ି ସ୍ଥାପିନ କରି ଯାଇଛନ୍ତି । ଉଦ୍ରଳର ସାରସ୍ଵତ ଭଣ୍ଡାରକୁ ବହୁ 
ମୂଲ୍ୟବାନ ମଣି ମାଣିକ୍ୟଯରେ ରୁଵ୍ଧିମନ୍ତ କରିଛନ୍ତି । ଏଇ ମହାନ୍‌ବ୍ୟକ୍ତି ୧୯୪୬ 
ବା ୪୭ ମସିହାରେ ନିମାପଡ଼ା ହାଇସ୍କୁଲର ସହକାରୀ ଶିକ୍ଷକରୂପେ ଯୋଗ ଦେଲେ । 
ନିମାପଡ଼ା ଉପାନ୍ତରେ ପାଟପୁର ଶାସନରେ ଏକ ଭଡ଼ାଘରେ ରହି ପ୍ରତ୍ୟହ ଆମ 
ଉ.ପ୍ରା ସ୍ତୁଲ ଦେଇ ହାଇସ୍କୁଲକୁ ଯାତାୟତ କରୁଥିଲେ । ବସାରେ ଥଲେ ଧର୍ମପତ୍ନୀ 
ହେମଲତା ମାନସିଂ । ପ୍ରାୟ ପ୍ରତିଦିନ ତାଙ୍କ ସହିତ ଆମ ସ୍କୁଲ ସାମ୍ବାରେ ଦେଖାହୁଏ । 
ଏତେ ବଡ଼ ବିଦ୍ଵାନ୍‌ ବ୍ଯକ୍ତିଙ୍କୁ ଦେଖ ମୋ ମଥା ନଇଁ ଯାଉଥାଏ । ମାସିକ 
ପରିଭ୍ରମଣ ଅବସରରେ ମୁଁ ପିଲାମାନଙ୍କୁ ନେଇ ପାଟପୁର ଓ କୂଶଭଦ୍ରା ନଦୀ ଆଦି 
ବୁଲି ଫେରୁଥବା ବେଳେ ମାନସିଂ ବାବୁଙ୍କ ସହିତ ସାକ୍ଷାତ ହୋଇଗଲା । ମୋ 
ଆଡ଼ୁ ପରିଚୟ ଦେଇ କହିଲି, “ - ଆପଣଙ୍କ ପୂଜ୍ଯଗୁରୁ କୁଂଜବିହାରୀ ମହାନ୍ତି 
ମୋର ନିଜ ପିଉସା ।” ' ମାତ୍ର ଏତିକି କଥାରେ ସେ ଭାବବିହ୍ଵଳ ହୋଇ ଉଠିଲେ । 
କହିଲେ, “ - ସେ ମୋର ଖାଲି ଗୁରୁନଥିଲେ । ସେ ମୋ ଜୀବନ ରକ୍ଷା କରି 
ମୋତେ ମଣିଷ ପରି ଗଢ଼ିଥିଲେ ।”' ଅଛ ସମୟ ରହି ମୁଁ ପିଲାଙ୍କ ସହିତ ଫେରି 
ଆସିଥୁଲି । କିଛିଦିନ ପରେ ମାନସିଂ ନିମାପଡ଼ା ଛାଡ଼ି ଅନ୍ୟତ୍ର କିମ୍ବା ବିଦେଶ 
ଯାତ୍ରା କରିଥିଲେ, ଠିକ୍‌ ଜାଣିପାରୁନାହିଁ । 


ଶିକ୍ଷକର ଜୀବନସ୍ଥତି 
000 ( ସ୍ମୃତି ) 

ପତାକା ପାଇଁ ପ୍ରାଣବଳୀ 


ଆମ ଦେଶର ବହୁ ଦୂରରେ ଚୀନ ବୋଲି ଗୋଟିଏ ଦେଶ ଅଛି । 
ସନାୟାତ୍‌ ସେନ୍‌ ନାମରେ ଜଣେ ଲେଶକ ଚୀନ୍‌ ଦେଶକୁ ସ୍ବାଧୀନ କରିଥୁଲେ, 
ଚୀନ୍‌ର ଲୋକମାନଙ୍କୁ ବହୁତ ଦୁଃଖକଷ୍ଟରୁ ରକ୍ଷା କରିଥିଲେ । ସେ ମରିଗଲେଣି, 
ମାତ୍ର ଚୀନ୍‌ ଦେଶର ଲୋକମାନେ ତାଙ୍କ ସମାଧ୍ବକୁ ଦେବତା ପରି ପୂଜା କରତ୍ତି । 


ଥରେ ଚୀନ୍‌ ସହିତ ତା ପାଖରେ ଥବା ଜାପାନ ଦେଶର ଯୁଦ୍ଧ ହେଲା। 
ଚୀନ୍‌ ସୈନ୍ଯମାନେ ଯୁଦ୍ଧରେ ହାରିଗଲେ । ଜାପାନୀମାନେ ସନାୟାତଙ୍କ ସମାଧ୍‌ 
ଉପରେ ଉଡୁଥ୍ୟବା ଚୀନ୍‌ ପତାକାକୁ କାଢ଼ିଦେରଇ ତା ଉପରେ ଜାପାନୀ ପତାକା 
ଉଡ଼ାଇ ଦେଲେ। 


ଏ କଥା ଦେଖି ଚୀନ୍‌ ସେନାପତିଙ୍କ ମନ ଅସ୍ଥିର ହୋଇଉଠିଲା । ଜୀବନ 
ଯିବ ପଛେ, ସମାଧ୍‌ ଉପରୁ ଜାପାନୀ ପତାକା ଚିରି ଫୋପାଡ଼ିଦେବେ ବୋଲି ପ୍ରତିଜ୍ଞା 
କଲେ । ପାଖରେ ତାଙ୍କର ୧୬ ବର୍ଷର ପୁଅ ମଂତୁ ଠିଆ ହୋଇଥଲା । ସେନାପତି 
ନିଜ ବେକରୁ ଗୋଟିଏ ସୁନାର ହାର ବାହାର କରି ମଂତୁ ବେକରେ ଝୁଲଶଇ 
ଦେଇ କହିଲେ, “ଯାଉଛି ବାପା । ଭଗବାନ ତୋତେ ଆନନ୍ଦରେ ରଖନ୍ତୁ । 


ଏକଥା ଶୁଣି ମଂତୁ ପଚାରିଲେ, “ କେଉଁଠିକି ଯାଉଛନ୍ତି ବାପା !'' 


ସେନାପତି କହିଲେ, ତୋତେ କ'ଣ ଦେଖାଯାଉ “ନାହିଁ, ସନାୟାତଙ୍କ 
ସମାଧ୍ଵ ଉପରେ ଜାପାନୀ ପତାକା ଉଡୁଛି ? ଯାଉଛି ସେଇ ପଡାକାକୁ ଚିରିଦେଇ 
ସେଠାରେ ପୁଣି ଚୀନ ପତାକା ଉଡ଼ାଇ ଦେର ଆସିବି ।” 


ଏ କଥା ଶୁଣି ମଂତୁ ସଙ୍ଗେ ସଙ୍ଗେ କହିଲା, “ଆପଣ ଏକା ହୋଇ 
ଯାଆନ୍ତୁ ନାହିଁ । ମୋତେ ସାଙ୍ଗରେ ନିଅନ୍ତୁ । ଯଦି କିନ୍ଧୁ ବିପଦ ପଡ଼େ, ଆପଣଙ୍କୁ 
ସାହାଯ୍ୟ କରିବି ।”' 

ସେନାପତି ୧୬ ବର୍ଷର ପିଲା ତୁଣ୍ଡରୁ ଏପରି କଥା ଶୁଣି କିଛି ସମୟ 
୨ନି ହୋଇ କ”ଣ ଭାବିଲେ । ତା”ପରେ କହିଲେ, ମୋ ପଛେ ପଛେ ଆ ।”' 

ଜାପାନୀମାନେ ସମାଧ୍ୟ ଆଗରେ ତମ୍ବୁ ପକାଇ ଆନନ୍ଦରେ କିଏ କୂଆଡ଼େ 
ବୁଲୁଥାନ୍ତି । ଅନ୍ଧାର ରାତି । ଦୁଇଜଣ ସୈନିକ ତମ୍ବୁ ଭିତରେ ବସିଥାନ୍ତି । ଏହି 
ସମୟରେ ତମ୍ବୁ ପଛପଟେ କ”ଣ ଗୋଟାଏ ଶବ୍ଦ ହେଲା । କି ଶବ୍ଦ ହେଲା 
ବୋଲି ଜଣେ ସୈନିକ ଦେଖ୍ବା ପାଇଁ ବାହାରକୁ ଆସିବା ମାତ୍ରେ ଚୀନ ସେନାପତି 
ତାକୁ ମାଡ଼ିବସି ତୋଟିଚିପି ମାରିଦେଲେ । ତା”ର ପେଷାକ ନିଜେ ପିନ୍ଧି ପୁଅ 
ହାତକୁ ଧରି ତମ୍ବୁ ଭିତରକୁ ପଶିଲେ । 

ତମ୍ବୁ ଭିତରେ ଥିବା ସୈନିକ ପଚାରିଲା, “ ଏଟୋକାଟା କିଏ ? ଜାପାନୀ 
ପୋଷାକ ପିନ୍ଧିଥିବା ଚୀନ୍‌ ସେନାପତି ଜାପାନୀ ଭାଷାରେ କହିଲେ, “ଏ ଚୀନ୍‌ 
ଲୋକ । ଅନ୍ଧାରରେ ବୁଲଉଥଲା । ବନ୍ଦୀ କରି ଆଣିଛି ।ଂ' 


ଜାପାନୀ ସୈନିକଟି ବନ୍ଦୀଆଡ଼କୁ ଏକଲୟରେ ଚାହିଁବା ବେଳେ ଚୀନ୍‌ 
ସେନାପତି ପଛପଟୁ ମାଡ଼ିବସି ତାକୁ ମାରିଦେଲେ ଏବଂ ତା'ର ପୋଷାକ ବାହାର 
କରି ମଂତୁକୁ ପିନ୍ଧାଇ ଦେଇ ବାପପୁଅ ଦୁହେଁ ସମାଧୂ ଆଡ଼କୁ ଚାହିଁଲେ । 

ତୁହେଁଯାକ ଜାପାନୀ ପୋଷାକ ପିନ୍ଧିଥବାରୁ କୌଣସି ଜଗୁଆଳ ତାଙ୍କୁ ବାଧା 
ଦେଲେ ନାହିଁ । ବାପପୁଅ ସମାଧ୍ୟ ଉପରକୁ ଚଢ଼ି ମୁଣ୍ଡ ନୂଆଁଇଲେ । ଜାପାନ 
ପତାକାକୁ ଚିରିଦେଇ ଚୀନ୍‌ ପତାକା ଉଡ଼ାଇଦେଲେ । 


ସକାଳୁ ଦେଖାଗଲା, ସମାଧ୍‌ ଉପରୁ ଯାପାନ ପତାକା କୁଆଡ଼େ ଯାଇ 
ଚୀନ୍‌ ପତାକା ଉଡୁଛି । ଜାପାନୀଙ୍କ ମଧ୍ଯରେ ଚହଳ ପଡ଼ିଗଲା । କିଏ ଏପରି 
କଲା ଭାବି ଜାପାନୀ ସୈନ୍ଯମାନେ ବନ୍ଦୁକ ହାତରେ ଧରି ଉପରକୁ ଉଠିବାମାତ୍ରେ 
ଗୁଳିମାଡ଼ ଖାଇ ତଳେ ପଡ଼ିଗଲେ । ଏହିପରି ଅନେକ ସୈନ୍ଯ ମରି ତଳେ 
ପଡୁଥାନ୍ତି । 

ଜାପାନ ସେନାପତି ଦେଖୁଲେ, ଦୁଇଜଣ ଲୋକ ସମାଧୂ ଉପରେ ରହି 
ଗୁଳି ଚଳାଉଛନ୍ତି । ସଙ୍ଗେ ସଙ୍ଗେ ସମାଧୂ ଉପରେ ବୋମା ପକାଇବାକୁ ସେନାପତି 
ଆଦେଶ ଦେଲେ । ବୋମା ପଡ଼ି ସମାଧ୍ବରୁ ଅଧେ ଭାଜି ପଡ଼ିଲା । 


ଏହି ସମୟରେ ମଂତୁ ତଳକୁ ଚାହିଁ ଦେଖୁଲା, ତା”ର ବାପା ବୋମା 
ମାଡ଼ରେ ତଳକୁ ଖସି ପଡ଼ିଛନ୍ତି ଓ ଜାପାନୀମାନେ ତାଙ୍କୁ ଟିକିଟିକି କରି ହାଣି 
ପକାଉଛନ୍ତି। ଏହା ଦେଖୁ ମଂତୂର ଦେହ ରାଗରେ ଜଳିଗଲା । ସେ ଟିକିଏ 
ହେଲେ ଭୟ ନକରି ବନ୍ଧୁକ ଧରି ଠିଆ ହେଲା । ବହୁ ଜାପାନୀ ସୈନ୍ଯଙ୍କୁ ଗୁଳି 
କରି ତଳେ ଶୁଆଇଦେଲା। ସେତେବେଳକୁ ମଂତୁ ଦେହରେ ଗୁଳି ବାଜି ଝରଝର 
ରକ୍ତ ବହିଯାଉଥାଏ । କିନ୍ତୁ ସେ, ସେ କଥାକୁ ଖାତିରି ନ କରି ଗୁଳି ଚଳାଇବାରେ 
ଲାଥିଟିଏ । ଏତିକିବେଳେ ଆଉ ଗୋଟାଏ ବୋମା ପଡ଼ି ମଂତୁ ସହିତ ସହିତ 
ସମାଧୂ ମନ୍ଦିରକୁ ମାଟିରେ ମିଶାଇ ଦେଲା । 


ମଂତୁ ବଞ୍ଚୟବା ପର୍ଯ୍ଯନ୍ତ ଜଣେ ସୁଦ୍ଧା ଜାପାନୀ ସମାଧୟ ଉପରେ ପାଦ 
ପକାଇ ପାରିଲେ ନାହି । 


( ଜାତୀୟ-ସାହିତ୍ଯ-କଳିକା) 
000 
୧୮ 

ଶାସନ ପ୍ରଣାଳୀ 


ସ୍ଵତନ୍ତ୍ର ଉଚ୍କଳ : ଇଂରେଜମାନେ ଓଡ଼ିଶା ଅଧକାର କଲା ପରେ ଏହା ବଙ୍ଗଳା 
ସହିତ ମିଶି ଶାସିତ ହେଉଥଲା । ଓଡ଼ିଶା ଡ଼ିଭିଜନଟି ପାଞ୍ଚଟି ଜିଲ୍ଲାରେ ବିଭକ୍ତ 
ଥିଲଶ ! ୧୯ ୧ ୨ ମସିହାରେ ଏହା ବିହାର ସହିତ ମିଶିଲା ଏବଂ ପ୍ରଦେଶର 
ନାମ ହେଲା : ବିହାର ଓ ଓଡ଼ିଶା । କେତେକ ଓଡ଼ିଆ ବଙ୍ଗଳାରେ, କେତେକ 
ମାନ୍ଦ୍ରାକରେ, କେତେକ ମଧ୍ୟପ୍ରଦେଶରେ ରହିଥିବାରୁ ସେମାନେ କଷ୍ଠ ପାଉଥିଲେ । 
ସବୁ ଓଡ଼ିଆଙ୍କୁ ଗୋଟିଏ ଶାସନରେ ରହିବା ପାଇଁ କୂଳଦ୍ୃଦ୍ଧ ମଧୁସୂଦନ ଦାସ ଗୋଟିଏ 
ସମ୍ମିଳନୀ ପ୍ରତିଷ୍ଠା କରିଥିଲେ । ତାହାର ନାମ ଉତ୍କଳ ସମ୍ମିଳନୀ । ପଣ୍ଡିତ ଗୋପବନ୍ଧୁ 
ଦାଶ ମଧ୍ଯ ଏ ଦିଗରେ ବହୁତ ଚେଷ୍ଟା କରିଥିଲେ । ବହୁ ଆନ୍ଦୋଳନ ଫଳରେ 
୧୯୩୬ ମସିହା ଅପ୍ରେଲ ପହିଲା ତାରିଖରେ ଓଡ଼ିଶା ପ୍ରଦେଶ ଗଠିତ ହେଲା । 
ମାନ୍ଦ୍ରାକ ଓ ମଧ୍ୟପ୍ରଦେଶର କେତେକ ଓଡ଼ିଆ ଭାଷୀ ଅଞ୍ଚଳ ଏହା ସହିତ ମିଶିଲା । 
ଏହାର ଶାସନ ପାଇଁ ଜଣେ ଲାଟ ନିଯୁକ୍ତ ହେଲେ । ଓଡ଼ିଶାର ସେ ସମୟର 
କମିଶନର ଜନ୍‌ ଅଷ୍ଟିନ୍‌ ହବାକ୍‌ ନୂତନ ଓଡ଼ିଶାର ପ୍ରଥମ ଲାଟ ହେଲେ । 


୧୯ ୪୧ ମସିହାରେ ହବାକ୍‌ ସାହେବ ବିଦାୟ ନେଇଗଲେ ଓ ସାର୍‌ 
ହଥର୍ଣ୍ଣ ଲୁଇସ୍‌ ତାଙ୍କ ସ୍ଥାନରେ ଲାଟ ହେଲେ । ସାର୍‌ ଚାନ୍ଦୁଲାଲ ତ୍ରିବେଦୀ 
ଲୁଇସ୍‌ ସାହେବଙ୍କର ପରବର୍ରୀ ଲଟ୍‌ । ତାଙ୍କ କାର୍ଯ୍ୟକାଳ ଶେଷ ହେବାର ଡକ୍ଟର 
କୈଳାସନାଥ କାଟଙୁ ଲାଟ ପଦରେ ନିଯୁକ୍ତ ହେଲେ । କାଟକୁଙ୍କ ପରେ ଜନାବ 
ଆସଫଅଲି ଲାଟ ହେଲେ । ସେ ଜଣେ ପ୍ରସିଦ୍ଧ କଂଗ୍ରେସ କର୍ମୀ ଥୁଲେ । ତାଙ୍କ 
ସମୟରେ ଓଡ଼ିଶାରେ ଗୋଟିଏ ହାଇକୋର୍ଟ ସ୍ଥାପିତ ହେଲା । ବର୍ରମାନ ଆମ ଏ 
ପ୍ରଦେଶର ଲାଟ ହେଉଛନ୍ତି ଶ୍ରୀ ଫଜଲ ଅଲି । 


ଓଡ଼ିଶାର ଶାସନ ପ୍ରଣାଳୀ 

୧୯୩୭ ଖ୍ରୀଷ୍ଟାଦ୍ଦରେ ଓଡ଼ିଶାରେ କଂଗ୍ରେସ ମନ୍ତ୍ରୀମଣ୍ଡଳ ଗଢ଼ାହେଲା । 
କିନ୍ତୁ ୧୯୩୯ରେ କଂଗ୍ରେସର ଆଦେଶରେ ମନ୍ତ୍ରିମଣ୍ଡଳ ଇସ୍ତଫା ଦେଲେ । ଶ୍ରୀଯୁକ୍ତ 
ବିଶ୍ଵନାଥ ଦାସ ଏହି ମନ୍ତ୍ରୀମଣ୍ଡଳର ମୁଖ୍ୟ ଥଲେ । ୧୯୪୧ ଖ୍ରୀଷ୍ଟାବ୍ଦରେ ପାରଳାର 
ମହାରାଜାଙ୍କ ନେଦୃତ୍ଵରେ ଗୋଟିଏ ମନ୍ତ୍ରିମଣ୍ଡଳ ଗଢ଼ାଯାଇ ଅଢ଼େଇ ବର୍ଷ ପର୍ଯ୍ୟନ୍ତ 
ରହିଥଲା । ଏହି ସମୟରେ ଉଜ୍କଳ ବିଶ୍ବବିଦ୍ୟାଳୟର ପ୍ରତିଷ୍ଠା ହୋଇଥଲା । ପୁଣି 
୧୯୪୬ ଖ୍ରୀଷ୍ଟାହରେ କଂଗ୍ରେସ ମନ୍ତ୍ରମଣ୍ଡଳ ଗଢ଼ାହେଲା । ଶ୍ରୀଯୁକ୍ତ ହରେକୃଷ୍ଣ 
ମହତାବ ଏଥରେ ପ୍ରଧାନମନ୍ତ୍ରୀ ଥିଲେ । ତାଙ୍କ ସମୟରେ ଓଡ଼ିଶାରେ ଅନେକ 


୧୯ 

ଉନ୍ନତିମୂଳକ କାର୍ଯ୍ୟ ଆରମ୍ଭ କରାଯାଇଥୂଲା । ସେଥୂମଧ୍ଯରେ ସମ୍ବଲପୁର 
ହୀରାକୁଦବନ୍ଧ କୋରାପୁଟର ଡୁଡ଼ୁମା ବିଦ୍ୟୁତ୍‌ ଯୋଜନା, ଭୁବନେଶ୍ବରରେ ରାଜଧାନୀ 
ନିର୍ମାଣ କାର୍ଯ୍ଯ ପ୍ରଧାନ । ଗଡ଼ଜାତମାନଙ୍କୁ ପ୍ରଦେଶ ସହିତ ମିଶାଇବା କାର୍ଯ୍ୟରେ 
ଭାରତର ସେ ସମୟର ସହକାରୀ ମନ୍ତ୍ରୀ ସ୍ଵର୍ଗୀୟ ବଲ୍ଲଭଭାଇ ପଟେଲଙ୍କ ଶ୍ରୀଯୁକ୍ତ 
ମହତାବ ଯଥେଷ୍ଟ ସାହାଯ୍ୟ କରିଥଲେ । ୧୯୪୮ ମସିହାରେ ମୟୂରଭଞ୍ଜ ଛଡ଼ା 
ଅନ୍ୟ ଗଡ଼ଜାତସଦୁ ଓଡ଼ିଶାରେ ମିଶିଲା । ୧୯୪୯ ମସିହାରେ ମୟୂରଭଞ୍ଜ ମଧ୍ଯ 
ଓଡ଼ିଶାରେ ମିଶିଲା । 


ଭାରତ ସ୍ଵାଧୀନତା ପାଇବା ପରେ ଯେଉଁ ସାଧାରଣ ନିର୍ବାଚନ ହେଲା 
ସେଥୁରେ କଂଗ୍ରେସ ଦଳ ସଂଖ୍ଯାଧ୍ବକ ହୋଇ ମନ୍ତ୍ରୀମଣ୍ଡଳ ଗଠନ କଲେ । ଶ୍ରୀଯୁକ୍ତ 
ନବକୃଷ୍ଣ ଚୌଧୁରୀ ବର୍ଭମାନ ଓଡ଼ିଶାର ମୁଖ୍ୟମନ୍ତ୍ରୀ । ଓଡ଼ିଶା ମନ୍ତ୍ରୀମଣ୍ଡଳରେ ଛଅଜଣ 
ମନ୍ତ୍ରୀ ଓ ସାତଜଣ ଉପମନ୍ତ୍ରୀ ଅଛନ୍ତି । 


( ଜାତୀୟ-ସାହିତ୍ଯ-କଳିକା) 
000 


9୨୦ 


Digitized by srujanika@gmail.com 


ନଅଙ୍କ ଦୁର୍ଭିକ୍ଷ 


ବର୍ଷା ନ ହେଲେ ଫସଲ ହୁଏ ନାହିଁ । ତେଣୁ ଲୋକେ ଖାଇବାକୁ 
ପାଆନ୍ତି ନାହି । ଦେଶରେ ଦୁର୍ଭିକ୍ଷ ପଢ଼େ । ଆଜିକୁ ଅନେକ ଦିନ ଆଗେ 
୧୮୬୬ରେ ଓଡ଼ିଶାରେ ଗୋଟିଏ ବଡ଼ ଦୂ୍ଭିକ୍ଷ ପଡ଼ିଥିଲା । 


ସେତେବେଳେ ଦିବ୍ୟସିଂହ ଦେବ ପୁରୀର ରାଜା ଥୁଲେ ! ତାଙ୍କ ରାଜତୃର 
ନଅବର୍ଷ ଠାରେ ଏ ଦୁର୍ଭିକ୍ଷ ପଡ଼ିଥିବାରୁ ଏହାକୁ “ନଅଙ୍କ”' ଦୁର୍ଭିକ୍ଷ ବୋନି 
କହନ୍ତି । 


ଦୁର୍ଭିକ୍ଷ ପଡ଼ିଲା । ଲୋକେ ଖାଇବାକୁ ନ ପାଇ ସାରୁନାଡ଼, ତେନ୍ତୁଳି 
ତ୍ର ପ୍ରଭୃତି ନାନା ଅଖାଦ୍ୟ ଖାଇବାକୁ ଲାଗିଲେ । ଭୋକ ବିକଳରେ ମନୁଷ୍ଯର 
ଵି ରହେ ନାହିଁ । ମାଆ ପୁଅ ହାତରୁ ଛଡ଼ାଇ ଖାଦ୍ଯ ଖାଇଗଲା । ସ୍ଵାମୀ ସ୍ତ୍ରୀକୁ 
ପିଟି ତା ହାତରୁ ଖାଦ୍ଯ ଖାଇଲା । ରାସ୍ତାରେ ପଡ଼ିଧବା ଅଇଁଠା ପଡ଼ ପାଇଁ 
ଲେଶକେ ପିଟାପିଟି ହେଲେ । କୁକୂରଠାରୁ ଛଡ଼ାଇ ଖାଦ୍ଯ ଖାଇଗଲେ । ଏହିପରି 
କେତେ ଯେ ଘଟଣା ଘଟିଲା ତାର ସୀମା ନାହିଁ । ହଜାର ହଜାର ଲୋକ 
ଖାଇବାକୁ ନପାଇ ମରି ଶୋଇଲେ । ଚାରିଆଡ଼ ମଶାଣି ହୋଇଗଲା । ଦିନ 
ଦ୍ଵିପହରେ ବିଲୁଆ ଶାଗୁଣା ପଲ ପଲ ହୋଇ ବୁଲିଲେ । 


ପ 


(୭ 


ସେତେବେଳେ ସଡ଼କ, କେନାଲ, ରେଳ, ମଟରର ସୁବିଧା ନ ଥିଲା । 
ଯଦି ଥାନ୍ତା ତେବେ ଅନ୍ଯଆଡ଼ୁ ଖାଦ୍ଯ ଆଣି ଓଡ଼ିଶା ଲୋକଙ୍କ ଜୀବନ ରକ୍ଷା କରାଯାର 
ପାରିଥାନ୍ତା । ମାତ୍ର ତାହା ହୋର ପାରିଲା ନାହିଁ । 


ସେତେବେଳେ ରେଭେନ୍‌ସା ସାହେବ ବୋଲି ଜଣେ ଗୋରା ଓଡ଼ିଶାର 
କମିସନର ଥଲେ ! ତାଙ୍କର ତଳିଆ କର୍ମଚାରୀମାନେ ତାଙ୍କୁ ମୂଳରୁ ଏ ଦୁର୍ଭିକ୍ଷ କଥା 
ଜଣାଇ ନ ଥିବାରୁ ସେ ଭାରି ଦୁଃଖୂତ ହୋଇଥ୍‌ଲେ । ଜଣାଇଥଲେ ହୁଏତ ଏତେ 
ଲୋକ ମରି ନ ଥାନ୍ତେ । 


ଆଉ ଭଦବିଷ୍ଯତରେ ଦୁର୍ଭିକ୍ଷ ଯେପରି ନ ହୁଏ ସେଥୁପାଇଁ ସେ ବହୁତ 
କେନାଲ ଖୋଳାଇଥ୍‌ଲେ । ସଡ଼କ ତିଆରି କରାଇଥିଲେ । କଟକର ରେଭେନ୍‌ସା 
କଲେଜ ସେ ବସାଇଥଲେ । 


( ଜାତୀୟ-ସାହିତ୍ୟ-କଳିକା) 
ooo 

ମୋ ପିଲାଦିନର ଗଣିତ ପଢ଼ା 


ଆଜିକୁ ପ୍ରାୟ ଶତାଧଵକ ବର୍ଷ ପୂର୍ବେ ଆମ ରାଜ୍ୟର ସୁଦୂର ପଲ୍ଲୀ ଅଞ୍ଚଳରେ 
କିପରି ଭାବରେ ପିଲାମାନଙ୍କୁ ପାଠ, ବିଶେଷ କରି ଗଣିତ ପଢ଼ା ଯାଉଥଲା, ସେ 
ସଂପର୍କରେ ଆଲୋଚନା ବହୂ ସମୟ ସାପେକ୍ଷ । ତେଣୁ ଯଥା ସମ୍ଭବ ସଂକ୍ଷିପ୍ତ 
ଭାବରେ ଏକ ଚିତ୍ର ଉପସ୍ଥାପିତ କରିବାକୁ ପ୍ରୟାସ କରିଛି ମାତ୍ର । 


ଯେଉଁ ସମୟର କଥା କହୁଛି, ସେତେବେଳେ ଗାଁ ଗହଳିରେ ଶିକ୍ଷାର 
ଆଦର ବ୍ୟାପକତା ଆଦୌ ନଥୁଲା । ପ୍ରାୟ ପ୍ରତି ଗ୍ରାମରେ ବା ୨/୩ ଖଣ୍ଡ ଗ୍ରାମ 
ପାଇଁ ଗୋଟି, ମାତ୍ର ଚାହାଳୀ (ଚାଟଶାଳୀ) ଥଲା ଓ ତାହିଁରେ ଅଧୁକାଂଶ ମାଟିବଂଶ 
ଅବଧାନମାନେ ଅଧ୍ୟକ୍ଷରୂପେ ଅଧ୍ଯାପନାର ପୂର୍ଣ ଦାୟିତ୍ଵ ଗ୍ରହଣ କରିଥଲେ । 


ଆଜିକୁ ଅଶୀବର୍ଷ ତଳେ ମୁଁ ବିଦ୍ୟାଳୟ ଉଦ୍ଦେଶ୍ୟରେ ଚାହାଳୀକୁ 
ଯାଇଥଲି। ଚାହାଳୀ ଗୃହର ମାଟି ଚଟାଣ ଉପରେ ପିଲାମାନେ କୋଚିଲା ଖଡ଼ିରେ 
ଅକ୍ଷର ଓ ସଂଖ୍ୟା ଲିଖନ ଶିକ୍ଷା କରୁଥିଲେ । ସେତେବେଳେ ଆଡ଼ମିସନ୍‌ ପରି 
ନିୟମ ଆଦୌ ନଥଲା । ଯେଉଁ ଛାତ୍ର ଯେତେବେଳେ ଆସୁଥଲା ସେତେବେଳେ 
ସେ ବିଦ୍ୟାର୍ଥୀର ମାନ୍ୟତା ଲାଭ କରୁଥଲା । ଶିକ୍ଷାର ଅଗ୍ରଗତି ପରିଲକ୍ଷିତ ହେଲେ 
ଛାତ୍ର ସିଲଟ ଓ ସିଲଟ ଖଡ଼ି ବ୍ଯବହାର କରୁଥିଲେ । ଏହି ସମୟରୁ ପଣକିଆ 
ପଚିଶ ଖନ୍ଦା ଅଭ୍ୟାସ କରିବା, ତୁଣ୍ଡେ ତୁଣ୍ଡେ ଆବୃତ୍ତି କରିବା ଓ ମାନସାଙ୍କ ଆକାରରେ 
ପଣକିଆ ଉପରେ ଆଧାରିତ ଅଜସ୍ର ପ୍ରଶ୍ନ ତୁଣ୍ଡେ ତୁଣ୍ଡେ ଉତ୍ତର ଦେବାକୁ ପଡୁଥଲା । 
ଅକ୍ଷର, ମାତ୍ରା ଫଳା ଓ ଯୁକ୍ତାକ୍ଷର ସହିତ ପିଲାମାନେ ସଂଖ୍ଯାଲିଖନ ମଧ୍ଯ ଅଭ୍ଯାସ 
କରୁଥାନ୍ତି । ପଣକିଆ ଅଭ୍ଯାସ ବବ୍ଦମୂଳ ହେବା ପାଇଁ ଦିନରେ ପଢ଼ିଥିବା ପାଠକୁ 
ରାତିରେ ଆବୃତ୍ତି କରିବାକୁ ହୁଏ, ଏବଂ ନାନା ପ୍ରକାର ମାନସାଙ୍କର ଆଶୁ ସମାଧାନ 
କରିବାକୁ ଆମେ ବାଧ୍ଯ ହେଉଥଲୁ । ଗୋଟିଏ ସାମାନ୍ୟ ଉଦାହରଣ ସ୍ଵରୂପ 
ଜଣାଉଛି ଯେ - ଅବଧାନେ ପଚାରିବେ “ଦୁଇ କାହାଣ ଚାରିପଣ କେଉଁଠି 
ଅଛି ?”” ଯାହାକୁ ଉଦ୍ଦେଶ୍ଯ କରି ପ୍ରଶ୍ଟି ପଚରା ଯାଇଥିବ ସେ ସଙ୍ଗେ ସଙ୍ଗେ 
କହିଥାଏ “ଛଅ ଷୋହଳ ଛତିଶି ପଣ ଦୁଇ କାହାଣ ଚାରିପଣ”” । ଯଦି ଯଥାର୍ଥ 
ଉତ୍ତର ମିଳିଗଲା ତେବେ ଅନ୍ଯ ପିଲାକୁ ଏହି ଦି କାହାଣ ଚାରିପଣ ଆଉ କେଉଁ 
କେଉଁଠି ଅଛି ବୋଲି ପଚରା ଯାଏ । ନ କହି ପାରିଲେ ବା ଉତ୍ତର ଦେବାରେ 
ବିଳମ୍ବ ହେଲେ ଅନ୍ୟ ପିଲାଙ୍କୁ ପଚରାଯାଏ । ଏହି ରୀତିରେ ନଅ ଚଉକ, 

ବାଆର ତିରିକି, ଅଠର ଦିଗୁଣେ ଆଦି ଉତ୍ତର ପରେ ଆରମ୍ଭ ହୁଏ ଅନେକ ମାନସାଙ୍କ 
ଯାହାକି ପଣକିଆ ସାହାଯ୍ୟରେ ସମାହିତ ହୋଇ ପାରିବ । ମୋ ମନେ ଅଛି 
ଆଜିକାଲିର ୩B ହିଁ (Reading,writing, arithmetic) ମୁଖ୍ୟ ପାଠରୂପେ ଗୁହୀତ 
ହେଉଥୁୂଲେ ହେଁ ଗଣିତ ସର୍ବାଧ୍ବକ ଧ୍ଯାନ ଦିଆ ଯାଉଥଲା । ଏହି ବିଷୟର ପୃଷ୍ଟି 
ସାଧନ ପାଇଁ ତତ୍କାଳୀନ ପ୍ରଚଳିତ ଏକ ଉଚ୍ତି - 


“ ହୂର, ଗୁଣ, ଫେଡ଼ା, ମିଶା, 
ଆଉ ସବୁ ପାଠ ଫସର ଫସା'” 
ପ୍ରାୟ ଅନେକଙ୍କ ତୁଣ୍ଡରୁ ଶୁଣା ଯାଉଥଲା । 


ମୋ ପଢ଼ିବା ପୂର୍ବ - ପ୍ରାୟ ଶତାଧ୍ଵକ ବର୍ଷ ତଳେ ପିଲାମାନେ ଲେଖନ 
ଓ ତାଳପତ୍ରରେ କରଣୀ ଅକ୍ଷରରେ ଲେଖା ଅଭ୍ଯାସ କରୁଥିଲେ । ଏହି ରୀତି 
କୋମଳମତି ବାଳକମାନଙ୍କ ପକ୍ଷରେ ଅତ୍ଯନ୍ତ ଆୟାସ ସୀଧ୍ଯ ଥୁଲା ! 


ମୁଁ ପଢ଼ିବା ବେଳକୁ ଏକ ପ୍ରକାର ମାଟିଆ ମୋଟା କାଗଜ (ବାଲି 
କାଗଜ )ରେ ପରକଲମ ସାହାଯ୍ୟରେ ଲେଖୁବା ପ୍ରଚଳିତ ହୋଇ ସାରିଥୁୂଲା । 
ହାତ ତିଆରି କାଳି ପୋଡ଼ା ମାଟିର ଦୁଆତରେ ରଖୁ ପର କଲମରେ ଆମେ 
ଖାତାରେ ଲିଖନ ଓ ଗଣିତ ସମାଧାନ କାର୍ଯ୍ୟ କରୁଥିଲୁ । ସେତବେଳେ ଗଣିତ 
ପୁଶ୍ନ ସମ୍ବଳିତ ମୁଦ୍ରିତ ପୁସ୍ତକ ତୁଲା କି ନାହିଁ ମୁଁ ଜାଣେ ନାହିଁ, ମାତ୍ର ତାଳପତ୍ରର 
ଏକ ବେଶ ମୋଟା ଖେଦା (ପୋଥ) ଗଣିତ ପୁସ୍ତକ ରୂପେ ବ୍ଯବହୃତ ହେଉଥାଏ। 
ପ୍ରତିଦିନ ୫/୬ ଖଣ୍ଡ ଗଣିତ ଆମକୁ ସମାଧାନ ପାଇଁ ଦିଆଯାଏ । ସେଥ୍‌ ମଧ୍ଯରୁ 
ଅଧ୍ବକାଂଶ ଗଣିତ ଗୀତ ଆକାରରେ ଥାଏ । ଏହା ଯେ ପ୍ରତି ଚାହାଳୀରେ 
ଅନୁସୃତ ହେବ ଏପରି କିଛି ଧରାବନ୍ଧା ନିୟମ ନଥାଏ । ଗୋଟିଏ ଚାହାଳୀର 
ଶିକ୍ଷାଦାନ ନୀତି, ପାଠ୍ୟ-ନିର୍ଘଣ୍ଟ ସିଲାବସ୍‌ ଓ ରୁଟିନ୍‌ ସେଇ ଅବଧାନଙ୍କ ଇଚ୍ଛାରୁପେ 
ହୋଇଥାଏ । 


ଯେଉଁ ଧରଣର ଅଙ୍କ ଆମକୁ ସମାଧାନ ପାଇଁ ଦିଆଯାଇଥାଏ, ପ୍ରଥମେ 
ସେ ସବୁର ଛୋଟ ଛୋଟ ମାନସାଙ୍କ ବାରମ୍ବାର ପଚାରି ପିଲାମାନଙ୍କୁ ସମାଧାନ 
ପାଇଁ ଦିଆ ଯାଇଥିବା ଗଣିତକୁ ଯଥା ସମ୍ଭବ ବୋଧଗମ୍ଯ କରାଇ ଦେବାକୁ ଚେଷ୍ଟା 
କରାଯାଇଥାଏ । 


ଏକଥା ନିରାଟ ସତ୍ୟ ଯେ ସମୟର ପରିବରରନ ସଙ୍ଗେ ସଙ୍ଗେ ଆବଶ୍ୟକତା 
ମଧ୍ୟ ବଦଳିଯାଏ । ଆମେ ପଣକିଆ, କଡ଼ାଗଣ୍ଡା, ଗୁଣ୍ଡ ବିଶ୍ଵା ପାହିଅଣା ସହିତ 

ଶୋଧ୍‌, ଓଡ଼ାଙ୍କ ଓ ମେଲାଙ୍କ ମଧ୍ଯ କଷିବାକୁ ବାଧ୍ୟ ହେଉଥଲୁ । ବର୍ଭମାନ 
କେବଳ ପଣ ବିହୀନ ପଣକିଆ ବ୍ଯତୀତ ଉପରୋକ୍ତ ଆଉ କୌଣସି ପାଠର 
ପ୍ରୟୋଜନୀୟତା ଆଦୌ ଉପଲବ୍ଧ ହୁଏ ନାହିଁ । ଟଙ୍କା, ଅଣା, ପଇସା, ଅଧଲା, 
ପାହୁଲା ଓ ଛଦାମ ସାଙ୍ଗକୁ ମାଣ, ଗୁଣ୍ଡ ବିଶ୍ଵା କିମ୍ଭା କାହାଣ, ପଣ କଡ଼ା ଗଣ୍ଡା 
ପରି ପାଠକୁ ଏବେ ମୁଁ ଭୁଲି ଗଲିଣି । କାରଣ ଏହାର ପ୍ରୟୋଜନୀୟତା ଆଉ 
ଦେଖା ଦେଉନାହିଁ । ମହଣ, ସେର, ଅଧସେର, ପାଆ ଓ ଝଟାଙ୍କି କିମ୍ବା ଭରି, 
ମସା, ରତିଧାନ ଆଦି ମଧ୍ଯ ଏକ ଅଲୋଡ଼ା, ଅଦରକାରୀ ଅଚଳପାଠ ଭିତରେ 
ଆମ୍ବଗୋପନ କରି ସାରିଲାଣି । 


ଆଗରୁ କହିଛି ଆମେ ସମାଧାନ କରୁଥିବା ଗଣିତକୁ ଅଧ୍ବକାଂଶ ଗୀତ 
ଆକାରରେ ଥଲା ଓ ସେଥ୍‌ ମଧ୍ୟରୁ ଅନେକର ସମାଧାନ ସୂତ୍ର ମଧ୍ୟ ଗୀତ ଆକାରରେ 
ଆମକୁ ମୁଖସ୍ଥ : କରିବାକୁ ପଡ଼ୁଥିଲା । 


: ବହୁ ଚିନ୍ନାକରି ଗୀତ ଗଣିତରୁ ଖଣ୍ଡେ ଦିଖଣ୍ଡ ମନେ ପକାଇ ପାରୁ ନଥଲେ 
ମଧ୍ୟ ଗୋଟିଏ ଗଣିତର ସମାଧାନ ସୂତ୍ରର ପଦ୍ୟ ଆକାରଟି ମନେ ପକାଇ ପ୍ରକାଶ 
କରୁଚି । ଶୋଧ ସଂପର୍କରେ ମୋର କିଛି ମନେ ପଡ଼ୁନଥଲେ ମଧ୍ଯ ଓଡ଼ାଙ୍କ 
ମେଲାଙ୍କ ବିଷୟଟି ପ୍ରାଞ୍ଜଳ ଭାବରେ ମନେ ଅଛି । କାରଣ ଏହି ଧାରା ଓ ସୂତ୍ରଟି 
ଏମ୍‌.ଭ.ସୂଲଷର ଚଢ଼ା ବୃଦ୍ଧି ଅଙ୍କ ଆକାରରେ କଷା ହୋଇଥିଲା । 

ପ୍ରଶ୍ନ ଓଡାଙ୍କ ଅଙ୍କଟି ହୋଇଲେ ଦଶ, 

ମେଲାଙ୍କଟି କେତେ କର ପ୍ରକାଶ । 


ଏହାର ସାଧାରଣ ଆକାର - 


ପ୍ରଶ୍ନ “ ଗୋଟିଏ ଘୁଷୁରୀ ପ୍ରଥମ ଥର ଗୋଟିଏ ଦ୍ଵିତୀୟ ଥର ଦୁଇଟି ତୃତୀୟ ଥର 
ତିନୋଟି ଏହିପରି ରୀତିରେ ଛୁଆ ଜନ୍ମ କଲେ ଦଶ ଥର ବେଳକୁ ତାର ଛୁଆ 
ସଂଖ୍ୟା କେତେ ? 

ଦୁଇଟି ଯାକ ପ୍ରଶ୍ନ ଏକା ପ୍ରକାରର ଓ ସମାଧାନ ମଧ୍ଯ ଅତି ସହଜ 
ମାନସାଙ୍କ ଅଟେ । ସମାଧାନ ସୂତ୍ର - 

ଓଡ଼ାଙ୍କ ଅଙ୍କ କରି ବେନିଭାଗ 

ମୂଳପିଣ୍ଡ ଭାଗେ ଗୁଣିବ ଆଗ 

ଆର ଭାଗଟି ମିଶାଇଲେ ତହିଁ 

ମେଲାଙ୍କ ହୁଅଇ ସନ୍ଦେହ ନାହିଁ । 


୨୪ 

୧ମ ଉଦାହରଣ : ଓଡ଼ାଙ୍କ ଅଙ୍କ ୧୦ 

ତାକୁ ଦିଭାଗ କଲେ ୧୦ ହରଣ ୨ ୫ 

ମୂଳପିଣ୍ଡ ୧୦ ଗୁଣନ ଅଧା ୫ = ୫୦, ୫୦ +୫=୫୫ ମେଲାଙ୍କ 
ଉତ୍ତର । 


C4 


ମୁଁ ଯେଉଁ ସମୟର କଥା ବା ପାଠପଢ଼ା ବିଷୟ ବର୍ଣ୍ଣନା କରୁଛି, ତାହା 
ଅତ୍ଯନ୍ତ ପୁରୁଣା, ଅବୈଜ୍ଞାନିକ ଥୁଲା । ଜଣେ ବ୍ୟକ୍ତିଙ୍କ ଦ୍ଵାରା ପରିଚାଳିତ ହେଉଥିଲା। 
ସିଲାବସ୍‌ ରୁଟିନ୍‌, ସ୍କିମ୍‌ ପାଠ୍ଯ ପୁସ୍ତକ ସବୁର ନିର୍ୟକ ସେଇ ଜଣେ ଅବଧାନ 
ହି ଥିଲେ । 


ଆଜିକାଲିର ଗୀ ଗହଳିରେ ଏମ୍‌.ଇ.ହାଇସ୍କୁଲ ଏପରିକି ପଞ୍ଚାୟତରେ 
କଲେଜ ଅଧ୍ୟୟନ ମଧ୍ଯ ସୁଲଭ ହେଲାଣି । ପିଲାମାନେ ଘରୁ ପଖାଳ ଖାଇ 
କଲେଜରେ ଅଧ୍ୟୟନ କରି ପାରୁଛନ୍ତି ମାତ୍ର ମୁଁ ଯେଉଁ ସମୟର ଶିକ୍ଷାଦାନ ବିଷୟ 
ବର୍ଣ୍ଣନା କରୁଛି ସେତେବେଳେ ପ୍ରାୟ କେହି କଲେଜ ସ୍ଵପ୍ନ ଦେଖୁ ନଥଲେ । 
ତେଣୁ ଉଚ୍ଚ ଶିକ୍ଷିତ ଲୋକଙ୍କର ସଂଖ୍ଯା ଅତି ନଗଣ୍ଯ ଅଲା । ମାତ୍ର ଅଦୁକାଂଶ 
ବ୍ୟକ୍ତି ତା ପିଲାର ହାସବ ଯେପରି ଠିକ୍‌ ହୁଏ ସେଥୁପାଇଁ ସେ ସର୍ବଦା ସଚେତନ 
ରହି ଅବଧାନଙ୍କୁ ଅନୁରୋଧ କରୁଥାଏ, ମାଷ୍ଟ୍ରେ ପୁଡ଼ାଏ ଭାଗବତ ଆଉ ହିସାବ 
କରିବାଟା ଭଲ କରି ଶିଖାଇ ଦିଅନ୍ତୁ । 


ମଣିଷର ତେଲ ଲୁଣ ସଂସାରରେ ଦୈନନ୍ଦିନ ଗଣିତର ଆବଶ୍ଯକତା 
ଅପରିହାର୍ଯ୍ୟ ହୋରଥାଏ । ହାଟ ବଜାରରେ ଜିନିଷ ବିକିବା କିମ୍ବା କିଣିବା, 
ଦୋକାନରୁ ସଉଦା ଆଣି ହିସାବ କରି ପଇସା ଦେବା, ଏ ସବୁଥୂରରେ କେବଳ 
ଗଣିତ ହିଁ ସାହାଯ୍ଯ କରିଥାଏ । ମୋର ମନେଅଛି, ବୋଧହୁଏ ତୁରନ୍ତ ହିସାବ 
କରି ପଇସା ଦେବା ବା ଦେବା ପାଇଁ ପ୍ରତ୍ଯେକ ଅଣ୍ଟା ଗୋଟିଏ ଲେଖାଏଁ ଖଡ଼ି 
ଗୋଟାଳି ଖୋଷି ରଖୁଥୁଲେ । ଦରକାର ପଡ଼ିଲେ ତଳେ, କାନ୍ଧରେ ତାକୁ ବା 
ଅନ୍ୟ କିଛି ଉପରେ ଚଟାଚଟ୍‌ ହିସାବ କରି ସଙ୍ଗେ ସଙ୍ଗେ ତାକୁ ଲିଭାଇ ଦେଉଥୁଲେ । 
ମି.ର ପାଶ୍‌ କରିବା ଯାଏ ମୁଁ ଅଣ୍ଟାରେ ଗୋଟାଳି ଓ କଣ୍ଠରେ କାଠମାଳି ପିନ୍ଧୁଥଲି । 


ଆମେ ଯେପରି ଚାରିସୂତ୍ରକୁ ପ୍ରାଧାନ୍ୟ ଦିଆଯାଉଥଲା, ଏବେ ମଧ୍ୟ ତା'ର 
ପ୍ରାଧାନ୍ୟ ଅତ୍ଯଧୂକ ବୃଦ୍ଧି ପାଇଛି । ଶିକ୍ଷାର ବିଭିନ୍ନ ବିଭାଗରେ ଗଣିତହି ଶୀର୍ଷସ୍ଥାନ 
ଅଧ୍ବକାର ରହିଛି । ଆଜିକାଲିର ସମୟକୁ ଗଣିତର ଯୁଗ କହିଲେ ଅତ୍ଯୁକ୍ତ 
ହେବନାହିଁ । 


(ରଣିଚ କିଚିଚ/) 
000 


୨୫ 

ଅଭିମତ 


ଶ୍ରୀମାନ୍‌ ଦୁର୍ଗାଚରଣ ମୋର ସାନ ଭାଇ ଏବଂ ଅତି ଆପଣାର ମଧ୍ଯ । 
ଜଣେ ପ୍ରଖର ବୁ୍ଧିଦୀପ୍ତ ଛାତ୍ର ଭାବରେ ସେ ମୋର ଶ୍ରଦ୍ଧାର ପାତ୍ର ଥଲେ । ପଲ୍ଲୀ 
ଗ୍ରାମର ସାଧାରଣ ବିଦ୍ୟାଳୟରୁ ଶିକ୍ଷା ଲାଭ କରି ବିଶ୍ବବିଦ୍ୟାଳୟରୁ ଉତ୍ତୀର୍ଣ୍ଣ ହେବା 
ପରେ ସେ ସରକାରୀ ଚାକିରିରେ କର୍ମମୟ ଜୀବନ ଆରମ୍ଭ କରିଥିଲେ । ଏକ 
ଦିଗରେ ସରକାରୀ ଚାକିରିର ଗୁରୁ ଦାୟିତ୍ଵ ଓ ଅନ୍ଯ ପକ୍ଷରେ ଅନ୍ତର୍ନିହିତ ସ୍ମଜନୀ 
ଶକ୍ତିର ପରିପ୍ରକାଶ ପାଇଁ ସେ ବେଶ୍‌ କିଛିକାଳ ସଂଘର୍ଷରତ ଥିଲେ । ସରକାରୀ 
କାର୍ଯ୍ୟ ମଧ୍ୟରେ ତାଙ୍କ ପ୍ରତିଭା ସୀମିତ ହୋଇ ରହି ପାରିଲା ନାହିଁ । ଟ୍ରେଡ୍‌ 
ଇଉନିଅନ୍‌ ସଂପର୍କିତ ବହୁ ରଚନା ମାଧ୍ୟମରେ ତାଙ୍କର ଅନ୍ତର୍ନିହିତ ସାରସ୍ଵତ ପ୍ରତିଭା 
ଆତୃପ୍ରକାଶ କରିବାକୁ ଆରମ୍ଭ କଲା । 


ଅବସର ଗ୍ରହଣ ପରେ ସେ ନିଜକୁ ଜଣେ ସଂପୂର୍ଣ୍ଣ ଦାୟିତ୍ଵମୁକ୍ତ ସ୍ଵାଧୀନ 
ବ୍ୟକ୍ତି ରୂପେ ମନ ଗହନର କଳ୍ପନାକୁ ବାସ୍ତବ ରୂପ ଦେବା ପାଇଁ ଅକ୍ଟାନ୍ତ ପରିଶ୍ରମ 
କରିବାରେ ଲାଗି ପଡ଼ିଲେ । ତାର ଫଳଶ୍ରତି ଭାବେ ଅତି ସୁନ୍ଦର, ସାବଲୀଳ 
ପ୍ରକାଶ ଭଟ୍ଗୀ ସହିତ ଆତ୍ୃପ୍ରକାଶ କଲା ମହାକବି ଶୂଦ୍ରକଙ୍କ ରଚିତ ସଂସ୍କୃତ ନାଟକ 
“ ମୁଳକଟିକକମ୍‌'ର ଓଡ଼ିଆ ଅନୁବାଦ “ମାଟି ଶଗଡ଼” । ଏହା ଶ୍ରୀମାନ୍‌ ଦୁର୍ଗାଚରଣଙ୍କ 
ସାରସ୍ବତ ସାଧନାର ଏକ ମହନୀୟ ଅବଦାନ । ଏହି ପୁସ୍ତକର ପ୍ରାକ୍କଥନର 
ଛତ୍ରେ ଛାତ୍ରେ ଲେଖକଙ୍କର କଳାନୈପୁଣ୍ଯର ମଧୁର ମଂଜୀର ଧ୍ବନି ଅନୁରଣିତ ହୋଇ 
ଉଠିଛି। ଦୀର୍ଘ ୫ ୨ ପୃଷ୍ଠାର ଅବତରଣିକା ତାଙ୍କ ପ୍ରତିଭାର ସ୍ପଷ୍ଟ ସ୍ଵାକ୍ଷର ବହନ 
କରେ । ସରଳ ଓ ସାବଲୀଳ ଅନୁବାଦ ସହିତ ତତ୍‌କାଳୀନ ସାମାଜିକ ସ୍ଥିତି, 
ଧାର୍ମିକ ଅନୁଷ୍ଠାନନ ବିଚାର ବ୍ଯବସ୍ଥା ଏବଂ ପ୍ରେମ ଓ ପ୍ରଣୟର ସ୍ଵର୍ଗୀୟ ଅନୁଭବ 
ପାଇଁ ସମସ୍ତ ପ୍ରତିବନ୍ଧକୁ ଅତିକ୍ରମ କରିବାର ସାହସ ଆଦିକୁ ଲେଖକ ତାଙ୍କ ବଳିଷ୍ଠ 
ବର୍ଣନା ମାଧ୍ଯମରେ ଜୀବନ୍ତ କରି ପାରିଛନ୍ତି । ଚରିତ୍ର ଚିତ୍ରଣରେ ଲେଖକଙ୍କର 
ରହିଛି ଗଭୀର ଅନ୍ତର୍ଦୃଷ୍ଠି । 

ପ୍ରଜ୍ଞାକୁ ପରିଚିତ କରିବାକୁ ଯାଇ ପଣ୍ଡିତମାନେ କହିଛନ୍ତି - ପ୍ରଜ୍ଞା ନବ 
ନବ ଉନ୍ନେଷ ଶାଳିନୀ । ଶ୍ରୀମାନ୍‌ ଦୁର୍ଗା ଚରଣଙ୍କ ପ୍ରଜ୍ଞା ସୃଷ୍ତି କଲା ଏକ ଅନବଦ୍ଯ 
ସାରସ୍ଵତ ସମ୍ଭାର ' ମୁଦ୍ରା ରାକ୍ଷସ” ପରି ଏକ ବହୁ ଚର୍ଚ୍ଚିତ ସଂସ୍କୃତ ନାଟକର ଓଡ଼ିଆ 
ଅନୁବାଦ । ଏହି ଅନୁବାଦ ମାଧ୍ଯମରେ ଦୁର୍ଗା ଚରଣ ଏକ ଅନୁପମ ଅବଦାନ 
ଦେଇ ଉଳ ଜନନୀର ସାରସ୍ଵତ ଭଣ୍ଡାରକୁ ରଵ୍ଦିମନ୍ତ କରିବାରେ ସଫଳକାମ ହେବେ 
ଏଥରେ ସନ୍ଦେହ ନାହିଁ । 


୨୬ 

ସଂପ୍ରତି ଅନୁବାଦ ସାହିତ୍ୟକୁ ପଛକୂ ରଖ, ସେ ‘ଆମ ଗାଁ ଆମ ମଂଚ” 
ନାମକ ଏକ ପୁସ୍ତକର ପାଣ୍ଡୁଲିପି ରଚନା କରିଛନ୍ତି । ପାଣ୍ଡୁଲିପିଟି ପାଠ କରିବା 
ପୂର୍ବରୁ ମୋର ଆଶଙ୍କା ଥଲା କୌଣସି ଏକ ଏତିହାସିକ ଦସ୍ତାବିକ ଭଳି ଏହା 
ଗୁରୁତଵପୂର୍ଵ ହୋଇପାରେ କିନ୍ତୁ ନୀରସ ଓ ନିଷ୍ପାଣ ହୋଇଥ୍‌ବ କିନ୍ଧୁ ପାଣୁଲିପିଟି 
ଆମୂଳାନ୍ତ ପାଠ କରି ଦେଖୁଲି ଆମ ଗାଁ ଆମ ମଂଚକୁ ଉପଜୀବ୍ଯ କରି ଶ୍ରଦ୍ଧେୟ 
ଦୁର୍ଗାଚରଣ ତାଙ୍କର ସରଳ ସାବଲୀଳ ପ୍ରକାଶ ଭଂଗୀ ମାଧ୍ୟମରେ ରଚନାଟିକୁ ସଂପୂର୍ଣ 
ରସୋଇ୍ତୀର୍ଣ୍ଣ କରି ପାରିଛନ୍ତି । ଦୀର୍ଘ ଅତୀତର ଅନୁ-ସ୍କରଣରେ ବହୁ ଲୁପ୍ତପ୍ରାୟ 
ଅମୁଲ୍ଯ ସ୍ମୃତି ଗୁଡ଼ିକ ସଂଗ୍ରହ କରି ସେ ଯେଉଁ ସୁନ୍ଦର ମାଳାଟିଏ ପ୍ରସ୍ତୁତ କରିଛନ୍ତି 
ତାହା କେବଳ ମଂଚ କାହାଣୀ ନୂହେଁ ବରଂ ଆମ ଗାଁର, ଆମପାଖ ଗାର ବହୁ 
ପୁରାତନ, ସାମାଜିକ, ସାଂସ୍କୃତିକ ପରମ୍ପରା ସମ୍ଭଳିତ ଏକ ବିରଳ ଆଲେଖ୍ଯ । 
ଶତଚେଷ୍ଟା ସନ୍ଗେ ସେଇ ହଜିଲା ସଂସ୍କୃତିର ପୁନରୁଦ୍ଧାର ଅସମ୍ଭବ । କିନ୍ତୁ ସେଗୁଡ଼ିକ 
ଚିରଦିନ ପାଇଁ ନିଶ୍ଚିହ୍ନ ହେବା ପୂର୍ବରୁ ତାହାକୁ ଏହି ପୁସ୍କରେ ସ୍ଥାନିତ କରି 
ସାଂସ୍କୃତିକ ଇତିହାସରେ ଗୋଟିଏ ନୂତନ ପ୍ୂଷ୍ଠା ଯୋଗ କରିଛନ୍ତି ଶ୍ରଦ୍ଦେୟ ଦୂର୍ଗା 
ଚରଣ । 


ପାରମ୍ପରିକ ପର୍ବପର୍ବାଣୀ ବର୍ଣ୍ଣନା କରିବା ଅବସରରେ ଆମ ଗାଁର ଗୋପାଳ 
ମାନଙ୍କର ପ୍ରଧାନ ପର୍ବ ଦୋଳ ପୂର୍ଣ୍ଣିମାରେ ଅନୁଷ୍ଠିତ ପାଣିତୋଳା ଏବଂ ସେଥୁପାଇଁ 
କଳିତ ଯମୁନା ନଦୀରୁ ଜଳ ଆନୟନ ପାଇଁ ସାମୂହିକ, ସୁସଜିତ ଯାତ୍ରା ଓ ତା 
ସହିତ ମନଫୁଲାଣିଆ ସଂଗୀତର ମଧୂର ମୂର୍ଚ୍ଛନା ଲେଖକଙ୍କୁ ଆତ୍ସହରା କରିଛି । 

ଶୁଭେ ଶଙ୍ଖ ଧ୍ବନି ଫିଟେ କବାଟ 

ଗଲେ ଗୋପବାଳୀ ମଥୁରା ଘାଟ 

କାହିଁ ପାଇଁ କାହୁ ଓଗାଳୁ ବାଟ 

କଂସ ରାଇଜରେ କେ ଦେବ ଘାଟ 

ଖଳ ଶାଶୁ ମୋର ଖଳ ନଣନ୍ଦ 

କ୍ଷଣେ ନ ଦେଖୁଲେ କରିବେ ଦୃନ୍ଦ 


ସୁନ୍ଦର ସରଳ ଚିତ୍ତାକର୍ଷକ ଅଭିବ୍ୟକ୍ତି । ବାସ୍ତବରେ ଏହି ଯତ୍ରା ଦର୍ଶକ 
ପ୍ରାଣରେ ଅନିର୍ବଚନୀୟ ଭାବାବେଗ ସମଷ୍ଟି କରିଥାଏ । କେତେକ ସ୍ଥାନରେ ଏହି 
ପାଣିତୋଳା ଗୋପାଙ୍ଗନା (ଗୋପାଳୁଣୀ)ମାନଙ୍କ ଦ୍ଵାରା ସମାହିତ ହେଉଥଲା । ସେ 
ପରମଖରା ଆଉ ନାହିଁ । ଦୋଳ ପର୍ବ ରାଧାକୃଷ୍ଣ ଓ ଗୋପାଙ୍ଗନା ମାନଙ୍କ ପ୍ରେମ 
ଓ ମିଳନର ମଧୁର ମୂର୍ଚଛନାରେ ପୁଲକିତ ପର୍ବ । ଏଥରେ ଆନନ୍ଦ ହିଁ ଆନନ୍ଦ । 
କିଛି ସମୟ ସମସ୍ତେ ସବୁକିଛି ଭୁଲିଯାଇ ପ୍ରେମ ସାଗରରେ ବୁଡ଼ି ରହିଥାନ୍ତି । 

ଏହି ସମୟରେ ଗୋପାଳ ସଂପ୍ରଦାୟର ଯୁବକ ଏପରିକି ପ୍ରୌଢ଼ମାନେ 
ମଧ୍ୟ ଲଉଡ଼ି ଖେଳ ଖେଳିଥାନ୍ତି । ଏଥରେ ରାଧାକୃଷ୍ଣ କିମ୍ବା ଗୋପାଂଭ୍ଗନା 
ମାନଙ୍କର ଆଦୌ ସଂପର୍କ ନଥାଏ । ଏହା ସାମରିକ ଅଭ୍ୟାସର ଏକ ପ୍ରତୀକ । 
ଓଡ଼ିଆ ପାଇକ ସମର ଅଭ୍ଯାସବେଳେ ବାଉଁଶ ବାଡ଼ି (ଲାଠି) ସାହାଯ୍ୟରେ ଶତ୍କୁ 
ଆକ୍ରମଣ କରିବା ଶିକ୍ଷା କରିଥାନ୍ତି । ଏହି ଲଉଡ଼ି ଖେଳରେ ଯେଉଁ ପ୍ରକାର ଆକ୍ରମଣ, 
ପ୍ରତି ଆକ୍ରମଣ ଓ ଆତ୍ସରକ୍ଷାର କୌଶଳ ନିହିତ ତାହା ଏକ ସଂପୂର୍ଣ୍ଣ ସମରକ୍ରୀଡ଼ା 
ବୋଲି ନିର୍ବିବାଦରେ କୂହାଯାଇପାରେ । ବହୁ ଅନୁସନ୍ଧାନ ପରେ ସୁଆବରେଇର 
ଯଦୁମଣି କୋଦମା ସିଂଙ୍କ ଠାରୁ ଶୁଣିଥିଲି ଆଗେ ଉତ୍କଳରେ ଜାତି ନିର୍ବିଶେଷରେ 
ସମସ୍ତେ ଥଲେ ପାଇକ ଓ ଦୈନିକ ସମର ଅଭ୍ଯାସ କରୁଥିଲେ । ଗୋପାଳ 
ପାଇକମାନେ ଲନ୍ ସରୁ ବାଉଁଶ ବାଡ଼ି (ପାଞ୍ଚଣ) ସାହାଯ୍ୟରେ ପିଲାମାନଙ୍କୁ ସମର 
କୌଶଳ ଶିକ୍ଷା ଦେଉଥଲେ । ଦଶହରା ପର୍ବରେ ଖଣ୍ଡା, ବର୍ଚ୍ଛ, ଢ଼ାଲ ଆଦି 
ବ୍ଯବହାର କରି ପାଇକ ଆଖଡ଼ା ହୁଏ ।.' ମାତ୍ର ଗୋପାଳମାନେ ଏହି ଅନୁଷ୍ଠାନକୁ 
ସେମାନଙ୍କର ପ୍ରଧାନ ପର୍ବ ଦୋଳ ପୂର୍ଣ୍ଣିମା ସହିତ ଯୋଡ଼ି ଦେଇଥ୍‌ଲେ । ଲଉଡ଼ି 
ଖେଳରେ ବ୍ୟବହୃତ “ବୋଲି” ସଂକେତଧର୍ମ୍ଥୀ ମାତ୍ର ବୀରତ୍ଵ ବ୍ଯଞ୍ଜକ ଓ ଉତ୍ତେଜକ । 


ଅନ୍ୟାନ୍ୟ ସାଂସ୍କୃତିକ ପରମ୍ପରା ମଧ୍ଯରେ ରହିଛି ଗାଁର କଳଘୋଡ଼ା ନାଚ, 
ସଖୀ ନାଟ, ଧୁଡୁକି ନାଚ, ପାଲା ପାଖ ଗାଁର ନାଗା ନାଚ ଆଦି । ଏ ସମସ୍ତ 
ସାଂସ୍କୃତିକ ଧାରାର ବର୍ଣ୍ଣନାରେ ସମୁଦାୟ ରଚନାଟି ରଵିମନ୍ତ ହୋଇଛି । 


ଆମ ବିସ୍ଵୃତ ଅତୀତକ୍ସ ତୋଳି ଧରି ଶ୍ରୀମାନ୍‌ ଦୁର୍ଗାଚରଣ ଏକ ମହାନ୍‌ 
କର୍ରବ୍ୟ ସଂପାଦନ ପୂର୍ବକ ଆମନୁ, ଆମ ଗାଁକୁ, ଆମ ପଡ଼ିଶା ଗାଁକୁ ଏବଂ ସର୍ବୋପରି 
ଆମର ଅତିପ୍ରିୟ ଜନ୍ନମାଟିକୁ ଗୌରବ ବିଭୂଷିତ କରି ପାରିଛନ୍ତି । ସରଳ ପଲ୍ଲୀ 
ପ୍ରାଣର ଛଳ ଛଳ କଳ କଳ ଜୀବନ ପ୍ରବାହର ଆଲେଖ୍ୟ ପୁସ୍ତକଟିକୁ ରସୋର୍ତୀର୍୍ 
କରିପାରିଛି । ପୁଣି ଥରେ କହୁଛି କାଳ ଗର୍ଭିତ ଆମ ପଲ୍ଲୀ ପ୍ରାଣର ସାଂସ୍କୃତିକ 
ପରିଚିତିକୁ ଲୋକ ଲୋଚନକୁ ଆଣିବାର ପ୍ରଚେଷ୍ଟା ପାଠକ ପ୍ରାଣରେ ହଜିଲା ଦିନର 
ସ୍ଵୃତିକୁ ଆପେ ଆପେ ଉଜିବୀତ କରିଥାଏ । 


ଆମ ଗାଁରେ ମଂଚର କ୍ରମ ବିକାଶ ସଂପର୍କରେ ସେ ଯାହା କହିଛନ୍ତି ତା 
ପୂର୍ବରୁ ଅନେକ ବିବରଣୀ ରହି ଯାଇଛି । ସର୍ବ ପ୍ରଥମେ ବସନ୍ତ ରାସ, ମାନ 
ଭଂଜନ, ବୈଷ୍ଣବ ପାଣି, ବାଳକୃଷ୍ଣ ମହାନ୍ତିଙ୍କ ବିଭିନ୍ନ ଗୀତାଭିନୟ ମଂଚସ୍ତୁ 
ହୋଇଥଲା । ସେତେବେଳେକୁ ଦୁର୍ଗା ଚରଣ ଶିଶୁ । ସେଇ ଭିରିଭୂମି ଉପରେ 
ସମୟର ଆହ୍ଵାନକୁ ଗ୍ରହଣ କରି ମଂଚର ଆଧୁନିକୀକରଣରେ, ଜୀବନଧର୍ଷ୍ତୀ ନାଟକ 

ମଂଚସ୍ଥ କରିବାରେ ଏବଂ ଯୁବ ସଂପ୍ରଦାୟକୁ ଅନୁପ୍ରେରିତ କରିବା ଦିଗରେ ତାଙ୍କର 
ଉଦ୍ୟମ ପ୍ରଶଂସନୀୟ । ଏହିସବୁ ଅଭିନୟ ବ୍ଯପଦେଶରେ ଲେଖକ ଏକ ବିସ୍ତୃତ 
ଅଂଚଳରେ ଆମ ଗାଁକୁ ମର୍ଯ୍ୟାଦାବନ୍ତ କରିବା ଏକ ଉଲ୍ଲେଖନୀୟ କାର୍ଯ୍ୟ । 


ଶ୍ରୀମାନ୍‌ ଦୁର୍ଗା ଚରଣଙ୍କ ସାରସ୍ଵତ ସାଧନା ଉତ୍ତରୋଭର ଅଗ୍ରଗତି କରୁ,6 
ତାଙ୍କ ଲେଖନୀ ସଦା ଚଞ୍ଚଳ ରହି ନୂଆ ନୂଆ ପରିକଛ୍ପନାକୁ ରୂପାୟିତ କରୁ - ସେ 
ସୁଦୀର୍ଘ ନିରାମୟ ଜୀବନ ଯାପନ କରି ଅମୂଲ୍ଯ ସାରସ୍ଵତ ସାଧନାରେ ନିମଗ୍ନ ରହନ୍ତୁ 
- ଏହାହିଁ ମା ଭବାନୀଙ୍କ ଚରଣରେ ପ୍ରାର୍ଥନା । 


(ଦୂର୍ଗା ଚରଣ ନାୟକଙ୍କ ଦ୍ଵାରା ଲିଖୃତ ଆମ ଗାଆଁ ଆମ 
ମଞ୍ଚରେ ପୁସ୍ତକର ମୁଖବନ୍ଦରେ ପ୍ରକାଶିତ) 


000 

ହସ୍ତିନା-ରାଜବଂଶ ଓ ଉପରିଚର ବସୁ 


ଦୀର୍ଘକାଳଧରି ହସ୍ତିନା ଏକ ପ୍ରଖ୍ୟାତ ରାଜବଂଶ ରୂପେ ସମଗ୍ର ଭାରତ 
ଭୂଖଣ୍ଡରେ ସୁବିଦିତ ଥୁଲା । ଏହି ରାଜବଂଶରେ ସ୍ଵାନାମଧନ୍ଯ, ପୁଣ୍ଯଶ୍ଲୋକ 
ନରପତିମାନେ ସେମାନଙ୍କର ମହନୀୟ କାର୍ଯ୍ୟ ସମୂହ ଲାଗି ସବୁଦିନ ପାଇଁ ପୁରାଣ 
ପୃଷ୍ଠାରେ ବିଦିତ ହୋଇ ରହିଯାଇଛନ୍ତି । 


ହଜାର ହଜାର ବର୍ଷତଳେ ହସ୍ତିନାରେ ସମ୍ବରଣ ନାମରେ ଜଣେ ବିଖ୍ଯାତ 
ନରପତି ରାଜପଣ କରୁଥିଲେ । ସୂର୍ଯ୍ୟତନୟା ତପତି ତାଙ୍କର ପାଟରାଣୀ ଥିବା 
କଥା ପୁରାଣରୁ ଜଣାଯାଏ । 


ମହାରାଜା ସମ୍ବରଣଙ୍କ ମୂତ୍ୟୁପରେ ତାଙ୍କ ପୁତ୍ର କୁରୁ ହସ୍ତିନା ରାଜ ସିଂହାସନ 
ଅଳଂକୃତ କରିଥିଲେ । ମହାରାଜ କୁରୁ ଜ୍ଞାନ ବୁଧି, ବିଚାର, ଦୟା, କ୍ଷମା ଓ 
ଉଦାରତା ଆଦି ଗୁଣରେ ବିଭୂଷିତ ହୋଇହସ୍ତିନାରେ ରାମ-ରାଜ୍ୟ ପ୍ରତିଷ୍ଠା କରିଥିବା 
କଥା ଲୋକ ମୁଖ୍ରରେ ପ୍ରଚାରିତ ହେଉଥଲଶ । ମହାରାଜା କୁରୁଙ୍କ ସକଳ ସଦ୍‌ଗୁଣକୁ 
ସ୍ମରଣ କରିବା ଉଦ୍ଦେଶ୍ୟରେ ହସ୍ତିନା ରାଜବଂଶର ନାମ କୁରୁବଂଶ ରଖା ଯାଇଥୁଲା 
ତେଣୁ ମହାରାଜା କୁରୁହିଁ କୁରୁବଂଶର ପ୍ରତିଷ୍ଠାତା ଥିଲେ । 


କୂରୂଙ୍କ ପରେ ଏହି ବଂଶର ଧାରାବାହିକ ବଂଶବୃକ୍ଷର ସଠିକ ବିବରଣୀ 
ନମିଳିଲେ ମଧ୍ଯ ଏହି ବଂଶରେ ଉପରିଚର ନାମରେ ଜଣେ ବିଶ୍ଷିଟ ନରପତି 
ରାଜତ୍ଵ କରିଥବା କଥା ପୁରାଣରୁ ଜଣାଯାଏ । ଉପରିଚରଙ୍କ ପରେ ଶାନ୍ତନୁ ନାମରେ 
ଜଣେ ରାଜା ହସ୍ତିନା ରାଜ ସିଂହାସନ ଅଳଂକୃତ କରିଥୁଲେ । ଶାନ୍ତନୁଙ୍କ ରାଣୀଥୁଲେ 
ଜଣେ ଧୀବରଙ୍କ ପାଳିତା କନ୍ଯା ମସ୍ଯଗନ୍ଧା । ପରେ ଏହି କନ୍ଯାଙ୍କର ନାମ 
ମସ୍ୟଗନ୍ଧାରୁ ଯୋଜନ ଗନ୍ଧାରେ ପରିଣତ ହୋଇଥଲା । ବିବାହ ପରେ ଯୋଜନ 
ଗନ୍ଧା ସତ୍ୟବତୀ ନାମରେ ସର୍ବତ୍ର ପରିଚିତ ହୋଇଥଲେ । 


ସତ୍ୟବତୀ ବା ମସ୍ଯଗନ୍ଧା ଜଣେ ଧୀବରଙ୍କର ପାଳିତା କନ୍ଯାଥୁଲେ । 
ମାତ୍ର ତାଙ୍କର ପ୍ରକୃତ ପିତାଙ୍କ ପରିଚୟ ସନ୍ଦୋହଛହ୍ନ ହୋଇ ରହିଯାଇଛି । ତଥାପି 
ଅନେକ କହନ୍ତି ସତ୍ଯବତୀ ବା ମସ୍ଯଗନ୍ଧା ଉପରିଚରଙ୍କ କନ୍ଯା ଅଟନ୍ତି । 


ସତ୍ୟବତୀଙ୍କ ଜନ୍ମ ସଂପର୍କରେ ଯେଉଁ ବିଚିତ୍ର ବର୍ଣ୍ଣନା ପୁରାଣପ୍ୂଷ୍ଠା ମଣ୍ଡନ 
କରିଛି, ତାହା ନିତାନ୍ତ ଅସମ୍ଭବ ଓ ଅବିଶ୍ଵସନୀୟ ହେଲେ ମଧ୍ଯ ସେ କାଳର 

ଅନେକ ଆଶ୍ଚର୍ଯ୍ୟ ଓ କମ୍ବୃତ କିମାକାର ବୃତାନ୍ତ ମଧ୍ୟରୁ ଏହା ଗୋଟିଏ ବୋଲି ଧରି 
ନିଆଯାଏ । ରାମାୟଣ ବା ମହାଭାରତ ଯୁଗର ଅନେକ ଘଟଣାକୁ ଅସମ୍ଭବ 
ମନେ କରାଯାଉଥୂଲେ ମଧ୍ୟ, ସେ ସମୟରେ ବହୁ ଅସାଧ୍ୟ ଏବଂ ଅସମ୍ଭବ କାର୍ଯ୍ୟ 
ବଳିଷ୍ଠତପଃ ପ୍ରଭାବ ଓ ଏ୍ିଶ୍ବରିକ ଶକ୍ତି ବଳରେ ସମ୍ପନ୍ନ କରାଯାଉଥୁଲା ଏଥରେ 
ସନ୍ଦେହ ନାହିଁ । 


ହସ୍ତିନା ନରପତି ଉପରିଚର ଜଣେ ଧର୍ମ ପରାୟଣ ଓ ଏକାନ୍ତ କର୍ଗବ୍ଯ 
ସଚେତନ ରାଜାରୂପେ ପ୍ରଶଂସିତ ହେଉଥ୍‌ଲେ । ଅତ୍ଯନ୍ତ ରୂପବତୀ, ସର୍ବସୁଗୁଣ 
ସଂପନ୍ନା ଗିରିକା ଥଲେ ଉପରିଚରଙ୍କ ଧର୍ମ-ପନ୍‌ୀ । ଗିରିକା ଏପରି ସୁନ୍ଦରୀ ଥଲେ 
ଯେ ତାଙ୍କୁ ସ୍ଵର୍ଗର ଅପସରାମାନଙ୍କ ସହିତ ତୁଳନା କରାଯାଉଥିଲା । ସବୁସୁଖ ଥାଇ 
ମଧ୍ୟ ରାଜ-ଦମ୍ପତି ସର୍ବଦା ଦୁଃଖ-ସାଗରରେ ବୁଡ଼ି ରହିବାର ଦାରୁଣ ଯନ୍ତ୍ରଣା ଅନୁଭବ 
କରୁଥାନ୍ତି। ଦୀର୍ଘଦିନ ଧରି ଅପତ୍ଯ-ଶୂନ୍ଯତା ତାଙ୍କର ଏକମାତ୍ର ଦୁଃଖର କାରଣ 
ରୂପେ ଉଭାହୋଇ ରାଜଦମ୍ପତିଙ୍କୁ ଅହରହ ବିଷାଦ ଜର୍ଜରିତ କରି ରଖୁଥିଲା । ସନ୍ତାନ 
କାମନାରେ ରାଣୀ ଗିରିକା ବିଭିନ୍ନ ଦେବୀ-ଦେବତାଙ୍କୁ ଆକୁଳ ଆବେଦନ 
ଜଣାଇବାରେ ପ୍ରତ୍ୟହ ଅଧ୍ବକାଂଶ ସମୟ ଅତିବାହିତ କରୁଥିଲେ । 


ଦିନେ ରତୁସ୍ମାତା ଗିରିକା ସନ୍ତାନ ପ୍ରାପ୍ତି କାମନାରେ ସ୍ଵାମୀଙ୍କ ସହିତ ମିଳିତ 
ହେବା ପାଇଁ ଉପରିଚରଙ୍କ ନିକଟକୁ ଗମନ କଲେ । ସ୍ଵଭାବ-ସୁନ୍ଦରୀ ଗିରିକା 
ଉକ୍ତଦିନ ନିଜର ବେଶଂ-ପରିପାଟୀକୁ ଅତ୍ଯନ୍ତ ଆକର୍ଷଣୀୟ କରି ଦେଇରଥୁଲେ !। ସ୍ଵାମୀ 
ଉପରିଚର ପନ୍ନୀଙ୍କ ଏ ଅପୂର୍ବ ବେଶ ବିନ୍ୟାସ ଓ ଦରହସିତ ସଲ୍ଲଢ ବଦନର 
ଅପୂର୍ବ ଶୋଭାରେ ବିମୁଗ୍ଧ ହୋଇ ନିଜକୁ ଅଧ୍ବକକ୍ଷଣ ସ୍ପିର ରଖୁ ପାରିଲେ ନାହିଁ । 
ସେ ତତ୍କ୍ଷଣାତ୍‌ କାମ-ପରିତାଙ୍ଗୀ ଗିରିକାଙ୍କୁ ନିବିଡ଼ ବାହୁବନ୍ଧନରେ ଜଡ଼ାଇ ରଖୁଥୁବୀ 
ଅବସ୍ଥାରେ ହଠାତ କୌଣସି ଏକ ଗୁରୁତର କାର୍ଯ୍ୟ ଉପଲକ୍ଷ୍ୟେ ଅରଣ୍ଯ ଗମନ 
କରିବା ପାଇଁ ପିତୃ ପୁରୁଷଙ୍କ କଠୋର ନିର୍ଦ୍ଦେଶ ମିଳିବାରୁ ସେ ଏକାନ୍ତ ବିଚଳିତ 
ହୋଇ ଉଠିଲେ । କ୍ରମେ ନିବିଡ଼ ଭୁଜବନ୍ଧନ ଶିଥଳ ହୋଇ ଆସିଲା । ମାନସିକ 
ଅବସାଦ ଗ୍ରସ୍ତ ହୋଇ ସେ କର୍ଭବ୍ଯ ନିର୍ବାରଣ ପାଇଁ ଏକାନ୍ତ ଅସମର୍ଥ ହୋଇ 
ପଡ଼ିଲେ । ଏକ ଦିଗରେ ପ୍ରଣୟ-ପ୍ରାର୍ଥନୀ ପନ୍‌ୀ ଗିରିକାଙ୍କ ପ୍ରେମନିବେଦନ ଓ 
ଅପର ଦିଗରେ ପିତୃପୁରୁଷଙ୍କ ଅଲଘଂନୀୟ ନିଶୁର ଆଦେଶ । ଉଭୟ ସଂକଟକୁ 
ବିଚାର କରି ଏକାନ୍ତ ମଦନ-ଦଗ୍ରା ପତ୍ନୀ ଗିରିକାଙ୍କ ପ୍ରେମ“ଆବେଦନକୁ ଉପେକ୍ଷା 
କରି ସେ ପିତ୍ସ ପୁରୁଷଙ୍କ ଆଦେଶକୁ ଅଗ୍ରାଧୀକାର ଦେବାକୁ ସ୍ଥିର କରିନେଲେ ଓ 
ପନ୍ନୀଙ୍କୁ ବାହୁ ବନ୍ଧନରୁ ମୁକ୍ତକରି ଅରଣ୍ଯ ଗମନ ପାଇଁ ପ୍ରସ୍ତୁତ ହେବାରେ ଲାଗିଲେ । 

ସ୍ବାମୀଙ୍କର ଏତାଦୃଶ ନିଶୁର ବ୍ଯବହାରରେ ରତିପ୍ରାର୍ଥିନୀ ଗିରିକାଙ୍କ ଉଜ୍ବଳ ମୁଖ- 
ମଣ୍ଡଳ ସହସା ପାଣ୍ଡୁର ବର୍ଣ୍ଣ ଧାରଣ କଲା । ସେ ଏକାନ୍ତ ମ୍ରିୟମାଣ ହୋଇ 
ଅଧୋବଦନରେ ଭୂମିପରେ ବସିରହି ନୀରବ ଅଶ୍ରି-ମୁଞ୍ଚନ କରିବାରେ ଲାଗିଲେ । 


ଉପରିଚର - ବନମଧ୍ୟରେ ଇତଃସ୍ତତ ଭ୍ରମଣ କରୁଥିଲେ ମଧ୍ୟ କାମାତୂରା 
ଗିରିକାଙ୍କ ପ୍ରତି ଅତ୍ଯନ୍ତ ଅନ୍ୟାୟ କରିଛନ୍ତି ଭାବି ନିଜକୁ କ୍ଷମା କରି ପାରୁନଥୂଲେ । 
କ୍ରମେ ତାଙ୍କର ମନରେ ଉତ୍ତେଜନା ବୃଵି ପାଇବାରେ ଲାଗିଲା । ସେ ଗିରିକାଙ୍କ 
ଅପୂର୍ବ ମୁଖ-ମଣ୍ଡଳ, ବୋ-ପରିପାଟୀ ସର୍ବୋପରି ନୀରବ ପ୍ରେମନିବେଦନଙ୍କୁ ସ୍ମରଣ 
କରି ଅସ୍ଥିର ହୋଇ ଉଠିଲେ । ସମ୍ଭୋଗ କାମନା ବେଳୁ ବେଳ ବୃଦ୍ଧି ପାଇବାରୁ 
ସେ ପ୍ରଣୟ -ପ୍ରୟାସୀ ଗିରିକାଙ୍କ ନିକଟକୁ ଫେରିଯିବା ପାଇଁ ବ୍ଯଗ୍ର ହୋଇ ପଡ଼ିଲେ । 
ଏପରି ଅବସ୍ଥାରେ ତାଙ୍କର ଶୁକ୍ର ସ୍ତଂଳିତ ହେଲା । ନାରୀର ପ୍ରେମାନୁରୋଧକୁ 
ପ୍ରତ୍ୟାଖ୍ୟାନ ତଥା ରତୁରକ୍ଷା କରିବାକୁ ଅସମର୍ଥ ହୋଇ ଉପରିଚର ଦୁଃଖରେ ଅତ୍ଯନ୍ତ 
ମ୍ରିୟମାଣ ହୋଇ ପଡ଼ିଲେ । 


ତତ୍କ୍ଷଣାତ୍‌ ସେ ଉକ୍ତ ସ୍ତ୍ଳିତ-ଶୁକ୍ରକୁ ମନ୍ତ୍ୋପ୍ରଚାର ପୂର୍ବକ ଏକ ପତ୍ର 
ଠୋଲାରେ ସଯତ୍ବ ସଂସ୍ଥାପିତ କରି ବୃକ୍ଷଡ଼ାଳରେ ବସିଥ୍‌ବା ଏକ ବାଜଂ-ପକ୍ଷୀକୁ 
କହିଲେ “ମୋ ସ୍ତୀ ସନ୍ତାନ କାମନାରେ ମୋ ସହିତ ମିଳିତ ହେବାକୁ ଏକାନ୍ତ 
ଆଗ୍ରହୀ ହୋଇ ଉଠିଥିବା ବେଳେ କର୍ରବ୍ୟ ଅନୁରୋଧରେ ଏଠାକୁ ଆସିବାକୁ ପଡ଼ିଛି । 
ଏବେ ବି ସେ ମୋ ଅପେକ୍ଷାରେ ଥିବେ । ପତ୍ର ଠୋଲାରେ ଅବା ଏହି ଅଭି- 
ମନ୍ତିତ ଶୁକ୍ରକୁ ନେଇ ତୁ ତାଙ୍କ ନିକଟରେ ପହଞ୍ଚାଇ ଦେ ।' 


ବାଜପକ୍ଷୀ ଠୋଲାଟିକୁ ଚଞ୍ଚରେ ଧରି ଉଆସ ଅଭିମୁଖେ ଅଗ୍ରସର ହେଲା । 
ଯମୁନା ନଦୀ ଅତିକ୍ରମ କରୁଥିବା ବେଳେ ଅନ୍ଯ ଏକ ବାଜପକ୍ଷୀ ତାକୁ ଆକ୍ରମଣ 
କରନ୍ତେ ପତ୍ର ଠୋଲାଟି ଚିରିଗଲା ଓ ତନ୍ସଧ୍ଯସ୍ଥ ଶୁକ୍ର ଯମୁନା ଜଳରେ ନପତିତ 
ହେଲା । 


ଆଦ୍ରିକା ସ୍ଵର୍ଗର ଏକ ଅସ୍ତତରା । କୌଣସି କାରଣରୁ ଶାପଗ୍ରସ୍ତ ହୋର 
ସେ ମସ୍ଯ ରୂପରେ ଯମୁନା ନଦୀରେ ବାସ କରୁଥାଏ । ଅଭିଶପ୍ତ ହେବା ପରେ 
ଆଦ୍ରିକା ଏକାନ୍ତ ଦୁଃଖତ ହୋଇ ଦେବରାଜ ଇନ୍ଦ୍ରଙ୍କୁ ଶାପ-ମୁକ୍ତି ପାଇଁ ବାରମ୍ବାର 
ମିନତି କରିବାରେ ଇନ୍ଦ୍ର ଅଭୟ ଦେଇ କହିଲେ, “ ମସ୍ସ୍ୟରୂପରେ ତୁ ଯମୁନାରେ 
ଅବସ୍ଥାନ କରିବୁ । ଯେତେବେଳେ ତୋ ଗର୍ଭରୁ ମନୁଷ୍ଯଶିଶୁ ଜନ୍ମଲାଭ କରିବ, 
ସେହି ସମୟରେ ତୁ ଶାପ ମୁକ୍‌ ହୋଇ ପୂନର୍ବାର ସ୍ବର୍ଗକୁ ଫେରିଆସିବୁ ।” 

ସେହିଦିନୁ ଆଦ୍ରିକା ମସ୍ୟରୁପରେ ଯମୂନା ନଦୀରେ ବାସ କରୁଥାଏ । 
ଦୈବାତ୍‌ ଖାଦ୍ଯ ଜ୍ଞାନରେ ଏସ ଉପରିଚରଙ୍କ ଶୁକ୍ରତକ ଗର୍ଭସ୍ଥ କରିଦେଲା । ଧୀରେ 
ଧୀରେ ଆଦ୍ରିକା ଗର୍ଭରେ ମନୁଷ୍ଯ ଶିଶୁର ବିକାଶ ପ୍ରକ୍ରିୟା ଆରମ୍ଭ ହୋଇଗଲା । 


ଯମୂନା କୂଳସ୍ଥ ଏକ କୈବର୍ଭପଲ୍ଲୀରେ ଅନେକ କୈବର୍ଭ ବାସ କରୁଥାନ୍ତି । 
ଦାସ ନାମକ ଏକ କୈବର୍ରଗ ସେମାନଙ୍କ ଦଳପତି ବା ମୁଖୁଆ ରୂପେ ବିବେଚିତ 
ହେଉଥିଲେ । ସମସ୍ତେ ଦଳପତିଙ୍କ କଥାକୁ ମାନି ଚଳୁଥାନ୍ତି ଓ ତାଙ୍କୁ ରାଜା 
ବୋଲି ସମ୍ଭୋଧନ ମଧ୍ଯ କରନ୍ତି । ଦାସ ଅନ୍ୟମାନଙ୍କ ପରି ନୌକା ବାହି ଓ 
ମାଛମାରି ଜୀବିକା ନିର୍ବାହ କରୁଥାନ୍ତି । 


ଦିନକର ଘଟଣା - ଦାସରାଜା ବାରମ୍ବାର ଯମୂନାରେ ଜାଲପକାଇ ପ୍ରତିଥର 
ଅକୃତକାର୍ଯ୍ୟ ହେଉଥ୍‌ବାରୁ ଖୁବ୍‌ ଦୁଃଖ କୂରୁଥୁଲେ । ଆଉ ଥରଟିଏ ଭାଗ୍ଯ ପରୀକ୍ଷା 
କରିବେ ଭାବି ସେ ଶେଷଥର ପାଇଁ ଜାଲ ପକାଇଲେ । ଆଶ୍ଚର୍ଯ୍ୟର କଥା ଏଥର 
ଜାଲ ଟାଣିବାରେ ତାଙ୍କୁ ଖୁବ କଷ୍ଠ ହେଲା । ବହୁତ କଷ୍ଟରେ ଜାଲକୁ ଉପରକୁ 
ଆଣି ଦେଖଲେ, ଏକ ବିରାଟକାୟ ମାଛ । ତାଙ୍କର ଆଶ୍ଚର୍ଯ୍ୟର ସୀମା ରହିଲା 
ନାହିଁ । ସେ ଅତିକଷ୍ଟରେ ମାଛଟିକୁ ନେଇ ଘରେ ପହଞ୍ଚଲେ । 


ଦାସରାଜାଙ୍କ ପନ୍୍‌ୀ ମାଛଟିକୁୂ କାଟି ଦେବାମାତ୍ରେ ତା ପେଟରୁ ଗୋଟିଏ 
ଦୁହେଁ ଦୁଇଟି ମନୁଷ୍ଯ ଶିଶୁ ବାହାରି ପଡ଼ିଲେ । ସେ ଚମକି ପଡ଼ି ଡାକ ପକାଇଲେ । 
ଅନେକ ଲୋକ ଉପସ୍ଥିତ ହୋଇଗଲେ, ମାତ୍ର ଏ ଆଚମ୍ବିତ କଥା ଦେଖୁ କାହାରି 
ପାଟିରୁ କଥା ବାହାରିଲା ନାହିଁ । 


କିଛି ସମୟ ପରେ ଦାସରାଜା ସଦ୍ଯଜାତ ଶିଶୁ ଦୂଇଟିକୁ ନେଇ ମହାରାଜା 
ଉପରିଚରଙ୍କ ନିକଟରେ ପହଞ୍ଚଲେ । ପୂର୍ବରୁ ଘଟିଥିବା ସମସ୍ତ ବିଷୟ ବର୍ଣ୍ଣନାକରି 
ସେ ତଳକୁ ମୁହଁ ପୋତି ଛିଡ଼ା ହେଲେ । ମହାରାଜା ଏଥରେ ଆଶ୍ଚର୍ଯ୍ୟ ହେବା 
ସ୍ବାଭାବିକ । ସେ କିଛି ସମୟ ଚିନ୍ତାକରି କହିଲେ - “ଧୀବର, “ ମୁଁ ପୁତ୍ର 
ସନ୍ତାନଟିକୁ ରଖୁଛି । ତୁମେ ଏ କନ୍ଯାଟିକୁ ଗ୍ରହଣ କର । ମନେରଖ, କନ୍ଯାଟିର 
ଲାଳନ ପାଳନରେ କୌଣସି ତୁଟି ନହେବା ପାଇଁ ଯତ୍ନବାନ ହେବ । ଆବଶ୍ଯକ 
ହେଲେ ରାଜ-କୋଷରୁ ତୁମକୁ ଅର୍ଥ ସାହାଯ୍ୟ ମଧ୍ୟ କରାଯିବ ”” । ଦାସରାଜାଙ୍କର 
କୌଣସି ସନ୍ତାନ-ସନ୍ତତି ନଥିଲା । ଏବେ ପତି-ପନ୍‌ଵ। ଉଭୟେ କନ୍ଯାଟିକୂ ନିଜ 
ସନ୍ତାନ ଜ୍ଞାନରେ ଅତ୍ଯନ୍ତ ଆଦରଯତ୍ନର ସହିତ ପାଳନ କରିବାରେ ଲାଗିଲେ । 

କନ୍ୟାଟିର ନାମ ଦିଆଗଲା ସତ୍ଯବତୀ । ମସ୍ଯ ଗର୍ଭରେ ବଢ଼ିଥବାରୁ 
ସତ୍ୟବତୀ ଦେହରୁ ଉତ୍କଟ ମସ୍ଯଗନ୍ଧ ନିର୍ଗତ ହେଉଥଲା, ତେଣୁ ତାକୁ ଲୋକେ 
ମସ୍ସ୍ୟଗନ୍ଧା ବୋଲି ମଧ୍ଯ ଡାକୁଥିଲେ । ଦେହରୁ ମସ୍ଯଗନ୍ଧ ନିର୍ଗତ ହେଉଥଲେ 
ମଧ୍ୟ କନ୍ୟାଟିର ଅନିନ୍ଦ୍ୟ ରୂପଲାବନ୍ୟ ଯେକୌଣସି ରାଜକନ୍ୟା ଠାରୁ ମଧ୍ଯ କୌଣସି 
ଗୁଣରେ ଉଣା ନଥିଲା । ସତ୍ଯବତ୍ରୀର ଅପୂର୍ବ ସୁନ୍ଦର ମୁଖ-ମଣ୍ଡଳ ଓ ସୁଠାମ ଅଙ୍ଗ- 
ପ୍ରତ୍ୟଙ୍ଗର ମାଧୁର୍ଯ୍ୟ ସେ ଖଣ୍ଡମଣ୍ଡଳରେ ଚର୍ଚ୍ଚାର ବିଷୟ ହୋଇ ଉଠିଥୁଲା । 


ଦିନକୂ ଦିନ ସତ୍ଯମତୀ ଶଶୀ-କଳା ପରି ବଢ଼ିବାରେ ଲାଗିଲା । ଅନେକ 
ସମୟରେ ସେ ପିଲାତଙ୍କ ସହିତ ନଦୀଘାଟକୁ ବୁଲିବାକୁ ଯାଏ ଏବଂ ସର୍ବଦା ପିତାଙ୍କର 
ନୌକା ଚାଳନାର କୌଶଳକୁ ଉତ୍ତମ ରୂପେ ଅନୁଧ୍ଯାନ କରୁଥାଏ । ଦିନେ ଦିନେ 
ସେ ନିଜେ ଯମୂନାର ଅଛ ଦୂର ପର୍ଯ୍ୟନ୍ତ ନୌକାନେଇ ପୁନରାୟ କୂଳକୁ ଫେରି 
ଆସୁଥଲା। କ୍ରମେ ନୌକା ଚାଳନାରେ ଦକ୍ଷତା ଲାଭକରି ସତ୍ଯବତୀ ଉକ୍ତ 
କାର୍ଯ୍ୟରେ ପିତାଙ୍କୁ ସାହାଯ୍ଯ କରିବାକୁ ଆରମ୍ଭ କଲା । ପୂର୍ଣ୍ଣ ବିଶ୍ଵାସ ଆସିବା 
ପରେ ଦାସରାଜା ନୌକା ବାହିବା କାର୍ଯ୍ୟ ଝିଅ ଉପରେ ନ୍ଯସ୍ତ କରି. ପ୍ରତିଦିନ 
ନିୟମିତ ମାଛଧରିବାରେ ନିଜକୁ ନିୟୋଜିତ କରିଥିଲେ । ନୌକାରେ ଯାତ୍ରୀଙ୍କୁ 
ପାରି କରାଇବା ଓ ମାଛଧରି ବିକ୍ରୟ କରିବା ଯୋଗୁ ପରିବାରର ଆୟ ବୃଦ୍ଧି 
ପାଇବାରେ ଲାଗିଲା । ଏବେ ପୂର୍ଣ୍ଣ ଯୌବନା ଅପରୂପ ଲାବନ୍ଯମୟୀ ମସ୍ଯଗନ୍ଧା 
(ସତ୍ୟବତୀ) ନିୟମିତ ନୌକା ଚାଳନା କରିବାରେ ଲାଗିଲେ । ଏହାହିଁ ତାଙ୍କର 

ପ୍ରତିଦିନର କାର୍ଯ୍ୟଥୁଲା ! 
(6ସ/କନ: ଯୋଜନ 6) 


000 

ମସ୍ୟଗକନ୍ଧାରୁ ଯୋଜନ ଗନ୍ଧା 


ଦିନପରେ: ଦିନ ଅତିବାହିତ ହେବାରେ ଲାଗିଥାଏ । ସତ୍ଯବତୀ ନୌକା 
ଚାଳନା କରିବାରେ ଆଦୌ ତ୍ରୁଟି କରୁନଥାଚି । ବେଳେ ବେଳେ ନୂତନ- 
ଯୌବନର କାଉଁରୀ ସ୍ପର୍ଶ ତାଙ୍କ ପ୍ରାଣରେ ଅଜଣା ପୁଲକ ଭରି ଦେଉଥାଏ । କ୍ରମେ 
ସେ କାହିଁକି ଏକାନ୍ତ ଆନମନା ହୋଇ ଉଠିଲେ । ଯମୂନା ଜଳରେ ନିଜର 
ଚନ୍ଦ୍ରବିନିନ୍ଦିତ ନିଟୋଳ ମୁଖଶ୍ରୀଂହ ସୁଗଠିତ ଅଙ୍ଗଲତାର ଅପୂର୍ବ ମାଧୁର୍ଯ୍ୟ ଅବଲେଶକନ 
କରି ସେ ଆମ୍ବବିସ୍ବୃତ ହୋଇ ପଡ଼ନ୍ତି । ନିଜର ଭବିଷ୍ଯତ ଜଢୀବନ ବିଷୟରେ 
ଚିନ୍ତା କଲାବେଳେ ସେ ଅତି ଉଦାସ ହୋଇ ଉଠନ୍ତି । ଭାବନ୍ତି ଏପରି ଅନିନ୍ଦ୍ୟ 
ସୁନ୍ଦର ରୂପ ଲାବନ୍ୟରେ ଭୂପୂର କରି କାହିଁକି ପ୍ରଭୁ ମୋତେ ବାଞ୍ଚତ ସୁଖରୁ ବଞ୍ଚତ 
କଲେ । କାହିଁକି ବିଧାତା ମୋ ପ୍ରତି ଏଡ଼େ ନିଷ୍ଠରୁଣ ? ମୋ ଜୀବନଟା କଣ 
ସତରେ ନୌକା ବାହିବାରେ ସୀମିତ ହୋଇ ରହିଯିବ ? ଯେଉଁ ପୁଷ୍ଚ ଦେବତାଙ୍କର 
ଶୀର-ମଣ୍ଡନର ଗୌରବ ଲାଭ କରିବା କଥା ସେ କାହିଁକି ଅନାଦୃତ ହୋଇ 
ଲତା-ବୃନ୍ତରେ ଶୁଖୁ ଶୁଖୁ ଝରି ପଡ଼ିବ ? ଏ ସବୁ ଅସମାହିତ ପ୍ରଶ୍ନ ତାଙ୍କ 
ଯୁବତୀ-ପ୍ରାଣକୁ ବ୍ଯସ୍ତଂବ୍ଯୟାକୂଳ କରିବାରେ ଲାଗିଲା । ସତେ କଣ ମୋତେ ସବୁଦିନ 
ପାଇଁ ଯମୂନାର ସୁନୀଳ ଜଳରାଶି ସହିତ ନିବିଡ଼ ସଂପର୍କରେ ଛନ୍ଦି ହୋଇ ଜୀବନ 
ବିତାଇବାକୁ ହେବ ? ତାହାହେଲେ ତାଙ୍କ ସୌନ୍ଦର୍ଯ୍ୟର ତ କୌଣସି ମୂଲ୍ଯ 
ରହିବ ନାହିଁ । ସବୁଥାଇ ଏକ ବିଶେଷ କାରଣରୁ ସେ ସଂପୂର୍ଣ ଅଲେଶଡ଼ା ଓ 
ଅନାଦୃତ ହୋଇ ରହିଯିବେ ସିନା । ପୁରୁଷ ଜାତି ଅତି ମାତ୍ରାରେ ରୂପ ଲୋଭୀ, 
ମୋର ସମସ୍ତ ସୌନ୍ଦର୍ଯ୍ୟ ଥାଇ ମଧ୍ଯ କେହି ବ୍ଯକ୍ତି ମୋତେ ନିକଟବର୍ରୀ ହେବା 
ମାତ୍ରେ ଘୃଣାରେ ନାସିକା କୁଂଚନ କରନ୍ତି । ତେବେ ଏ ଅତୁଳ ସେନ୍ଦର୍ଯ୍ୟ, 
ଅଫ୍ଲୀରତ୍ତ ଯୌବନ, ଅନନ୍ଯ ରୂପ ମାଧୁରୀ କ୩ଣ କେବଳ ନୌକା ଚାଳନା ପାଇଁ 
ଉଦ୍ଦିଷ୍ଟ ୨ ଶରୀରରୁ ନିର୍ଗତ ଉତ୍କଟ ମସ୍ଯଗନ୍ଧ ହିଁ ତାଙ୍କ ସୁଖ ସ୍ବପ୍ନର ଏକମାତ୍ର 
ବାଧକ ହୋର ତାଙ୍କୁ ଜୀବନ୍ତ ଦଗ୍ଧ କରିଦେବ ସିନା । ବିଧାତାଙ୍କର ଏ ନିଶୂର 
ନିଶ୍ନରି ବିଷୟ ଚିନ୍ତାକରି ସେ ଗଭୀର ମର୍ମ-ବେଦନାରେ ଜର୍ଚ୍ଚରିତ ହୋଇ ଉଠନ୍ତି । 
ନିୟତିକୁ ନିନ୍ଦା କରିବା ଛଡ଼ା ତାଙ୍କର ଅନ୍ଯ ଉପାୟ ନଥଲା । ନୀରବରେ ଅଶଷ୍ରମୁଞ୍ଚନ 
କରିବା ତାଙ୍କର ଭାଗ୍ଯଲିପି ବୋଲି ସେ ଧରି ନେରଥଲେ । 


ସମ୍ମୁଖରେ ନୀଳଯମୂନାର ଅଗାଧ ଜଳରାଶିର ପ୍ରବହମାନ ସ୍ରୋତ । 
ହସ୍ତରେ ନୌକା ଦଣ୍ଡ ଧାରଣକରି ତନ୍ବୀ ସତ୍ଯୟବତୀ ଚିନ୍ତାମଗ୍ଧ ଥବାବେଳେ ହଠାତ୍‌ 
କାହାର କଣ୍ଠସ୍ବର ତାଙ୍କୁ ବିଚଳିତ କରି ପକାଇଲା । ସେ ପ୍ରକୃତିସ୍ଥ ହୋଇ ଦେଖୁଲେ 

ଜଣେ ଯାତ୍ରୀ ନଦୀପାର ହେବା ପାଇଁ ଅଗ୍ରସର ହେଉଛନ୍ତି । ସେ ଅଧ୍ୁବକରୁ ଅଧୟକତର 
ଅଗ୍ରସର ହୋଇ କ୍ରମେ ନିକଟବର୍ଉଭୀ ହୋଇଗଲେ । ସତ୍ଯବତୀ ତାଙ୍କୁ ଅପଲକ 
ନୟନରେ ଅନାଇ ରହିଥାନ୍ତି । ସଂପୂର୍ଣ୍ଣ ନିକଟବର୍ରୀ ହୋଇଯିବାରୁ ସେ ଦେଖୁଲେ 
ଆଗନ୍ତୁକ ଜଣେ ସୌମ୍ଯ ଦର୍ଶନ ଯୁବକ । ସୁଦୀପ୍ତ ମୁଖମଣ୍ଡଳ ଘନକୃଷ୍ଣ ଶ୍ୃଶ୍ର 
ଆଛାଦିତ । ପରିଧେୟ ଗୌରିକ ବସନ, ସ୍କନ୍ଧରେ ଶୁଭ୍ର ଉପବୀତ । ସୁଗଠିତ 
ତନ୍ୁରେ ଯୌବନର ପ୍ଲାବନ ଓ ସମଗ୍ର ଶରୀରରୁ ବ୍ରହ୍ମତେଜ ବିଛୁରୀତ ହେଲା ପରି 
ପ୍ରତୀତ ହେଉଥାଏ । ସତ୍ଯବତୀ ଜାଣିଲେ, ଆଗନୁକ ଜଣେ ସଂସାର ତ୍ଯାଗୀ 
ସନ୍ୟାସୀ । ହୁଏତ ଯମୁନାର ଅପର ପାର୍ଶ୍ବକୁ ଯିବା ଉଦ୍ଦେଶ୍ୟରେ ଏଠାକୁ ଆଗମନ 
କରିଛନ୍ତି । 

ମହର୍ଷି ଘାଟ ନିକଟରେ ଉପସ୍ଥିତ ହେବାରୁ ସତ୍ଯବତୀ ତାଙ୍କୁ ଯଥାବିଧଵ 
ସମ୍ମାନ ପ୍ରଦର୍ଶନ ପୂର୍ବକ ପ୍ରଣାମ ନିବେଦନ କଲେ । ଅଧ୍ୂକ କିଛି ପଚାରିବାକୁ 
ତାଙ୍କର ସାହସ ହେଲା ନାହିଁ । ସେ ଅଧୋବଦନରେ ଠିଆ ହୋଇ ରହିଥାନ୍ତି । 
ସନ୍ନ୍ୟାସୀ ମଧ୍ଯ ସତ୍ଯବତୀଙ୍କୁ କିଛି ହେଲେ ପଟାରୁ ନଥାନ୍ତି । ଅଛ ସମୟ ପରେ 
ସତ୍ୟବତୀ ସନ୍ୟାସୀଙ୍କ ଆଡ଼କୁ ଅନାଇ ଦେବାମାତ୍ରେ ଚମକି ପଡ଼ିଲେ । ଦେଖୁଲେ 
ଅନେକ ବେଳୁ ସନ୍ଯାସୀ ତାଙ୍କ ଶରୀର ଉପରେ ସ୍ମିର ଦୃଷ୍ଟି ରଖୁ ଅପଲକ ନୟନରେ 
ଅନାଇ ରହିଛନ୍ତି । ସେ ଖୁବ୍‌ ଲଜିତ ହୋଇ ଉଠିଲେ । 


ଆଶ୍ଚର୍ଯ୍ୟ ହୋଇ ଭାବିଲେ, ଏ କ'ଣ । ମହର୍ଷିଙ୍କ ଚକ୍ଷୁରେ ପ୍ରଣୟର 
ଆଲେଖ । ସ୍ମିତ ହାସ୍ଯରେ ପ୍ରେମର ଇଙ୍ଗିତ । ତାଙ୍କୁ ଏ ସବୁ ଆଶ୍ଚର୍ଯ୍ୟ ବୋଧ 
ହେଲା । ସେ ଭାବିଲେ, ବ୍ରହ୍ମଚାରୀଙ୍କ ପ୍ରତି ଏପରି ସନ୍ଦେହ ଘୋର ପାପ । ନାଁ, 
ଏହା ମୋର ମାନସିକ ଭ୍ରମ ନିଶ୍ଚୟ । ଖୁବ୍‌ ଇତଃସ୍ତତଃ ହୋଇ ଉଠୁଥନ୍ତି ସେ । 
ମାତ୍ର ସନ୍ଧ୍ଯାସୀ ପୂର୍ବପରି ଗମ୍ଭୀର ହୋଇ ସତ୍ଯବତୀଙ୍କ ଶରୀରରେ ଚକ୍ଷୁ ନିବଵ କରି 
ଦଣ୍ଡାୟମାନ ରହିଥାନ୍ତି। କେତେ ସମୟ ବା ଏପରି କଟିବ । ସତ୍ଯବତୀ 
ବିନମ୍ରତାର ସହିତ ପ୍ରଶ୍ନ କଲେ, “ଯଦି ଆପଣ ନଦୀର ଅପର ପାର୍ବ୍ବକୁ ଯିବେ 
ତେବେ ନୌକାରେ ଉପବେଶନ କରନ୍ତୁ ।” 


ହଠାତ୍‌ .ସନ୍ଧ୍ୟାସୀ ସଚେତନ ହୋଇ କହିଲେ - “ହଁ ସୁନ୍ଦରୀ, ତୁମର 
ଅନୁମାନ ସତ୍ୟ । ତେବେ ବର୍ଭମାନ ନୌକା ଚାଳନା କରିବ କିଏ ? କୁଶଳୀ 
ଚାଳକ ନହେଲେ ପୂର୍ଣ୍ଣ-ଗର୍ଭା ଯମୂନାର ପ୍ରଖର ସ୍ରୋତ ଅତିକ୍ର କରିବା ତୁମ ପକ୍ଷରେ 
ଆଦୌ ସମ୍ଭବପର ନୁହେଁ ।'' 

ନୌଚାଳନାରେ ଜଣେ ଯୁବତୀର ଏ ଅସାମାନ୍ଯ ଦକ୍ଷତା ଶ୍ରବଣ କରି 
ମହର୍ଷି ସ୍ତମ୍ଭୀଭୂତ ହୋଇଗଲେ । ସେ କେବଳ ସତ୍ଯବତୀଙ୍କ ପ୍ରତ୍ଯେକ ଅଙ୍ଗ 
ପ୍ରତ୍ଯଇଁର ଚାଳନାକୁ ନିବିଷ୍ଠ ଚିତ୍ତରେ ଅନାଇ ରହିଥାନ୍ତି । ତାଙ୍କ ଶ୍ରମ-କ୍ଲାନ୍ତ 
ବଦନ-ମଣ୍ଡଳର ସ୍ବେଦ ବିନ୍ଦୁକୁ ଲକ୍ଷ୍ଯ କରି ସନ୍ଯାସୀ ଭାବ ବିହ୍ଵଳ ହୋଇ ପଡ଼ିଲେ । 
କ୍ରମେ ସେ ମନ୍ଥ ପୀଡ଼ାରେ ଅସ୍ଥିର ହେବାକୁ ଲାଗିଲେ । ନୌକାରେ ବସି ସେ 
ସତ୍ୟବତୀଙ୍କୁ ଦେଖୁ ଦେଖୁ ସମ୍ମୋହିତ ହୋଇ ଉଠୁଥାନ୍ତି । ତାଙ୍କର ଦୀର୍ଘ ଦିନର 
ତପସ୍ୟାଲବ୍ଧ ପୁଣ୍ଯ ଦଣ୍ଡକ ଭିତରେ ବ୍ଯର୍ଥ ହୋଇଗଲା ପରି ସେ ଅନୃଭବ 
କଲେ । 


କ୍ରମେ ମହର୍ଷିଙ୍କ ମନ ସଂଯମର ଲକ୍ଷ୍ମଣ ରେଖା ଅତିକ୍ରମ କରିବାର ଉପକ୍ରମ 
କଲା । ସେ ଚିନ୍ତାକଲେ, ଅଖ୍ୟାତ କୈବର୍ର-ପଲ୍ଲୀରେ ଏ ଦେବଭୋଗ୍ଯ ପାରିଜାତର 
ସମ୍ଭବ ହେଲା କିପରି ? 


ସବିଶେଷ ଜାଣିବା ପାଇଁ ସ୍ପିତପ୍ରଜ୍ଞ ମହର୍ଷି ନିଜ ଚିଉ-ବୃରିକୁ ସଂଯତ କରି 
ଧ୍ୟାନସ୍ଥ ହେଲେ । ଅତୀତର ଓ ଭବିଷ୍ୟତର ସମସ୍ତ ଘଟଣା ତାଙ୍କ ଚକ୍ଷୁ ସମକ୍ଷରେ 
ଉଦଭାସିତ ହୋଇଉଠିଲା । ଧ୍ଯାନ ଭଙ୍ଗପରେ ମହର୍ଷିଙ୍କ ପ୍ରଶାନ୍ତ ବଦନ ମଣ୍ଡଳରେ 
ସ୍ପିତ ହାସ୍ଯୟରେଖା ଫୁଟି ଉଠିଲା । ସେ ସତ୍ଯବତୀଙ୍କ ନିକଟକୁ ଅଛ ଅଗ୍ରସର 
ହୋଇ କହିଲେଏ “ ଶୋଭନେ, ମୁଁ ତୁମର ପ୍ରଣୟ ପ୍ରୟାସୀ ଓ ତୁମର ଏ ପ୍ରସ୍ତୂଟିତ 
କମଳ ବିନିନ୍ଦିତ ସୁନ୍ଦର ତନୁଲତାରେ ନିଜକୁ ଜଡ଼ାଇ ଦେବାକୁ ଏକାନ୍ତ ବ୍ଯାକୁଳ । 
ଆଶାକରେ ତୁମେ ମୋର ଏ ପ୍ରଣୟ ନିବେଦନକୁ ସ୍ଵୀକାର କରିବାରେ ଅସମ୍ମତ 
ହେବ ନାହିଁ ।” 


ମହର୍ଷିଙ୍କ ତୁଣ୍ଡରୁ ଏପରି ଆଶାଳୀନ ବିଭସ୍ତ ବାଣୀ ଶୁଣି ଚମକି ପଡ଼ିଲେ 
ସତ୍ୟବତୀ । ଭାବିଲେ ଅତ୍ଯନ୍ତ ଲଜାହୀନ ହାଇ ଜଣେ ରିପୁଜୟୀ ମହାନ ତପସ୍ତୀ 
ଏପରି ସୌଜନ୍ୟହୀନ ପ୍ରୀତି ନିବେଦନ କରିପାରିଲେ କିପରି ? କହିଲା ବେଳେ 
ତାଙ୍କ କଣ୍ଠଂରୋଧ ହୋଇଗଲା ନାହିଁ କାହିଁକି ? ସୁବାସିତ କୂସୁମରୁ ଏ ବିଗକ୍ତ 
ପୂୁତିଗନ୍ଧ ନିର୍ଗତ ହେଲା କିପରି ? ସତ୍ଯବତୀ ନିଜ କର୍ଣ୍ଣକୁ ବିଶ୍ଵାସ କରି ପାରିଲେ 
ନାହିଁ । ମୁଁ ଜଣେ ଅସୃଶ୍ଯା କେବିବର୍ରଭ କନ୍ଯା ବୋଲି ରଷି ନିଶ୍ଚୟ ଜାଣି 
ନାହାନ୍ତି । ମୋତେ ସ୍ପର୍ଶକଲେ ତାଙ୍କର ଯଞ୍ଚୋପବୀତ ଅପବିତ୍ର ହୋଇଯିବ । 
ଗଙ୍ଗାଜଳରେ ସ୍କାନ କରି ତାଙ୍କୁ ପୁନର୍ବାର ଶୁଦ୍ଧପୂତ ହେବାକୁ ପଡ଼ିବ । ପୂନଶ୍ଚ 
ମୋ ଦେହରୁ ନିର୍ଗତ ଉତ୍କଟ ଗନ୍ଧର ସନ୍ଧାନ ପାଇଲେ ମହର୍ଷି ଘୂଣାରେ ନାସିକା 
କୁଞ୍ଚନ କରିବେ ନିଶ୍ଚୟ । 

ସେ ଯାହା ହେଉନା କାହିଁକି ମୁଁ ଏକ କୁମାରୀ କନ୍ଯା । ମହର୍ଷିଙ୍କ ସହିତ 
ସାମାନ୍ୟତମ ପରିଚୟ ବା ସଂପର୍କ ମୋର ନାହିଁ । ଜଣେ ସ୍ପିତପ୍ରଜ୍ଞ ମହର୍ଷିଙ୍କର ଏ 
ହୀନ ଚିତ୍ତବୂରି ତାଙ୍କ ପକ୍ଷରେ ଅତ୍ଯନ୍ତ ଅସହ୍ୟ ହୋଇ ଉଠିଲା ଓ ବଦନ-ମଣ୍ଡଳ 
ମନ୍ଦାରପୁଷ୍ଠ ପରି ରକ୍ତାଭ ହୋଇଗଲା । ଶରୀରର ତାପମାତ୍ରା ଅତ୍ଯଧ୍ୟକ ହୋଇ 
ସର୍ବାଙ୍ଗରେ କମ୍ପନ ସୃଷ୍ଟିକଲା । ସେ ଅତ୍ଯନ୍ତ ବିଚଳିତ ହୋଇ ପଡ଼ିଲେ । 


ବର୍ଭମାନ ନୌକାଟି ଯମୂନାର ମଧ୍ଯ ସ୍ଥଳରେ । ସେ ଏକାକିନୀ । 
ମହର୍ଷିଙ୍କ ତୁଣ୍ଡରେ ନିର୍ଜଵଜ ପ୍ରେମ-ନିବେଦନ । ଜଣେ ସନ୍ଯାସୀ ପକ୍ଷରେ ଏହା 
ଆଦୌ ସ୍ୃହଣୀୟ ନୁହେଁ । ବୋଧହୁଏ ଯମୂନାର କଳକଳ ନାଦ ସହିତ 
କାତଚାଳନାର ଶଦ ଯୋଗୁଁ ମୁଁ ବାସ୍ତବ କଥା ଶୁଣିପାରି ନାହିଁ । ସନ୍ଦେହର 
କୁହେଳି ମଧ୍ଯରେ ଅଧ୍ବକ ସମୟ ରହିବା ଉଚିତ ନୁହେଁ ଭାବି ସତ୍ଯବତୀ ଗମ୍ଭୀର 
କଣ୍ଠରେ ପ୍ରଶ୍ନକଲେ - “ଆପଣଙ୍କ କଥା ମୁଁ ଠିକ୍‌ ଭାବେ ବୁଝି ପାରିନାହିଁ । ତେଣୁ 
ସନ୍ଦେହନ ଦୂର କରିବା ପାଇଁ ଅନୁରୋଧ କରେ। 

ମହର୍ଷି ପୂର୍ବପରି ପ୍ରୀତି ସ୍ମିଗ୍ଧ ଚାହାଣୀରେ ଅନାଇ କହିଲେ “ହେ 
ଅନବଦ୍ୟାଙ୍ଗି, ମୁଁ ତୁମର ଅପରୂପ ରୂପ ଲାବଣ୍ୟରେ ବିମୋହିତ ହୋଇ ତୂମ ନିକଟରେ 
ପ୍ରଣୟ ନିବେଦନ କରୁଛି ।”' 


ଏଥର ସତ୍ଯବତୀ ନିଶ୍ଚିତ ହେଲେ ଯେ ମହର୍ଷି ବେଶରେ ଏ ଏକ ଶଠ, 
ଲମ୍ପଟ ଓ କାମୁକ ବ୍ୟକ୍ତି । ବ୍ୟାଘ୍ର ଚର୍ମ ବୃର ହୀନ ଶୃଗାଳ ବଂଶଜ । ବାହାରକୁ 
ସାଧୁ-ସନ୍ୟାସୀ ପରି ଦେଖାଯାଉଥ୍‌ଲେ ମଧ୍ଯ ଭିତରଟା ତୁଛା ମହାକାଳଫଳ । 
ବର୍ଭମାନ ଏ ପ୍ରେମ ବୁଭୁକ୍ଷୁ କବଳରୁ ନିଜକୁ କିପରି ରକ୍ଷା କରିବେ ସ୍ପିର କରି 
ନପାରି ସେ ଇତଃସ୍ତତ ହେବାରେ ଲାଗିଲେ । ଭାବିଲେ ଏ ଛଦ୍ଧବେଶୀ ସାଧୁ 
ପ୍ରେମ-କ୍ଷୁଧା ଗ୍ରସ୍ତ ହୋଇ ସକଳ ନୀତି, ନିୟମ ତଥା ପାପ ପୁଣ୍ଯକୁ ବିସ୍ବତ ହୋଇ 
ଗଲେଣି । ନାଁ ଆଉ ଭାବିବାକୁ ବେଳନାହିଁ । ସାମାନ୍ଯ କିଛି ଅଘଟଣ ଘଟିବାର 
ଆଭାସ ପାଇଲେ, ଯମୂନାର ଗଭୀର ଗଣ୍ଡକୁ ଲମ୍ପ ପ୍ରଦାନ କରି ମୁଁ ମୋର ନାରୀତ୍ୃକୁ 
ବଜାୟ ରଖୁବି ଏବଂ ଏହାହିଁ ହେବ କାମାନ୍ଧ ସନ୍ୟାସୀଙ୍କ ପାଇଁ ଉପଯୁକ୍ତ ରତିକ୍ରୀଡ଼ । 


ଏ ସବୁ ସତ୍ତ୍ଵେ ସତ୍ୟବତୀ ନିଜର ଆମ୍ବବିଶ୍ଵାସ ହରାଇ ନଥୁଲେ । ନିତାନ୍ତ 
ଅସମର୍ଥ ହେଲେ ସେ ଆମ୍ବ ସମ୍ମାନରକ୍ଷା କରିବା ପାଇଁ ଉପାୟ ସ୍ମିର କରି ସାରିବା 
ପରେ ପଚାରିଲେ “ ଆପଣ ପ୍ରକୃତିସ୍ଥ ଅଛନ୍ତି ତ ? ଆପଣ ଯାହା କହୁଛନ୍ତି ତାହା 
ଜଣେ ରିପୁ-ଜୟୀ ସନ୍ୟାସୀଙ୍କ ପକ୍ଷରେ ସ୍ବହଣୀୟ ତ ? ଆପଣ ଭୁଲି ଯାଆନ୍ତୁ ନାହିଁ 


Ld 


ଯେ ମୁଁ ଜଣେ କୂମାରୀ କନ୍ଯା ଓ ସଂପୂର୍ଣ୍ଣ ରୂପେ ପିତାଙ୍କ ଅଧୀନ । ତାଙ୍କ 

ଅନୁମତି ବ୍ଯତିରେକେ ମୁଁ କୌଣସି ପୁରୁଷ ସହିତ ମିଳିତ ହୋଇ ପାରିବି ନାହିଁ। 
ମୋ ପାଇଁ ସେ ଉପଯୁକ୍ତ ଜୀବନସାଥୀ ଅନ୍ଵେଷଣ କରୁଛନ୍ତି । ଏ ସବୁକଥା 
ଆପଣଙ୍କ ପରି ଜଣେ ମହାନ ତପସ୍ବୀଙ୍କୁ କ”ଣ ବୁଝାଇବାକୁ ପଡ଼ିବ ? ପୁନଶ୍ଚ ମୁଁ 
ନୀଚକୁଳ ସମ୍ବୁତା ଏକ ଅସ୍ପଶ୍ୟା କନ୍ଯା । ମୋ ଅଙ୍ଗସ୍ପର୍ଶ କଲେ ଆପଣଙ୍କ ପରି 
ଉଚ୍ଚ ବର୍ଣ୍ଣର ବ୍ୟକ୍ତିଙ୍କ ଶରୀର ଅପବିତ୍ର ହୋଇଯିବ । ଆପଣ ବୋଧହୁଏ ଏସବୁ 
କଥା ଆଦୌ ଜାଣିନାହାନ୍ତି । ତେଣୁ ପ୍ରାର୍ଥନା କରୁଛି ଆପଣ ଆପଣଙ୍କର କୂସିତ 
କାମନା ପରିତ୍ଯାଗ କରନ୍ତୁ ।” 


ସତ୍ୟବତୀଙ୍କ କଥାରେ ମହର୍ଷିଙ୍କ ମନରେ ଭାବାନ୍ତରର ସାମାନ୍ଯ ତମ 
ଲକ୍ଷଣ ମଧ୍ୟ ପ୍ରକାଶ ପାଇଲା ନାହିଁ । ସେ ପୂର୍ବପରି ସ୍ମିତ ହାସ୍ୟ ପ୍ରକାଶ କରି 
କହିଲେ, “ଶୋଭନେ, ମୁ ରଷି ପରାଶର । ବେଦ, ବେଦାନ୍ତ, ସାଝ୍ଖ୍ୟ, ଦର୍ଶନ 
ସହିତ ଅନ୍ଧ ସମସ୍ତ ଗ୍ରନ୍ଧ ଅଧ୍ୟୟନ କରି ମୁଁ ଉତ୍ତମରୂପେ ଅବଞ୍ଞାତ ଯେ ସମସ୍ତ 
ମାନବ-ସମାଜ ପରମେଶ୍ବରଙ୍କର ଏକ ଉନ୍ନତ ସୃଷ୍ଟି ଏଥୁରେ ସୃଶ୍ଯ-ଅସ୍ତଶ୍ୟ ଛୋଟ 
ବଡ଼ କିମ୍ବା ଉଚ୍ଚ ନୀଳର ଭେଦଭାବ ଆଦୌ ନାହିଁ । ମଣିଷ ନିଜର ସଂକୀର୍ଣ ସ୍ବାର୍ଥ 
ସାଧନ ପାଇଁ ନାନା ଉପାୟରେ ସମାଜରେ ବିଶୃଙ୍ଖଳା ସୃଷ୍ଟି କରି ଚାଲିଛି । 


ତେଣୁ ତୁମେ ଭଶ୍ଵର-ସୃଷ୍ଠ ଏକ ପବିତ୍ର ପୂଜା-ଫୁଲ । ଅପବିତ୍ର ବା ଅସ୍ତୃଶ୍ଯା ନୁହଁ । 


ପିତାଙ୍କ ଅନୁମତି କଥା ଯାହା କହିଲ ବର୍ଭମାନ ଯାହା ତୁମପ୍ରତି ପ୍ରଯୁଜ୍ଯ 
ନୁହେଁ । ଅନେକ କଥା ବିଧ୍‌ ନିର୍ଦ୍ଦିଷ୍ଟ ହୋଇଥୁବାରୁ ତାହାର କାର୍ଯ୍ୟକାରିତା ଆକସ୍ଥିତ 
ଭାବରେ ହିଁ ସଂପନ୍ନ କରାଯାଏ । ଏ କ୍ଷେତ୍ରରେ ଦୂରତିକ୍ରମ୍ୟ ବିଧଵର ଆଦେଶ ହିଁ 
କାର୍ଯ୍ୟକାରୀ ହେବ । ଏଣୁ ଏହାର ଗତିରୋଧ ଏକାନ୍ତ ଅସମ୍ଭବ । ମୋର 
ଆଚରଣ ପ୍ରତି ତୁମେ ସନ୍ଦେହାଛନ୍ନ ହେବା ସ୍ବାଭାବିକ । ଏଭଳି ଏକ କାର୍ଯ୍ୟରେ 
ମୁଁ ସବୁକିଛି ଭୁଲି ଯାଇ ପ୍ରେମ-ପାଗଳ ହୋଇଥୁବା ଧାରଣଶ ତୁମର ଏକାନ୍ତ ଅମୂଳକ । 
ଅନ୍ୟାୟ ବା ଅନୀତି କଅଣ ତାହା ମୁଁ ଉତ୍ତମ ରୂପେ ଅବଞଜ୍ଞାତ । ମୁଁ ତ୍ରିକାଳ ଦର୍ଶୀ 
ରଷି ପରାଶର । ବିଧ୍ଵର ଇଟର୍ଗିତରେ ମୁଁ ଆଜି ତୁମର ପ୍ରଣୟ ପ୍ରାର୍ଥୀ । ଏଥୁରେ 
ବିଧ୍ବଙ୍କର ଏକ ମହତ ଉଦେଶ୍ଯ ସାଧ୍ୟତ ହେବାର ଅଗ୍ର ସୂଚନା ମୋତେ ମିଳି 
ସାରିଲାଣି । ନାରୀର ସ୍ଟୀକୃତି ବ୍ଯତିରେକେ ତା ସଦହିତ ସହବାସ କରବା 
ବଳାକ୍କାର ଅଟେ । ବଳାକ୍କାର ଏକ ଜଘନ୍ଯ ଅପରାଧ । ମୁଁ ସେ ନୀଚତାକୁ 
ଆଶ୍ରୟ କରି ମୋର ବହୁ-ସାଧନା-ଲନ୍ତଧ ତପଃପ୍ରଭାବକୁ କ୍ଷୁର୍ଣ୍ଣ କରିବାକୁ ଆଦୌ 
ଇଛା କରୁନାହିଁ । ମୋ ସାଧନାର ଅପାର ଶଚ୍ତି ସଂପର୍କରେ ତୁମେ ଆଦୌ ଅବହିତ 


ନୁହଁ । ମୁଁ ଅନାୟାସରେ ଅଗାଧ ଜଳରାଶି ଉପରେ ଚାଲିଯାଇ ପାରିବି । ବହୁ 

ଦୂରବର୍ରୀ ସ୍ଥାନକୁ ଇଚାମାତ୍ରକେ ଗମନ କରି ପାରିବାର ସାଧନା ମୋର ଅଛି । 
ନେକା ଆରୋହଣ କରି ଏକାନ୍ତରେ ତୁମ ସହିତ ମିଳିତ ହେବା ବିଧୂ ନିଦିଷ୍ଟ 
ଥିବାରୁ ମୁଁ ସ୍ଵରଚ୍ଛାରେ କିଛି କରୁନାହିଁ । ବରଂ ନିୟତି ଦ୍ଵାରା ଅନୁପ୍ରେରିତ ହୋଇ 
ଅଗ୍ରସର ହେଉଛି ମାତ୍ର । ନାରୀ ଶରୀର ଲୌଭୀ କାମାନ୍ଧ ପୁରୁଷ ଞ୍ଞାନରେ ମୋତେ 
ଘ୍ୁଣାକର ନାହିଁ ସୁନ୍ଦରୀ ।”' 


ସତ୍ୟବତୀ ସ୍ତମ୍ଭୀଭୂତ ହୋଇଗଲେ । ରସଷ୍ଷିଙ୍କ ପ୍ରତି ଥବା ଅହେତୁକ 
ସନ୍ଦେହ ତାଙ୍କ ମନରୁ ଅପସରି ଯିବାକୁ ଲାଗିଲା । ସେ ଭାବିଲେ - ପରାଶର 
କାମାନ୍ଧ ହୋଇଥିଲେ ଏତେ ଦୀର୍ଘ ସମୟ ଅପେକ୍ଷା କରିବା ତାଙ୍କ ପକ୍ଷରେ ଅସମ୍ଭବ 
ହୋଇଥାନ୍ତା । ମୋର ନିଃସଙ୍ଗତାର ସୁଯୋଗ ନେଇ କିଛି -ଅଘଟଣ ଘଟାଇବାକୁ 
“ସେ ପଛାଇ ନଥାନ୍ତେ । କୌଣସି ଯୁବକ ଏକ ଯୁବତୀକୁ ଏକାନ୍ତରେ ପୁଣି ଅତି 
ନିକଟରେ ପାଇ ଦୀର୍ଘ ପ୍ରତୀକ୍ଷା କରି ପାରେ ନାହିଁ । ତା ଭିତରେ ଆମ୍ମଂଗୋପନ 
କରିଥବା ହିଂସ୍ରୱପଶୁଟା ଯୁବତୀକୁ ଆକ୍ରମଣ କରି କ୍ଷତ-ବିକ୍ଷତ କରି ପକାଏ । 
ସେହି ମୂହର୍ଭରେ ସେ ନ୍ଯାୟ-ଅନ୍ଯାୟ ବା ପାପ-ପୁଣ୍ୟର ବିଚାର କରିବାକୁ ସମୟ 
ପାଏ ନାହିଁ । ମାତ୍ର ବର୍ଭମାନ ମୁଁ ଏକାକିନୀ ପୁଣି ରଷିଙ୍କ ଅତିନିକଟରେ । 
ତଥାପି ସେ ସାମାନ୍ୟତମ ଉତେ୍ଜେନାର ବଶବର୍ଭୀ ନହୋଇ ଧୀର, ସ୍ମିର, ଶାନ୍ତ ଓ 
ଅବିଚଳିତ ରହିଛନ୍ତି । ଏହାହିଁ ତାଙ୍କର ବିଶେଷତ୍ଵ ଓ ସାଧନାର ଫଳଶ୍ରୃତି ବୋଲି 
ମୋର ସ୍ପଷ୍ଟ ଧାରଣା । ମୁଁ ମୁନିଙ୍କ ପ୍ରତି ଏକାନ୍ତ ଭାବରେ ଭଚ୍ତି-ସମର୍ପିତ, ମାତ୍ର 
ତାଙ୍କର ପ୍ରେମ-ନିବେଦନକୁ ସ୍ଵୀକାର କରିବା ପାଇଁ ମୁଁ ଆଦୌ ପ୍ରସ୍ତୁତ ନୁହେଁ । 


ସତ୍ୟବତୀଙ୍କ ଦୀର୍ଘ ନୀରବତା ଲକ୍ଷ୍ୟକରି ପରାଶର କହିଲେ, - “ଦେବୀ 
ସତ୍ୟବତୀ, ତୁମ ମନରେ ଦୃଢ଼ ପ୍ରତ୍ୟୟ ସୃଷ୍ଟି ହେବା ପାଇଁ ମୁଁ ଅନେକ କଥା କହି 
ସାରିଛି । ତଥାପି ପୁଣି ଯାହା କହୁଛି ସେ କଥାକୁ ମନଦେଇ ଶୁଣ । ବିଧ୍ବର 
ଅଲଂଘ୍ଯ ନିର୍ଦ୍ଦେଶରେ ମୁଁ ତୁମ ସହିତ ମିଳିତ ହେବାପାଇଁ ଅନୁପ୍ରେରିତ । ତୁମେ 
ମଧ୍ଯ ଅଲକ୍ଷ୍ୟରେ ସେଇ ବିଧ୍‌ଵ ନିର୍ଦ୍ଦେଶକୁ ପାଳନ କରିଛ । ଦେଖ, - ତଟ 
ଦେଶଷର ଅନେକ ଯାତ୍ରୀ ନଦୀର ଅପର ପାର୍ଶ୍ଣକୁ ଯିବା ପାଇଁ ଅପେକ୍ଷାରତ ଥୁବା 
ଅବସ୍ଥାରେ ତୁମେ କେଉଁ ବିଶେଷ କାରଣରୁ ମୋତେ ଏକାକୀ ନୌକାରୋହରଣର 
ସୁଯୋଗ ଦେଇ ଅତି କ୍ଷିପ୍ର ଗତିରେ ନୌଚାଳନା କରିଥିଲ ? ଅର୍ଥପ୍ରାପ୍ତି ଯଦି 
ତୁମର ଉଦ୍ଦେଶ୍ୟଥଲା ତେବେ ଜଣେ ନିଃସ୍ଵ ସନ୍ୟାସୀ ଠାରୁ ପ୍ରଚୁର ପାର୍ରାମିକ ଆଶା 
କରିଥିଲ କି ? ନାଁ କଦାପି ନୁହେଁ । ସନ୍ଯାସୀମାନେ ସର୍ବଦା ସମ୍ମାନିତ ବ୍ଯକ୍ତି । 

ତାଙ୍କଠାରୁ କେହି ଅର୍ଥ ଆଶା କରିନଥାନ୍ତି । ବରଂ ସେମାନଙ୍କୁ ଅର୍ଥଦାନ କରି 
ପୁଣ୍ୟ ଅର୍ଜନ କରନ୍ତି । ତେବେ କଅଣ ଭାବି ତୁମେ ମୋତେ ଏକାକୀ ନଦୀ ପାର 
କରାଇବାକୁ ଆଗ୍ରହୀ ହୋଇ ଉଠିଲ ? ନିଶ୍ଚୟ ତୂମ ଅବଚେତନ ମନରେ ଦୈବର 
ଅଦୃଶ୍ଯ ଶକ୍ତି ପ୍ରଭାବ ପକାଇ ସାରିଥଲା, ତେଣୁ ତୁମେ ସେଇ ଅଦୃଶ୍ଯ ଶକ୍ତିର 
ଇଙ୍ଗିତରେ ଚାଳିତ ହୋଇଥଲ । ଆଉ ଅଧୂଵକ ସମୟ ଅପଚୟ ନକରି ତୁମେ 
ବିଧୂର ନିର୍ଦ୍ଦେଶକୁ ପାଳନ କରିବାରେ ମୋର ସହାୟତା କର । ମୁଁ ତୂମ ସହିତ 
ମିଳିତ ହୋଇ ତୁମ ଗର୍ଭରୁ ଏପରି ଏକ ସନ୍ତାନ ସୃଷ୍ଟି କରିବି, ଯେକି ଜଗତ 
ସମୁଦାୟକୁ ନୂତନ ଦିଗ୍‌ଦର୍ଶନର ୁବାର୍ରା ପ୍ରଦାନ କରିବ । ସେହି ସନ୍ତାନର 
ଜନନୀରୂପେ ତୁମେ ହେବ ବିଶ୍ଵ ବନ୍ଦିତା ମହିମାମୟୀ ଓ ମହୀୟସୀ । ଏସବୁ 
ରଷିବାକ୍ୟ ମିଥ୍ଯା ନୁହେଁ ସୁନ୍ଦରୀ । ମୋ ପ୍ରସ୍ତାବରେ ଅସମ୍ମତ ହୁଅନା । ମୋ 
ପରି ଜଣେ ସିଦ୍ଧ ସାଧକର ତୁମ ନିକଟରେ ଏହା ଶରୀରର ଜାନ୍ତବ-କ୍ଷୁଧା ନିବାରଣ 
ପାଇଁ ପ୍ରୀତି ନିବେଦନ ନୁହେଁ । ଏହାର ସୁଦୂର ପ୍ରସାରୀ ଆବଶ୍ଯକତା ଅଛି । ଏଣୁ 
ଅଧକ ବିଳମ୍ବ ଉଚିତ ହେବନାହିଁ ।”' 


ଏସବୁ ମହତବାଣୀ ଶୁଣି ସତ୍ଯବତୀଙ୍କ ମନରେ ଭାବାନ୍ତର ହେଲା ସତ, 
ମାତ୍ର ରଷିଙ୍କୁ ଦେହଦାନ କରି ସନ୍ତାନଂବତୀ ହେବା କଥା ଭାବିଲା ବେଳକୁ ସେ 
ଶିହରୀ ଉଠୁଆନ୍ତି । କିପରି ମୁନିଙ୍କୁ ଏଥୁରୁ ନିବୃୂର କରାଇବେ ସେଥୁପାଇଁ ସେ 
ମନେ ମନେ ଉପାୟ ଚିନ୍ତ କରୁ କରୁ କହିଲେ - “ପ୍ରଭୁ ମୁଁ ଆପଣଙ୍କ ଅପାର 
ଶକ୍ତିର ପରିଚୟ ପାଇସାରିଲିଣି । ଆପଣଙ୍କ ସାଧନାର ଅପରିସୀମ ଶକ୍ତି ସଂପର୍କରେ 
ମୋର କିଛି କିଛି ଧାରଣା ମଧ୍ଯ ହେଲାଣି । ଆପଣ ଆଦୌ କାମାନ୍ଧ ବା ଅସଂଯତ 
ନୁହନ୍ତି - ଏ ବିଷୟରେ ମୋର ଅଣୁ-ମାତ୍ର ସନ୍ଦେହ ନାହିଁ । କିନ୍ତୁ ମୋର ଏ 
ଫୁଲପରି ସୁନ୍ଦର ତନୁରେ ଯେଉଁ କୀଟଂ-ପ୍ରବେଶକରି ମୋତେ ପ୍ରତି-ନିୟତ ଦାରୁଣଂ 
ଯନ୍ତ୍ରଣାରେ ଜର୍ଜରିତ କରୂଛି ସେ କଥା ଶୁଣିଲେ ଆପଣ ମଧ୍ୟ ` ଘୃଣାକରି ପଛକୁ 
ଘୁଞ୍ଚଯିବେ । ମୋ ଶରୀରରୁ ନିର୍ଗତ ଉତ୍କଟ ମସ୍ଯଗନ୍ଧ ମୋତେ ସମସ୍ତଙ୍କ ଠାରୁ 
ସର୍ବଦା ଦୂରେଇ ରଖୁଛି ଏବଂ ସେହି ଗନ୍ଧ ହିଁ ଆପଣଙ୍କ ଉଦ୍ଦେଶ୍ଯ ସାଧନରେ 
ନିଶ୍ଚୟ ଅନ୍ତରାୟ ସୃଷ୍ଟି କରିବ ।'' 


ପରାଶର ପୂର୍ବପରି ସ୍ମିତହାସ୍ଯ ପ୍ରକାଶ କରି କହିଲେ, - “ସୁନ୍ଦରି, ମୁଁ 

ତୁମ ସହିତ ନିଶ୍ଚୟ ମିଳିତ ହେବି, ମାତ୍ର ମତ୍ସ୍ୟଗନ୍ଧାର ଉକ୍ସଟ କନ୍ଧକୁ ନେର ନୁହେଁ। 

ବର୍ଭମାନ ମୋ ତପଃଶକ୍ତି ବଳରେ ତୁମ ଶରୀରରୁ କେବଳ ମସ୍ଯଗନ୍ଧ ଦୂର ହେବ 

ନାହିଁ, ବରଂ ସଦ୍ଯ ପ୍ରସତୁଟିତ କମଳର ପ୍ରାଣ-ମତାଣିଆ ଅପୂର୍ବ ସୁରଭି ନିର୍ଗତ ହୋଇ 
ଚତୁର୍ଦିଗକୁ ଆମୋଦିତ କରିପକାଇବ ।” 

ଏତିକି କହି ପରାଶର କିଛି ମନ୍ତ୍ରପୂତ ଜଳ ସତ୍ଯବତୀଙ୍କ ଉପରେ ବାରମ୍ବାର 
ସିଞ୍ଚନ କରିବାରେ ଲାଗିଲେ । ଆଶ୍ଚର୍ଯ୍ୟର କଥା ସତ୍ଯବତୀଙ୍କ ଅଙ୍ଗଲତାରୁ ଉକ୍ସରଟ 
ମସ୍ୟଗନ୍ଧ ପରିବର୍ଭେ ମନମୁଗ୍ଧକର ପଦ୍ଧ-ସୁରଭି ବିଛୁରୀତ ହେବାରେ ଲାଗିଲା । 


ମୁନିଙ୍କର ଏ ଅତ୍ତୁତ କାର୍ଯ୍ୟରେ ସତ୍ଯବତୀ ଆହ୍ଲାଦିତ ହେଲେ ଯେତିକି 

ତା ଠାରୁ ବହୁ ଗୁଣରେ ଆଶ୍ଚର୍ଯ୍ୟାନ୍ତିତ ହୋଇ ଉଠିଲେ । ରଷିଙ୍କ ଅପରିମେୟ 

ତପଃଶକ୍ତିର ଅଭୁତପୂର୍ବ ପ୍ରଭାବ ଦେଖୁ ସେ ତାଙ୍କ ଚରଣ ବନ୍ଦନା ପୂର୍ବକ କୃତଜ୍ଞତା 
ଜ୍ଞାପନ କଲେ । 

(6ସକନ୍ୟ: ଯୋଜନ 6) 


000 

ମୁଁ କୂନ୍ତୀ କହୁଛି 


ଶୁଣନ୍ତୁ ¬ ମୁଁ କୂତୀ କହୁଛି । ମୋ ନାଁ କୁନ୍ତୀ ସତ, କିନ୍ତୁ ଏବେ ଆଉ ମୁଁ ସେ ରକ୍ତ 
ମାଂସ ଦେହଧାରୀ କୁନ୍ତୀ ନୁହେଁ - କେବଳ କୁୂନ୍ତୀର ଅତୃପ୍ତ ଆତ୍ମାମାତ୍ର । ଘଟଣା ବହୁଳ 
ମୋ ଜୀବନର ବ୍ଯଥାତୁର ଅଶ୍ରୁଳ କାହାଣୀକୁ ବଞ୍ଚଥବା ଭିତରେ ପ୍ରକାଶ କରି ପାରିଲି 
ନାହିଁ । ମନକଥା ମନ ଭିତରେ କବର ଦେଇ ଆଜି ମୃତ୍ୟୁପରେ ମଧ୍ୟ ଯନ୍ତ୍ରଣା ଜର୍ଜରିତ 
ହୋଇ ପାଗଳୀଙ୍କ ପରି ପୂରି ବୁଲୁଛି । ନିଜପ୍ରତି ତୀବ୍ର ଅନ୍ତର୍ଦାହ ମୋତେ ଅସ୍ଥିର କରିବାରେ 
ଲାଗିଛି । ଭାବିଲି ମୋ ଜୀବନର ଗୋପନ କାହାଣୀ ଆପଣମାନଙ୍କୁ ଜଣାଇ ଦେଲେ 
ହୁଏତ କିଛିଟା ଶାନ୍ତି ପାଇବି । ସେଇ ଆଶାରେ ମୁଁ ମର୍ର୍ୟକୁ ଓହ୍ଲାଇ ଆସିଛି । ଦୟାକରି 
ଏ ହତାଭାଗିନୀର କରୁଣ କାହାଣୀ ଟିକେ ମନ ଦେଇ ଶୁଣନ୍ତୁ । 


'ପ୍ରାୟ ପାଞ୍ଚ ହଜାର ବର୍ଷ ତଳେ ମୋର ଜନ୍ମ ହୋଇଥଲା । ମରିବା ମଧ୍ଯ ସେହିପରି 
ଅନେକ ଦିନ ହୋଇଗଲାଣି । ଧାରଣା ଥୁଲା, ମୃତ୍ୟୁପରେ ମଣିଷର ପାର୍ଥିବ ଶରୀର ସହିତ 
କ୍ରୋଧ, ରର୍ଷା, ଦୁଃଖ, ଯନ୍ଣା ଓ ମନସ୍ତାପଆଦିର ପରିସମାପ୍ତି ଘଟେ । ସବୁକିଛି ଗଦାଏ 
ପାଉଁଶ ଭିତରେ ଅସ୍ତି ତୃହୀନ ହୋଇ ରହିଯାଏ । ମାତ୍ର ମୋ ପକ୍ଷରେ ଏ ସତ୍ଯର 
ବ୍ୟତିକ୍ରମ ହୋଇଛି । ହଜାର ହଜାର ବର୍ଷତଳୁ ଶରୀର ଭସ୍ଳ ହୋଇ ଯାଇଥ୍‌ଲେ ମଧ୍ଯ 
ମୋ ଆମ୍ବା ଚିର-ଅଶାନ୍ତ ରହି ଛଟପଟ ହେବାରେ ଲାଗିଛି । ବଞ୍ଚଥବା ସମୟରେ 
ଯେଉଁ କଥା ମାନ ପ୍ରକାଶ କରି ଦେବାର ସତ୍‌-ସାହସ ମୋର ନଥୁଲା, ମୃତ୍ୟୁ ପରେ 
ସେ ସବୁକୁ ଆପଣମାନଙ୍କୁ ଜଣାଇ ଦେବାରେ ମୋର ସାମାନ୍ୟତମ ଦ୍ବିଧା ମଧ୍ଯ ନାହିଁ 
ଆଗରୁ ଅର୍ଥାତ୍‌ ଜୀବନ-କାଳ ମଧ୍ୟରେ ଏତିକି କଥା କହି ପାରିଥିଲେ ହୁଏତ ମୁଁ କିଛି 
ଶାନ୍ତି; କିଛି ସାନ୍ତନା ପାଇ ପାରିଥାନ୍ତି । କିନ୍ତୁ ହାୟ, ଶତଚେଷ୍ଟା ସଗ୍ତେ ବି ମୋର ସେ 
ସତ୍‌ ସାହସ ହେଲା ନାହିଁ । ବାରମ୍ବାର ବିବେକ ମୋର କଣ୍ଠରୋଧ କଲା । ମୁଁ ସମ୍ପୂର୍ଣ 
ବିବଶ ହୋଇ ସାରା ଜୀବନ ପଶ୍ଚାତାପ ଅନଳରେ ଦଗ୍ଧ ହେବାରେ ଲାଗିଲି । ଏପରିକି 
ମୃତ୍ୟୁପରେ ମଧ୍ୟ ଅଶାନ୍ତି ମୋର ପିଛା ଛାଡ଼ିଲା ନାହିଁ । ନିଜ କୃତକର୍ମ ପାଇଁ ମୁଁ ଅନ୍ୟ 
କାହାକୁ ଦୋଷ ଦେବି ବା କାହିଁକି ୨ କଥାରେ ତ ଅଛି - “ଯାହା ଆପଣା କିଆଁ, 
ସେଥୁପାଇଁ ରଲାଜ କିଆଁ । ' ହାୟ, ମୁଁ ଚାଣ୍ଡାଳୁଣୀ ନିଜ ହାତରେ ହିଁ ମୋର ସୁନେଲି 
ସୁଖମୟ ଭବିଷ୍ୟତ ଉପରେ କାଳିମା ଲେପନ କରି ପକାଇଛି । ମୋ ଜୀବନର 
ବ୍ୟଥାତୁର କରୁଣ କାହାଣୀ ଶୁଣିଲେ ପଥର ମଧ ତରଳି ଯିବ । 

ମୁଁ ମଥୁରା ରାଜବଂଶ ସମ୍ଭୁତା । ସେତେବେଳେ ମୋର ନାମ ଥୁଲା ପୃଥା । 
ବୃଷ୍ପିବଂଶରେ ଜନ୍ମଲାଭ କରିଥିବାରୁ ମୋତେ ବବାଷ୍ଟେୟୀ” ମଧ୍ଯ କୁହାଯାଉଥୁଲା । 

ସେ କାଳରେ ବିନ୍ଧ୍ୟାଚଳ ପାଦ ଦେଶରେ ଅରଣ୍ୟଶ୍ରୀ ବିମଣ୍ଡିତ କୁନ୍ତଳରାଜ୍ଯୟ 
ଅବସ୍ପିତ ତୁଲା । ରାଜାଥୁଲେ କୂନ୍ତୀଭୋଜ । ସେ ମୋ ପିତା ସୁରସେନଙ୍କର ପିଉସୀ 
ପୁଅ ଭାଇ । ଦୀର୍ଘ ଦିନ ଧରି କୂନ୍ତୀଭୋଜଙ୍କର କୌଣସି ସନ୍ତାନ-ସନ୍ତତି ନହେବାରୁ 
ରାଜା ଓ ରାଣୀ ନୈରାଶ୍ୟ, ହତାଶା ଓ ଦୁଃଖରେ ଏକାନ୍ତ ମ୍ରିୟମାଣ ହୋଇ ପଡ଼ିଲେ । 
ସବୁଥାଇ କିଛି ନଥବାରୁ ଅନୁଭବ ତାଙ୍କୁ ବିବ୍ରତ କରି ପକାରଲା । 

ପୁତ୍ର ନହେଲା ନାହିଁ, କନ୍ୟାଟିଏ ଥୁଲେ ମଧ୍ଯ ରାଜାରାଣୀ ବାତ୍ସଲ୍ୟ ସୁଖ 
ଅନୁଭବ କରି ଆଶ୍ବସ୍ତ ହୋଇଥାନ୍ତେ । ମାତ୍ର କୂର ବିହି ତାଙ୍କୁ ଏତିକି ସୁବିଧା 
ଦେବାପାଇଁ ମଧ୍ୟ କାର୍ପଣ୍ୟ କରିଥଲା । 

ଅବଶେଷରେ ମହାରାଜା କୂନ୍ତୀ-ଭୋଜ ଅନନ୍ୟୋପାୟ ହୋଇ ଦଉକ 
ଭାବରେ ଏକ କନ୍ୟା ସନ୍ତାନ ଗ୍ରହଣ କରିବାର ନିଷ୍ଠରି ନେଇ ମୋର ପିତା ସୁରସେନଙ୍କ 
ସହିତ ସଂପର୍କ ସ୍ଥାପନ କଲେ ! 

ଯେତେ ଆପଣାର ହେଲେ ମଧ୍ଯ ନିଜ ଗର୍ଭଜାତ ସନ୍ତାନକୁ ଅନ୍ଯ ହାତରେ 
ଟେକି ଦେବା ପାଇଁ କୌଣସି ପିତାମାତା ସହଜରେ ରାତି ହୋଇନଥନ୍ତି । ପ୍ରଥମେ 
କୂନ୍ତୀଭୋଜଙ୍କ ପ୍ରସ୍ତାବରେ ମୋର ମାତା ଏକାନ୍ତ ଅନିଛୁକତା ପ୍ରକାଶ କଲେ । ପରେ 
ତାଙ୍କର ବାରମ୍ବାର ଅନୁରୋଧ, ଆକୁଳ ମିନତି, ବ୍ୟଥାତୁର ହୃଦୟର କରୁଣ ଅଭିବ୍ୟକ୍ତି 
ସହିତ ଉଦ୍‌ଗତ ଅଶ୍ରଧାରର ଅବାରିତ ଗତି ମୋର ପିତାମାତାଙ୍କ ହୃଦୟକୁ ଦ୍ରବୀଭୂତ 
କରିଦେଲା ! ମୁଁ ଦଉକ କନ୍ୟାରୂପେ କୁନ୍ତଳ ରାଜ୍ୟକୁ ଆସିଲି । 

କ୍ରମେ କୂନ୍ତଳରେ ମୁଁ ବଡ଼ ହେଲି । ମଥୁରା ସହିତ ମୋର ଆଉ କୌଣସି 
ସଂପର୍କ ରହିଲା ନାହିଁ । କୂଳର ରାଜ-ଜେମା ହୋଇଥ୍‌ବାରୁ ମୋର ନୂତନ ନାମକରଣ 
ହେଲା କୁନ୍ତୀ । ରାଜ୍ୟର ନାମ ଅନୁସାରେ ନାମକରଣ ହେବା କଥା ମୋତେ ଅତ୍ଯନ୍ତ 
ସୁଖକର ବୋଧ ହୋଇଥଲା ! 

ପୃଥାରୁ ମୁଁ କୁନ୍ତୀ ହୋଇଗଲି । ମୋ ଜୀବନର ଗତିପଥ ଧୀରେ ଧୀରେ 
ପରିବର୍ରିତ ହେବାକୁ ଆରମ୍ଭ କଲା ! ନିରବଳିନ୍ନ ସୁଖ ବା ଦୁଃଖ କାହା ଭାଗ୍ୟରେ ନଥାଏ । 
ହସ ଓ ଅଶ୍ରିର ମିଶ୍ରଣ ହିଁ ଜୀବନର ପ୍ରକୃତ ପରିଚୟ । ମୁଁ ରାଜ ଉଆସର ପ୍ରାଚୁର୍ଯ୍ୟ 
ମଧ୍ୟରେ ବୁଡ଼ିରହି ଦୁଃଖ କ”ଣ ଜାଣି ନଥୁଲି । ଭାବିଥିଲି ମୋ ଜୀବନଟା ଏହିପରି 
ଆମୋଦ ପ୍ରମୋଦ ଓ ହର୍ଷ ଉଲ୍ଲାସରେ କଟିଯିବ । ଏଇ ସୁନେଲି ସ୍ବପ୍ନରେ ମୁଁ ଆମବହରା 
ହୋଇ ପଡ଼ିଥିବା ବେଳେ ବିଧ ମୋ ପ୍ରତି ଅଙ୍ଗୁଳି ନିର୍ଦ୍ଦେଶ କରି ଚାଲିଥାଏ । ଏକଥା 
ମୁଁ ବା ଜାଣନ୍ତି କିପରି ? 

ଯୁବତୀ ହେବାପରେ ମୋର ବିବାହ ହେଲା, ହସ୍ତିନା ମହାରାଜ ବିଚିତ୍ରବୀର୍ଯ୍ୟଙ୍କ 
ପୁତ୍ର ପଣ୍ଡୁଙ୍କ ସହିତ । ମୁଁ ହସ୍ତିନାର ପାଟ-ମହିଷୀ ରୂପରେ ସମ୍ମାନିତା ହେଲି । ସୁଖଂ 
ସୌଭାଗ୍ୟର ଅଭାବ ନଥୁଲା । ଶ୍ବଶୁର ବିଚିତ୍ରବୀର୍ଯ୍ୟ ଅତ୍ଯନ୍ତ ଉଦାର ପ୍ରକୃତିର ଥୁଲେ । 
ବିଚିତ୍ରବୀର୍ଯ୍ୟଙ୍କୁ ଶ୍ଵଶୁର ବୋଲି କହିବା ପରେ ମୁଁ ଆପଣାଙ୍କୁ ସତ କଥା ଲୁଚାଇଲା ପରି 
ମନେ ହେଉଛି । ପ୍ରକୃତରେ ମୋ ଶ୍ଵଶୁର ବିଚିତ୍ରବିର୍ଯ୍ୟ ନୁହନ୍ତି । ବ୍ଯାସ ଦେବ ହିଁ 
ମୋ ସ୍ବାମୀଙ୍କର ଜନ୍ଧଦାତା ପିତା । ଏକଥାରେ ଆପଣମାନେ ସନ୍ଦେହାଛନ୍ନ ହୋଇ ପଡ଼ିବା 
ସ୍ଵାଭାଵିକ । ତେଣୁ ପ୍ରଥମେ ଉକ୍ତ ସତ୍ଯକୁ ମୁଁ ଆପଣମାନଙ୍କ ଆଗରେ ପ୍ରକାଶ 

କରିଦେଉଛି । 
(ସୌଜନ୍ୟ: ମୁଁ କୁଳି କହୁଛି ) 

000 

ସୂର୍ଗଚଃ କାଣାନାଥ ନାୟକ ଅଥମରୁ ପଞ୍ଚମ 66ଣା! ପର୍ୟୟଛ ସମସ୍ତ ଚିଞଯରେ ପାଠ 
ଜଂସତ/ ଅସଥୁଚ କରିଥିଲେ ଏବଂ ଏହା ନିଳ ଜନନ ୨ଥମିଳ ଶିଣଳ 6୨୨ରସନନ୍ 
ଅକୁ ଅଳାଣିଚ ହୋଇଥିଲା / / ଅାଠଖସତ/ରେ ଜଥଲି ସୁକନାମଯ଼ଳ ଦିଗକୁ ଅଧକ 
ଗ୍ରୁତ଼ ଦିଆଯାଉଥିଲା, ଏହାକୁ ଯଟିଲେ କଣେ ଅନୁଭବ କଥିତ / ଦୁନଟି ଚୟ 
ସାଧାରଣ ଚିଜ୍ଞାନ ଏବଂ କନା ଓ ହସ୍ତର୍ଥଜକୁ ଏଠାରେ ସାନାଚ କରାଯାଇଛି / 


ସାଧାରଣ ବିଜ୍ଞାନ 
(ଦୃତୀୟ ଶ୍ରେଣୀ ପାଠ୍ୟ ଖସଡ଼ା) 

ସୂଚନା:- 

(କ) ସାଧାରଣ ବିଜ୍ଞାନ ଶିକ୍ଷା ଦେଲାବେଳେ ଶିଶୁ ମନରେ କିପରି କୌତୁହଳ ଓ 
ଅନୁସନ୍ଧିସା ଜାଗ୍ରତ ହୋଇ ପାରିବ ସେଥୁପ୍ରତି ଶିକ୍ଷକ ନିଶ୍ଚୟ ଦୃଷ୍ଟିଦେବେ । 

(ଝା ବିଜ୍ଞାନ ବିୟେର ବିଭିନ୍ନ ପରୀକ୍ଷାଗୁଡ଼ିକୁ ପିଲାମାନେ ନିଜେ ନିଜେ କରି ସେଥରୁ 
ପ୍ରତ୍ୟକ୍ଷ ଜ୍ଞାନ ଅର୍ଜନ କରିବେ | ଏଥୁପାଇଁ ମୂଲ୍ୟବାନ ଉପକରଣ ଗୁଡ଼ିକର ଅପେକ୍ଷା 
ନରଖୁ ଶିକ୍ଷକ ବିଚାର ବୂବ୍ଧି ପ୍ରୟୋଗ କରି କି ଉପାୟରେ କାର୍ଯ୍ୟ ସୁବିଧାରେ ହୋଇ 
ପାରିବ, କେଉଁ ବୈଜ୍ଞାନିକ ପରୀକ୍ଷା ପାଇଁ କେଉଁ ଦ୍ରବ୍ଯ ସହଜରେ ସଂଗ୍ରହ କରାଯାଇ 
ପାରିବ ତାହାର ବ୍ୟବସ୍ଥା କରିବେ । 

(ଗ) ପିଲାମାନଙ୍କର ବିଜ୍ଞାନ ବିଷୟକ ବାସ୍ତବ ଜ୍ଞାନର ବିକାଶ ପାଇଁ ପ୍ରକୃତି 
ପର୍ଯ୍ୟବେକ୍ଷଣ ପରିଭ୍ରମଣ ପ୍ରଭୃତିର ସୁବ୍ୟବସ୍ଥା କରାଯିବା ଉଚିତ । 

(ଘ) ଆଧୁନିକ ବିଜ୍ଞାନ-ପ୍ରଧାନ ଯୁଗର ଯାନ୍ତ୍ରିକ ଉତ୍ତାବନ ପ୍ରକୃତରେ ଶିଶୁର ବିସ୍ୟ 
ଓ କଳନା ଶକ୍ତିର ଅଭିବୃଦି ହେବା ସଙ୍ଗେ ସଙ୍ଗେ ପ୍ରାକୃତିକ ଶକ୍ତିଗୁଡ଼ିକ କାର୍ଯ୍ୟରେ 
ଲଗାଇବା ପାଇଁ ତାର ଆଗ୍ରହ ଓ ଶକ୍ତି କିପରି ବୃବି ପାଇବ, ସେଥପ୍ରତି ତୀକ୍ଷ୍ମ ଦୃଷ୍ଟି 
ଦିଆଯିବ । 

(ଡ) ବିଜ୍ଞାନ ଶିକ୍ଷାଦାନ ସମୟରେ ପିଲାମାନଙ୍କ ମନରୁ କୁସଂସ୍କାର ଓ ଅନ୍ଧବିଶ୍ଵାସ 
ଦୂର କରି ବୈଜ୍ଞାନିକ ଦୃଷ୍ଟି କୋଣ ଓ ଚିନ୍ତା ଧାରାର ବିକାଶ ପ୍ରତି ଧ୍ୟାନ ଦିଆଯିବା 
ଉଚିତ । 

ସପ୍ତାହରେ ୨ ପାଠ ମୋଟ ୪୦ ସପ୍ତାହ ୮୦ ପାଠ । 


ଜୁନ୍‌ ୧ ସପ୍ତାହ - ୨ ପାଠ 
୧। ଗାଇର ବିଭିନ୍ନ ଅଙ୍ଗ ପର୍ଯ୍ୟବେକ୍ଷଣ 

୨। ଗଠନ - ବର୍ଣ୍ଣନ - ସ୍ତର୍ଶ - ଉପକାରିତା ବିଷୟରେ ଶିକ୍ଷା । 
୩। ଉକ୍ତ ପାଠ । 


୪୬ 

ଜୁଲାଇ ୪ ସପ୍ତାହ - ୮ ପାଠ 

୧। ପ୍ରଭାତ କାଳୀନ ସୂର୍ଯ୍ୟ ପର୍ଯ୍ୟବେକ୍ଷଣ । 

୨। ପ୍ରଭାତକାଳୀନ ସୂର୍ଯ୍ୟ ପର୍ଯ୍ୟବେକ୍ଷଣ । 

୩। ମେଘର ସୃଷ୍ଟି କିପରି ହୁଏ । (ପାଣି ଆଣିବା ଓଦାଲୁଗା ଶୁଖାଇ ଦେଖାଇବେ) 
୪। ବର୍ଷା କିପରି ହୁଏ ? 

୫। ବର୍ଷା କିପରି ହୁଏ ? 

୫ । ପାଗ ବିଷୟରେ ଆଲୋଚନା । 

୭ | ପାଗ ବିଷୟରେ ଆଲୋଚନା । 

୮। ଖଡ଼ା ଗଛର ପର୍ଯ୍ୟବେକ୍ଷଣ । (ଛୋଟ ବଡ଼ ଖଡ଼ା ଗଛ ସଂଗ୍ରହ କରି ଆଣିବାକୁ 
ପିଲାମାନେ ପ୍ରେରଣା ପାଇଥ୍‌ବେ ।) 


ଅଗଷ୍ଟ ୪ ସପ୍ତାହ - ୮ ପାଠ 
୧। ବେଙ୍ଗ ପର୍ଯ୍ୟବେକ୍ଷଣ । 

୨। ବେଙ୍ଗ ପର୍ଯ୍ୟବେକ୍ଷଣ । 

୩। ମକକାଗଛ ପର୍ଯ୍ୟବେକ୍ଷଣ । 
୪। ମକକାଗଛ ପର୍ଯ୍ୟବେକ୍ଷଣ । 
୫। ବାୟୁର ଦିଗ ସମ୍ବନ୍ଧରେ ଜ୍ଞାନ । 
୬। ବାୟୁର ଦିଗ ସମ୍ବନ୍ଧରେ ଜ୍ଞାନ । 
୭ । କୁକୁଡ଼ା ଓ ପାରାପକ୍ଷୀ ସଂଗ୍ରହ । 
୮। ପୁନରାଲୋଚନା । 


ସେପ୍ଟେମ୍ବର ୪ ସପ୍ତାହ - ୮ ପାଠ 

୧। ଝଡ଼ି ବର୍ଷା ବିଷୟରେ ଧାରଣା । 

୨। ବର୍ଷା ପାଣି କିପରି ମାଟି ବୋହି ନିଏ । 

୩। ବର୍ଷା ପାଣି କିପରି ମାଟି ବୋହି ନିଏ । 

୪। ବର୍ଷାପାଣି ମାପିବା ଯନ୍ତ୍ର । 

୫। ମକକାଗଛ ପର୍ଯ୍ୟବେକ୍ଷଣ । 

୬,୭,୮ | ପୁନରାଲୋଚନା ଓ ପ୍ରଥମ ପରୀକ୍ଷା ଗ୍ରହଣ । 


୪୭ 

ଅକ୍ଟୋବର ୩ ସପ୍ତାହ - ୬ ପାଠ 

୧। ଜଳର ଗତିପଥ ନିର୍ଣ୍ଣୟ । 

୨। ଜଳର ଗତିପଥ ନିର୍ଣ୍ଣୟ । 

୩। ନଇ ବାଲି ଓ ବାଲି ଗରଡ଼ା ଆସେ କେଉଁଠୁ 
୪। ସାନ୍ଧ୍ଯକାଳୀନ ସୂର୍ଯ୍ୟ । 


୫। ଜହ୍ନୀ ଓ ଜହ୍ମୀ ଗଛ । 
୬। ଭେଣ୍ଡୀ ଓ ଭେଣ୍ଡୀ ଗଛ । 


ନଭେମ୍ବର ୪ ସପ୍ତାହ ୮ ପାଠ 

୧। ଧାନଗଛ ପର୍ଯ୍ୟବେକ୍ଷଣ । 

୨। ନଦୀ ବିଷୟରେ ବିଶେଷ ଧାରଣା । 
୩। ନଦୀ ବିଷୟରେ ବିଶେଷ ଧାରଣା । 
୪। ପ୍ରଜାପତି ପର୍ଯ୍ୟବେକ୍ଷଣ । 

୫ । ପ୍ରଜାପତି ପର୍ଯ୍ୟବେକ୍ଷଣ । 

୬। ପକ୍ଷୀ ପର ସଂଗ୍ରହ । 

୭। ମାଛ ପର୍ଯ୍ୟବେକ୍ଷଣ । 

୮। ମାଛ ପର୍ଯ୍ୟବେକ୍ଷଣ । 


ଡ଼ିସେମ୍ବର ୩ ସପ୍ତାହ ୬ ପାଠ 
୧। ମାଛ ପର୍ଯ୍ୟବେକ୍ଷଣ । 
୨। ମାଛ ପର୍ଯ୍ୟବେକ୍ଷଣ । 
୩। ବିଲାତିଆନୁ ଗଛ ପର୍ଯ୍ୟବେକ୍ଷଣ । 
୪। ପିଆଜର କାଣ୍ଡ ଓ ଗଛ । 
୫ । କେନାଲ ପର୍ଯ୍ୟବେକ୍ଷଣ । 
୬। କେନାଲ ପର୍ଯ୍ୟବେକ୍ଷଣ । 
ଜାନୁୟାରୀ ୪ ସପ୍ତାହ - ୮ ପାଠ 
୧। କୁକୂର ପର୍ଯ୍ୟବେକ୍ଷଣ । 
୨। ମୂଳା ପର୍ଯ୍ୟବେକ୍ଷଣ । 
୩। ପାରା ପର୍ଯ୍ୟବେକ୍ଷଣ । 


୪୮ 

୪। ହଂସ ପର୍ଯ୍ୟବେକ୍ଷଣ । 

୫ । ଶିମ୍ବଲତା ପର୍ଯ୍ୟବେକ୍ଷଣ । 

୬, ୭, ୮ |! ପୁନରାଲୋଚନା ଓ ଦ୍ଵିତୀୟ ପରୀକ୍ଷା । 

ସୂଚନା: - ମୂଳ ବିଷୟରେ ଶିକ୍ଷାଦେବା ସମୟରେ ପ୍ରତ୍ୟେକ ମୂଳ ସହିତ ଅନ୍ୟ ମୂଳର 
ତୁଳନା କରା ଯାଉଥୁବ । 


ଫେବୃୟାରୀ ୪ ପସ୍ତାହ - ୮ ପାଠ 


୧। କୋଶଳା ସାଗ ପର୍ଯ୍ୟବେକ୍ଷଣ । 
୨। ପଣସ ଗଛ ପର୍ଯ୍ୟବେକ୍ଷଣ । 

୩। ବିଭିନ୍ନ ଚେର ଓ ତାହାର କାର୍ଯ୍ୟ । 
୪। ବାୟବୀୟ ଚେର । 


୫ । ବିଭିନ୍ନ କାଣ୍ଡ ଓ ତାହାର କାର୍ଯ୍ୟ । 
୬। ବିଭିନ୍ନ କାଣ୍ଡ ଓ ତାହାର କାର୍ଯ୍ୟ । 
୭ । ବିଭିନ୍ନ ପତ୍ର, ଫୁଲ, ଓ ଫଳ ସଂଗ୍ରହ । 
୮। ବିଭିନ୍ନ ପତ୍ର ଫୁଲ ଓ ଫଳ ସଂଗ୍ରହ । 


ମାର୍ଚ ୩ ସପ୍ତାହ = ୬ ପାଠ 

୧। ମଧ୍ୟାହ୍ନ ସୂର୍ଯ୍ୟ । 

୨। ବିଭିନ୍ନ ଦିଗ ନିର୍ଣ୍ଣୟ ପ୍ରଣାଳୀ । 

୩। ବିଭିନ୍ନ ଦିଗ ନିର୍ଣ୍ଣୟ ପ୍ରଣାଳୀ । 

୪। ଗ୍ଧହପାଳିତ ଜୀବଜନ୍ଧୁଙ୍କ ପାଦର ଗଠନ । 
୫ । ଗୃହପାଳିତ ଜୀବଜନଧୁଙ୍କ ପାଦର ଗଠନ । 
୬। ଗ୍ୂହପାଳିତ ଜୀବଜନ୍ତୁଙ୍କ ପାଦର ଗଠନ । 


ସୂଚନା - ହଂସ, ପାରା, ଗାଇ, ଘୋଡ଼ା, ଗଧ, କୁକୁର, ବିରାଡ଼ି, ଶୁଆର ପାଦ ଗଠନ 
ଉପରେ ବିଶେଷ ଗୁରୁତ୍ଵ ଦିଆଯିବ । 

ଅପ୍ରେଲ ୪ ସପ୍ତାହ - ୮ ପାଠ 

୧। ଛେଳିର ପର୍ଯ୍ୟବେକ୍ଷଣ । 

୨। ବିଭିନ୍ନ ପକ୍ଷୀର ପର ସଂଗ୍ରହ । 


୪୯ 

୩। ସଞ୍ଚୟୀକାଣ୍ଡ ବିଷୟରେ ଧାରଣା । 

୪। ବିଭିନ୍ନ ପକ୍ଷୀର ଥଣ୍ଟ । 

୫ ଓ ୬ । ଶୁଆ, ପାରା, ହଂସର ଥଣ୍ଟ ଉପରେ ବିଶେଷ ଗୁରୁତ୍ଵ ଦିଆଯିବ । 
୭ । ପିଆଜ ପର୍ଯ୍ୟବେକ୍ଷଣ । 

୮। ପୁନରାଲୋଚନା । 


ମେ ୨ ସପ୍ତାହ - ୪ ପାଠ 
୧। ୨। ୩। ୪॥। ପୂନରାଲୋଚନା । 


ବତକ, ପାରା, ହଳଦୀ ବସନ୍ତ, କୁଆ, ମୟୂର ଓ ଆଉ କେତେକ ଗୃହପାଳିତ 
ପକ୍ଷୀ, ଘିକୁଆଁରୀ, ବରଗଛ, ଗୋଲାପଗଛ, ତେନୁଳିଗଛ, ନଡ଼ିଆଗଛ, କୋବି, ବିଲାତି 
ବାଇଗଣ ଓ ମେଣ୍ଢା, ଛେଳି ପ୍ରଭୃତି ଗୃହପାଳିତ ପଶୁମାନଙ୍କ ବିଷୟଗୁଡ଼ିକ ଶିକ୍ଷକ ଅଧୁକା 
ଆଲୋଚନା କରିପାରନ୍ତି । ପୁଣି ସାଧାରଣ ବିଜ୍ଞାନର ଅନ୍ତର୍ଗତ ସ୍ଵାସ୍ଥ୍ୟରକ୍ଷା ସମ୍ବନ୍ଧୀୟ 
ବିଷୟଗୁଡ଼ିକ ପୁନରାଲୋଚନା କରିବା ପାଇଁ ବ୍ଯବସ୍ଥା କରାଯିବା ଉଚିତ ଓ ୨ୟ 
ଶ୍ରେଣୀରେ ସ୍ବାସ୍ଥ୍ୟ ସଫାଇ ସମ୍ବନ୍ଧୀୟ ବିଷୟଗୁଡ଼ିକ ଏ ଶ୍ରେଣୀରେ ପୁନରାଲୋଚନା 
ହେଉଥିବ । 


କଳା ଓ ହସ୍ତଶିଳ୍ପ 


(ତୃତୀୟ ଶ୍ରେଣୀ) 


(କ) କଳା ଓ ହସ୍ତକର୍ମ ଶିକ୍ଷା ମାଧ୍ୟମରେ ପିଲାମାନଙ୍କର ସୃଜନାମୂବକ ପ୍ରକାଶ କିପରି 
ସହଜ ଓ ସମ୍ଭବ ହେବ ସେ ବିଷୟ ପ୍ରତି ଶିକ୍ଷକ ଗଭୀର ଧ୍ୟାନ ଦେବେ । 

(ଖ) ଏହି ଶିକ୍ଷା ସାହାଯ୍ୟରେ ଛାତ୍ରଛାତ୍ରୀମାନଙ୍କର ତୀକ୍ଷଣ ପର୍ଯ୍ୟବେକ୍ଷଣ ଶକ୍ତି ଓ 
ବିଭିନ୍ନ ବର୍ଣ ଆକୃତି ସଂପର୍କରେ ଜ୍ଞାନବୃଦି ହେବା ଉଚିତ । 

(ଗ) ନିଜର ବ୍ଯକ୍ତିଗତ ଜୀବନ, ବେଶଭୂଷା ଦୈନନ୍ଦିନ କାର୍ଯ୍ୟରେ ସୁରୁଚି ଓ 
ସୌହନ୍ଦର୍ଯ୍ୟାନୁଭୂତି ପ୍ରକାଶ ପାଇବା ଉଚିତ । 

(ଘ) ପ୍ରତ୍ଯେକ ବିଦ୍ୟାଳୟରେ ଉଦ୍ଯାନ କାର୍ଯ୍ୟ ଉପରେ ଯଥା ସମ୍ଭବ ଗୁରୁତ୍ଵ ଦିଆଯିବା 
ଦରକାର । 

(ଡ) ସରଳ କଳକବ୍‌ଜାର ସଂଗ୍ରହ ଦିଗରେ ଚେଷ୍ଟା ହେବା ଉଚିତ ଏବଂ ଯନ୍ତ୍ର ଶିଳ୍ପ 
ଓ ହସ୍ତ କର୍ମରେ ଶିଶୁମାନଙ୍କର ଆଗ୍ରହ ବୃଦ୍ଧି ପ୍ରତି ଦୃଷ୍ଟି ଦିଆଯିବ । 

ସପ୍ତାହରେ ୨ ପାଠ ହିସାବରେ ୮୦ ପାଠ ପାଇଁ ୪୦ ଗୋଟି ଛବି ଅଙ୍କନ 
କରାଯିବ: - 

ଅନ୍ୟ ପାଠରେ ସମୟ ହେଲେ ଅଧକା ଚିତ୍ର ଅଙ୍କନ କରାଯିବ ନୋଚେଡ୍‌ 
ସଂଶୋଧନ ପୁନଃ ଅଙ୍କନ ପାର୍ରଁ ବ୍ୟବସ୍ଥା ରହିବ । 


ଜୁନ୍‌ ୧ ସପ୍ତାହ - ୧ ପାଠ 

୧। ଗାର ମଧ୍ଯରେ ସୁନ୍ଦର ହସ୍ତାକ୍ଷରରେ ନିଜ ନାମ । 
ଜୁଲାଇ ୪ ସପ୍ତାହ - ୪ ପାଠ 

୧। ଡ଼ିଜାଇନ ଅକ୍ଷରରେ ନିଜ ନାମ । 

୨। ଡ଼ିଜାଇନ ଅକ୍ଷରରେ ସ୍କୁଲର ନାମ । 

୩। ମାଠିଆର ଚିତ୍ର । 

୪। ଘରର ଚିତ୍ର । 


ଅଗଷ୍ଟ ୪ ସପ୍ତାହ - ୪ ପାଠ 
୧। ଘରର ଚିତ୍ର ଅନ୍ଯ ପ୍ରକାର । 
୨। କୋଦାଳର ଚିତ୍ର । 

୩ । ସୁରେଇର ଚିତ୍ର (ଚିତ୍ରିତ) 
୪। ଚିତ୍ରିତ ଗ୍ଲାସର ଚିତ୍ର । 


ସେପ୍ଟେମ୍ବର ୪ ସପ୍ତାହ - ୪ ପାଠ 

୧। କଜହ୍ନିର ଚିତ୍ର ଓ ରଙ୍ଗ ଦେବା । 

୨। ଚିତ୍ରିତ ଚା ପିଆଲା ଓ କପର ଚିତ୍ର । 
୩ । ଦୁଆତ ଓ କଲମର ଚିତ୍ର । 

୪। ପୁନରାଲୋଚନା ଓ ପ୍ରଥମ ପରୀକ୍ଷା ! 


ଅକ୍ଟୋବର ୩ ସପ୍ତାହ - ୩ ପାଠ 

୧। ପିଜୁଳି ଡ଼ାଳ ଦୂଇଟି ପତ୍ର ଓ ଗୋଟିଏ ଡ଼ାଳ । 
୨। ପୂର୍ଣ୍ଣକୂମ୍ଭର ଚିତ୍ର - ରଙ୍ଗିନ କର । 

୩। ଟଙ୍୍ଚ ଲାଇଟର ଚିତ୍ର । 

ନଭେମ୍ବର ୪ ସପ୍ତାହ - ୪ ପାଠ 

୧ | କାତ ଓ ଡ଼ଙ୍ଗାର ଚିତ୍ର ଜଳରେ ଭାସୁଥିବା ଅବସ୍ଥାରେ । 

୨ ! ଲୁଗା ଧଡ଼ିର ଚିତ୍ରାଙ୍ଗନ । 
୩ । ଭିଣାର ଚିତ୍ର । 
୪ । ଦୂଦୂରା ଫୁଲ ! 


ଡ଼ିସେମ୍ବର ୩ ସପ୍ତାହ - ୩ ପାଠ 
୧ । ମୂଳାର ଚିତ୍ର । 

୨ | ଲୁଗା ଧଡ଼ିର ଚିତ୍ର । 

୩ । ପୋଖରୀ ଓ ଫଳର ଚିତ୍ର | 


ଜାନୁୟାରୀ ୪ ସପ୍ତାହ - ୪ ପାଠ 

୧ | କନିଅର ଫୁଲ ¬ ରଙ୍ଗ ଦିଅ | 

୨ | ଆମ୍ବତ଼ାଳ ୩ଟି ପତ୍ର ରଙ୍ଗିନ | 

୩ ¦ ଭାକୁର ମାଛ | 

୪ । ପୁନରାଲୋଚନା ଓ ଦ୍ଵିତୀୟ ପରୀକ୍ଷା ଗ୍ରହଣ । 


ଫେବୃୟାରୀ ୪ ସପ୍ତାହ - ୪ ପାଠ 
୧ ¦ ମୁଦା ଛତାର ଚିତ୍ର । 

୨ | ଜଳୁଥିବା ଡ଼ିବିର ଚିତ୍ର । 

୩ | ଫୁକ୍ର ଚିତ ଅଙ୍କନ । 

୪ । ସୂର୍ଯ୍ୟୋଦୟର ରେଖା ଚିତ୍ର । 


ମାର୍ଚ୍ଚ ୩ ସପ୍ତାହ - ୩ ପାଠ 
୧ । ମଣିଷର ରେଖା ଚିତ୍ର । 
୨ | ବହିର ଚିତ୍ର ଅଙ୍କନ । 

୩ | ଅଶ୍ଵତ୍ଥ ପତୁ ଅଙ୍କନ । 


ଅପ୍ରେଲ ୪ ସପ୍ତାହ - ୪ ପାଠ 
୧ ¦ ବାଇଗଣ ରଙ୍ଗନ । 
୨ | ଲୁଗା ଧାଢ଼ିର ଚିତ୍ର । 
୩ | ଖୋଲାଛତାର ଚିତ୍ର । 
୪ | ଚିତ୍ରିତ ମୁରୁଜ ବା ଝୋଟି । 

ମେ ୨ ସପ୍ତାହ ୨ ପାଠ 
୧ | ସୂର୍ଯ୍ୟଅସ୍ତର ଚିତ୍ର ଅଙ୍କନ | 


ଅଧ୍ବକା : ଖଡ଼ାଗଛ, ଖୋଲାଛୁରୀ, କୋଲପ, ଚାବି, ମକ୍କାଗଛ, ଭେଣ୍ଡୀ, 
ଚିତ୍ରତଥାଳିଆ, ପରକଲମ, କଟୁରୀ, ଖଣ୍ଡା, ପିଆଜଗଛ, ଧାନବିଲ, ଦାଆ, ବହି, କଦଳୀ, 
ବିଭିନ୍ନ ଲୁଗାଧଡ଼ି, ନଡ଼ିଆ, କଦଳୀଗଛ, ସାରୁପତ୍ର କରଁଫୁଲ ବର୍ଗ କ୍ଷେତ୍ରରେ ପତ୍ର । 
ତ୍ରିଭୁଜରେ ବାଇଗଣ, ସପୁରୀ, ଚଷମା, ପୋକରୀ ଓ ପଦ୍ଧଫୁଲ, ଆତ ଓ ଆତଡ଼ାଳ 
ଇତ୍ୟାଦି । 

ପୂର୍ବ ପୂର୍ବ ଚିତ୍ରକୁ ପର ପର ପାଠରେ ପୁନଶ୍ଚ କରାଇ ସୌନ୍ଦର୍ଯ୍ୟ ଜ୍ଞାନ 
ବଢ଼ାଇବାକୁ ଯନ୍‌ କରାଯିବ । ପୁଣି ଅଧ୍ବକାଂଶ ଚିତ୍ରରେ ସ୍ବାଭାବିକ ରଙ୍ଗ ବ୍ଯବହାର 
କରାଯିବ । 

ହସ୍ତକର୍ମ (ମାଟିକାମ) 


ସପ୍ତାହରେ ୧ ପିରିଅଡ଼ - ମୋଟ ୪୦ ପାଠ 
ଜୁନ୍‌ ୧ ସପ୍ତାହ - ୧ ପାଠ 
୧ | ମାଟିର ଆମ୍ଭ । 


ଜୁନାଇ ୪ ସପ୍ତାହ - ୪ ପାଠ 
୧। ମାଟିର ଇଟା ଗଠନ । 

୨। ଆମ୍ଭକୁ ରଙ୍ଗ କରିବା । 

୩। ମାଟିର ବାଇଗଣ । 

୪। ଛାଞ୍ଚ ସାହାଯ୍ୟରେ କାକୁଡ଼ି ଗଠନ । 


ଅଗଷ୍ଟ ୪ ସପ୍ତାହ - ୪ ପାଠ 

୧। ମାଟିର ପ୍ଲେଟ ଗଠନ । 

୨। ମାଟି ବାଇଗଣରେ ରଙ୍ଗ ପ୍ରଦାନ । 

୩। ରଙ୍ଗ ସମ୍ପର୍କରେ ଆଲୋଚନା । 

୪। କି ସହଜ ଉପାୟରେ ଏହା ସଂଗ୍ରହ କରାଯିବ । 


ସେପ୍‌ଟେମ୍ବର ୪ ସପ୍ତାହ - ୪ ପାଠ 
୧। ତାଳପତ୍ର ସଂଗ୍ରହ । 

9 | ତାଳପତ୍ରକୁ ସମତା ଅନୁସାରେ କାଟିବା । 
୩। ଛାଞ୍ଚ ସାହାଯ୍ୟରେ ମାଟିର ମାଛ । 
୪। ପୁନରାଲୋଚନା ଓ ପ୍ରଥମ ପରୀକ୍ଷା ଗ୍ରହଣ । 


ଅକଟୋବର ୩ ସପ୍ତାହ - ୩ ପାଠ 
୧। ମାଟିର ଦୀପ ଗଠନ । 
୨। ତାଳପତ୍ରର ଆସନି । 
୩। ତାଳପତ୍ରର ଆସନି । 


ନଭେମ୍ବର ମାସ ୪ ସପ୍ତାହ - ୪ ପାଠ 
୧। ମାଟିର ଭେଣ୍ଡା ଗଠନ 

୨। ମାଟିର ଜହ୍ନି ଗଠନ 

୩। ତାଳପତ୍ରର ଭୋଗେଇ 

୪। ତାଳପତ୍ରର ଭୋଗେଇ । 


ଡ଼ିସେମ୍ବର ୩ ସପ୍ତାହ - ୩ ପାଠ 

୧) ଭେଣ୍ରି ଜହ୍ନିରେ ରଙ୍ଗ ଦେବା । 
୨। ମାଟିର ଚିତ୍ରିତ ଗ୍ଳାସ । 

୩। ମାଟିରେ ଅମ୍ୃତଭଣ୍ଡାରୁ ଫାଳେ । 


ଜାନୁୟାରୀ ୪ ସପ୍ତାହ - ୪ ପାଠ 
୧। ତାଳପତ୍ରର କୁଲା । 

୨। ତାଳପତ୍ରର କୁନା । 

୩। ମାଟି ଗ୍ଲାସ ଓ ଅମ୍ପତଭଣ୍ଡା ଚିତ୍ର କରିବା । 
୪। ପୁନରାଲୋଚନା ଓ ଦ୍ଵିତୀୟ ପରୀକ୍ଷା । 


ଫେବୃୟାରୀ ୪ ସପ୍ତାହ - ୪ ପାଠ 
୧। ତାଳପତ୍ରକୁ ରଙ୍ଗ କରିବା । 
୨। ରଙ୍ଗିନ ତାଳପତ୍ରରେ ଖଝୁମୁକା । 
୩। ରଙ୍ଗନ ତାଳପତ୍ରରେ ଖୁମୁକା । 

ମାର୍ଚ ୩ ସପ୍ତାହ - ୩ ପାଠ 

୧। ମାଟିରେ କଖାରୁ ଗଠନ । 

୨। ମାଟିରେ ପାଚିଲା କଦଳୀ ଗଠନ । 
୩। ମାଟିର ଜହ୍ନିପତ୍ର ସ୍କାବ । 


ଅପ୍ରେଲ ୪ ସପ୍ତାହ - ୪ ପାଠ 

୧। ମାଟିର ଛାଞ୍ଚ ପ୍ରସ୍ତୁତି 

୨। ମାଟି ଜିନିଷ ଗୁଡ଼ିକରେ ରଙ୍ଗ ! 
୩। ତାଳପଡତ୍ରର ପଙ୍ଖା । 

୪। ତାଳପତ୍ରର ପଙ୍ଖ । 


ମେ ୨ ସପ୍ତାହ - ୨ ପାଠ 
୧। ତାଳପତ୍ରର ପଙ୍ଖା । 
୨। ତାଳପଡ୍ରର ପଙ୍ଖା । 

ଉକ୍ତ ବିଷୟଗୁଡ଼ିକ ବ୍ୟତୀତ ଅନ୍ୟ ଦରକାର ହେଲେ କିମ୍ବା ଶିକ୍ଷକ ଜାଣିଥିଲେ 
ଶିକ୍ଷା ଦେବେ । ଖଜୁରିପତ୍ର ପଟି, ଚାଞ୍ଚ ବୁଣିବା, କତା ବଳିବା, ମସିଣା ବୁଣା, କିଆପଟ 
ଦଉଡ଼ି, କତାଦଉଡ଼ି, କତା ପାପୋଛ, ବିଭିନ୍ନ ବିଞଚଣା, ମାଟିର ବିଭିନ୍ନ ଛାଞ୍ଚ ଓ ସ୍କାବ 


ଶିକ୍ଷା ଦେବେ । 
000 

ଅନ୍ୟମାନଙ୍କ ଅନୁଭୂଜିରେ... 

ପ୍ରାଥମିକ ଶିକ୍ଷା, ସାରସ୍ଵତ ସାଧନା ଓ ସମାଜସେବା 
କ୍ଷେତ୍ରରେ ଅନନ୍ୟ ବ୍ୟକ୍ତିତ୍ଵ କାଶୀନାଥ ନାୟକ 


ଜଗନ୍ନାଥ ମହାନ୍ତି 


ଶିକ୍ଷକ ଜଣେ ସାଧାରଣ କର୍ମଚାରୀ ନୁହଁନ୍ତି । ସେ ଜଣେ ସମାଜସେବକ । 
ବିଶେଷତଃ ପ୍ରାଥମିକ ଶିକ୍ଷକ ହେଉଛନ୍ତି ଜଣେ କୂଶଳୀ ମାଳୀ ଯେ ବିଦ୍ୟାଳୟ 
ବଗିଚାରେ ଛାତ୍ରଛାତ୍ରୀ ରୂପକ ଗଛଲତାମାନଙ୍କରେ ଯନ୍ଧ ନେଇ କଳିକାକୁ କୂସୁମରେ 
ପରିଣତ କରନ୍ତି । ନାନା ରୂପ, ରସ ଓ ବାସରେ ଭରିଉଠେ କୁସୁମ, ହସିଉଠେ 
ଉଦ୍ୟାନ । ଅଧ୍ବକାଂଶ ଶିକ୍ଷକ ଛାତ୍ରଛାତ୍ରୀମାନଙ୍କୁ ସେମାନଙ୍କ ସହଜାତ ପ୍ରବୃରି ଓ 
ସାମର୍ଥ୍ୟକୁ ନେଇ ସମାଜର ଆବଶ୍ୟକତାକୁ ଚାହି ଗଢ଼ନ୍ତି । ଅଛ୍ପ କେତେକ ଭଲ ମାଳୀ 
ପିଲାମାନଙ୍କୁ ସ୍ଵାଧୀନ ଭାବରେ ଆମ୍ପ୍ରକାଶ କରିବାକୁ ଫୁଲମାନଙ୍କୁ ସୁଯୋଗ ଦିଅନ୍ତି । 
ଆବଶ୍ୟକ ଉତ୍ସାହ ଓ ପ୍ରେରଣା ଦେଇ ସେମାନଙ୍କ ସାମର୍ଥ୍ୟକୁ ପୂର୍ଣ୍ଠମାତ୍ରାରେ ପ୍ରକାଶିତ 
ଓ ବିକଶିତ କରାନ୍ତି । 


ପ୍ରବୀଣ ଶିକ୍ଷକ ସ୍ଵର୍ଗୀୟ କାଶୀନାଥ ନାୟକ ଥିଲେ ଜଣେ ସୃଜନଶୀଳ, ସମ୍ବେଦନଶୀଳ 
ଓ ଛାତ୍ରବସସଳ ସେବକ । ଦୀର୍ଘ ୪୫ ବର୍ଷର ଶିକ୍ଷକତା ମଧ୍ୟରେ ସେ ଭିଲିଗ୍ରାମ, 
ବିଷଣପୁର, ନିମାପଡ଼ା, ପୁରୀ, ପ୍ରତାପଶାସନ ଆଦି ବହୁ ପ୍ରାଥମିକ ବିଦ୍ୟାଳୟରେ ଶହ 
ଶହ ଛାତ୍ରଛାତ୍ରୀ ଗଢ଼ିଥିଲେ । ସେମାନଙ୍କ ମଧ୍ୟରେ ଅନେକ ଥିଲେ ସାଧାରଣ, 
କେତେ ଥଲେ ମେଧାବୀ - ଡାକ୍ତର, ଇଞ୍ଜନିୟର, ଅଧ୍ୟାପକ, କଳାକାର, ପ୍ରଶାସକ 
ଇତ୍ୟାଦି । ସେମାନଙ୍କୁ “ ଭଲମଣିଷ” ' କରି ଗଢ଼ିବାର ସ୍ଵପ୍ନ ନେଇ ସେ ଶିକ୍ଷକତା 
କରିଥଲେ । ପରବର୍ରୀ ଜୀବନରେ ସେମାନଙ୍କ ମଧ୍ଯରୁ ଅଧ୍ବକାଂଶ ପ୍ରତିଷ୍ଠିତ 
ହୋଇଥିଲେ । ଶେଷରେ ସେ ୧୯୮୦ ମସିହାରେ ସରକାରୀ ସେବାରୁ ନିବୃତ୍ତ 
ହୋଇଥିଲେ ହେଁ ଜୀବନର ଶେଷ ପର୍ଯ୍ୟନ୍ତ ସେ ଶିକ୍ଷାଦାନରେ ପ୍ରବ୍ୂର ଥିଲେ । 
ସାହିତ୍ୟିକ ଭାବରେ, ଉପଦେଷ୍ଟା ଭାବରେ, ସମାଜସେବକ ଭାବରେ । ଶିକ୍ଷକ 
ଆଜୀବନ ଶିକ୍ଷକ । ଶିକ୍ଷକତାର ଅନ୍ତ ନଥାଏ । ଶିକ୍ଷକତାର କଳନା କରିବା କାହା 
ପକ୍ଷେ ସମ୍ଭବ ନୁହେଁ । ଓ୍ିପଚାରିକ ଭାବରେ କାଶୀନାଥ ରାଜ୍ୟପାଳ, ରାଷ୍ଟ୍ରପତି ଓ 
ବହୁ ସଂଗଠନ ଦ୍ଵାରା ସମ୍ମାନିତ ଓ ସମ୍ବର୍ବିତ ହୋଇଥିଲେ ହେଁ ଜନସାଧାରଣଙ୍କ 
ଭକ୍ତିନିବେଦନ ଥିଲା ଶ୍ରେଷ୍ଠ ସମ୍ମାନ | 

କାଶୀନାଥବାବୁ ଥିଲେ ଜଣେ ଆଦର୍ଶ, ଗାନ୍ଧିବାଦୀ ଶିକ୍ଷକ । ମୌଳିକ ଶିକ୍ଷାର ବହୁ 
ବିଭାବକୁ ସେ ପ୍ରାଥମିକ ବିଦ୍ୟାଳୟମାନଙ୍କରେ ପ୍ରୟୋଗ କରିଥଲେ । ଉଦ୍ଯାନ 
କାର୍ଯ୍ୟ, ପ୍ରାର୍ଥନା, ଖନ୍ଦା ପାଇଖାନା, ସଫେଇ, ପରିଭୁମଣ, ମନ୍ତୀସଭା ଆଦି କାର୍ଯ୍ୟକ୍ରମ 
ତାଙ୍କ ବିଦ୍ୟାଳୟଗୁଡ଼ିକରେ କାର୍ଯ୍ୟକାରୀ କରିଥୁଲେ | ୧୯ ୪୪ ମସିହାରେ କାଶୀନାଥ 
ବାବୁ ନିମାପଡ଼ା ମଡ଼େଲ ଉ୍ରା.ବିଦ୍ୟାଳୟରେ ଶିକ୍ଷକତା କରୁଥିଲା ବେଳେ ଓଡ଼ିଶାର 
ତକ୍ରାଳୀନ ପ୍ରଧାନମନ୍ତ୍ରୀ ମହାରାଜା କୃଷ୍ଣଚନ୍ଦ୍ର ଗଜପତି ଏସବୁ ମୌଳିକ ଶିକ୍ଷା 
କାର୍ଯ୍ୟକମମାନ ଦେଖ ବିଶେଷ ଆନନ୍ଦିତ ହୋଇ କହିଥିଲେ - “ ଆମ ରାଜ୍ୟରେ 
ଏମିତି ୧୦ ୦ଟି ସ୍କୁଲ ରହନ୍ତା, ଆମର ଭାଗ୍ୟ ବଦଳିଯାନ୍ତା।” ' ସୂଲ ପରିଦର୍ଶକମାନେ 
ମଧ୍ୟ ତାଙ୍କ ସୁଲକୁ ଅନ୍ୟସ୍ତୁଲମାନଙ୍କ ପାଇଁ ଆଦର୍ଶ “ମଡ଼େଲ” ବୋଲି କହୁଥିଲେ । 
ପାଠ୍ୟକ୍ରମ ଓ ପାଠ୍ୟପୁସ୍ତକ ସଂପର୍କରେ ତାଙ୍କର ଗଭୀର ଜ୍ଞାନ ଓ ଦୀର୍ଘ ଅଭିଜ୍ଞତା 
ଥିଲା । ସେ ଶିକ୍ଷକସମାଜ, ଏମିତିକି ପରିଦର୍ଶକମାନଙ୍କ ପାଇଁ ଉପଦେଷ୍ଟା ଓ ଦିଗ୍ଦର୍ଶକ 
ଥିଲେ । ସେ ଥୁଲେ ଜ୍ଞାନ ଓ ଅଭିଜ୍ଞାନର ଅନିର୍ବାଣ ଆଲୋକସ୍ତମ୍ଭ । 


୧୯୬ ୨-୬୩ ଶିକ୍ଷାବର୍ଷ । ମୁଁ ବାଣପର ସର୍କଲର ସବଇନ୍ଟପେକ୍ଟର । ପ୍ରାଥମିକ 
ଶିକ୍ଷକମାନଙ୍କ ପାଇଁ ଏକ ସହାୟକ ପୁସ୍ତକ ବା ଦିଗ୍ଦର୍ଶକ ପୁସ୍ତକ ପ୍ରସ୍ତୁତ କରିବାକୁ 
ପ୍ରାଥମିକ ଶିକ୍ଷକ ସଂଘ ତରଫରୁ ଉଦୟନାଥ ଆଚାର୍ଯ୍ୟ ପ୍ରଚେଷ୍ଟା କରିଥିଲେ । ଏହି 
କାର୍ଯ୍ୟ ପାଇଁ ସେ କଟକରୁ ଲୋକନାଥ ନନ୍ଦ, ପୁରୀରୁ କାଶୀନାଥ ନାୟକ ଓ ବାଣପୁରରୁ 
ମୋତେ ପୁରୀକୁ ଡକାଇଥିଲେ । ନେସନାଲ ପ୍ରେସଠାରେ ୩/୪ ଦିନ ଏକ 
କର୍ମଶାଳାରେ ଏହାକୁ ପ୍ରସ୍ତୁତ କରିଥିଲୁ । ସେତେବେଳେ ମୁଁ ସେମାନଙ୍କର ଗଭୀର 
ଜ୍ଞାନ ଓ ଅଭିଜ୍ଞତାର ସୂଚନା ପାଇଥଲି । ଆମେ କୁଳମଣି ଭବନରେ ରହୁଥିଲୁ 
ପୂର୍ବରୁ କାଶୀନାଥବାବୁଙ୍କର ପାଠ୍ୟପୁସ୍ତକ ରଚନାରେ ପ୍ରତିଷ୍ଠା ସମ୍ପର୍କରେ ଜାଣିଥୁଲି । 
ସାହିତ୍ୟ, ଗଣିତ, ଭୂଗୋଳ, ଇତିହାସ ଇତ୍ୟାଦି ପ୍ରାଥମିକ ପାଠ୍ୟକ୍ରମର ଅଧୁକାଂଶ 
ବିଷୟରେ ପାଠ୍ୟପୁସ୍ତକ ରଚନା କରି ଲୋକପ୍ରିୟ ହୋଇଥିଲେ । ଜାତୀୟକରଣ 
ହେଲାପରେ ମଧ୍ୟ ତାଙ୍କର କୃତିତ୍ଵ ପ୍ରଦର୍ଶିତ ହୋଇଥଲା | ଶିଶୁ ସାହିତ୍ୟରଚନାରେ 
ମଧ୍ୟ କାଶୀନାଥ ସିଦ୍ଧହସ୍ତ ଥିଲେ | ତାଙ୍କ ରଚିତ “ ଉଠ ଧନମଣି” , “ ମଣିମାଳା ' , 
“ତିନି ଅସୁର”, “ ବାଘମାମୁଁ'” ଆଦି ପୁସ୍ତକମାନ ରାଜ୍ୟର ଶିଶୁକିଶୋରମାନଙ୍କ 
ଦ୍ଵାରା ବିଶେଷ ଆଦୃତ ହୋଇଥଲା । ବୟସ୍କ ପାଠକମାନଙ୍କ ପାଇଁ ତାଙ୍କର “ ମୁଁ କୂନ୍ତୀ 
କହୁଛି” ଏକ ଉଲ୍ଲେଖଯୋଗ୍ୟ କୃତି । ପ୍ରାଥମିକ ପାଠ୍ଯପୁସ୍ତକଗୁଡ଼ିକ ମଧ୍ଯରେ 
କୁନିବହି, ସାହିତ୍ୟକଳିକା, ସୁଖବୋଧ ଗଣିତ, ସାମାଜିକ ଶିକ୍ଷା ଆଦି କେବଳ ସରକାରୀ 
ମଞ୍ଜୁରୀପ୍ରାପ୍ତ ହୋଇନଥଲା, ଶହ ଶହ ବିଦ୍ୟାଳୟରେ ଆଦର ଲାଭ କରିଥଲା | 

ମୁଁ ଅବସରପ୍ରାପ୍ତ ହେଲା ପରେ ଦେଖୁଲି କାଶୀନାଥବାବୁ ତାଙ୍କ ବଡ଼ପୁଅ ଡାକ୍ତର 
ସୁରେନ୍ଦ୍ର ନାଥ ନାୟକଙ୍କ ଘରେ ରହୁଛନ୍ତି । ପୁରୀ-ଲୁଇସ୍‌ ରୋଡ଼୍‌ ରାସ୍ତାକଡ଼ରେ 
ସାମନ୍ତରାପୁର ପୂର୍ବରୁ ଉକ୍ତ ସ୍ଥାନଟି ହୋଇଥିବାରୁ ମୁଁ ଗୌରୀନଗରରୁ ସକାଳ ବୁଲା 
ସହିତ କାଶୀବାବୁଙ୍କ ସହିତ ସାକ୍ଷାତ କରେ ଏବଂ ଦୁଃଖସୁଖ ହୁଏ । ପ୍ରାଥମିକ 
ଶିକ୍ଷକମାନଙ୍କ ମଧ୍ୟରେ ଏକତା ଅଭାବରୁ ଉଦୟନାଥ ଆଚାର୍ଯ୍ୟଙ୍କ ପରି ଶିକ୍ଷକ 
ସମାଜର ଉପକାରୀ ବ୍ୟକ୍ତିତ୍ଵ ଅବହେଳିତ ହେଉଛନ୍ତି ଏବଂ ତାଙ୍କଦ୍ଵାରା ଶିକ୍ଷକସଂଘ 
ପାଇଁ ଅର୍ଜିତ କୁଳମଣି ଭବନ ପରି ମୂଲ୍ୟବାନ ଜମି ଓ ବଙ୍ଗଳା ଧ୍ଵଂସ ମୁଖରେ ପଡ଼ୁଛି 
ବୋଲି କହି ସେ ବିଶେଷ ବ୍ୟଥା ଅନୁଭବ କରୁଥିଲେ । ୨୦୦୫ ମସିହାରେ ସେ 
ଖୁବ୍‌ ଅସୁସ୍ଥ ହୋଇ ପଡ଼ିବାରୁ ବଡ଼ପୁଅ ତାଙ୍କର ଚିକିସ୍ସାପୂର୍ବକ ସୁସ୍ଥ କରିଥିଲେ । ବାକ୍‌ 
ଶ୍ତିରେ ବାଧା ସୃଷ୍ଟିହେବାରୁ ସ୍ପଷ୍ଚ ଭାବରେ ଭାବ ପ୍ରକାଶ କରିବା ତାଙ୍କ ପକ୍ଷେ 
କଷ୍ଟକର ହୋଇଥଲା | ସାନପୁଅ ଇଂରେଜି ପ୍ରଫେସର ଯତାନ୍ଦ୍ରଙ୍କ ପ୍ରଚେଷ୍ଟାରେ ତାଙ୍କ 
ଲିଖୂତ “ ଶିକ୍ଷକର ଜୀବନସୃତି ' ' ଶୀର୍ଷକ ଆମୂଜୀବନୀ ପୁସ୍ତକ ପ୍ରକାଶିତ ହୋଇଥଲା 
ଏବଂ ଏକ ଭବ୍ୟ ସଭାଗ୍ଧହରେ ତାହା ବହୁ ବୁଵ୍ଧିଜୀବୀଙ୍କ ଗହଣରେ ଉନ୍ନୋଚିତ 
ହୋଇଥୂଲା। ଆମେ ସମସ୍ତେ ତାଙ୍କର ମହାନ୍‌ ବ୍ୟକ୍ତିତ୍ଵ ଓ ଅବଦାନ ସଂପର୍କରେ 
ଆଲୋଚନା କରିଥୁଲୁ । କିନ୍ତୁ ଦୁର୍ଭାଗ୍ୟକୁ କାଶୀନାଥବାବୁ ତାଙ୍କ ଅଭିବ୍ୟକ୍ତି ଓ ଅନୁଭୁତି 
ପ୍ରକାଶ କରିପାରିନଥଲେ । 


କାଶୀନାଥବାବୁ ଓ ମୁଁ ବିଭିନ୍ନ ସମୟରେ ଉଦୟନାଥ ଆଚାର୍ଯ୍ୟଙ୍କ ବ୍ୟକ୍ତିତ୍ଵ ଓ 
ଅବଦାନ ସଂପର୍କରେ ଆଲୋଚନା କରି ଗୋଟିଏ ଜୀବନୀ ଲେଖୁ ପ୍ରକାଶ କରିବାକୁ 
ମନସ୍ର କରିଥୁଲ୍ତ । ତାଙ୍କ ପରାମର୍ଶକ୍ରମେ ତାଙ୍କ ଫଟୋଟିଏ ଓ ଅଧ୍ବକ ତଥ୍ୟ ସଂଗ୍ରହ 
କରିବାକୁ ପତ୍ରାଳାପ କରିଥିଲି ଏବଂ ପୁରୀ ହରିପୁର ରୋଡ଼ସ୍ପ ଶିକ୍ଷକ ସଂଘ ଅଫିସ 
ପ୍ରଭୃତି ସ୍ଥାନକୁ ଯାଇଥଲି । କିନ୍ତୁ କେଉଁଠାରୁ ଉଦୟନାଥଙ୍କ ଫଟୋଟିଏ ମିଳିଲା 
ନାହିଁ। ଏମିତିକି ତାଙ୍କର ନିଜ ପରିବାର ମଧ୍ୟ ତାଙ୍କର ଫଟୋଟିଏ ରଖୁନଥବାରୁ 
ଆମକୁ ଶେଷରେ ନିରାଶ ହେବାକୁ ପଡ଼ିଲା । ଏଣେ କାଶୀବାବୁ କାଳବିଳମ୍ବ ନକରି 
ଗୋଟିଏ ଜୀବନୀ ତାଙ୍କ ଅନୁଭୂତିରୁ ଲେଖ ମୋତେ ବଢ଼ାଇ ଦେଇ କହିଲେ - 
ଜଗନ୍ନାଥବାବୁ, ମୁଁ ଯାହା କରିଦେଲି । ଆପଣ ବାଜି କାମ ତକ ସାରି ପ୍ରକାଶ କରିବାକୁ 
ଉଦ୍ୟମ କରିବେ । ତେବେ ଯତାନ୍ଦ୍ରବାବୁ ଆଚାର୍ଯ୍ୟ ମହାଶୟଙ୍କ ଵୀବନୀଟିକୁ ପୂର୍ଣ୍ାଙ୍ଗ 
କରି ଦେଲେ “ ଶିଖା! ' ପତ୍ରିକାରେ ପ୍ରକାଶ କରିବେ ବୋଲି କହିବାରୁ ମୁଁ ଆନନ୍ଦିତ 

ହେବା ସହିତ ପ୍ରାଥମିକ ଶିକ୍ଷକମାନଙ୍କ ଜଣେ ପରମ ଉପକାରୀ ବ୍ୟକ୍ତିଙ୍କ ଅଚଦାନ 
ସମ୍ପର୍କରେ ଶିକ୍ଷକବନ୍ଧୁମାନେ ସଚେତନ ହୋଇପାରିବେ ବୋଲି ଆଶାନ୍ଵିତ ହେଲି । 


୧୯୯୮ ମସିହାରେ ଭୁବନେଶ୍ବରଠାରେ ଅନୁଷ୍ଠିତ ଆମ ମାଣିକ-ବିଶ୍ଵନାଥ ଦାତବ୍ୟ 
ସ୍ଵୃତିନ୍ୟାସର ତୃତୀୟ ବାର୍ଷିକ ଉତ୍ସବରେ କାଶୀନାଥବାବୁଙ୍କ ଶିକ୍ଷାଦାନ ଓ ସାରସ୍ଵତ 
ସାଧନା କ୍ଷେତ୍ରରେ ଉଲ୍ଲେଖଯୋଗ୍ୟ ଅବଦାନ ନିମିତ୍ତ ସମ୍ବର୍ବ ନା କରିବାର ଗୌରବ 
ଲାଭ କରିଥିଲୁ । ସେତେବେଳେ ତାଙ୍କର ଅଭିଜ୍ଞତା ଆଧାରିତ ଉପାଦେୟ ଭାଷଣ 
ଶୁଣି ଅତିଥୁମାନଙ୍କ ସମେତ ଶ୍ରୋତାମଶ୍ଡଳୀଙ୍କୁ ଚମକ୍ୁତ କରିଥିଲେ | ଦୂଇହଜାର ଛଅ 
ମସିହାର ମଇ ମାସରେ ଦିନେ ମୁଁ ପିପିଲି ଅଞ୍ଚଳର ଜନସାଧାରଣଙ୍କ ଆୟୋଜିତ ଏକ 
ସମ୍ବର୍ବନା ସଭାରେ ଯୋଗଦାନ କରିବାକୁ ଯାଇଥିଲି । ଗୋବିନ୍ଦପୁର ଉଚ୍ଚ ବିଦ୍ୟାଳୟରେ 
ଏକ ବିରାଟ ଜନସଭାରେ ଏ ଅନନ୍ୟ ସମ୍ବର୍ବନା ପ୍ରଦାନ କରାଯାଇଥୁଲା 
କାଶୀନାଥବାବୂଙ୍କୁ ତାଙ୍କର ଅତୁଳନୀୟ ଅବଦାନ ନିମିତ୍ତ ଏବଂ ମୁଁ ଏଥିରେ ବିଶେଷ 
ଅଭିଭୂତ ହୋଇପଡ଼ିଥଲି । ପିପିଲି ସାଂସ୍କୃତିକ ପରିଷଦ ଆନୁକୂଲ୍ଯରେ ଏହି ସଭା 
ଆୟୋଜିତ ହୋଇଥଲା । ମୋ ସଭାପତିତ୍ଵରେ ଏହି ସଭା ସମାହିତ ହେଲା ଏବଂ 
ବରିଷ୍ଠ ସାହିତ୍ୟିକ ପ୍ରଫେସର ଗଣେଶ୍ଵର ମିଶ୍ର ଓ ସଂଗୀତ ନାଟକ ଏକାଡ଼େମୀ 
ସେକ୍ରେଟେରୀ ଡ଼ଃ. ଦେବଦତ୍ତ ସାମନ୍ତସିଂହାର ଯଥାକ୍ରମେ ମୁଖ୍ୟ ଅତିଥ ଓ ସମ୍ମାନିତ 
ଅତିଥ ଭୂମିକା ଗ୍ରହଣ କରିଥିଲେ । ସମସ୍ତେ ତାଙ୍କର ଛାତ୍ରବତ୍ସଳତା, କର୍ବ୍ୟନିଷ୍ଠା ଓ 
ସମାଜସେବାର ପ୍ରତିଷ୍ଠା ସମସ୍ତଙ୍କ ଭାଷଣରେ ପ୍ରତିଧ୍ବନିତ୍ଵ ହୋଇଥଲା । ତା'ପରେ 
ସେ ବହୁଦିନ ଅସୁସ୍ଥ ରହି ଶେଷରେ ୨୦୦୮ ଜାନୁଆରୀ ୬ ତାରିଖ ରବିବାର ଦିନ 
୮୯ ବର୍ଷ ବୟସରେ ସବୁଦିନ ପାଇଁ ଆମଠାରୁ ବିଦାୟ ନେଲେ । 


କାଶୀନାଥବାବୁଙ୍କ ବ୍ୟକ୍ତିତ୍ଵ ଥଲା ବହୁମୁଖୀ । ଜଣେ କୂଶଳୀ ଶିକ୍ଷକ, ସାରସ୍ବତ 
ସାଧକ ଓ ସମାଜସେବକ ଭାବରେ ତାଙ୍କର ଅବଦାନ ଥଲା ଅନବଦ୍ଯ ଓ 
ଅବିସ୍ମରଣୀୟ । ପ୍ରାଥମିକ ଶିକ୍ଷାସ୍ତରରେ ତାଙ୍କର ଦକ୍ଷତା ଓ ଶିଶୁ ସାହିତ୍ୟ ରଚନାରେ 
ତାଙ୍କର ସଫଳତା ତାଙ୍କୁ ବିଶେଷ ପ୍ରତିଷ୍ଠିତ କରିଥଲା | ତାଙ୍କର ବ୍ୟକ୍ତିତ୍ଵ ପ୍ରାଥମିକ 
ଶିକ୍ଷା ଓ ଶିଶୁ ସାହିତ୍ୟ କ୍ଷେତ୍ରରେ ଅନିର୍ବାଣ ଆଲୋକସ୍ତମ୍ଭ ପରି ନିର ଦେଦୀପ୍ୟମାନ 
ହୋଇ ରହିବ । 


୨୯୩୫, ଗୌରୀନଗର, ଭୁବନେଶ୍ବର - ୨ 

ମଣିଷପରି ମଣିଷଟିଏ: ଆମର ପ୍ରିୟ ସମର୍ପିତ ଶିକ୍ଷକ 
( ଶ୍ରୀ କାଶୀନାଥ ନାୟକଙ୍କ ସହିତ କେତୋଟି ଅନ୍ତରଙ୍ଗ ଆଳାପ ।) 
ପ୍ରଫୁଲ୍ଲ ବେହେରା 


ସେ ଚଉଦ ବର୍ଷର ବାଳକ ମାତ୍ର । ଦିନେ ଶୁଣିଲେ ତାଙ୍କ ଗାଁ ଗୋବିନ୍ଦପୁର ଠାରୁ 
ଅଛ ଦୂରରେ ଥିବା ଆମ୍ବତୋଟାରେ ମହାମ୍ବା ଗାନ୍ଧୀ ଭାଷଣ ଦେବେ । ଏହି ସମ୍ବାଦ 
କିଛି ଦିନ ଆଗରୁ ଚାରିଆଡ଼େ ଖେଳି ଯାଇଥଲା । ସେ ଯାଇଥିଲେ ଗାନ୍ଧୀଜୀଙ୍କ 
ଦେଖୁବା ପାଇଁ । ଦେଖୁଲ୍େ, ତାଙ୍କରି ମୁହଁରୁ କଥା ଶୁଣିଲେ, କେବଳ ସେତିକି ନୂହଁ, 
ଗାନ୍ଧୀଜୀଙ୍କ ପଦଯାତ୍ରାରେ ତାଙ୍କ ପାଖେ ପାଖେ ରହି ପଦଯାତ୍ରା କଲେ । ସେହି 
ପିଲାଟି ଦିନୁ ଖଦଡ଼ ପିନ୍ଧା ସୂତା କଟା ଆଜି ପର୍ଯ୍ୟନ୍ତ ବି ଚାଲିଛି । ବୟସର ଅଶିଟି 
ପାବଚ୍ଛ ପହଞ୍ଚବାକୁ ଆଉ କେତୋଟି ଅଳସ ମୁହୂର୍ର .. କଥା କହନ୍ତି ସ୍ପଷ୍ଟ ଭାବରେ, 
ବିନା ଚଷମାରେ ଲେଖୁପାରୁଥିବା, ପଢ଼ିପାରୁଥିବା, ଆମ ସମୟର ଆଦର୍ଶ ମଣିଷ, 
ସଚ୍ଚା ଶିକ୍ଷକ ଶ୍ରୀ କାଶୀନାଥ ନାୟକଙ୍କ ସହିତ ୧ ୬.୦୧.୧ ୯୯୯ରେ ତାଙ୍କରି 
ବାସଗ୍ଧହ ଗୋବିନ୍ଦପୁରରେ ଆଳାପ ଆଲୋଚନାର ଏହା ଏକ ସଂକ୍ଷିପ୍ତ ଆଲେଖ୍ୟ । 
ସାଥିରେ ଥଲେ ଶିକ୍ଷାସନ୍ଧାନର ରମେଶ ଗୁମାନ ସିଂହ, ସୁଚେତା ଦାସ ଓ ରଶ୍ମି 
ପଟ୍ଟନାୟକ । 


ରାଜଧାନୀ ଭୁବନେଶ୍ବର ଠାରୁ ଅଠର କିଲୋମିଟର ଦୂରରେ ଗୀଟି । ନାମ 
ଗୋବିନ୍ଦପୁର । ସାଆନ୍ତରାପୁର ଛକଠାରୁ କିଛିବାଟ ଗଲା ପରେ ରାସ୍ତାର ବାମପଟରେ 
ଗୋଟିଏ ଛୋଟିଆ ଶଗଡ଼ଗୁଳାର ରାସ୍ତା । ରାସ୍ତାର ଦୁଇପାର୍ଶ୍ଵରେ ଧାନ ବିଲ । 
ଧାନକଟା ସରିଯାଇଛି । ଜମିରେ ଛଣ ଅରାଏ ବି ନାହିଁ । ଅନେକ ପ୍ରକାରର ଗଛ, 
ଭିନ୍ନ ଭିନ୍ନ ଅରମା ଫୁଲର ବାସ୍କା । ସୋରିଷ ଗଛ କେଉଁଠି ଦେଖାଯାଉଛି ତ ଅନ୍ୟ 
କେଉଁଠି ଆଖୁର ଫସଲ, ଆମ୍ଭ ଗଛରେ ବଉଳ ଧରିଲାଣି, କେଉଁଠି ଗୟସ ଫୁଲ 
ଅଣ-ଅସାରିଆ ରାସ୍ତାରେ ଧାରେ ଧାରେ ଭରପୁର | ଅନତି ଦୂରରେ ସବୁଜ ଫସଲ, 
ନାରିକେଳ ଓ ଆମ୍ବର ବୃକ୍ଷ ସମୁହ ଶୋଭାବର୍ଵନ କରୁଥାନ୍ତି । ଏପରି ଅଙ୍କା, ବଙ୍କା, 
ଉଠାଣି, ଗଡ଼ାଣି ରାସ୍ତାଦେଇ ଆମେ ପହଞ୍ଚଲୁ ଶ୍ରୀ କାଶୀନାଥ ନାୟକଙ୍କ ବାସସ୍ଥଳୀ 
ଗୋବିନ୍ଦପୁରରେ । 


ଶୁଭ୍ରଧୋତି, ଗେଞ୍ଜି ପରିହିତ ଶ୍ରୀ ନାୟକ ଆମକୁ ଅପେକ୍ଷା କରି ବସି ରହିଥୁଲେ 
ଦାଣ୍ଡଦବୂଆରେ । କି ଆନନ୍ଦ ସତେ ଯେପରି ଅନେକ ଦିନର ପରିଚିତ, ପ୍ରଥମ 

ଦେଖାରେ ଗ୍ୟ ପରିଚିତ, ମଣିଷ ପରିଚିତ, ପୋଖରୀର ନାଲିକଇଁ, ଆମର ଆପଣାର 
ହୋଇଗଲେ, ଏହି ମଣିଷଟିର ପ୍ରଥମ ଦେଖାରେ । କି ଆକର୍ଷିଣୀୟ ବ୍ୟକ୍ତିତ୍ଵ । ହସ 
ହସ ମୁହଁ । ବନ୍ଧୁତ୍ବ ପୂର୍ଣ ସାଦରସମ୍ଭାଷଣ, ପାଛୋଟି ନେଲେ ଗର ଭିତରକୁ ଅତି 
ଆଦରରେ । ଆମ ଭିତରେ ବୟସର ଦୂରତା ଥୁଲା କାହିଁ କେତେ ଦୂର, ସେ ଏକ 
ଲାଲ ସୂର୍ଯ୍ୟର ଆଭା, ଏିଶ୍ଚର୍ଯ୍ୟରେ ଦୀପ୍ରିମନ୍ତ ଆଉ ଆମେମାନେ ସେହି ସୂର୍ଯ୍ୟର 
ଆଭାରେ, ଓିଦାର୍ଯ୍ୟତାରେ ସ୍ବେହସିକ୍ତ । ମନେହେଲା, ତାଙ୍କ ଘରର ବର୍ଣ୍ଣନା ଗୋପିନାଥ 
ମହାନ୍ତିଙ୍କ “ ମାଟିମଟାଳ” ଉପନ୍ୟାସରେ ବର୍ଣ୍ଣିତ ଘର ସଦୃଶ୍ୟ । ଆଖରେ ନଦେଖୁଷଲ 
କଛନା କରିହେବନାହି । ଘର ଅଗଣାରେ ଅନେକ ପ୍ରକାରର ସୁଶୋଭିତ ବୃକ୍ଷରାଜି, 
ଘରର ପଛପଟେ ଅନେକ ନାରିକେଳ ବୃକ୍ଷ । ମଣିଷ ପାଖକୁ ମଣିଷମାନେ ଆସିଛନ୍ତି, 
ଏହାଠୁ ବଳି ବଡ଼ କଥା କଣ ଥାଇପାରେ... । ଆଦରରେ ବସାଇଲେ, ପରିଚୟ 
ପଚାରି ବୁଝିଲେ। ସତେଯେପରି ତାଙ୍କ ବାସସ୍ଥଳୀଟି ଗୋଟିଏ, ଶାନ୍ତ, କାନ୍ତ ଆଶ୍ରମ, 
ଆଉ ସେହି ଆଶ୍ରମର ନୀରବ ସାଧକ ସେ । ଆମର ଅନେକ ପ୍ରଶ୍ନ, ଜିଜ୍ଞାସାର ଯେଉଁ 
ଉତ୍ତର ଦେଇଥିଲେ ଏହି ବିବରଣୀ ସେସବୁର ଏକ ସଂକ୍ଷିପ୍ତ ରୂପାନ୍ତର । 


ଶ୍ରୀ ନାୟକ ୧୯ ୨୦ ମସିହାରେ ଗୋବିନ୍ଦପୁର ଠାରେ ଜନ୍ମଗ୍ରହଣ କରିଥୁଲେ । 
ପାଞ୍ଚବର୍ଷ ବୟସରେ ମାଟିବଂଶ ଅବଧାନଙ୍କ ଲମ୍ବା ମାଟିଘରେ ପାରଂପାରିକ ରିତିରେ 
ଖଡ଼ି ଛୁଆଁ ତାଙ୍କର ଆରମ୍ଭ ହୋଇଥଲା । ସେ ସମୟରେ ଉଚ୍ଚବଂଶଜ ପିଲାମାନେ 
ସମସ୍ତେ ଅବଧାନଙ୍କ ପାଖେ ପାଠପଢୁଥିଲାବେଳେ ଶତକଡ଼ା ଦଶଭାଗ ପିଲା ବାରିକ, 
ମୁଦୂଲିଘର ଓ ଚଷାଘରୁ ଆସି ପଢୁଥିଲେ । ୧୯୩୩ ମସିହାରେ ସେ କୃତୀଛାତ୍ରଭାବେ 
ମାଇନର ପାସ୍‌ କରିଥଲେ । ବିଧ୍ୂର ବିଧାନ ଅଲଗା ଥଲା | ତାଙ୍କର ଶାରୀରିକ 
ଅସୁସ୍ଥତା ହେତୁ ପ୍ରବଳ ଇଚ୍ଛା ଥାଇ ମଧ୍ୟ ତାଙ୍କ ପାଠପଢ଼ାରେ ଡ଼ୋର ବନ୍ଧାହେଲା | 
ସେତେବେଳର ପାଠପଢ଼ା ବିଷୟ ବର୍ଣ୍ଣନା କରିବାକୁ ଯାଇ ସେ କୁହନ୍ତି, “ ବର୍ତମାନ 
ପରି ପାଠପଢ଼ା ସଙ୍ଗେ ଆର୍ଥିକ ଅବସ୍ଥାର ସମ୍ପର୍କ ସେତେ ନଥିଲା ।” ୧୯୩୪ 
ମସିହାରେ ଗାନ୍ଧିଜୀଙ୍କ ପଦଯାତ୍ରାରେ ସେ ସାମିଲ ହୁଅନ୍ତି । ଏହା ତାଙ୍କ ଜୀବନକୁ 
ଗାନ୍ଧିଜୀଙ୍କ ଆଦର୍ଶରେ ଗଢ଼ି ତୋଳିବାରେ ସହାୟକ ଥଲା । ଆଜି ପର୍ଯ୍ୟନ୍ତ ବି ସେ 
ଖଦଡ଼ ପିନ୍ଧିବା, ସୂତା କାଟିବା, ସଫେଇ ଓ ସେବାକାମ ଚାଲୁ ରଖୁଛନ୍ତି । ଏହା ପରେ 
ସୌଭାଗ୍ୟବଶତ ! ସେତେବେଳେର କାକଟପୁର ସର୍କଲ ଅର୍ଚତଗତ . ଭିଲିଗ୍ରାମ 
ବିଦ୍ୟାଳୟରେ ଦ୍ଵିତୀୟ ଶିକ୍ଷକ ଭାବରେ ସେ ନିଯୁକ୍ତି ପାଇଥଲେ । ତାଙ୍କ ଶିକ୍ଷକ 
ଜୀବନର ଅନୁଭୂତିରୁ ସେ କହନ୍ତି, ସେ ଘରଠାରୁ ଦୂରରେ ଶିକ୍ଷକତା କରୁଥିବାରୁ 

ଶିକ୍ଷାର ଉନ୍ନତିପାଇଁ ସେ ସେତେବେଳଠାରୁ ସମର୍ପିତ ମନୋଭାବ ନେଇ ଶିକ୍ଷକତା 
କରୁଥିଲେ ! ତାଙ୍କର ଚାକିରିକ୍ଷେତ୍ର ଭିଲିଗୀ, ବିଷୁପୁର, ନିମାପଡ଼ା ଓ ଏକାଦି କ୍ରମେ 
ତେତିଶି ବର୍ଷକାଳ ବାଳକାଟିରେ ବିତାଇଥିଲେ । ସେ କହନ୍ତି, ଶିକ୍ଷକ ଘରଠାରୁ 
ଦୂରରେ ରହୁଥିବାରୁ ବିଦ୍ୟାଳୟ, ଛାତ୍ରଛାତ୍ରୀ ଓ ଅଭିଭାବକଙ୍କ ସହ ଚବିଶିଘଣ୍ଟା 
ବିତାଇ ପାରୁଥିଲେ । ଫଳରେ ଆଜି କାଲିର ଶିକ୍ଷକଙ୍କ ପରି ଅନ୍ୟ ଧନ୍ଦାରେ ବ୍ୟସ୍ତ 
ନରହି କେବଳ ପିଲା ଓ ବିଦ୍ୟାଳୟର ସର୍ବାଙ୍ଗୀନ ଉନ୍ନତି କଳେ ମନୋନିବେଶ 
କରୁଥିଲେ । ବରଂ ଗୀଁବାଲା ଶିକ୍ଷକଙ୍କର ଖାଇବା, ପିଇବାଠାରୁ ଘରଛପର ପରି 
ଯାବତୀୟ କାମ ସ୍ଵତଃପ୍ରବୂତ୍ର ହୋଇ ବହନ କରିଥଲେ । ଶିକ୍ଷକ ଗାଁ ପାଇଁ ଶ୍ରଦ୍ଧା ଓ 
ସମ୍ମାନର ବ୍ୟକ୍ତି ଥଲେ । ଗାଁର ସମସ୍ତ ପର୍ବ ପର୍ବାଣୀ, ବିବାହ ବୃତ, ଆଦି ମାଙ୍ଗଳିକ 
ଆନୁଷ୍ଠାନିକ କାର୍ଯ୍ୟକ୍ରମରେ ଶିକ୍ଷକ ମୁଖ୍ୟ ଭାବରେ ଯୋଗ ଦେଇ ଆର୍ଶୀବାଦ କରିବାର 
ପରମ୍ପରା ରହିଥିଲି । ଏକ ପାରସ୍ପରିକ ବନ୍ଧନରେ ଶିକ୍ଷକ, ପିଲା ଓ ଗାଁ ବାଲା ଆବଦ୍ଧ 
ଥିଲେ । 


ପିଲାମାନଙ୍କୁ ସାହିତ୍ୟ ପଢ଼ାଇଲାବେଳେ ଥରେ ଗୋଦାବରୀଶ ମିଶ୍ରଙ୍କ ରଚିତ 
ପଦ୍ୟର ନି ହିତାର୍ଥ ବୁଝାଇବାକୁ ଯାଇ ସେ ହୃଦୟଙ୍ଗମ କରିଥିଲେ, ପିଲାମାନଙ୍କ 
ଭାଷାଞ୍ଞାନକୁ ଆଖରେ ରଖୁ ପୁସ୍ତକ ରଚନା କଲେ ଭଲ ହୁଅନ୍ତା । ଏହା ପଛରେ ଏକ 
ନିଛକ ଶିକ୍ଷକର ମନୋବୃରି, ଏକ ଉସ୍ପର୍ଗୀକୃତ ଜୀବନ ଥଲଶ ତାହାର ବର୍ଣ୍ଣନା 
ଅନାବଶ୍ୟକ ମନେହୁଏ । ଏହାପରେ ସେ ଦ୍ଵିତୀୟ, ତୃତୀୟ, ଚତୁର୍ଥ, ପଞ୍ଚମ ଓ 
ଅଷ୍ଟମ ଶ୍ରେଣୀ ପିଲାଙ୍କ ପାଇଁ ବହି ରଚନା କରିଥଲେ ଓ ତାଙ୍କର ଚଉଦ ଖଣ୍ଡ ବହି 
ସ୍ବୀକୃତି ଲାଭ କରିଥଲା । 


ସେ ସମୟରେ ଶିକ୍ଷକ ଭାବେ ତାଙ୍କର ଏକ ପ୍ରକାର ଅଗ୍ରଣୀ ମନୋବୃରି ତାଙ୍କୁ 
ପିଲାଙ୍କ ପାଖରେ ଆଦରଣୀୟ କରିପାରିଥଲା। ସେତେବେଳର ନିମାପଡ଼ା ବିଦ୍ୟାଳୟରେ 
ପିଲାଙ୍କ ପାଇଁ ହଷ୍ଟେଲ ଠାରୁ ଆରମ୍ଭ କରି ଖୋଳା ପାଇଖାନା ଓ ପରିଶ୍ରାଗାର ପର୍ଯ୍ୟନ୍ତ 
କାମ ତାଙ୍କ ସୂଜନଶୀଳତାର ଯଥେଷ୍ଟ ପରିଚୟ ଦିଏ । ପ୍ରାକୃତିକ ବିପର୍ଯ୍ୟୟ ବେଳେ 
ପିଲାଙ୍କୁ ଧରି ରୋଗୀ ସେବାଠାରୁ ଆରମ୍ଭ କରି ଅନ୍ୟାନ୍ୟ ଆବଶ୍ୟକୀୟ ଲୋକହିତକର 
କାମ ପାଇଁ ସେ ଏବୈ ଲୋକମାନସରେ ଅବିସ୍କରଣୀୟ ହୋଇ ରହିଛନ୍ତି । 


ସର୍ବକନିଷ୍ଠ ଶିକ୍ଷକଭାବେ ତାଙ୍କ କୃତୀପାଇଁ ସେ ରାଷ୍ଟ୍ରପତି ପୁରସ୍କାର ପାଇବା ସହ 
ବିଭିନ୍ନ ଅନୁଷ୍ଠାନ ମାଧ୍ୟମରେ ସମ୍ବର୍ଦିତ ହୋଇଥିଲେ ହେଁ ସେ ଆମୁପ୍ରଶଂସା ପାଇବାଠାରୁ 

ବହୁ ଦୂରରେ ଥିଲେ | ଏହି ନିଛକ ମଣିଷଟି ବର୍ଭମାନର ପ୍ରାଥମିକ ଶିକ୍ଷାର ଦୁର୍ଗତି 
ଦେଖୁ ବେଶ୍‌ ମର୍ମାହତ ବୋଲି ତାଙ୍କ ଖୋଲା କଥାରୁ ସ୍ପଷ୍ଟଭାବେ ବାରି ହୋଇପଡୁଥିଲା । 
ଶିକ୍ଷାରେ ରାଜନୀତିର ଅନୁପ୍ରବେଶ ଅତ୍ୟନ୍ତ ଦୁର୍ଭାଗ୍ୟଜନକ ବୋଲି ସେ ସ୍ପଷ୍ଟ ମତ 
ଦିଅନ୍ତି । ଶିକ୍ଷକମାନେ ବର୍ରମାନ ଯେପରି ବିନା ପୂର୍ବ ପ୍ରସ୍ତୁତିରେ ଶ୍ରେଣୀଗ୍ଧହକୁ ଆସି 
ପିଲାଙ୍କ ବହିମାଗି ପାଠ ପଢ଼ାଉଛନ୍ତି, ସେ ତାହାର ତୀବ୍ର ବିରୋଧ କରିଥାନ୍ତି। ସେ 
ସବୁଠାରୁ ଦୁଃଖତ ଯେ, ବର୍ରମାନ ଶିକ୍ଷକତା କରୁଥିବା ଅଧୁକାଂଶ ବ୍ୟକ୍ତିଙ୍କ ଠାରେ 
ସେଥପାଇଁ ଆଗ୍ରହ, ଉତସାହ ଆଦୌ ପରିଲକ୍ଷିତ ହେଉନାହିଁ । ବରଂ ଅନ୍ୟନୋପାୟ 
ହୋଇ ସେମାନେ ଶିକ୍ଷକବୃରି ଆଦରି ଥାଆନ୍ତି ବୋଲି ସେ ମତ ଦେଇଥିଲେ । ସେ 
କହନ୍ତି, କେବଳ ଶିକ୍ଷକମାନଙ୍କୁ ଏଥପାଇଁ ସମ୍ପୂର୍ଣଭାବେ ଦାୟୀ ନ କରି ବରଂ 
ସରକାରଙ୍କ ବିଭିନ୍ନ ଯୋଜନାରେ ଶିକ୍ଷକମାନେ ସାମିଳ ହେବା ହେତୁରୁ ଆଜିର 
ଶିକ୍ଷକ ବିଶେଷ ଭାବରେ ଭାରାକ୍ରାନ୍ତ ହୋଇପଡ଼ିଛି । ସେ କୁହନ୍ତି, ' ଶିକ୍ଷକମାନେ 
ରାଜନୀତିଜ୍ଞମାନଶ୍ଖଂର ହାତବାରିସି କେବେ ବି ବନିବା ସମାଜ ପାଇଁ ସ୍କହଣୀୟ ନୁହେଁ । 
ସର୍ବଭାରତୀୟ ସ୍ତରରେ ଶିକ୍ଷକମାନେ ଯୋଗ୍ୟ ବିବେଚିତ ହୋଇ ଆସିଲେ ଶିକ୍ଷକ 
ନିଯୁକ୍ତିରେ ଦୁର୍ନୀତି କମିବା ସଙ୍ଗେ ପ୍ରକୃତରେ ଯୋଗ୍ୟ ବ୍ୟକ୍ତିମାନେ ଶିକ୍ଷକ 
ହୋଇପାରନ୍ତେ । ଶିକ୍ଷକଙ୍କ ପାଇଁ ପାରିଶ୍ରମିକ ଆନୁପାତିକ ନହେଲେ ମଧ୍ୟ ଶିକ୍ଷକର 
ସମ୍ମାନ ସବୁକାଳେ, ସବୁସ୍ଥାନରେ ଏକ ଭିନ୍ନ ସ୍ଥାନ ଅଧ୍ୟକାର କରିଥାଏ, ଏ ପ୍ରକାର 
ମନୋଭାବ ଶିକ୍ଷକଙ୍କ ପାଖରେ ରହିବା ବାଞ୍ଚନୀୟ । ଶିକ୍ଷକର କୃତି କେବଳ ତାଙ୍କ 
ହାତରେ ଗଢ଼ି ଉଠିଥିବା ପିଲାମାନେ, ଯାହାର ମୂଲ୍ୟାଙ୍କନ ଲକ୍ଷେ ଟଙ୍କା ବଦଳରେ 
ହୋଇପାରିବ ନାହିଁ । ଶିକ୍ଷା ସେବା ମନୋଭାବ ନେଇ ଚାଲିଲେ, ବ୍ୟବସାୟିକ ଭିରିକ 
ନହୋଇ ଆମ୍ବାର ପ୍ରେରଣାରୁ ବଳ ପାଇଲେ ଶିକ୍ଷକ ଓ ଶିକ୍ଷାର ଅବସ୍ଥା ନିଶ୍ଚୟ 
ବଦଳିବ । 

କାଶିଭାଇ 


ଯଥାଣକୃଷ୍ଣ ମହାନ୍ତି 


ସ୍ବର୍ଗତଃ କାଶୀନାଥ ନାୟକଙ୍କୁ ମୁଁ ପିଲାଦିନୁ ଜାଣିଛି ଓ ବୁଝିଛି । ଯେପରିକି 
ଗୋପବନ୍ଧୁଙ୍କର କେଇପଦ ମାର୍ମିକ ବାଣୀକୁ ସାର୍ଥକ କରିଛନ୍ତି । ତାଙ୍କର ଲେଖା:- 


ମାନବ ଜୀବନ ନୂହଇ କେବଳ 
ବର୍ଷବାସ ଦିନ ଦଣ୍ଡ, 

କର୍ମେ ଜୀଅଁନର କର୍ମ ଏକ ତାର 
ଜୀବନର ମାନଦଣ୍ଡ । 

ମୁହୂର୍ଗେମାତର ଉଜ୍ଵଳ ପ୍ରଖର 
ଶିଖା ଟେକି ହୂତାଶନ 

ଜଳି ଯେବେ କରେ ଆଲୋକ ଉତ୍ତାପ 
ଚଉଦିଗେ ବିତରଣ ! 

ଜଳୁ ସେ କ୍ଷଣକେ ତଥାପି ଏଲୋକେ 
ରହେ ତା ଆଦର ଯଶ 

କିଲୋଡ଼ା ତହିଁରେ ରହେ ଯେ ମହିରେ 
କୁୃହୁଳି ସହସ୍ର ବର୍ଷ । 


ମୃତ୍ୟୁ ବାର୍ଷିକୀରେ ସ୍ଵରଣ କଲାବେଳେ ମନକୁ ଆସେ ଯେ ତାଙ୍କ ସହିତ ୯୫ 
ମସିହାରୁ ଦେହାନ୍ତ ହେବାର ଛମାସ ପୂର୍ବ ପର୍ଯ୍ୟନ୍ତ ମୋର ତାଙ୍କ ସହିତ ନିବିଡ଼ 
ସମ୍ପର୍କ । ତାଙ୍କ ଜୀବନରୁ ଯାହା ମୁଁ ଜାଣିଛି ତାହା ହେଲା ସେ ଜଣେ ଉଚ୍ଚକୋଟିର 
ଶିକ୍ଷକ ଥିଲେ । ସେ ମିତବ୍ୟୟୀ, ନିଷ୍ଠାପର, ଧାର୍ମିକ, ବନ୍ଧୁବସଳ, ସୁନାଗରିକ ବନ୍ଧୁ 
ମହଲରେ ସ୍ବେହ ଶ୍ରଦ୍ଧାର ସହିତ ମିଷ୍ଟଭାଷୀ । ସୁପିତା ହିସାବରେ ସନ୍ତାନମାନଙ୍କୁ ଉଚ୍ଚ 
ଶିକ୍ଷା ଦେଇ ଉପଯୁକ୍ତ କ୍ଷେତ୍ରରେ ପହଞ୍ଚାଇ ପାରିଛନ୍ତି । ଯାହା ଫଳରେ କି ପିତାର 
ମର୍ଯ୍ୟାଦାକୁ ବଜାୟ ରଖୁ ପାରିଛନ୍ତି । ତାଙ୍କ ଗୁଣର ଯେତେ ପର୍ଯ୍ୟାଲୋଚନା କଲେ 
ତାହା ଅସରନ୍ତି । 


ତାଙ୍କର ଶିକ୍ଷା ହେଲା ଉଚ୍ଚ ପ୍ରାଥମିକ ପର୍ଯ୍ୟନ୍ତ । ସେ ତାଙ୍କ ଶିକ୍ଷକତା ସମୟରେ 

ଛାତ୍ରମାନଙ୍କୁ ଏପରି ଶିକ୍ଷା ଦେଇଛନ୍ତି ଯେ ତାଙ୍କ ଭିତରୁ ଅନେକ ଖାଲି ଉଚ୍ଚ ଶିକ୍ଷା 
ପାଇ ନାହାଁନ୍ତି, ଉଚ୍ଚ ପଦବୀରେ ସ୍ଥାନୀତ ହୋଇଛନ୍ତି । ସେ ସେମାନଙ୍କର ମଜଭୁତ 


ମୂଳଦୁଆ ପକାଇଥିବାରୁ ! 


ତାଙ୍କର ଅନବଦ୍ୟ ଲେଖନୀ ଚାଳନା ବଳରେ ଏବଂ ଜଣେ ଉଚ୍ଚକୋଟ୍ର ଶିକ୍ଷାଦାନ 
ବଳରେ ରାଷ୍ଟ୍ରପତି ପୁରସ୍କାର ଓ ସାହିତ୍ୟ: ଏକାଡ଼େମୀ ଦ୍ଵାରା ସମ୍ମାନିତ ହୋଇଛନ୍ତି | 
ଏହା ବ୍ୟତୀତ ଅନେକ ଉଚ୍ଚ ମହଲରେ ଉଲ୍ଲସିତ ସମ୍ଭର୍ବ ନା ପାଇଛନ୍ତି । ପ୍ରଥମେ ସେ 
ନିମ୍ବ ପ୍ରାଥମିକ ଛାତ୍ରମାନଙ୍କ ପାଇଁ ପାଠ୍ୟ ପୁସ୍ତକ ଲେଖ୍ମବା ଆରମ୍ଭ କରିଥିଲେ । ତାଙ୍କ 
ଜୀବନ ଶୈଳୀ ମୋତେ ବହୁତ ପ୍ରଭାବିତ କରିଛି । ମୋର ଦୃଢ଼ ବିଶ୍ଵାସ ହେଲା ଯେ 
ଉଚ୍ଚ ଶିକ୍ଷା ଲାଭ ନକରି ଜଣେ ବ୍ୟକ୍ତି ଉଚ୍ଚତମ ସ୍ଥାନରେ ପହଞ୍ଜ ପାରେ । ତାଙ୍କର 
ଶିକ୍ଷାଗତ ଯୋଗ୍ୟତା ଉଚ୍ଚ ପ୍ରାଥମିକ । 


ଭାଇଙ୍କର ଅନେକ ବହି ପଢ଼ିଛି ଓ ଆମବଜୀବନୀ ମଧ୍ୟ । କିନ୍ତୁ ସେ ଲେଖୁଥିବା 
“ ମୁଁ କୁନ୍ତୀ କହୁଛି ' ' ବହିଟି ମତେ ଖୁବ୍‌ ଭଲ ଲାଗିଥିଲା । ଖାଲି ମୋତେ କାହିଁକି, 
ଯେ କୌଣସି ଲୋକଙ୍କୁ ମଧ୍ୟ । ଯେପରି : ତାନସେନ୍‌ ମିରାଙ୍କ ଭଜନ ଶୁଣି ମନ୍ତନ୍ୟ 
ଦେଇଥିଲେ, ତାହା ହେଲା - “ମୁଁ ସଙ୍ଗୀତଜ୍ଞ କିନୁୁ ମୀରା ନିଜେ ସଙ୍ଗୀତ, ମୋତେ 
ଠିକ୍‌ ଏହିପରି ଲାଗିଲା । ମୀରା ନିଜକୁ ଶ୍ରୀକୃଷ୍ଣଙ୍କୁ ଅର୍ପଣ କରିଥିଲେ । ଭାଇ 
ସେହିପରି ନିଜକୁ ଲେଖା ଲେଖୁରେ ଅର୍ପଣ କରି ଉଚ୍ଚ ଶିକ୍ଷା ପ୍ରାପ୍ତ ନହୋଇ ମଧ୍ୟ । 
ଉଚ୍ଚ କୋଟିର ଲେଖକ ହୋଇ ପାରିଥିଲେ । କାରଣ ମୀରା କୌଣସି ଉଚ୍ଚ ସଙ୍ଗୀତ 
ବିଦ୍ୟାଳୟର ପଢ଼ି ନଥୂଲେ । କେବଳ ପ୍ରତିଭା ବଳରେ ସେ ସଙ୍ଗୀତର ଉଚ୍ଚ ସ୍ଥାନରେ 
ପହଞ୍ଚଲେ । ଭାଇ ତାଙ୍କ ପରି ଏକ ଏକକ | 


ସେ ନିଜ ସନ୍ତାନମାନଙ୍କୁ ମଧ୍ୟ ଉଚ୍ଚ ଶିକ୍ଷା ଦେଇଥିଲେ ! ଦୁଇଜଣ ପୁତ୍ର 
ବିଶ୍ଵବିଦ୍ୟାଳୟରେ ଶିକ୍ଷାବିତ୍‌ । ଜଣେ ଡାକ୍ତର । ଝିଅମାନେ ମଧ୍ୟ ସେହିପରି ଆଉ 
ଜଣେ ପ୍ରଶାସନିକ ଅଧ୍ୁକାରୀ । 


ଶେଷରେ ମୋର ଗୋଟିଏ କଥା ମନେପଡ଼େ । ଶ୍ରୀଯୁକ୍ତ ଦୁର୍ଗା ଚରଣ ନାୟକ 

ଗୋଟିଏ ବହି ଲେଖୁଥିଲେ । ବହିଟିର ନାମ ହେଲା “ ଆମ ଗାଁ ଆମ ମଞ୍ଚ” । ସେ 

ବହିଟି ଯେଉଁଦିନ ଉନ୍ମୋଚିତ ହେଲା, ସେ ଦିନ ଆମ ଗାଁରେ ଜୟକୃଷ୍ଣ ନାୟକ 

ମନ୍ତବ୍ୟ ଦେଲେ, ଯେ ବହିଟିରେ ଆମ ମଞ୍ଚ ଉପରେ ବିଶେଷ ଧ୍ୟାନ ଦିଆଯାଇଛି । 

ଗାଁ ବିଷୟରେ ନୁହେଁ । ସେଇଠି କାଶିଭାଇ କହି ଆସୁଥିଲେ ଯେ ସେ ଅଭାବଟି ମୁଁ 

ପୂରଣ କରିବି । କିନ୍ତୁ ହାତ ହଲାଇ ଭାଇଙ୍କୁ ଇଶାରା ଦେଲି ଯେ ଚୂପ୍‌ ରହିବାକୁ । 


ପରେ ସେ ଘରକୁ ଫେରି ମୋତେ ପ୍ରେରଣା ଦେଲେ ବହିଟିଏ “ ଆମରି ଏଇ 
ଗୀ” ଲେଖୂବାକୁ । ମୁଁ ଲେଖୁଲି । ଭାଇ ଏବଂ ଶ୍ରୀ ଦୂର୍ଗଚରଣ ଉଭୟ ତାକୁ 
ସଂଶୋଧନ କରିଥଲେ ଏବଂ ବହିଟି ପ୍ରକାଶ ପାଇଛି । 


ଶେଷରେ ଏହାହିଁ କାମନା ଏବଂ ପ୍ରାର୍ଥନା ଯେ ତାଙ୍କ ସ୍ବର୍ଗତ ଆମ୍ବାର ସଦଗତି 
ପାଇଥାଉ । ଲୁଇସ୍‌ ରୋଡ଼, 
ଭୁବନେଶ୍ବର | 

ତଥାପି ପାର୍ଥ 


ଦୁଘୀଚରଣ ନାୟକ 


ଗାଁ ହିସାବରେ ସେ ମୋର ଭାଇ । 


- ଯେମିତି ମଧୁ ଭାଇ ଅବା ରାଧୁ ଭାଇ କିନୁ ଏ ସଂର୍ପକରେ ସରହଦ ଡ଼େଇଁ 
କାଶୀ ଭାଇଙ୍କ ସହିତ ମୋର ସଂପର୍କ ଆମ୍ମିକ - ଭାଗବତ | 

କ'ଣ ଏ ସଂପର୍କରେ ସୃଷ୍ଠି ରହସ୍ୟ ? 

- କହିବି କି ସେ ଜଣେ ଆଦର୍ଶ ଶିକ୍ଷକ 

- କହିବି କି ସେ ଜଣେ ଯଶସ୍ବୀ ଲେଖକ 

- କହିବି କି ସେ ଜଣେ ଆଦର୍ଶ ପିତା 

ନା 

ଏ ପରିଚିତି ଅନ୍ୟକୁ ବିସ୍ମିତ କରେ - ବିମୁଗୁ କରେ - ଶଙ୍କଚିତ କରେ ଅଥବା 
ରର୍ଷାନ୍ତିତ କରେ କିନ୍ତୁ ଆକର୍ଷିତ କରପାରେନା । 

କୋଇଲିର ବହୁ ତାନ ଭଳି - ଆକାଶର ବ୍ୟାପ୍ତି ଭଳି - ଚନ୍ଦ୍ରିକାର ସିଗ୍ଧତା ଭଳି 
ଯାହା ଏକାନ୍ତ ଭାବେ ନିଜସ୍ଵ - ଅନନ୍ୟ - ଢୀବନଧର୍ଷୀ ଉଦାର ଓ ସୁନ୍ଦର ତାହା ହିଁ 
ଯୁଗେ ଯୁଗେ ଆକର୍ଷର ହେତୁ ହୋଇ ଆସିଛି । ସେଇ ଆକର୍ଷଣ ହିଁ ଆମ ଅମ୍ବିକ 
ସଂପର୍କର ହେତୁ । 

ବୃତ୍ତିରେ ସେ ଥଲେ ଜଣେ ଶିକ୍ଷକ । କିନ୍ତୁ ଏଇଠି ହୋଇ ନଥୁଲା ତାଙ୍କର 
ପରିଚୟ । ବୃରିରେ ଶିକ୍ଷକ - ପ୍ରବୃରିରେ ଶିକ୍ଷକ । ଆଗାରରେ ଶିକ୍ଷକ ବିଚାରରେ 
ଶିକ୍ଷକ । ବ୍ୟବହାରରେ ଶିକ୍ଷକ । ତୃଟି ବିଚ୍ୟୁତ ଏଡ଼େଇ ଯିବେ - ୟା ହୋଇ 
ପାରେନା । ବିଶୃଖଖଳା ଆଚରଣ ଦେଖୁବେ ଅଥଚ ଶାସନ କରିବେ ନାହିଁ - ସମ୍ଭବ 
ନୁହେଁ । ସୂଲ୍‌ ଘରେ, ଗାଁ ଦାଣ୍ଡରେ, ପାଲାମଣ୍ଡପରେ ସବୁଠି - ସମସ୍ତଙ୍କର ସେ 
ଶିକ୍ଷକ । ତାଙ୍କର ସମଗ୍ର ବ୍ୟକ୍ତିସରା ଯେପରି ବାଙ୍ମୟ ହୋଇଥିଲା ଶିକ୍ଷକ ପ୍ରାଣତାରେ | 
ପ୍ରାଣବନ୍ତ ହୋଇଥଲା ଶିକ୍ଷକ ସୁଲଭ ଦାୟିତ୍ବବୋଧରେ । 

ୟେ ତାଙ୍କର ଅସଲ ପରିଚୟ - ୟେ ତାଙ୍କର ସ୍ଵାଚନ୍ତ୍ର୍ୟ 

ଓଡ଼ିଆ ସାହିତ୍ୟର ସନ୍ଧିକ୍ଷଣରେ ସେ ଲେଖୁଲେ କବିତା, “ ଇନ୍ଦ୍ରଧନୁ ' ଓ “ ବିଜୁଳି'ର 
ସଂଘର୍ଷରେ ଦିଗହରା ନୂଆ କବିଟିଏ ଠିଆ ହୋଇଥଲା ଦୋଛକିରେ । କିଏ ହେବ 
ତା'ର ଆଦର୍ଶ ? ଉପେନ୍ଦ୍ର ଭଞ୍ଜ ନା ରାଧାନାଥ । ଅଭିମନ୍ୟୁ ନା ମଧୁସୂଦନ ? କୋଉ 
ପଥର ପଥକ ହେବ ସେ ? 


ରୀତି ଯୁଗୀୟ କାବ୍ୟ କବିତାରେ କାଶୀଭାଇଙ୍କର ଥିଲା ଗଭୀର ଅନୁପ୍ରବେଶ - 
ଗଭୀର ଅନୁରଚ୍ତି | ସେତେବେଳକୁ ଆମ ଗାଁରେ ରୀତି ଯୁଗର ଅଖଣ୍ଡ ରାଜତ୍ଵ ! ଭଞ୍ଜ, 
ଅଭିମନ୍ୟୁ ଦୀନକୃଷ୍ଣ ବସା ବାନ୍ଧିଥିଲେ ସବୁରି ତୁଣ୍ଡରେ । କଥା କଥାରେ ତାଙ୍କର 
କବିତାରୁ ଦୂଷ୍ଟାନ୍ତ । ସେତେବେଳେ ଶିଶୁ ସାହିତ୍ଯ ସାହିତ୍ୟର “ ଲେପଭାଗ” ଶିଶୁ 
ଲେଖକ ଅଲେଖକ, ସାହିତ୍ୟରେ ମର୍ଯ୍ୟଦା ପାଇବ ତ ଉପେନ୍ଦ୍ର ଭଞ୍ଜଙ୍କୁ ଅନୁସରଣ 
କର ନ ହେଲେ ରାଧାନାଥ ରାୟଙ୍କୁ । ପାରିବ ଯଦି ଲେଖ ˆ କମଳାକାନ୍ତ ବାହାନ 
ଭକ୍ଷଧାରୀ ନାରୀ ଯାନ ଭଳି କବିତା | ୟେ ଥିଲା ଜନମାନସର ଆକାହ୍ନା, ଆଳଙ୍କରିକ 
କବିତା ଲେଖୁବାକୁ କାଶୀଭାଇଙ୍କ ପାଖରେ ଥିଲା ପର୍ଯ୍ୟାପ୍ତ ସୁଯୋଗ, ଅନୁକୂଳ ପରିବେଶ | 
ଗାହଁଥିଲେ ବି ରାଧାନାଥ ରାୟ ଶୈଳୀରେ ଲେଖୁପାରିଥାନ୍ତେ । କାଶୀଭାଇ କିନ୍ତୁ 
ଆଦରି ନେଲେ ପ୍ରତ୍ୟାଶାହୀନ ଶିଶୁ ସାହିତ୍ୟକୁ । ସ୍ଵୀକୃତିକୁ ପୃଷ୍ଠ କରି ସେ ଲେଖୁଲେ 
ସହଜ ସରଳ ଭାଷାରେ ଶିଶୁ ସାହିତ୍ୟ । କିଏ କହିଥିଲେ ମନେ ପଡୁନାହିଁ କିନ୍ତୁ ମୋ 
ଭଳି କଥାଟିଏ କହିଥୁଲେ - It is easy to be difficult but difficult to be easy 
ଯେ ଲେଖେ ସେ ଜାଣେ, ଓଡ଼ିଆ ଭାଷାରେ ଭାବସଂଗାରୀ ସହଜ ଶବ୍ଦଟିଏ ଖୋଜି 
ପାଇବା କେତେ ଅଧ୍ଯବସାୟ । କିପରି ଯେ ସେ ଶିଶୁ ସାହିତ୍ୟକୁ ଆଦରି ନେଲେ ତାହା 
ଏବେ ବି ମୋ ନିକଟରେ ଏକ ଅନୁୂଭରିତ ପ୍ରଶ୍ନ ଏକ ମଧୁର ବିସ୍ବୟ ! କିନ୍ତୁ 
କହିବାରେ ମୋର ଦ୍ବିଧା ନାହିଁ ଯେ ଠିକ୍‌ ବାଟଟିକୁ ବାଛି ନେଇ ଥଲେ ସେ । 


ସ୍ବାଧୀନତା ଆସିଥିଲା । କିନ୍ତୁ ଜନମାନସରୁ ସଙ୍କୁଚିତ ଦୈନ୍ଯ ଅପସରି ନଥୁଲା । 
ମାକେଲଙ୍କ ମ୍ୟଯଜିକ୍‌ ଓାଣ୍ଡ ତଥାପି ବି ସମ୍ମୋହିତ କରି ରଖୁଥିଲା ଜନମାନସକୁ । 
ସହରୀ ଶିକ୍ଷା ସଂସ୍କୃତି ଆମ ପାଇଁ ଥିଲା ଅପହଞ୍ଚ ଦୂରତାରେ । ସଫଳତାର ଶେଷ 
ପାହାଚ ଥୁଲା । ମାଟ୍ରିକ ପାସ୍‌ । ପୁଅ ମାଟ୍ରିକ୍‌ ପାସ୍‌ କରି ଶିକ୍ଷକଟିଏ ହେଲେ ଅବା 
କିରାଣୀଟିଏ ହେଲେ ବାପା ମା ଗଡ଼ ଜିଣିବାର ସ୍ବାଦ ପାଉଥଲେ । 

କାଶୀଭାଇ ଥଲେ ଅଲଗା ମଣିଷ । ଅନ୍ୟ ପିଲାମାନେ ଧୂଳି ଖେଳରେ 
ମାତିଥଲାବେଳେ ତାଙ୍କ ପିଲାମାନେ ଆଢ଼େଇ ବର୍ଷ ବେଳୁ ଛବି ଦେଖ ଚିହ୍ନି ପାରୁଥିଲେ 
ଆକବର, ଗୁରୁଗୋବିନ୍ଦ ସିଂ ଶଙ୍କରାଗର୍ଯ୍ୟଙ୍କ,ୁ ମିଟୁ' ହେବ ବୋଧହୁଏ । ମୋତେ 
ଦିନେ ଚିହ୍ନେଇଥଲା ଏଇମାନଙ୍କ, ଇତିହାସ ବହିରୁ ପୃଷ୍ଠାପରେ ପୂଷ୍ଠା ଓଇଟାଇ ସେଇଦିନ 

ଜାଣିଥିଲି ପିଲାଙ୍କୁ ମଣିଷ କରି ଗଢ଼ି ତୋଳିବାରେ କାଶୀଭାଇଙ୍କ ନିଷ୍ଠା କେତେ ! 
ଏଇ ନିଷ୍ଠା ସୃଷ୍ଟି କରିଛି ଡାକ୍ତର -ଅଧ୍ଯାପକ ପ୍ରଶାସକଙ୍କର ଲମ୍ବା ଲାଇନ୍‌ । ପୁଅ ଝିଅ 
ସମସ୍ତେ ପ୍ରତିଷ୍ଠିତ । 

କେତେ ଅଧ୍ଯବସାୟ, ଶ୍ରମ, ସାଧନାର ଫଳଶ୍ତି ଏମାନେ | 


ମୁଁ ଆଶ୍ଚର୍ଯ୍ୟ ହୁଏ ଯେଉଠୁ ଶିଖଲଲେ ଏ ସ୍ୈର୍ଯ୍ୟତ ଯେହେତୁ ପାଇଲେ ଏ 
ଦୂରଦୃଷ୍ଟି । 

ସେପରି ଆଖୂଦୂଶିଆ Formal education ତାଙ୍କର ନଥୁଲା | ଗାଁରେ ଅନ୍ୟମାନେ 
ଯେତିକି ଶିକ୍ଷା ପାଇଥିଲେ । ଅନ୍ୟମାନଙ୍କ ଭଳି ସେ ବି ଶିକ୍ଷକତା କରୁଥିଲେ କିନ୍ତୁ 
ବିଲମାଳ ଭିତରେ ଏକୁଟିଆ ତାଳଗଛ ଭଳି ସେ ବାରି ହୋଇପଡୁଥିଲେ । ଗାଁରେ 
ତାଙ୍କର ସମସାମୟିକ ବ୍ୟକ୍ତିମାନେ ତାଙ୍କୁ ଡ଼ାକୁଥିଲେ ˆ ପଶ୍ତିତେ” ବୋଲି । ଗାଁ 
ସଭାରେ ସେ ଥିଲେ ଜଣେ ସମ୍ମାନାସପଦ ବ୍ୟକ୍ତିତ୍ଵ - ଆମ ଅଞ୍ଚଳରେ ଜଣେ ସର୍ବମାନ୍ୟ 
ବ୍ୟର୍ତି । କୃତି ଶିକ୍ଷକ ଭାବେ ରାଷ୍ଟ୍ରପତି ପୁରଷ୍କାର ପ୍ରାପ୍ତ - ଯଶସ୍ବୀ ଲେଖକ ରୂପେ 
ଓଡ଼ିଆ ସାହିତ୍ୟ ଏକାଡ଼େମୀ ଦ୍ଵାରା ସମ୍ମାନୀତ | 

ଜୀବନ ସଂଗ୍ରାମରେ ସେ ଥିଲେ ଅପରାଜେୟ ପାର୍ଥ, କିଏ ସୃଷ୍ଟି କଲା ଏ 
ବ୍ୟକ୍ତିତ୍ଵ ? 

ଗାଁ ସାରା ଖୋଜିଛି ପଚ୍ାଷ ଖଣ୍ଡ ମୌଜାରେ ଆଖୁ ବୁଲେଇଛି କିନ୍ତୁ ଏପରି 
ଜଣେ ବ୍ୟନ୍ତି ପାଇ ନାହିଁ ଯାହାକୁ ସେ ଆଦର୍ଶ କରି ନିଜର ବ୍ୟଚ୍ତିତ୍ବକୁ ପରିପୁଷ୍ଟ 
କରିଥିବେ - ଯେ ତାଙ୍କୁ ଅଲଗା ମଣିଷଟିଏ ହେବାକୁ ଅନୁପ୍ରେରିତ କରିଥିବ | ଭୀଷ୍ପ 
ଭଳି ଆଦର୍ଶ ସ୍ଥାନୀୟ ବ୍ୟକ୍ତି ନଥଲେ । ଏକଲବ୍ୟର ଆଙ୍ଗୁଠ କାଟିବାକୁ ଦ୍ରୋଣାରାର୍ଯ୍ୟ 
ଭଳି ଗୁରୁ ନଥିଲେ - କର୍ଣଣଙ୍କ ଠାରୁ କବଚ କୁଣ୍ଡଳ ଆଣିବା ପାଇଁ ଇନ୍ଦ୍ରଙ୍କ ଭଳି ବାପା 
ନଥୁଲେ | ନଥିଲେ କୃଷ୍ଣଙ୍କ ଭଳି ସାରଥୀ ନା ନନ୍ଦିଘୋଷ ରଥ | ଦଦରା ରଥ ଉପରେ 
ଏକୂଟିଆ ଲଢୁଥିଲେ ସେ |! ରଥ ସେ ସାରଥୀ ବି ସେ | 

ତଥାପି ସେ ଥିଲେ ଅପରାଜେୟ ପାର୍ଥ । 


“ ଜୀବନ ପାରିଲା ନାହିଁ ରଖୁ ତାକୁ 
ମ୍ରତ୍ୟୁ ପରେ ଛାଡ଼ି ଦେଲା ବାଟ” , 
ପ୍ରଥମ ମୃତ୍ୟୁ ବାର୍ଷିକୀରେ ସେଇ ସଂଶପ୍ତକ ରଥୀଙ୍କୁ ମୋର ସହସ୍ର ପ୍ରଣାମ । 


6ରାକିନ୍ଦସୁର 
000 

ମଉସାଙ୍କ ରସିକତା 


ନୁସିଂ ଚରଣ ସାନୁ 


ମଉସା (କାଶୀନାଥ ନାୟକ) ଜଣେ ପ୍ରବୀଣ ଶିକ୍ଷକ ଥିଲେ । ପାଠ ଶାଠ 
ଅଧୁକ ନଥିଲା | ଯେତେବେଳେ ଅଧ୍ଯୟୟନର ସମୟ ମା'ଙ୍କ ଅତ୍ୟଧ୍ବକ ମମତାଯୋଗୁ 
ଆଗକୁ ଯାଇ ନପାରି ମାଇନର ପାସ୍‌ କରି ଶିକ୍ଷକ ହେଲେ ମାତ୍ର ୧୫ ବର୍ଷ ବୟସରେ । 
ବହୁ ବିଶିଷ୍ଟ ଲୋକଙ୍କର ସ୍ବେହ, ଆଶୀର୍ବାଦ ଓ ଆଶୀର୍ବଚନ ତାଙ୍କୁ ସଫଳତା ପଛରେ 
ଦଉଡ଼ାଇ ଦେଲା | ପ୍ରଚଣ୍ଡ ଇଚ୍ଛାଶକ୍ତି ଓ ଆନ୍ତରିକତା ବଳରେ ସେ ଓଡ଼ିଶାରୁ ଦ୍ଵିତୀୟ 
କୃତି ପ୍ରାଥମିକ ଶିକ୍ଷକ ଭାବରେ ୧୯ ୬ ୨ ମସିହାରେ ଭାରତର ରାଷ୍ଟ୍ରପତି ମହାଜ୍ଞାନୀ 
ସର୍ବପଲ୍ଲୀ ରାଧାକୃଷ୍ଣଙ୍କ ଠାରୁ ଜାତୀୟ ପୁରସ୍କାର ଲାଭ କରିଥୁଲେ । ଶିକ୍ଷକ ସଂଗଠନର 
ନେତା ମଧ୍ଯ ହୋଇଥିଲେ । ପାଠ୍ୟ ପୁସ୍ତକ ଲେଖ୍ବବାରେ ଯେତେବେଳେ ଓଡ଼ିଶାର 
ମୁର୍ବନ୍ୟ ସାହିତ୍ୟିକ କାଳିନ୍ଦୀ ଚରଣ ପାଣିଗ୍ରାହୀ, ନୀଳକଣ୍ଠ ଦାସ, ଗୋଦାବରୀଶ ମିଶ୍ର 
ଓ ରାମକୃଷ୍ଣ ନନ୍ଦ ପ୍ରମୂଖ ଲାଗିଥୂଲେ,ସେତେବେଳେ ନିଜେ ପାଠ୍ୟ ପୁସ୍ତକ ଲେଖୁ 
ସେମାନଙ୍କ ଭିତରେ ଜଣେ ହେବାର ଗୌରବ ଅର୍ଜନ କରିଥଲେ । କେତେ ଅଭାବଗ୍ରସ୍ତ 
ମେଧାବୀ ପିଲାଙ୍କୁ ଆପଣେଇ ପାଖରେ ରଖୁଥିଲେ, ସେମାନଙ୍କୁ ବୃତି ଲାଭ କରାଇ 
ମଣିଷ ଭାବେ ପ୍ରତିଷ୍ଠିତ କରିଥିଲେ । ଦେଶ ସ୍ଵାଧୀନତା ଲାଭ କରିବା ପୂର୍ବରୁ ନିମାପଡ଼ା 
ମଡେଲ ଉଚ୍ଚପ୍ରାଥମିକ ବିଦ୍ୟାଳୟରେ ସେ ପୁରସ୍କାର ବିତରଣ ସତ୍ତା ଆୟୋଜନ କରି 
ଓଡ଼ିଶାର ତଜ୍ଵାଳୀନ ପ୍ରଧାନମନ୍ତ୍ରୀ ପାରଳା ମହାରାଜା କୃଷ୍ଣଚନ୍ଦ୍ର ଗଜପତି ଦେବଙ୍କୁ 
ମୁଖ୍ୟଅତିଥି ଭାବେ ଟାଣି ଆଣିପାରିଥିଲେ | ସଭାରେ ପ୍ରଧାନମନ୍ତ୍ରୀ କହିଥିଲେ - “ ମୋ 
ରାଜ୍ୟରେ ଏହିପରି ୧ ୦୦ ଟି ସୁଲ୍‌ ଗଢ଼ିଉଠିଲେ ଏ ରାଜ୍ୟର ନକ୍ଟା ବଦଳି ଯାଆନ୍ତା 
ଦୃଢ଼ ମନୋବଳ, ପ୍ରବଳ ଇଛାଶକ୍ତି, କର୍ଭବ୍ୟ ନିଷ୍ଠା ଓ ସଂପୂର୍ଣ ସମର୍ପଣ ମନୋଭାବ 
ହିଁ ମାଟିପିଣ୍ଡକୁ ସୁନାରେ ପରିଣତ କରିପାରେ ।” 


ଏହି ଭଳି ଅନେକ କୀର୍ଭିଭରା ତାଙ୍କର ଦୀର୍ଘ ୪୦ ବର୍ଷର ଶିକ୍ଷକ ଜୀବନ । 
ସେଥୁରେ ବାଧାବିଘ୍ନ ମଦ୍ଯ ଆସିଛି । କିନ୍ତୁ ନିର୍ଭୀକ ଭାବରେ ସେ ଅନ୍ୟାୟର ମୁକାବିଲା 
କରିଛନ୍ତି। ମୋ ସହ ତାଙ୍କର ପ୍ରତ୍ୟକ୍ଷ ସଂପର୍କ ତାଙ୍କ ଅବସରପ୍ରାପ୍ତ ପରିଣତ ବୟସରେ । 
ମାତ୍ର ବହୁଆଗରୁ ପ୍ରାୟ ୩୫ ବର୍ଷ ପୂର୍ବରୁ ମୁଁ ପ୍ରଜାତନ୍ତ୍ର ମୀନାବଜାରର ଜହୁରୀ ଭାଇ 


ତାଙ୍କ ସୁପୁତ୍ର ବାଳକାଟି ହାଇସ୍ତୁଲ୍‌ର ପ୍ରତିଭାବାନ ଛାତ୍ର ଶ୍ରଦ୍ଧେୟ ଯତୀନ୍ଦ୍ର କୁମାରଙ୍କ 

ସହ ମୋର ପରିଚୟ ହୋଇଥଲା । ଜଣେ ଅସାଧାରଣ ଭାବେ ସାଧାରଣ ଜ୍ଞାନ 
ସଂପନ୍ନ ଭାଷାଉପରେ ସଂପୂର୍ଣ୍ଣ ଦଖଲ ହାସଲ କରିଥିବା ଛାତ୍ର । ଅନେକ ଲେଖା 
ତାଙ୍କର ମୀନାବଜାର ପୃଷ୍ଠାରେ ଛାପିଛି । ଯେତେବେଳେ ମୋର ଲେଖା ସଂଶୋଧନ 
କରିବାକୁ ସମୟ ନଥାଏ, ସେତେବେଳେ ଯତାନ୍ଦ୍ରର ଲେଖା ସାହାଯ୍ୟ କରେ କାରଣ 
ତା'ର ଲେଖାରେ ସଂଶୋଧନ କରିବାକୁ ପଡ଼ିନଥାଏ | ଯାହାହେଉ, ଯତୀନ୍ଦ୍ର ମାଧ୍ୟମରେ 
ଯେତେବେଳେ ମଉସାଙ୍କ ସହ ପ୍ରତ୍ୟକ୍ଷ ସଂପର୍କ ସ୍ଥାପିତ ହେଲା, ସାଆନ୍ତରାପୁରରେ 
ବଡ଼ ପୁଅ ଡାକ୍ତର ବାବୁଙ୍କ ଘରେ, ମୋର ଆନନ୍ଦର ସୀମା ରହିଲା ନାହିଁ । ପରିଣତ 
ବୟସରେ ଏତେ ଖୁସି ଓ ଏତେ ରସିକତା ! କଥାରୁ ସତେ ଯେପରି ଅମପତ ଝରି 
ପଡୁଥାଏ ! ଯେତେବେଳେ ମନରେ ଅବସାଦ ଆସେ, ମଉସା ମନେ ପଡ଼ିଯାଆନ୍ତି 
ଏବଂ ମୋର ଜାମାତା ପ୍ରତୀମ ଶ୍ରଦ୍ଧେୟ ଅନୀଲ ବାବୁଙ୍କୁ ସାଥୀ କରି ଗାଲିଯାଏ 
ସାଆନ୍ତରାପୁର । ଘଣ୍ଟାଏ ଅଧେ ସରସ ପରିବେଶରେ ରହି ମନଖୁସିରେ ଫେରିବାକୁ ! 
ଅଛଦିନ ତଳେ ଵଶେ ବିଶିଷ୍ଟ ବ୍ୟକ୍ତି ଆଉ ଜଣେ ବିଶିଷ୍ଟ ବ୍ୟକ୍ତିଙ୍କ ସ୍ୃତି ସଭାରୈ 
କହୁଥିଲେ - ସୁଶୀଳ ଭଦ୍ର ବ୍ୟକ୍ତିଙ୍କର ତିନୋଟି ବିଶେଷଗୁଣ ଅନ୍ୟମାନଙ୍କୁ ପ୍ରଭାବିତ 
କରିଥାଏ । ସ୍ବେହଶ୍ରଦ୍ଧାା ରସିକତା ଓ ସମ୍ବେଦନଶୀଳତା | ଆମେ ରସିକତା ଗୁଣକୁ 
ଏତେ ପ୍ରାଧାନ୍ୟ ଦେଇନଥାଉ । କିନ୍ତୁ ହୃଦୟରେ ରସିକତାଭାବ ନ ରହିଲେ ଜୀବନଟା 
ଗୋଟିଏ ଶୁଖଲା ନର ପାଲଟିଯାଏ । ଅଭିଯୋଗ ମନୋଭାବ ତ୍ୟାଗ କଲେ, ସଂସାରକୁ 
ପ୍ରାଣଭରି ଭଲ ପାଇଲେ, କେବଳ ଧନସଂପରି ଅର୍ଜନ କରି କୋଠାବାଡ଼ି କରି ନୁହେଁ, 
ଅଧୂକରୁ ଅଧକ ମଣିଷଙ୍କୁ ଅପଣାର କରି ପାରିଲେ ମନୂଷ୍ୟ ସୁଖୀ ହୁଏ । ମନୁଷ୍ୟକୁ 
ସୁଖୀ କରିବାରେ.ଓ କରାଇବାରେ ଏହି ରସିକତା ଗୁଣ ଏକ ଅପରିହାଯ୍ୟ ଆବଶ୍ୟକତା | 
ଯେଉଁଲୋକ ହସିପାରେ ଓ ହସାଇପାରେ, ସେ ସମାଜକୁ ଭଶ୍ବରଙ୍କର ଏକ ମହାନ 
ଆଶୀର୍ବାଦ । ମଉସା କିପରି ବୟସ, ପ୍ରତିଷ୍ଠା, ସମ୍ମାନ ଧନୀ, ଗରିବ ନିର୍ବିଶେଷରେ 
ସମସ୍ତଙ୍କୁ ଭଲ ପାଉଥିଲେ ଓ ପରିବେଶକୁ ସରସ, ସୁନ୍ଦର ଓ ହସ, ଖୁସିରେ ପରିପୂର୍ଣ 
କରିପାରୁଥିଲେ, ତାଙ୍କ ଆମ୍ଢୀବନୀର ବହୁସ୍ଥାନରେ ତା'ର ଉଦାହରଣ ରହିଛି । ସେ 
କେବଳ ନିଜେ ହସୁନଥୁଲେ | ଯେଉଁମାନେ ତାଙ୍କୁ ହସାଉଥଲେ ସେମାନଙ୍କୁ ହୃଦୟଭରି 
ଆଗ୍ରହରେ ସ୍ମରଣ କରୁଥିଲେ ! ସେମାନଙ୍କ ପ୍ରତି କୃତଜ୍ଞ ରହୁଥିଲେ | 


ଆଜି ତାଙ୍କ ପ୍ରଥମ ଶ୍ରାଦ୍ଧବାର୍ଷିକୀରେ ତାଙ୍କ ଆମୂଜୀବନୀର କେତେକ ଅଲିଭା 
ସ୍ଵତି ପୁଣିଥରେ ତାଙ୍କର ଅନୁରାଗୀମାନଙ୍କୁ ସ୍କରଣ କରାଇ ଦେଇ ତାଙ୍କ ପ୍ରତି ମୋର 
ଭକ୍ତିପୂତ ଶ୍ରଦ୍ଧାଞ୍ଜଳି ଅର୍ପଣ କରୁଛି । 

ଶିକ୍ଷକରୁ ଧର୍ମଭାଇ ହୋଇଗଲି 


କାଶୀବାବୁଙ୍କ ଜୀବନର ପ୍ରଥମ ଶିକ୍ଷକତା, ଗ୍ରାମ ଭିଲିଗ୍ରାମ, ନିମାପଡ଼ା ପାଖ, 
ସମୟ ୧ ୯୩୬ ମସିହା ଏପ୍ରିଲ୍‌ ମାସର । ଦରମା ଅଣତାଲିମ୍‌ ପ୍ରାପ୍ତ ଶିକ୍ଷକଙ୍କ ପାଇଁ 
ମାସକୁ ୬ଟଙ୍କା । ବୟସ ୧୬ ବର୍ଷ । ଯେତେବେଳେ ଅଧ୍ଯୟନ କରିଦ୍ଦାର କଥା ମା 
ପୁତ୍ର ସ୍କେହରେ ଅନ୍ଧ ହୋଇ ଦୂରକୁ ନଛାଡ଼ିବାରୁ ଭାଗ୍ୟକ୍ରମେ ତାଙ୍କୁ ଶିକ୍ଷକ ହେବାକୁ 
ପଡ଼ିଛି ହଠାତ୍‌ ଏକ ଛୋଟ ଘଟଣା କିପରି ସ୍କରଣୀୟ ସ୍ଵୃତି ହୋଇ ଯାଇଛି, ଅତି 
ସୁନ୍ଦର ଭାବରେ ସେ ପ୍ରକାଶ କରିଛନ୍ତି , ଘଟଣା ଘଟିବାର ପାଖାପାଖୁ ୭୦ ବର୍ଷ 
ପରେ । ଏହାହିଁ ପ୍ରମାଣ କରେ ଯେ ସେ କେବଳ ଜଣେ ପ୍ରାଞ୍ଚ ବ୍ୟକ୍ତି ନଥଲେ, ଥଲେ 
ଜଣେ ରସିକ ମଧ୍ଯ । ଏହା ସେ ଅତି ମନୋରମ ଶୈଳିରେ ପ୍ରକାଶ କରିଛନ୍ତି ନିଜର 
ଆମ୍ବଜୀବନୀ “ ଶିକ୍ଷକର ଜୀବନସ୍ତି” ପୁସ୍ତକରେ । 


୧୯୩୬ ମସିହା ଏପ୍ରିଲ୍‌ ମାସ । ମୁଁ ସଲ ଛୁଟି ପରେ ଗାଁ ଭିତରେ ଖାଲିପାଦରେ 
ଗଲି ଗାଲି ଆସୁଥାଏ । ହଠାତ୍‌ ପଛରୁ ଜଣେ ସ୍ତ୍ରୀଲୋକ କଣ୍ଠରୁ ଶୁଣିଲି, “ହେ, 
ବୁରୁନ୍ଦି, ଆରେ ତୁ ସେ ଆଡ଼େ ଯାଉଛୁ କାହିଁକି ? ତୁ ମୋତେ ଭୁଲି ମୋ ଘରକୁ ମଧ୍ଯ 
ଭୁଲିଗଲୁଣି ପରା ।” ପଛକୁ ଚାହିଁ ଦେଖୁଲି, ଗାଁ ମୁଖୁଆ ତଥା ଆମ ସୁଲର ଚେୟାରମ୍ୟାନ 
ଅଗଣି ବାବୁଙ୍କ ପନ୍ନୀ ତାଙ୍କ ପିଞ୍ଢାରେ ଛିଡ଼ା ହୋଇ ଏପରି କହୁଛନ୍ତି । ସନ୍ଦେହାଛନ୍ତ 
ହୋଇ ଫେରିଲି ତାଙ୍କ ପାଖକୁ । ଅତି ପାଖରେ ଦେଖୁ ସେ ନିଜର ଭ୍ରମ ବୁଝିପାରି 
କହିଲେ “ ସାର୍‌, ମୋ ସାନ ଭାଇ ବୁଗୁନ୍ଦି ( ବୃନ୍ଦାବନ ସାମନ୍ତରାୟ) କଟକରେ 
ପଢ଼ୁଛି । ଆପଣଙ୍କ ପଛପଟ ମୋତେ ଠିକ୍‌ ତାଆରି ପଛପରି ଦେଖାଯିବାରୁ ମୁଁ ଏପରି 
ଭୁଲ୍‌ କରି ପକାଇଛି । ମନରେ କିଛି ଭାବିବେ ନାହିଁ । ମୋର ଏପରି ଭୁଲ୍‌ ପାଇଁ ମୁଁ 
ଗଭୀର ଅନୁତପ୍ତ ।” ମୁଁ କହିଲି, ଏଥିରେ ଏତେ ଦୁଃଖ କରିବା କିମ୍ବା ବାରମ୍ବାର ଭୁଲ୍‌ 
ମାଗିବା ଏବଂ ଗୁରୁତର ଅପରାଧୀ ପରି ଚିନ୍ତିତ ହେବାର କିଛି କାରଣ ନାହି | 

ଅଗଣିବାବୂଙ୍କ ଘରକୁ ଡ଼କରା ଆସିଲା ସଂଧ୍ୟାରେ ଯିବାକୁ । ସେଇଠି ଅଗଣିବାବୁଙ୍କ 
ସ୍ତ୍ରୀ ତାଙ୍କୁ ଧରମଭାଇ” ଭାବେ ଆଦରି ନେଲେ । “ମୁଁ ସେଇଦିନଠାରୁ ଅଗଣି 
ବାବୁଙ୍କୁ ଭାଇନା ଓ ତାଙ୍କ ସ୍ତ୍ରୀଙ୍କୁ ସଖୀନାନୀ ବୋଲି ଡାକିଲି । ଅବସ୍ଥା କ୍ରମେ ଏପରି 
ହେଲାଯେ ଗ୍ରାମର ପ୍ରାୟ ଅଧାଅଧ୍ୂ ଲୋକ ମୋତେ ଶଳା ଲେଖାରେ ଖୁବ୍‌ ଥଟା 
କରିବାରେ ଲାଗିଲେ । ଏ ପ୍ରକାର ମନଖୋଲା ଶ୍ରଦ୍ଧା ଓ ମମତାରେ ମୁଁ ଯଥେଷ୍ଟ ଆନନ୍ଦ 
ପାଉଥୁଲି | 

ମମତାରେ ମାୟା ମୁଗ୍ଧ ମୁଁ 

ଏଣିକି ମୁଁ ପ୍ରତିଦିନ ସନ୍ଧ୍ୟା ସମୟରେ ସଖୀ ନାନୀ ଘରକୁ ଆସିବାକୁ ଏକ 
ପ୍ରକାର ବାଧ୍ଯ ହୋଇ ପଡ଼ିଲି । ମମତାର ଅନାବିଳ ଆକର୍ଷଣ ମୋତେ ଅବଶ କରି 
ପକାଇଲା । ପହଞ୍ଚବା ମାତ୍ରେ ସେ ପଖାଳ, ମାଛ ଭଜା, ସୁଜି ନଡ଼ିଆ, କେବେ ଚକୁଳି 
ତ କେବେ ଚିତଉ ପିଠାକରି ମୋତେ କିଛି ନା କିଛି ନିଶ୍ଚୟ ଖାଇବାକୁ ଦିଏ । ନାହିଁ 
କରିବାର ପ୍ରଶ୍ନ ଉଠୁ ନଥାଏ । ନାନୀ ସହ ତାଙ୍କ ଯାଆମାନେ ମିଶିଲେ । ଖାଉଥବାବେଳେ 
ନାନୀମାନଙ୍କ ସହିତ ପାରିବାରିକ ସୁଖ ଦୁଃଖ କାହାଣୀର ଆଲୋଚନା | ସ୍ବେହ ମମତାର 
ଆକର୍ଷଣ ମୋତେ ଏବେ ମଧ୍ଯ ଅପୂର୍ବ ପରି ବୋଧ ହେଉଛି । 

କେଉଁ ବିଶେଷ କାରଣରୁ ଜଣେ ସଂପୂର୍ଣ ଅପରିଚିତ ସ୍ତୀଲୋକଠାରୁ ମୁଁ 
ଅପ୍ରତ୍ୟାଶିତ ତଥା ଅନାକାହ୍ିତ ଭାବରେ ଅନାବିଳ ସ୍ବେହ, ମମତା ଓ ଶ୍ରଦ୍ଧା ଲାଭ କରି 
ନିଜକୁ ସଂପୂର୍ଣ୍ଣ ଭୁଲି ଯାଇଥଲି, ସେ କଥା ଏବେ ମଧ୍ୟ ମୋ ମାନସ ପଟରେ 
ବିସ୍ଲୟକର ପ୍ରଶ୍ନବାଚୀ ସୃଷ୍ଟି କରିବାରେ ଲାଗିଛି । ମୋ ଠାରୁ କିଛିହେଲେ ପାଇବାର 
ପ୍ରତ୍ୟାଶା ଆଦୌ ନଥିଲା । କିନ୍ତୁ ମୋତେ ତାର ସ୍ବେହ, ଶ୍ରଦ୍ଧା ଓ ମମତା ବଳରେ 
ସଂପୂର୍ଣ କିଣି ପକାଇଥିଲା । କେବଳ ପଦେ ଦି ପଦ ନାନୀ ଡ଼ାକରେ ସେ ସ୍ଵର୍ଗସୁଖ 
ଅନୁଭବ କରୁଥିଲା। ଦିନେ ଅଧେ କୌଣସି କାରଣରୁ ଆସି ନପାରିଲେ ସେ ଅଭିମାନରେ 


ଫାଟି ପଡ଼ୁଥିଲା | 
ରହସ୍ୟମୟ ରଂଗନାନୀ 


ରଙ୍ଗନାନୀ, ଏଇ ନାଆଁଟି ମନେ ପଡ଼ିଲେ ମୁଁ ବିସୃତ ଅତୀତର ସେଇ ଆନନ୍ଦମୟ 
ମୁହୂର୍ରଗୁଡ଼ିକର ସ୍ଵତିଗବରଣ କରିଥାଏ । ହଜିଲା ଦିନର ସେଇ ଅଭୁଲା ମୁହୂର୍ଗଗୁଡ଼ିକ 
ଚଳିଚିତ୍ରର ରୂପେଲି ପର୍ଦଦାର ଛବି ପରି ମୋ ଚକ୍ଷୁ ସମକ୍ଷରେ ଉଦ୍‌ଭାସିତ ହୋଇଉଠେ । 
ଦୀର୍ଘ ପଞ୍ଚଷଠୀ ବର୍ଷ ତଳର ସୁଦୂର ଅତୀତକୁ ଫେରିଯାଇ ବିଶେଷ ପୁଲକିତ 
ହୋଇଉଠେ । ପର ମୁହୂର୍ଭରେ ପୁଣି ବିଷାଦ ଜର୍ଜରିତ ହୋଇ ଭାଙ୍ଗି ପଡ଼େ । 


ରଙ୍ଗନାନୀଟି ଏକ ସ୍ଵତନ୍ତ୍ର ବ୍ୟକ୍ତିତ୍ଵ । ରଙ୍ଗ ରହସ୍ୟ ଆଉ ଥଟ୍ଟାମଜାର : ଏକ 

ଜୀବନ୍ତ ପ୍ରତିମୁର୍ରି ସିଏ । ସମସ୍ତଙ୍କ ସହିତ ହସଖୁସିରେ କଥା ହେବା, ସମସ୍ତଙ୍କ ସହିତ 

ଥଟ୍ଟାମଜା କରି ନିଜେ ଆନନ୍ଦ ପାଇବା ସହିତ ଅନ୍ୟ ମନରେ ଆନହନ୍ଦ ସୃଷ୍ଟି କରିବାରେ 

ସେ ଏକାନ୍ତ ନିପୁଣା ଥିଲେ । ସେ ଭିଲିଗ୍ରାମର ଝିଅ ଏବଂ ଓଡ଼ିଶାର ଲବ୍ଧପ୍ରତିଷ୍ଠ 

ପ୍ରଶାସକ ନୀଳମଣି ସେନାପତି ଆଇ.ସି.ଏସ୍‌ଙ୍କ ଭ୍ରାତା କୁଳମଣି ସେନାପତିଙ୍କ ଧର୍ମପନ୍ନୀ । 

ସେ ସଦା ଚଞ୍ଚଳ, କଳକଳ ଛଳଛଳ ହାସ୍ୟଭରା ଏକ ଦେବୀ ପ୍ରତିମା । ଦେଖୁବାକୁ 

ବେଶ୍‌ ସୁନ୍ଦରୀ । ସୁନାପାତିଆ ପରି ଗୋରା ତକ ତକ ଦେହ ସାଙ୍ଗକୁ ଶରୀର 
ଅନୁଯାୟୀ ସୁନ୍ଦର ସ୍ଵାସ୍ଥ୍ୟ । 


ସଖୀନାନୀ ମୋତେ ଧର୍ମଭାଇ ରୁପେ ଗ୍ରହଣ କରିଥିବା କଥା ଶୁଣିବା ପରେ ସେ 
କହିଥିଲେ ଭାଉଜ, “ ତୁମକୁ ଭାଇଟିଏ ମିଳିଗଲା, ମାତ୍ର ମୋତେ ମିଳିଲା ଖେଳନାଟିଏ । 
ବେଳ ଆସୁ ଦେଖୁବ ମୁଁ ତାକୁ କେମିତି ନଚାଇବି ।” 


ପରଦିନ ସନ୍ଧ୍ୟାରେ ସଖୀନାନୀ ମୋତେ କହିଲା, “-ଭାଇରେ, ରଙ୍ଗନାନୀ 
ଆସିଛନ୍ତି । ଭାଇଶଳା ହିସାବରେ ତୋତେ ମନଇଛା ଥଟା କରିବେ । ସେ ସମସ୍ତଙ୍କୁ 
ହସାଇ ନିଜେ ଖୁବ୍‌ ଆନନ୍ଦ ପାଆନ୍ତି । ଶାଶୁଘର ଝିଅ ସଂପୂର୍ଣ୍ଣ ସ୍ଵାଧୀନ ହେବା 
ନିନ୍ଦନୀୟ । ତେଣୁ ନିଜର ପ୍ରକୃତିଗତ ଥଟ୍ଟା ତାମସା ଓ ହସଖୁସିକୁ ପୂର୍ଣ୍ତମାତ୍ରାରେ 
ପ୍ରକାଶ କରିବାର ପ୍ରକୃଷ୍ଣ କ୍ଷେତ୍ର ଭାବରେ ବାପ ଘରକୁ ଗାଲି ଆସନ୍ତି ଓ ଆଠ ଦଶଦିନ 
ରହି ପୁଣି ଫେରିଯାଆନ୍ତି । ତାଙ୍କ କଥାକୁ ଆଦୌ ଧରିବୁ ନାହିଁ । ସେ ଭାରି ଖୋଲା 
ମଣିଷ । ଅତ୍ୟନ୍ତ ସ୍ବେହୀ । ମୁହଁଟା ମାତ୍ର ଟାଣ, ଅନ୍ତରଟା ଫୁଲ ପରି ।” ମୁଁ କହିଲି 
¬ ତୁ କିଛି ଚିନ୍ତା କରନା ! ପ୍ରଥମେ ଦେଖା ତ ହେଉ ।” 


ଦୁଇଦିନ ପରେ ମୁଁ ସଖୀନାନୀ ଘରକୁ ଗଲାବେଳକୁ ମହାମାୟୀ ସେଠାରେ 
ସଦେହରେ ବିଦ୍ୟମାନ ଥିଲେ | ମୋତେ ଦେଖୁ ଦେଖୁ ଆରମ୍ଭ ହୋଇଗଲା ' ଆରେ, 
ମୁଁ ତ ମନେ ମନେ ଖୋଜୁଥିଲି । ତୁ' ତ ମୋ ଭାଇଶଳା ! ଏଥର ମୋ ତୁଣ୍ଡ ଫିଟିବ 
ଜାଣିଥା” ସତରେ ପ୍ରଥମ ଦେଖାରେ ଏତେ ଆନ୍ତରିକତା ଓ ପ୍ରାଣ ପ୍ରାଚୂର୍ଯ୍ୟ ମୁଁ ଆଉ 
କିଛି କହିବାକୁ ସାହସ କଲି ନାହିଁ । ସ୍ଵେହ ଆଦର ମୋତେ ମୂକ କରି ପକାଇଲା। ମୁଁ 
ଅଛ ହସି ଦେଲି ସିନା, ପଦଟିଏ କଥା ମୋ ପାଟିରୁ ବାହାରି ନଥୁଲା । 


ମନେପଡୁଛି, ଦେଖାହେବାୀ ମାତ୍ରେ ରଙ୍ଗନାନୀ ତାଙ୍କର ଚିରାଚରିତ ଥଟ୍ଟାର 
ପେଡ଼ି ଖୋଲିଦିଅନ୍ତି । ଯିବାକୁ ବାହାରିଲେ ଭିଡ଼ି କରି ବସାଇ ନାନା କଥା କହି ହସାଇ 
ଦିଅନ୍ତି । ହାସ୍ୟ ରସିକତା, ଥଟାଳିଆ ବ୍ୟବହାର ଏବଂ ହାସ୍ୟୋଦ୍ଦୀପକ ଗଳ୍ପ ବା ଦୃଶ୍ୟ 
ଅଛ ସମୟ ପାଇଁ ହେଲେ ମଧ୍ଯ ମଣିଷ ଜୀବନକୁ ରସାଣିତ କରି ପକାଏ । ମଣିଷ 
ଦୁଃଖ, ନିର୍ଯ୍ୟାତନା ଏପରିକି କ୍ଷୁଧା ମଧ୍ଯ ବିସ୍ଵୃତ ହୋଇ ଉଠେ । ଏ ଦିଗରେ ମୁଁ 
ରଙ୍ଗନାନୀଙ୍କ ଅସାମାନ୍ୟ ପଟୁତାକୁ ଅଗ୍ରାଧ୍କକାର ଦେଇଛି । ସେଇ ସରଳ, ନିଷ୍ଠପଟ 
ହୁଦୟା, ହାସ୍ୟରସିକଙ୍କ କଥା ମନେପଡ଼ିଲେ ମୁଁ ଆପେ ଆପେ ମୁଗ୍ଧ ହୋଇ ଉଠେ । 
ମୋ” ସତି ପଟରେ ରଙ୍ଗନାନୀଙ୍କ ଆଚରଣର ବୈଶିଷ୍ଟ୍ୟ ଏକ ଉତ୍ବଳ ଆଲେଖ୍ୟରୁପେ 
ଦିପ୍ୟମାନ ରହିଅଛି । 

ପାଠ୍ୟ ପୁସ୍ତକର ଜାତୀୟକରଣ 


ସରକାରୀ ପାଠ୍ୟ ପୁସ୍ତକକୁ ଜାତୀୟକରଣ କରିବା ନିଶ୍ବଭ୍ତି ମୋ ପରି ପାଠ୍ୟପୁସ୍ତକ 
ଲେଖକମାନଙ୍କର ଗୁରୁତର ଆର୍ଥକ କ୍ଷତି ସାଧନ କଲା । (ସେ ସମୟର ଜଣେ 
ପ୍ରବୀଣ୍ଠ ପାଠ୍ୟ ପୁସ୍ତକ ଲେଖକ ଭାବେ ସୁପରିଚିତ ଥଲେ । ଓଡ଼ିଶାର ପ୍ରାଥମିକ 
ସୁଲମାନଙ୍କରେ ତାଙ୍କର ସାହିତ୍ୟ ବହି ବହୁଦିନ ଧରି ସୁପ୍ରଚଳିତ ଥଲା । ) କିଛିଦିନ 
ପରେ ଦିନେ ଭୁବନେଶ୍ବର ଡ଼ିଆଇ ବାମନଚରଣ ଦାସ ମୋତେ ଡ଼କାଇ କହିଲେ - 
“ ପ୍ରଚଳିତ ସରକାରୀ ପାଠ୍ୟ ପୁସ୍ତକରେ ଅନେକ ତ୍ରୁଟି ବିଚ୍ୟୁତି ଅଛି । ସେ ସମସ୍ତ ତୁମ 
ନଜରରୁ ବର୍ରି ନଥିବ ସେ ସବୁ ଏକ ପ୍ରବନ୍ଧ ଆକାରରେ ଲେଖୁ ରଖ। ଓଡ଼ିଶାର ବିଶିଷ୍ଟ 
ଲେଖକମାନଙ୍କ ଉପସ୍ଥିତିରେ ଆଲୋଚନା ହେବ । ତୁମେ ସବୁ ପାଠ୍ୟ ପୁସ୍ତକର ତ୍ରୁଟି 
ସଂପର୍କରେ ଦୃଷ୍ଟି ଆକର୍ଷଣ କରିବ ।” 

ତାହା ହିଁ ହେଲା | ୧ ମରୁ ୫ ମ ପର୍ଯ୍ୟନ୍ତ ବହିରେ ଥିବା ଅନେକ ତୁଟିକୁ ନେଇ 
ଉପସ୍ଥାପିତ କରିଥିଲି । ବହି ମଧ୍ୟ ସେଠାରେ ପ୍ରମାଣ କରିବା ପାଇଁ ରଖାଯାଇଥାଏ | 
ମୋ ଠାରୁ ସବୁ ଶୁଣିବା ପରେ ବିଶେଷଞଜ୍ଞମଣ୍ଡଳୀ ମୁଁ ଖୁବ୍‌ ଉତ୍ତମ ଭାବେ ବହିଗୁଡ଼ିକୁ 
ଅନୁଧ୍ୟାନ କରିଥିବାରୁ ପ୍ରଶଂସା କଲେ | 


ସର୍ବଶେଷରେ ମୁଁ ୪ ରଥ ଶ୍ରେଣୀର ସାମାଜିକ ପାଠ ବହି କଥା ଦର୍ଶାଇଲି । 
ସେଥରେ ଓଡ଼ିଶାର ଲୋକସଂଖ୍ୟା ଦିଆଯାଇ ପରେ ପରେ ସ୍ତ୍ରୀ ଓ ପୁରୁଷ ସଂଖ୍ୟା 
ପୂଥକ୍‌ ଭାବରେ ଉଲ୍ଲେଖ କରାଯାଇଥାଏ | ମାତ୍ର ପୁରୁଷଙ୍କ ସଂଖ୍ୟା 4 ସ୍ତୀଙ୍କ ସଂଖ୍ୟା 
ମୋଟ କରି ଦେଖୁଲେ ମୋଟ ଲୋକ ସଂଖ୍ୟାଠାରୁ ଆଠ ଜଣ ଅଧୁକ ଥିବାର ଦେଖାଗଲା । 
ଏଥୁରେ ପ୍ରଫେସର ପ୍ରଫୁଲ୍ଲ ପତି ହସି ହସି କହିଲେ- “ ପିଲାମାନେ ଯଦି ପଚାରିବେ, 
ଏହି ୮ ଜଣ ପୁରୁଷ ନା ସ୍ତ, ଆପଣ କି ଉତ୍ତର ଦେବେ ? ” ମୁଁ ଆଦୌ ଚିନ୍ତା ନକରି 
କହିଲି, ପିଲାଙ୍କୁ କହିବି ଏମାନେ ପାଠ୍ୟପୁସ୍ତକ ଲେଖକ । ତେଣୁ ସ୍ତୀ କିମ୍ବା ପୁରୁଷ 
ନୁହନ୍ତି ।” ଅଛ ସମୟ ପାଇଁ ଏକ ହାସ୍ୟରୋଳ ସୃଷ୍ଟି ହୋଇଥିଲା | 


ମୁଁ ଯ.5.ପୋସ୍‌ କରିଛି । 
କେନ୍ଦ୍ରର .୯.E.ନ.7 ଢ଼ାଞ୍ଚାରେ ଆମ ରାଜ୍ୟରେ ଯେଉଁ ପ୍ରଶିକ୍ଷଣ ଅନୁଷ୍ଠାନଟି 
ଖୋଲାଗଲା, ତାର ନାମ ହେଲା ରାଜ୍ୟ ଶିକ୍ଷା ପ୍ରତିଷ୍ଠାନ । ଏହାର ମୁଖ୍ୟ କାର୍ଯ୍ୟ ହେଲା 
ମଫସଲ ଅଞ୍ଚଳର ପ୍ରାଥମିକ ଶିକ୍ଷକମାନଙ୍କୁ ଏକତ୍ରିତ କରି କୃତବିଦ୍ୟ ପ୍ରଫେସର ଓ 
ଲେକ୍ଚରରଙ୍କ ଜରିଆରେ ପରିବର୍ଭିତ ଶିକ୍ଷା ପଦ୍ଧତି ସଂପର୍କରେ ଅବହିତ କରିବା । 

ପ୍ରଫେସର ଶତ୍ତୁଘ୍ନ ନାଥ ପ୍ରଥମେ ଏହି ପ୍ରତିଷ୍ଠାନର ଅଧ୍ଯକ୍ଷ ହୋଇ ବାଳକାଟି 
ସ୍କୁଲର ନାମଡ଼ାକ ଶୁଣି ଏଠାକୁ ଆସି ମୋ ସହିତ ଦୀର୍ଘ ସମୟ ବିଭିନ୍ନ ବିଷୟ 
ଆଲୋଚନା କଲେ । ସେଦିନ ମୁଁ ପଞ୍ଚମ ଶ୍ରେଣୀରେ ବିଜ୍ଞାନ ପଢ଼ାଉଥୁଲି । ସେ 
ମୋତେ ପଚାରିଲେ - “ ଆପଣ ବିଜ୍ଞାନ ଶିକ୍ଷା ବିଷୟରେ କିପରି ଧାରଣା ପାଇଲେ ? ” 
ମୁଁ କହିଲି, ଏ ବିଷୟରେ ମୋର ଆଦୌ ଧାରଣା ନଥୁଲା । ପାଠ୍ୟପୁସ୍ତକ ପାଇଲ 
ପ୍ରଥମେ ବହି ଦୂଇଟି ନେଇ ହାଇସ୍କୁଲର ବିଜ୍ଞାନ ଶିକ୍ଷକଙ୍କୁ ଦେଇ ଆବଶ୍ଯକ ଉପକରଣର 
ଏକ ଲିଷ୍ଟ କରାଇ ଆଣି ସଂଗେ ସଂଗେ କଟକରୁ ସାମଗ୍ରୀସବୁ ନେଇ ଆସିଲି । 
ଅବସର ସମୟରେ ଉକ୍ତ ବିଜ୍ଞାନ ଶିକ୍ଷକଙ୍କ ସହାୟତାରେ ଯଥାର୍ଥ ଜ୍ଞାନ ଆହରଣ 
କରିପାରିଥୁଲି ।” 

ରାଜ୍ୟ ଶିକ୍ଷା ପ୍ରତିଷ୍ଠାନର ଆଉ ଢଣେ ଅଧ୍ଯକ୍ଷ ଥିଲେ ଦୀନବନ୍ଧୁ ପାଣିଗ୍ରାହୀ । 
ଅନ୍ୟ ଅଧ୍ଯକ୍ଷମାନଙ୍କ ତୁଳନାରେ ଦୀନବନ୍ଧୁ ବାବୁ ଏକ ସ୍ଵତନ୍ତ୍ର ବ୍ୟକ୍ତି ଭାବରେ ବିବେଚିତ 
ହୁଅନ୍ତି । ପ୍ରଥମ ଦିନ ସେ ଆମ ପ୍ରାଥମିକ ସ୍କୁଲ ଗୃହକୁ ହାଇସ୍କୁଲ ମନେକଲେ । ତା 
ପରେ ସେ ରାସ୍ତାକଡ଼ କେବିନ୍‌ରୁ ବୂଝି ସ୍ତୁଲକୁ ଆସିଗଲେ । ଆମ ସ୍କୁଲରେ ଶିକ୍ଷକମାନଙ୍କ 
ଲେସନ୍‌ ନୋଟ୍‌ , ସୁଲର ରେକର୍ଡ଼ ପତ୍ର, ଶିକ୍ଷକମାନଙ୍କ ଶୃଙ୍ଗ ଜାଜ୍ଞାନ ଓ ଫାଇଲପତ୍ର 
ତଥା ବୃରି ପରୀକ୍ଷାରେ ସ୍କୁଲର କୃତିତ୍ଵ ସଂପର୍କରେ ଜାଣି ଖୁବ୍‌ ଆନନ୍ଦିତ ହେଲେ ଓ 
ମୋତେ ପଚାରିଲେ - “ ଏତେ କାମ କରିବାକୁ ଆପଣ କିପରି ସମୟ ସୃଷ୍ଟି କରନ୍ତି ? 


ମୁଁ କହିଲି, ଏକ ଆଦର୍ଶ ପଛରେ ଅନୁଧାବନ କରିବା ଓ ଅଧ୍ୟକରୁ ଅଧକ 
ଅଗ୍ରଗତି କରିବା ପାଇଁ ମୁଁ ସର୍ବଦା ଚେଷ୍ଟିତ । ପ୍ରବଳ ଇଛ୍ଛାଶକ୍ତି, ନିଷ୍ଠା ଓ ପ୍ରଶଂସିତ 
ହେବା ଲକ୍ଷ୍ୟ ରଖୁଲେ ଏପରି କାର୍ଯ୍ୟ ପାଇଁ ସମୟ ଆପେ ଆପେ ସୃଷ୍ଠି ହୋଇଯିବ । 
କେବଳ ଆବଶ୍ୟକ ଆନ୍ତରିକତା ଓ ଦୃଢ଼ ଇଛାଶର୍ତି ।” 


ଯିବା ପୂର୍ବରୁ ସେ ମୋତେ ପଚାରିଲେ - “ ଆପଣଙ୍କ ଯୋଗ୍ୟତା ବିଷୟରେ 
କିଛି ପଚାରି ନାହିଁ ।?” ଆମ ଭିତରେ ଗୋଟିଏ ଦିନରେ ଘନିଷ୍ଠ ଆମ୍ମୀୟତା 
ହୋଇଯାଇଥାଏ । ମୁଁ କହିଲି, ମୋର ଯୋଗ୍ୟତା ଏମ୍‌.ଏସ୍‌.ସି. ହଠାତ୍‌ ସେ ଚମକି 
ପଡ଼ି ପଚାରିଲେ - ହ୍ଵାଟ୍‌ ୨? ଆପଣ କୌଣସି କଲେଜ ବା ବିଶ୍ଵବିଦ୍ୟାଳୟରେ ଯୋଗ 
ନ ଦେଇ ଏ ପ୍ରାଇମେରୀ ସ୍କୁଲରେ କେଉଁଥୁ ପାଇଁ ? 


ମୁଁ ହସି ହସି କହିଲି, ମୁଁ ମୋ ଯୋଗ୍ୟତା ଅନୁରୂପ ଚାକିରୀଟିଏ ପାଇଛି । ମୁଁ 
ଅତ୍ଯନ୍ତ ସନୁଷ୍ଟ । ଏହି ମୋର କଲେଜ ଏବଂ ବିଶ୍ବବିଦ୍ୟାଳୟ ମଧ୍ଯ । ତଥାପି ମୋ 


୭୯ 

ମୁହଁକୁ ପ୍ରଶ୍ମିଳ ଦୃଷ୍ଟିରେ ଚାହିଁଲେ । ମୁଁ କହିଲି, ମୋ ଏସ୍‌.ଏସ୍‌.ସି ଏକ ସ୍ବତନ୍ତ୍ର ଡ଼ିଗ୍ରୀ । 
ଏମ୍‌ରୁ ମିଡ଼ିଲ୍‌, ଏସ୍‌ର ସଲ୍‌ ଓ ସି.ରୁ ସାର୍ଟିଫିକେଟ୍‌ । ମୁଁ ମିଡ଼ିଲ ସଲ୍‌ ସାର୍ଟିଫିକେଟ୍‌ 
ପାଇ ଟ୍ରେନିଂ ଅଧାୟ ପରେ ବିଧ୍ବବଦ୍ଧ ଭାବରେ ଶିକ୍ଷକତା କରୁଛି । ମୋର ଡିଗ୍ରୀ 
ଆପଣମାନଙ୍କର M.Sc. ପରି ନହୋଇ .5.୯ ହୋଇଛି । ସେତେବେଳକୁ ମୋ 
ଶିକ୍ଷକମାନେ ସମସ୍ତେ ଅଫିସ ଦୁଆର ମୁହଁରେ ଛିଡ଼ା ହୋଇଥାନ୍ତି । ମୋ କଥା ସରିବା 
ବେଳକୁ ଦୀନବନ୍ଧୁ ବାବୁଙ୍କ ସହିତ ସମସ୍ତେ ଠୋ ଠୋ ହସି ଉଠିଥିଲେ । ଏହି 
କୌତୁହଳ ଘଟଣାଟି ମୋର ଅନେକ ସମୟରେ ମନେପଡ଼େ । 


ଦୀନବନ୍ଧୁ ବାବୁ ବିଦାୟ ନେବା ପୂର୍ବରୁ ସ୍କୁଲର ଶ୍ରେଣୀକକ୍ଷ ବୁଲି ଆସି କାନ୍ଧରେ 
ଥିବା ଫଟୋ ଓ ମଟୋ (ନୀତିବାକ୍ୟ) ଗୁଡ଼ିକ ଦେଖୁ କହିଲେ - ସୁଦୂର ମଫସଲରେ 
ଏପରି ଗୋଟିଏ ବିଦ୍ୟାଳୟ ଦେଖୁ ମୁଁ ଆନନ୍ଦିତ । ଆପଣ ଆମ ଅନୁଷ୍ଠାନକୁ ଟିକିଏ 
ଆସିବେ । ଆପଣଙ୍କ ସଫଳତାର ରହିସ୍ୟ ସଂପର୍କରେ ଆମେ ପ୍ରଶ୍ନ ପରରି 
' ଶିକ୍ଷାଲୋକ ”ରେ ପ୍ରକାଶ କରିବୁ । ତାହାହିଁ ହୋଇଥିଲା । 


000 

ଆଦର୍ଶ ଶିକ୍ଷକ ଓ ସାରସ୍ଵତ ସାଧକ - କାଶୀବାବୁ 


ରମେଶ ଚନ୍ଦ୍ର ମହାପାତ୍ର 


ସେଦିନ ଥଲା ୧୯ ୧୯ ମସିହା ବସନ୍ତ ପଞ୍ଚମୀ ।! ଏହି ପବିତ୍ର ତିଥିରେ ପୁରୀ 
ଜିଲ୍ଲା ପିପିଲି ଥାନା ଅନ୍ତର୍ଗତ ଗୋବିନ୍ଦପୁର ଗ୍ରାମରେ କୃଷ୍ଣଚନ୍ଦ୍ର ନାୟକ ଓ ରାଜଲନକ୍ଷ୍ମୀଙ୍କର 
କୋଳ ମଣ୍ଡନ କରି ଯେଉଁ ଶିଶୁଟି ଭୂମିଷ୍ଠ ହୋଇଥଲା ସେ ଥିଲେ ପରବର୍ରୀ ଦିନର 
ଆଦର୍ଶ ଶିକ୍ଷକ ଓ ସାରସ୍ବତ ସାଧକ କାଶୀନାଥ ନାୟକ । ବସନ୍ତ ପଞ୍ଚମୀକୁ ଓଡ଼ିଶାର 
ସୁଲ୍‌ମାନଙ୍କରେ ସରସ୍ଵତୀ ପୂଜା ରୂପେ ପାଳନ କରାଯାଏ । ଏହି ପବିତ୍ର ତିଥିରେ 
କାଶୀନାଥଙ୍କର ଜନ୍ମ ହୋଇଥିବାରୁ ତାଙ୍କର ମା ଲକ୍ଷ୍ମୀ ( ରାଜଲକ୍ଷ୍ମୀ) ପୁଅକୁ ସରସ୍ବତୀଙ୍କର 
ଆଶୀର୍ବାଦ ବୋଲି ସମସ୍ତଙ୍କୁ କହୁଥିଲେ । ପ୍ରକୃତ ପକ୍ଷେ କାଶୀବାବୁଙ୍କ ସରସ୍ବତୀଙ୍କ 
କରୁଣା ଲାଭ ହୋଇଥଲା । ଯାହାଫଳରେ କି ସେ ଉଚ୍ଚଶିକ୍ଷା ନପାଇ ମଧ୍ଯ ଓଡ଼ିଶାର 


ଜଣେ ଆଦର୍ଶ ଶିକ୍ଷକ ଓ ସାରସ୍ଵତ ସାଧକ ହେବାର ଗୌରବ ଅର୍ଜ୍ଜନ କରିଥଲେ । 


କାଶୀବାବୁଙ୍କ ଶିକ୍ଷକ ଜୀବନ ଆରମ୍ଭ ହୁଏ ନିମାପଡ଼ା ବୃକର ଭିଲିଗ୍ରାମ ପ୍ରାଥମିକ 
ବିଦ୍ୟାଳୟରୁ ୧୯୩୪ ରୁ ୧୯୮୦ ପର୍ଯ୍ୟନ୍ତ ଦୀର୍ଘ ୪୫ ବର୍ଷ ସେ ପ୍ରାଥମିକ 
ବିଦ୍ୟାଳୟରେ ଶିକ୍ଷକତା କରିଥଲେ । ୭ ବର୍ଷ ଓ ଭିଲିଗ୍ରାମ ୩୩ ବର୍ଷ ବାଳକାଟି 
ପ୍ରତାପ ଶାସନ ପ୍ରାଥମିକ ବିଦ୍ୟାଳୟରେ ସେ ଶିକ୍ଷକତା କରିଥିଲେ । 


ତାଙ୍କର ନିଷ୍ଠାପର ଶିକ୍ଷାଦାନ ଓ ଶିକ୍ଷା ପ୍ରସାର ଦିଗରେ କୃତିତ୍ଵ ପାଇଁ ୧୯୬ ୨ 
ମସିହାରେ ଭାରତର ତତ୍‌କାଳୀନ ରାଷ୍ଟ୍ରପତି ଡ଼କ୍ଟର ସର୍ବପଲ୍ଲୀ ରାଧାକ୍ରିଷ୍ଠନ୍‌ ତାଙ୍କୁ 
ପୁରସ୍କୃତ ଓ ସମ୍ମାନୀତ କରିଥିଲେ । 


କାଶୀବାବୁ ଥିଲେ ଜଣେ ବହୁ ପ୍ରତିଭାଧର ବ୍ୟକ୍ତିତ୍ଵ । ଏକାଧାରରେ ସେ ଥିଲେ 
ଜଣେ କୃତୀ ଶିକ୍ଷକ, ପାଠ୍ୟ ପୁସ୍ତକ ପ୍ରଣେତା, ଶିଶୁ ସାହିତ୍ୟିକ, ସଂସ୍କୃତିପ୍ରେମୀ ଓ 
ସମାଜ ସେବୀ । ସବୁ କ୍ଷେତ୍ରରେ ତାଙ୍କର ପାରଦର୍ଶିତା ଥଲା | ଏହା ସଫଳତା ପଛରେ 
ଥିଲା ତାଙ୍କର ନିଷ୍ଠାପର ଉଦ୍ୟମ । 


ତାଙ୍କର ଏକାଧୂକ ପାଠ୍ୟ ପୁସ୍ତକ ପ୍ରକାଶିତ ହୋଇ ଆମ ରାଜ୍ୟର ପ୍ରାଥମିକ 
ବିଦ୍ୟାଳୟରେ ପ୍ରଚଳିତ ହୋଇଥିଲା। ତାଙ୍କ ରଚିତ ଜାତୀୟ ସାହିତ୍ୟକଳିକା, ସୁଖବୋଧ 
ଗଣିତ, ସୁଖବୋଧ ରଚନା ଓ ପତ୍ରଲିଖନ ବହୁ ପ୍ରତିଷ୍ଠିତ ପ୍ରକାଶକଙ୍କ ଦ୍ଵାରା ପ୍ରକାଶିତ 

ହୋଇଛି । ତାଙ୍କର ପ୍ରଥମ ପାଠ୍ୟପୁସ୍ତକ ଓଡ଼ିଶା ପବିସିଙ୍ଗ ହାଉସ୍‌ର ସତ୍ୟନାରାୟଣ 
ମିଶ୍ରଙ୍କ ଦ୍ଵାରା ପ୍ରକାଶିତ ହୋଇଥଲା । ତାଙ୍କର ପାଠ୍ୟପୁସ୍ତକ ମଞ୍ଜୁରୀପ୍ରାପ୍ତ ହେବା 
ପୂର୍ବରୁ ଓଡ଼ିଶାର ବହୁ ପ୍ରତିଷ୍ଠିତ ଲେଖକ ଯଥା କାଳିନ୍ଦୀଚରଣ ପାଣିଗ୍ରାହୀ, ନୀଳକଣ୍ଡ 
ଦାସ, ଗୋଦାବରିଶ ମିଶ୍ର ଓ ମାୟାଧର ମାନ ସିଂ ଆଦି ୬ ଜଣ ଲେଖକଙ୍କ ବହି 
ମଞ୍ଜୁରୀ ହୋଇ ପ୍ରଚଳିତ ହେଉଥଲା । ତେଣୁ ୧୯୫୨ ମସିହାରେ ତାଙ୍କ ରଚିତ 
ପାଠ୍ୟ ପୁସ୍ତକ ସରକାରଙ୍କ ଦ୍ଵାରା ନିଶ୍ଚିତ ପକ୍ଷେ ଏକ ଗର୍ବର ବିଷୟ ଥୁଲା | 


ସାହିତ୍ୟ ରଚନା କ୍ଷେତ୍ରରେ କାଶୀବାବୁଙ୍କର ଓଡ଼ିଶାରେ ଏକ ସ୍ଵତନ୍ତ୍ର ପରିଚୟ 
ଥିଲା । ଓଡ଼ିଆ ବ୍ୟାକରଣ ଓ ଶବ୍ଦବିନ୍ୟାସରେ ସେ ଅତ୍ୟନ୍ତ ପାରଦର୍ଶୀ ଥୁଲେ । ଶିଶୁ 
ସାହିତ୍ୟିକ ହିସାବରେ ତାଙ୍କର ପ୍ରକାଶିତ ପୁସ୍ତକ ମଧ୍ୟରେ ବେଙ୍ଗୁଲୀ ହେଲା ରାଣୀ, 
ବାଘ ମାମୁଁ ସାଥେ ବଗୁଲୀ ମାଇଁ, ପୁରାଣ ଗଛ ଲହରୀ, କାହାଣୀ ପେଡି, ଦେଶ 
ବିଦେଶର ଲୋକ କଥା ଓ ହୀରା ମୋତି ମାଣିକ ଛୋଟ ଶିଶୁମାନଙ୍କ ପାଇଁ ସୁଖବୋଧ 
ପାଠ୍ୟ ହୋଇ ରହିଛି । ତାଙ୍କ ରଚିତ “ମୁଁ କୁନ୍ତୀ କହୁଛି” ଓଡ଼ିଆ ସାହିତ୍ୟରେ ଏକ 
ସ୍ଵତନ୍ତ୍ର ସୃଷ୍ଟି । ଭାଷା, ଭାବ ଓ କାହାଣୀ ମାଧ୍ଯମରେ କୁନ୍ତିଙ୍କ ବକ୍ତବ୍ୟ ଏହି ପୁସ୍ତକରେ 
ଯେଉଁ ଭାବରେ ବର୍ଣ୍ଣନା କରାଯାଇଛି ତାହା ଦେଖୁବାକୁ ବିରଳ । ଜଣେ କୃତୀ 
ସାହିତ୍ୟିକ ହିସାବରେ ଓଡ଼ିଶା ସାହିତ୍ୟ ଏକାଡ଼େମୀ ତାଙ୍କୁ ୨୦୦୫ ମସିହାରେ 
ସମ୍ବର୍ବିତ କରି ମାନପତ୍ର ଓ ଉପଡ୍ୌକନ ପ୍ରଦାନ କରିଥଲା । ପିପିଲିର ସେ ହେଉଛନ୍ତି 
ପ୍ରଥମ ବ୍ୟକ୍ତି ଯାହାଙ୍କୁ ଓଡ଼ିଶା ସାହିତ୍ୟ ଏକାଡ଼େମୀ ସମ୍ବର୍ଧିତ କରିଛି । 


ଜଣେ ସଂସ୍କୃତି ପ୍ରେମୀ ଓ ସମାଜ ପ୍ରେମୀ ହିସାବରେ ସେ ପିପିଲି ଅଞ୍ଚଳରେ 
ବହୁ ଲୋକପ୍ରିୟ ଥିଲେ । ପିପିଲି ସାଂସ୍କୃତିକ ପରିଷଦର ସେ ଥଲେ ପ୍ରତିଷ୍ଠାତା 
ସଭାପତି । ତାଙ୍କରି ମାର୍ଗଦର୍ଶନ ଫଳରେ ପିପିଲି ସାଂସ୍କୃତିକ ପରିଷଦ ଓଡ଼ିଶା ଓ 
ଓଡ଼ିଶା ବାହାରେ ଆଜି ପରିଚିତ ହୋଇପାରିଛି । ପରିଷଦ ଦ୍ଵାରା ପ୍ରକାଶିତ “ ଇତିହାସ 
ପୃଷ୍ଠାରେ ପିପିଲି” ଓ “ ଡ଼େଲାଙ୍ଗରେ ଗାନ୍ଧୀ ସେବା ସଂଘର ସାତଦିନ ” ପୁସ୍ତକ ଦୂଇଟି 
ପ୍ରକାଶନରେ ତାଙ୍କର ସକ୍ରିୟ ଭୂମିକା ଥଲା | ଲେଖକମାନଙ୍କ ଦ୍ଵାରା ତଥ୍ଯ ସଂଗ୍ରହ 
ସମୟରେ ସାଙ୍ଗରେ ରହି ସେ ନିଜର ଅନୁଭୂତି ଓ ଲୋକଶୁତିକୁ ଏହି ଦୁଇ ପୁସ୍ତକରେ 
ଲିପିବଦ୍ଧ କରିବାକୁ କହିଥିଲେ । ପିପିଲିର କ୍ରୀଡ଼ାବିତ୍‌ମାନଙ୍କ ପାଇଁ ସେ ଥଲେ 
ପ୍ରେରଣାର ଉସ୍ଵ । ସ୍ଵାଧୀନତା ଦିବସ, ଗଣରାଜ୍ୟ ଦିବସ ଓ ଗାନ୍ଧୀ ଜୟନ୍ତୀ ଆଦି 
ଜାତୀୟ ଉତ୍ସବରେ ପିପିଲି ସାଂସ୍କୃତିକ ପରିଷଦ ଦ୍ଵାରା ଆୟୋଜିତ କ୍ରୀଡ଼ା ପ୍ରତିଯୋଗିତା 
ଓ ପତାକା ଉତ୍ତୋଳନ ଉତ୍ସବରେ ସେ ସବୁବେଳେ ଉପସ୍ଥିତ ରହି ବିଗତ ବର୍ଷର 

କାର୍ଯ୍ୟ ସମୀକ୍ଷା କରାଇ ଆଗାମୀ ବର୍ଷର ଲକ୍ଷ୍ୟ ନିର୍ବାରଣ କରୁଥିଲେ । ପିପିଲିରେ 
ପାଳନ ହେଉଥିବା ଉଚ୍କଳ ଦିବସ ଉସ୍ସବରେ ସେ ଥିଲେ ପ୍ରତିଷ୍ଠାତା ସଭାପତି । 
ସେଥୁପାଇଁ ପିପିଲି ସାଂସ୍କୃତିକ ପରିଷଦ ଆଦି ତାଙ୍କ ନିକଟରେ ଚିର କୃତଜ୍ଞ । 


ଜଣେ ସଂଗଠକ ହିସାବରେ କାଶୀବାବୂ କିଛି କମ୍‌ ନଥଲେ । ପୁରୀ ଜିଲ୍ଲା 
ପ୍ରାଥମିକ ଶିକ୍ଷକ ସଂଘର ସେ ଥଲେ ଜଣେ ସକ୍ରିୟ ସଦସ୍ୟ | ୧୯.୬୧ ମସିହାରେ 
ଦିଲ୍ଲୀଠାରେ ଆୟୋଜିତ ଅଖମଳ ଭାରତ ଅଧ୍ବବେଶନ ପାଇଁ ସେ ଡ଼େଲିଗେଟ ହିସାବରେ 
ପୁରୀ ଜିଲ୍ଲା ଶିକ୍ଷକ ସଂଘକୁ ପ୍ରତିନିଧ୍ୂତ୍ଵ କରିଥିଲେ । ନୀଳାଚଳ ପାଲା ଗାୟକ ସଂଘର 
ସେ ଥଲେ ସଭାପତି । କାର୍ଯ୍ୟରୁ ଅବସର ନେବା ପରେ ମଧ୍ଯ ଶିକ୍ଷକ ସଂଘ ତାଙ୍କୁ 
ସାଙ୍ଗଠନିକ କାର୍ଯ୍ୟପାଇଁ ଆମନ୍ତ୍ରଣ କରୁଥିଲା | 


କାଶୀବାବୁଙ୍କର ଆମ୍ମଜୀବନୀ ¢“ ଶିକ୍ଷକର ଜୀବନସ୍ତି” ନାମକ ଏକ ପୁସ୍ତକ 
ମାଧ୍ୟମରେ ଲିପିବଦ୍ଧ କରାଯାଇ ଶିକ୍ଷାସଂଧାନ, ଭୁବନେଶ୍ବର ଦ୍ଵାରା ପ୍ରକାଶିତ ହୋଇଅଛି | 
ବର୍ରମାନ ପର୍ଯ୍ୟନ୍ତ ପିପିଲି ଅଞ୍ଚଳର ଦୂଇଜଣ ବ୍ୟକ୍ତି ନିଜ ନିଜର ଆମ୍ବଜୀବନୀ ଲେଖୁଛନ୍ତି । 
ସେମାନେ ହେଲେ ଡକ୍ଟର ହରିଚରଣ ଗିରି ଓ କାଶୀନାଥ ନାୟକ । ଉଭୟଙ୍କ 
ଆମ୍ୂଜୀବନୀ ପିପିଲି ଅଞ୍ଚଳ ସାମାଜିକ ଜୀବନର ଏକ ସଂକ୍ଷିପ୍ତ କାହାଣୀ । ଏହାକୁ 
ବିଗତ ଶତାବ୍ଦୀର ପିପିଲର ସଂକ୍ଷିପ୍ତ ଇତିହାସ କହିଲେ ଅତ୍ୟୁକ୍ତି ହେବ ନାହିଁ । ଯୁଗ 


ପୂଗ ଧରି ପିପିଲିର ଏହି ବ୍ୟକ୍ତିମାନେ ଚିର ନମସ୍ୟ ହୋଇ ରହିବେ । 


ଭଶ୍ଵର ଏହି ମହାନ ଆମ୍ପାକୁ ଆଜି ଶାନ୍ତି ପ୍ରଦାନ କରନ୍ତୁ । ପିପିଲି ସାଂସ୍କୃତିକ 
ପରିଷଦ ତରଫରୁ ଜଗନ୍ନାଥଙ୍କ ନିକଟରେ ଏତିକି ନିବେଦନ । 

ଦୁସ୍ପ-ଶିକ୍ଷକଙ୍କର ବରଦୀବନ୍ଧୁ 


ମହନୀୟ ଆବର୍ଶ କାଶୀନାଥ 

ବିଷ୍ଣୁ ପ୍ରସାଦ ପ୍ରଧାନ 
ସ୍ବାଧୀନତାର ଅବ୍ଯବହିତ ଆଗରୁ, ଯେଉଁ କେତେଜଣ କୃତବିଦ୍ଯ ପ୍ରାଥମିକ ଶିକ୍ଷକ, 
ଏକନିଷ୍ଠ ସାଧନାର ମହର୍ତ ପ୍ରତିପାଦନ ପୂର୍ବକ, ସ୍୍‌ୀୟ କର୍ରବ୍ୟ ସଂପାଦନ ପ୍ରତି ଯଥେଷ୍ଟ 
ଧ୍ୟାନ ଦେଇ, ସମଗ୍ର ଓଡ଼ିଶାର ପ୍ରାଥମିକ ଶିକ୍ଷାୟତନକୁ ଶୃଙ୍ଖଳିତ ରଖୁବାରେ ବ୍ରତୀ ହୋଇ 
ଚାଲିଥିଲେ, ସେମାନଙ୍କ ମଧ୍ୟରେ କାଶୀନାଥ ନାୟକ, ଏକ ସମୁଡ୍ଵଳ ଦୃଷ୍ଟାନ୍ତ । ଜଣେ 
ସୁଲେଖକ, ସୁଦୃଢ଼ ଭିରିସ୍ଥାପକ ଓ ସୁଦକ୍ଷ ପ୍ରାଥମିକ ଶିକ୍ଷକ ହିସାବରେ ରାଷ୍ଟ୍ରପତି ପୁରସ୍କାର 
ସହିତ, ଆହୂରି ବହୁ ବିଭାଗୀୟ ସମ୍ମାନରେ ଭୂଷିତ ହୋଇ ସେ ନିଜର ମହନୀୟ ଆଦର୍ଶର 
ସ୍ବଚ୍ଛତା ବଜାୟ ରଖୁ ଚାଲିଥିଲେ । ପ୍ରାଥମିକ ଶିକ୍ଷକ ସମାଜରେ ତାଙ୍କର ବିଶେଷ 
ସୁଖ୍ୟାତି ଥଲା | 


ତାଙ୍କର ଲେଖା ୧୪ ଖଣ୍ଡ ପାଠ୍ୟପୁସ୍ତକ ସରକାରୀ ସ୍ଵୀକୃତି ପାଇ, ସମଗ୍ର 
ଓଡ଼ିଶାର ପ୍ରାଥମିକ ଶିକ୍ଷାନୁଷ୍ଠାନ ଗୁଡ଼ିକରେ, ଦେଶର ଭବିଷ୍ଯତ ଶିଶୁ ସମାଜକୁ ପ୍ରସ୍ତୁତି 
ପଥରେ ଆଗେଇ ନେଇ ଚାଲିଥୂଲା । ସେଥୂମଧ୍ୟରୁ ତୃତୀୟ ଶ୍ରେଣୀ ସାହିତ୍ୟ “ ଜାତୀୟ 
ସାହିତ୍ୟ କଳିକା”'ର ଆକର୍ଷଣୀୟ ପାଠ୍ଯବିଷୟ, ଆଜି ମଧ୍ଯ ମୋ ବୟସର ଅବସର 
ପ୍ରାପ୍ତ ପ୍ରାଥମିକ ଶିକ୍ଷକମାନଙ୍କ ମନରେ “ଅଭୁୂଲାସ୍କତି” ରୂପେ ଖେଳି ଉଠୁଥବ । 


ପାଠ୍ୟପୁସ୍ତକ ଜାତୀୟକରଣ ହେବା ପରେ ସେ ପିଲାଙ୍କ ପଠନୋପଯୋଗୀ ଶିଶୁ 
ସାହିତ୍ୟ ଲେଖାରେ ନିରବଛିନ୍ଧ ଧ୍ୟାନ ଦେଇ ଚାଲିଲେ । ନଅଖଣ୍ଡ ଶିଶୁ ସାହିତ୍ଯ ମୁଦ୍ରଣ 
ଶେଷ କରି, ଓଡ଼ିଆ ପୁଅଝିଅଙ୍କ ସାହିତ୍ୟ ସେବାରେ ବ୍ରତୀ ହୋଇ ଚାଲିଥୁଲା । 
ତତ୍‌କାଳୀନ ନାୟକଙ୍କ ଅବସର ଜୀବନଯାତ୍ରା । କିଛିଦିନ ପରେ ମିଳିଗଲା, କବିତା 
ସଂକଳନର ଅପୂର୍ବ ସଂଯୋଗ । ୧୯୯୮ ମସିହାରେ ପ୍ରଥମ ମୁଦ୍ରଣ - ମହାପ୍ରୟାଣ 
କବିତା ସଂକଳନ ତହିଁର ଜାଜ୍‌ଲ୍ୟମାନ ନିଦର୍ଶନ । 

ପୁରୀ ଜିଲ୍ଲାର ପିପିଲି ନିକଟସ୍ଥ ଗୋବିନ୍ଦପୁର, ବାଳକାଟି ପ୍ରମୁଖ ପ୍ରାଥମିକ 
ବିଦ୍ୟାମନ୍ଦିର ଥଲା, ତାଙ୍କର ଜୀବନବ୍ୟାପୀ ସାଧନାର ଶୃଙ୍ଖଳିତ କର୍ମକ୍ଷେତ୍ର । 

ସାହିତ୍ୟସେବା ସହିତ ସମାଜସେବାକୁ ମଧ୍ୟ ପ୍ରାଧାନ୍ୟ ଦେଇ ଯୋଡ଼ି ରଖୁଥିଲେ 
ବରେଣ୍ୟ ସଂଗଠକ କାଶୀନାଥ । ଯାହାକି ପରିଣତ ବୟସରେ ମଧ୍ଯ ଶେଷ ନଃଶ୍ଵାସ 
ପର୍ଯ୍ଯନ୍ତ ଅକ୍ଷୂର୍ଣ ଗତିରେ ଚାଲିଥିଲା । 

ଷାଠିଏ ଦଶକର ଘଟଣା । ରାଜଧାନୀ ଭୁବନେଶ୍ବରରେ ପ୍ରାଥମିକ-ଶିକ୍ଷା- 
ନିର୍ଦେଶାଳୟ ପକ୍ଷରୁ ଅନୁଷ୍ଠିତ ୪ ର୍ଥ, ୫ ମ ଶ୍ରେଣୀପାଇଁ ଉଦ୍ଦିଷ୍ଟ ସିଲାବସ ସଂପର୍କୀୟ ପାଠ୍ୟ 
ବିଷୟ ନିର୍ବାରଣ ସୂଚକ ବୈଠକରେ ଆମେ ଦୁହେଁ ନିମନ୍ତିତ ସଦସ୍ଯରୂପେ ଅଂଶଗ୍ରହଣ 
କରିଥାଉ । କାର୍ଯ୍ୟକ୍ରମ ଶେଷରେ ମୋ ପ୍ରତି ଚାଙ୍କର ପ୍ରଥମ ଖେଦୋସ୍ତି ଥଲା :- 

“ ଆମ ରାଜ୍ୟର ପ୍ରାଥମିକ ଶିକ୍ଷକ, ଅବସର ପରେ ଶୁନ୍ୟ ହସ୍ତରେ, ' ନିରନୃ- 
ବିଦାୟ” ନେଇ ଚାଲିଥିବେ ଏବଂ ଅମେ ପ୍ରାଥମିକ ଶିକ୍ଷା କ୍ଷେତ୍ରରେ - ପ୍ରତିନିଧ୍ୂତ୍ଵ କରୁଛେ 
ବୋଲି, ଆଉ କେତେ ଦିନଯାଏ, ନିର୍ଲଜ ଭାବରେ ନିଜକୁ ଦେଖେଇ ହୋଇ 
ଚାଲିଥୁବା ? ' 

ଏହା ଥଲା ଆମ ଦୁହିଁଙ୍କର ପ୍ରଥମ ଶୁଭସାକ୍ଷାତ । ଜୀବନଯାତ୍ରା ପଥରେ ବହୁ 
ପ୍ରତୀକ୍ଷିତ ଏକ ଅବିସ୍ମରଣୀୟ ମୁହୂର୍ର ଏବଂ ଦୃଢ଼ ସଂକଳ୍ପ ସାଧନାର - ପୂର୍ବଭାସମୂଳକ 
ସୂଚନା । 

ଆମରାଜ୍ୟରେ ସେତେବେଳେ ପ୍ରାଥମିକ ଶିକ୍ଷକ ବନ୍ଧୁଗଣଙ୍କ ଅବସର ପରେ 
ପେନ୍‌ସନ ପାଇବାର ବ୍ୟବସ୍ଥା ନଥୁଲା । ୧୯୩୬ ମସିହାରେ ଓଡ଼ିଶା, ବିହାର ରାଜ୍ୟରୁ 
ଅଲଗା ହୋଇ ସ୍ଵତନ୍ତ୍ର ଓଡ଼ିଶା ପ୍ରଦେଶ ଗଠିତ ହେବା ବେଳେ ପୂର୍ବତନ ମାନ୍ଦ୍ରାକ ଓ 
ମଧ୍ୟପ୍ରଦେଶର ଯେଉଁ ସବୁ ଅଞ୍ଚଳ ବିଛିନ୍ନ ହୋଇ ଓଡ଼ିଶା ସହିତ ମିଶିଲା, ସେଠାରେ 
କାର୍ଯ୍ୟତର ୨୫ ୪ ଜଣ ଶିକ୍ଷକ, ତତ୍କାଳୀନ ଓଡ଼ିଶାର ଗଞ୍ଜାମ ଓ ସମ୍ବଲପୁର ଜିଲ୍ଲାବୋର୍ଡ଼ 
ଅଧୀନରେ ମ୍ୟାନେଜ ସ୍ୁଲଗୁଢ଼ିକରେ ଅବସ୍ଥାପିତ ହୋଇ ଅବସର ପରେ, କ୍ରମାନ୍ଵୟରେ 
ପେନସନ ପାଇ ଆସୁଥିଲେ । ଅପରପକ୍ଷରେ ଓଡ଼ିଶାରେ କାର୍ଯ୍ୟରତ ପ୍ରାଥମିକ 
ଶିକ୍ଷକମାନେ (ଏଡ଼େଡ଼) ସାହାଯୀପ୍ରାପ୍ର ବିଦ୍ୟାଳୟରେ ଶିକ୍ଷକତା କରି ଶୂନ୍ଯ ହସ୍ତରେ 
ଅବସରଗ୍ରହଣ କରିଚାଲିଥ୍‌ଲେ । ଯେଉଁ ଶିକ୍ଷକଙ୍କର ଭୂସମ୍ପରି - ଚାଷଜମି ନଥଲା 
ସେମାନଙ୍କ ମଧ୍ୟରୁ ଅନେକେ ଭିକ୍ଷାବୃତି ଅବଲମ୍ବନ କରି ଶେଷ ନିଃଶ୍ବାସ ତ୍ଯାଗ 
କରୁଥ୍ନବାର ଅନ୍ଯନ୍ତ ଅସ୍ପହଣୀୟ ବିକଟାଳ ଦୃଶ୍ଯ, ସମଗ୍ର ପ୍ରାଥମିକ ଶିକ୍ଷକ ସମାଜକୁ 
ମର୍ମାହତ କରି ଚାଲିଥୁଲା ସିନା, ତହିଁର ପ୍ରତିକାର ଲକ୍ଷ୍ୟରେ ଅନ୍ଯ କୌଣସି ବିହିତ 
ବ୍ୟବସ୍ଥା ନ ଥୁଲା। 

ଅବଶ୍ୟ, ସ୍ଵାଧୀନତା ପ୍ରାପ୍ତିର ଅବ୍ଯବହିତ ପୂର୍ବରୁ ପ୍ରାଥମିକ ଶିକ୍ଷାର ପ୍ରସାର, 
ସଂସ୍କାର ଓ ଶିକ୍ଷକ ସମସ୍ୟାର ସମାଧାନ କଳେ, ଜାତିନିର୍ମାତା, ଉତ୍କଳ କେଶରୀ ଡ଼କ୍ଟର 
ହରେକୃଷ୍ଣ ମହତାବ ତଥା ପଦ୍ଧଭୂଷଣ - ସମାଜ- ସଂପାଦକ ଡ଼କ୍ଟର ରାଧାନାଥ ରଥଙ୍କ 
ବିଶେଷ ସହାୟତା ତଥା ନେତୃତ୍ବ ଆନୟନରେ ସଫଳତାର ସହିତ ୧ ୯ ୪୬ ମସିହାରେ 
ନିଖଳ ଉକ୍ରଳ ପ୍ରାଥମିକ ଶିକ୍ଷକ ଫେଡ଼େରେସନ ଗଠନର ଶୁଭାରମ୍ଭ ହୋଇ ସାରିଥଲା । 
ଶିକ୍ଷକମାନଙ୍କ ମଧ୍ୟରୁ ସାଧାରଣ ସଂପାଦକ ଲୋକନାଥ ନନ୍ଦ ଫେଡ଼େରେସନର 
ଅନ୍ୟତମ ପ୍ରତିଷ୍ଠାତା ଉଦୟନାଥ ଆଚାର୍ଯ୍ୟ, କାର୍ଯ୍ୟକାରୀ କମିଟି ସଦସ୍ଯ ତଥା ସଂଯୋଜକ 

କାଶୀନାଥ ନାୟକ ପ୍ରମୁଖ ବିଭିନ୍ନ ଜିଲ୍ଲା ସଂଘର ସଭାପତି, ସଂପାଦକମାନଙ୍କୁ ପ୍ରତିନିଧ 
ସ୍ଵରୂପ ସଙ୍ଗରେ ନେର ବିଧବବଦ୍ଧ ଭାବରେ, ରାଜ୍ୟ ସରକାରଙ୍କ ଆଗରେ ସମଗ୍ର ଓଡ଼ିଶାର 
ପ୍ରାଥମିକ ଶିକ୍ଷା ଓ ଶିକ୍ଷକ ସମସ୍ଯା ଉପସ୍ଥାପନ କରି ଆସୁଥିଲେ । 

ଚିରସ୍ମରଣୀୟ, ପୂର୍ବତନ ମୁଖ୍ୟମନ୍ତ୍ରୀ ମହାମାନ୍ଯ ବୀରେନ୍‌ ମିତ୍ରଙ୍କ ହାର୍ଦ୍ଦିକତ! 
ଫଳରେ ସର୍ବପ୍ରଥମେ ତ୍ରିବିଧ ସୁବିଧା ପେନ୍‌ସନ୍‌ ଯୋଜନା ୧୯ ୬୪ ପରେ ଓଡ଼ିଶାର 
ପ୍ରାଥମିକ ଶିକ୍ଷକମାନଙ୍କ ଉଦ୍ଦେଶ୍ୟରେ ଲାଗୁ ହେଲା । ମାତ୍ର ସେତେବେଳେ ପ୍ରାଥମିକ 
ଶିକ୍ଷକମାନଙ୍କ ମୂଳଦରମା ଖୁବ୍‌ କମ୍‌ ଥିବାରୁ, ତଦନୁଯାୟୀ ପେନସନ୍‌ ମଧ୍ଯ ଖୁବ୍‌ କମ 
ଥିଲା, ଯାହାକି ଜଣେ ଲୋକର ଆବଶ୍ୟକୀୟ ଜୀବନ ଯାତ୍ରା ପାଇଁ ମଧ୍ୟ ସମ୍ଭବ ନଥୁଲା | 
ତୂସ୍ପ ଶିକ୍ଷକବନ୍ଧୁ କାଶୀନାଥ ଏତିକିରେ ବିରତ ହୋଇନଥୁଲେ । 

୧୯୭୪ ମସିହା । ଏୟତିହାସିକ - ବାରିପଦା ସମ୍ମିଳନୀ । ସୂତ୍ରଧର ଥୁଲେ 
ସେଇ କାଶୀନାଥ । ଓଡ଼ିଶାର ପୂର୍ବତନ ଶିକ୍ଷାମନ୍ତୟ ତତ୍କାଳୀନ ସାଂସଦ ଶିକ୍ଷକବନ୍ଧୁ 
ପୂଜ୍ୟ ବନମାଳୀ ପଟ୍ଟନାୟକ ମୁଖ୍ୟଅତିଥି, ଅଖଳ ଭାରତୀୟ ପ୍ରାଥମିକ ଶିକ୍ଷକ ସଂସ୍ଥାର 
ସେକ୍ରେଟେରୀ ଜେନେରାଲ୍‌ ପୂଜ୍ୟ ଜଗଦୀଶ ମିଶ୍ର ( ବିହାର) ସମ୍ମାନିତ ଅତିଥ ଦୃୟଙ୍କ 
ଉପସ୍ଥିତିରେ, (ଆଜିର ଅମରାମା) ବରେଣ୍ୟ ସଭାପତି ଶିବରାମ ପଣ୍ଡାଙ୍କ ନେତୃତ୍ବରେ 
ପ୍ରାଥମିକ ଶିକ୍ଷକ ସମାଜ, ବାରିପଦା ଏମ୍‌.କେ.ସି.ହାଇସ୍କୁଲ ପ୍ରାଙ୍ଗଣ-ସାଧାରଣ ସଭାରେ 
ଘୋଷଣା କଲା : - “ ଓଡ଼ିଶାର ପ୍ରାଥମିକ ଶିକ୍ଷାକୁ ଜାତୀୟକରଣ ଓ ପ୍ରାଥମିକ ଶିକ୍ଷକମାନଙ୍କୁ 
ସରକାରୀ କର୍ମଚାରୀର ମାନ୍ୟତା ନ ମିଳିବା ଯାଏ, ଆନ୍ଦୋଳନ ବଳବତ୍ତର ରହିବ !” ' 
ପ୍ରାଥମିକ ଶିକ୍ଷକ ସମାଜ ଆନ୍ଦୋଳନ ଭୂମିକାରେ ଉଦବୁଦ୍ଧ ହୋଇ ଚାଲିଲେ, ବିଭିନ୍ନ 
ପର୍ଯ୍ୟାୟରେ ଆନ୍ଦୋଳନ ପୁନର୍ବାର ଗତିରେ ନଅବର୍ଷ ପର୍ଯ୍ୟନ୍ତ ଅବ୍ୟାହତ ଭାବରେ 
ଚାଲିଥାଏ ଏବଂ ମଝିରେ ମଝିରେ ମୂଳ ଦାବୀକୁ ଅକ୍ଷୂର୍ଣ ରଖୁ ସରକାରଙ୍କ ସହିତ 
ଆଲୋଚନା ମଧ୍ଯ ସଂଶ୍ଲିଷ୍ଟ ରଖାଯାଇଥାଏ । 

୧୯୮୩ ମସିହାରେ ବିଧାନ ସଭାରେ, ତତ୍କାଳୀନ ଶିକ୍ଷାମନ୍ତ୍ରୀଙ୍କ ବିବୃତିରେ 
ପ୍ରକାଶ ପାଇଲା ପ୍ରାଥମିକ ଶିକ୍ଷକମାନଙ୍କୁ ସରକାରୀ କର୍ମଚାରୀ ଘୋଷଣା କଲେ, ବାର୍ଷିକ 
ନଅ କୋଟିରୁ ଅଧ୍ବକଟଙ୍କା କେବଳ ପେନସନ୍‌ ବାବଦରେ ଖର୍ଚ୍ଚ କରବାକୁ ପଡ଼ିବ । 
ତେଣ୍ଟ ଏଭଳି ଅବସ୍ଥାରେ, ସେମାନଙ୍କୁ ସରକାରୀ କର୍ମଚାରୀର ମାନ୍ୟତା ଦେବା ଏବେ 
ବି ସମ୍ଭବ ନୁହେଁ । 

ଦୈବ ଯୋଗେ ତା ପରଦିନ, ପ୍ରାଥମିକ ଶିକ୍ଷକ ଭବନ, ହରିପୁର ରୋଡ଼, 
କଟକରେ ପୂଜ୍ୟ କାଶୀନାଥଙ୍କ ସାକ୍ଷାତ ହେଲା ଏବଂ ତାଙ୍କ ସହିତ ବିଚାର ଆଲୋଚନା 
ପରେ ମୋ ସ୍ଵାକ୍ଷରରେ ଶିକ୍ଷାମନ୍ତ୍ରୀଙ୍କ ବିବୃଭିର ଦୃଢ଼ ପ୍ରତିବାଦ କରାଗଲା । ତା ପରଦିନ 
ମୁଖ୍ୟମନ୍ତ୍ରୀ ଶ୍ରୀଯୁକ୍ତ ଜାନକୀବଲ୍ଲଭ ପଟ୍ଟନାୟକଙ୍କ ଡାକରା ପାଇ ଭୂବନେଶ୍ବର ଯାଇ ତାଙ୍କ 
ସରକାରୀ ବାସଭବନରେ ଏକ ଉଚ୍ଚସ୍ତରୀୟ ଆଲୋଚନାରେ ଅଂଶଗ୍ରହଣ କଲୁ । ପ୍ରାଥମିକ 

ଶିକ୍ଷକମାନଙ୍କ ସରକାରୀ କର୍ମଚାରୀ ଘୋଷଣା କରିବା ଲକ୍ଷ୍ୟରେ ଏକ ଅନୁଧ୍ୟାନ କମିଟି 
ଗଠିତ ହେଲା । 

ପରବର୍ରୀ ଅନୁଧ୍ୟାନ କମିଟି ଏକ ନିର୍ଦ୍ଦିଷ୍ଟ ତାରିଖରେ ମାନ୍ୟବର ରାଜ୍ୟ ଶିକ୍ଷା 
ନିର୍ଦେଶକ ( ପ୍ରାଥମିକ)ଙ୍କ କାର୍ଯ୍ୟାଳୟରେ ଅନୁଷ୍ପିତ ହେଲା ଏବଂ ଆମେ ଉକ୍ତ ଅନୁଧ୍ୟାନ 
କମିଟି ବୈଠକରେ ଉପସ୍ପିତ ହେବା ସଙ୍ଗେ ସଙ୍ଗେ, ତତ୍କାଳୀନ ଅର୍ଥବିଭାଗ ଢ଼େପୁଟୀ 
ସେକ୍ରେଟେରୀଙ୍କ ହେପାଜତରେ ଭୁଲ ତଥ୍ୟ ସମ୍ବଳିତ, ଆଗରୁ ପ୍ରସ୍ତୁତ ହୋଇଥୁବା, ଖଣ୍ଡେ 
ଲେଖାଏଁ ହିସାବଫର୍ବ ଆମ୍ଭଙ୍କୁ ଧରାଇ ଦିଆଗଲା । ଆମେ ତହିଁର ଦୃଢ଼ ବିରୋଧ କଲୁ 
ଯେହେତୁ, ହିସାବ ଫର୍ବରେ ବାର୍ଷିକ ହାରାହାରି ୨୩୦୦ ଲେଖାଏଁ ପ୍ରାଥମିକ ଶିକ୍ଷକ 
ଅବସର ନେଉଥିବା ଦର୍ଶାଇ ହିସାବଫର୍ବ ତିଆରି କରାଯାଇ ଆଲୋଚନା ପରିସରକୁ ଭଣ୍ଡୁର 
କରିବାକୁ ବିହିତ ବ୍ଯବସ୍ଥା କରାଯାଇଥିଲା । 

ସେତେବେଳେ ଶିକ୍ଷକ ସଂଖ୍ୟା ଯାହାଥଲା, ଗୋଟିଏ ଗୋଟିଏ ଶିକ୍ଷା ଜିଲ୍ଲାରୁ 
୫/୬ ଜଣ ଅବସର ଗ୍ରହଣ କରୁଥିବାର ନିର୍ଭୁଲ ତଥ୍ୟ ଆମ ପାଖରେ ଥୁଲା । 
ସେତେବେଳେ ସମଗ୍ର ଓଡ଼ିଶାର ଶିକ୍ଷାଜିଲ୍ଲା ଥଲା - ୫୬ । ପ୍ରତ୍ଯେକ ଶିକ୍ଷାଜିଲ୍ଲାରୁ 
ହାରାହାରି ୧୦ ଜଣ ଅବସର ନେଉଥଲେ ମଧ୍ଯ ମୋଟ - ୫୬୦ ଜଣ ଅବସର 
ନେଉଥିବା ହିସାବ କରିବାକୁ ହେବ । ମାତ୍ର ବାର୍ଷିକ ୨୩୦୦ ଅବସର ଗ୍ରହଣ 
କରୁଥିବା ଦର୍ଶାଇ କରାଯାଇଥିବା ହିସାବ ମିଥ୍ଯା ପ୍ରମାଣିତ ହେଲା । 

ସୁଖର କଥା, ମାନ୍ୟବର: ରାଜ୍ୟ ଶିକ୍ଷା ନିର୍ଦଦେଶକର( ପ୍ରାଥମିକ )ଙ୍କ ସହିତ 
ଅନୁଧ୍ୟାନ କମିଟିର ସମଗ୍ର ସଦ୍ୟ ବିସ୍ପିତ ହେଲେ । ଅନୁଧ୍ରାନ କମିଟିକୁ ପ୍ରତ୍ୟାଖ୍ୟାନ 
କରାଗଲା । ତଥାପି ରାଜ୍ଯ ସରକାର ନିଜ ଜିଦ୍‌ରେ ଅଟଳ ରହିଲେ । 

ଫେଡ଼େରେସନ ସାଧାରଣ ସଂପାଦକ ଦାୟିତ୍ଵରେ ଥାଇ, ୧୯୭୪ ମସିହାରୁ 
ଚାଲିଥବା ସମସ୍ତ ଆନ୍ଦୋଳନ ମୋ ସ୍ଵାକ୍ଷରରେ ଚାଲୁଥୁଲା । ପ୍ରାଥମିକ ଶିକ୍ଷକମାନଙ୍କୁ 
ସରକାରୀ କର୍ମଚାରୀ କରିବା ଦାବୀ ସମ୍ପୂର୍ଣ ବିଫଳ ହେଲା । ତେଣୁ ବାଧ୍ଯ ହୋଇ ମୁଁ 
ନିଜେ “ ଆମରଣ-ଅନଶନ ବ୍ରତର ଆଶ୍ରୟ ନେଲି । ଶିକ୍ଷାମନ୍ତ୍ରୀଙ୍କ ବାସଭବନ ସମ୍ମୁଖ 
ପଡ଼ିଆରେ । କାୟାସଙ୍ଗେ ଛାୟା ରହିଲା ପରି ଆଜିର ପୂଜ୍ୟ ଅମରାମ୍ବା, ତତ୍କାଳୀନ 
କାଶୀବାବୁ ମୋର ରକ୍ଷକ ଭାବରେ, ଶ୍ରୀମାନ୍‌ ଅନନ୍ତ ସାହୁ ପ୍ରମୁଖ ଶିକ୍ଷକ ବନ୍ଧୁଙ୍କ ସହ 
ଦିନରାତି ଜଗି ରହିଲେ, ପରିଣତ ବୟସରେ ବି ଓଦା ଭୂଇଁରେ ରାତ୍ର ଯାପନ କରି ବହୁଦିନ 
ପର୍ଯ୍ୟନ୍ତ ମୋ ସହିତ ସେମାନେ ବି ଅନଶନକାରୀ ସ୍ଵରୂପ ଚାଲିଥାନି । ଏକ ଅବିସ୍ମରଣୀୟ 
ମୁହୂର୍ର । ଉତ୍କଳ ଜନନୀର ବରେଣ୍ୟ ସନ୍ତାନ । ନବ ଉକ୍ସଳ ନିର୍ମାତା, ପୂର୍ବତନ 
ମୁଖ୍ୟମନ୍ତ୍ରୀ ମହାମାନ୍ୟ ବିଜୁବାବୁ ଅନଶନ କ୍ଯାମ୍ଚରେ ହଠାତ୍‌ ପଦାର୍ପଣ କଲେ ଏବଂ 
ବହୁ ଆଗରୁ ଅବସର ନେଇ ସୁଦ୍ଧା ପ୍ରାଥମିକ ଶିକ୍ଷକମାନଙ୍କୁ ସରକାରୀ କରିବାରେ 
ପ୍ରତିଜ୍ଞାବବ କାଶୀନାଥଙ୍କ ବୀରୋଚିତ କର୍ଭବ୍ଯ ସଂପାଦନାରେ ଅଭିଭୂତ ହୋଇ, ତାଙ୍କ 

ସାମନାରେ ଭୂୟସୀ ପ୍ରଶଂସା ସହିତ ଯେଉଁ ଦୂଇପଦ ଅମୂଲ୍ୟ ସଦୂପଦେଶ ଦେଇଗଲେ, 
ତା ସହିତ ଅମରାମ୍ବା ବିଜୁବାବୁଙ୍କ ମହନୀୟତା, ପ୍ରାଥମିକ ଶିକ୍ଷକ ସଂଗଠନ ଇତିହାସରେ 
ସଵର୍ଣ୍ଣାକ୍ଷରରେ ଚିର ବିରାଜିତ ହୋଇ ରହିଥୁବ । 

ବିଶେଷ ତାପୂର୍ଯ୍ୟର ବିଷୟ ଯେ ରାଜନୀତିର କରାଳ ବ୍ୟୁହ ମଧ୍ଯରେ 
ବୁଡ଼ାରରଖୁ, ତତ୍କାଳୀନ ଆମର ରାଜ୍ୟ ସରକାର, ତଥାପି ଗଡ଼ାର ନେଲେ ପୀଞ୍ଚବର୍ଷରୁ 
ଅଧକ ସମୟ । 

ଗତ ତା ୫.୯.୧ ୯୮୯ ମସିହା ‘ଗୁରୁ ଦିବସରେ”, ଓଡ଼ିଶାର ପ୍ରାଥମିକ ଶିକ୍ଷକ 
ସରକାରୀ-କର୍ମଚାରୀ ରୂପେ, ସର୍ବବିଧ ସୁବିଧା ସୁଯୋଗ ସହ, ମାନ୍ୟତା ପାଇଲେ । 

ସମଗ୍ର ଓଡ଼ିଶାର ବହୁ ପ୍ରତୀକ୍ଷିତ, ବହୁ ଆକାହ୍ିିତ ଅଭିଳାଷର ସଫଳତାରେ, 
ବିହ୍ଵଳିତ ସ୍ଵରରେ, ଦୂସ୍ରଶିକ୍ଷକବନ୍ଧୁ କାଶୀନାଥଙ୍କ ଉଦ୍‌ବେଗଭରା କଣ୍ଠରୁ ବାହାରିଥଲା 
“ ପ୍ରଭୁ ଜଗନ୍ନାଥ ମୋର ଅନ୍ତିମ ଇଚ୍ଛା ପୂରଣ କଲେ ।” ' ମୋ ଜାତିର ଅଭିଳାଷ ପୁରଣ 
ହେଲା !”? ..... 

ସେ ଦିନ ଚାଲିଯାଇଛି । 

ଆଜି ପ୍ରଥମ-ଶ୍ରାଦ୍ଧ-ବାର୍ଷିକୀ ପାଳନ ଅବସରରେ ସେଇ ଅମରାମ୍ବାଙ୍କ ସରଣ 
କରି ସମଗ୍ର ଓଡ଼ିଶାର ପ୍ରାଥମିକ ଶିକ୍ଷକ ସମାଜ ପକ୍ଷରୁ ' ଅନ୍ତରରଂପୂଜାର୍ଘ୍ୟ । 

' ଶ୍ରଦ୍ଧାଞ୍ଜଳି 
ଅର୍ପଣ କରୁଅଛୁ । 


ଅବସରପ୍ରାପ୍ତ ପ୍ରାଥମିକ ଶିକ୍ଷକ 
ମୋଦିପଡ଼ା, ସମ୍ବଲପୁର 

ଗୁରୁବ୍ରହ୍ମା ଗୁରୁ ବିଷ୍ଠ 


ମଧୁସୂଦନ ଜେନା 


କଥାରେ ଅଛି, “କେହି ରହି ନାହିଁ ରହିବେ ନାହିଁଟି ଭବରଙ୍ଗଭୂମି ତଳେ ! 
ସର୍ବେ ନିଜ ନିଜ ଅଭିନୟ ସାରି ବାହୁଡ଼ିବେ କାଳ ତଳେ । 


ଏ ଦୂନିଆରେ ଜନ୍ମଗ୍ରହଣ କରିଥିବା ମଣିଷ ଜୀବନରେ ୨ଟି ନିଆଁର ସମ୍ମୁଖୀନ 
ହୋଇଥାଏ । ଗୋଟିଏ ଏନ୍ତୁଡ଼ିଶାଳ ଅନ୍ୟଟି ଶ୍ମଶାନରେ ଚିତାନଳ । ଜୀବଥଲେ ମୃତ୍ଯୁ 
ଯେ ସୁନିଶ୍ଚିତ ଏଥୁରେ ଦ୍ବିମତ ନାହିଁ । ତଥାପି ସେଇମାନଙ୍କ ମଧ୍ୟରୁ କେତେକ ବ୍ୟକ୍ତି 
ତାଙ୍କ ଜୀବନ କାଳ ମଧ୍ଯରେ ଏପରି କେତେକ କର୍ମ କରି ଥାଆନ୍ତି, ଯେଉଁଅପାଇଁ 
ସେମାନେ ପାର୍ଥବ ଶରୀରରୁ ବିଲିନ ହେଲେବି, ସବୁଦିନ ପାଇଁ ଜନମାନସରେ ମୃତ୍ୟୁଞ୍ଜୟ 
ହୋଇ ରହିଯାଇ ଥାଆନ୍ତି । 


ମୋର ଛାତ୍ର ଜୀବନର ପ୍ରାରମ୍ଭିକ ଶିକ୍ଷା ଏବକୁ ପ୍ରାୟ ଛଅ ଦଶନ୍ଧି ତଳେ, 
ଏକ ସରଳ ପଲ୍ଲୀ ପ୍ରତାପଶାସନ ( ବାଳକାଟି) ଗ୍ରାମରେ ଥିବା ମଣିଷ ଗଢ଼ା କାରଖାନାର 
ପ୍ରାଥମିକ ଉ.ପ୍ରା ବିଦ୍ୟାଳୟରେ । ଉକ୍ତ କାରଖାନାର ମୁଖ୍ଯ ପରିଚାଳକ ଥିଲେ ଜଣେ 
ସ୍ବନ୍ ବେତନଭୋଗୀ ପ୍ରଧାନ ଶିକ୍ଷକ, ଗୋଟିଏ ବୃହତ ସୌଧର ସୁଗଭୀର ନିଅ ଖୋଳି 
ମଜଭୁତ ନିଅ ପକାଇବାର ଜ୍ଞାନ କୌଶଳ, ସେ ସ୍ଥପତିଙ୍କୁ ଭଲ ଭାବେ ଜଣାଥୁଲା 
କୂମ୍ବମକାର ମାଟି ପତ୍ର ଗଢ଼ିଲା ତାକୁ ପୋଡ଼ିଲା ପରେ, ସେ ପାତ୍ରରେ ତାର ଟିପ ଚିହ୍ନ, 
ପାତ୍ରଟି ଭାର୍ଗଲା ପର୍ଯ୍ୟନ୍ତ ଅକ୍ଷୁର୍ଣ୍ଣ ରହିବା ପରି, ଆମ ପ୍ରଧାନ ଶିକ୍ଷକଙ୍କର ସେତବେଳର 
ସମସ୍ତ ଉପଦେଶ, ଶିକ୍ଷା ଜ୍ଞାନ ଆଦର୍ଶ ସରଳ ଜୀବନ ଯାପନ ପ୍ରଣାଳୀ ସବୁ, ଏବେବି 
ମୋର ପରିଣତ ବୟସରେ ମନରେ ଅଲିଭା ଅକ୍ଷରରେ ଛାପି ହୋଇ ରହି ଯାଇଛି । 
ପ୍ରାଥମିକ ଶିକ୍ଷା ସ୍ତରରେ, କୋମଳମତୀ ଛାତ୍ର ଛାତ୍ରୀମାନଙ୍କ ମନଃସ୍ତତ୍ତୃକୁ ବୁଝି, ସେମାନଙ୍କୁ 
ଉପଯୁକ୍ତ ଶିକ୍ଷାଦାନ ଏକ କଠିନ ବ୍ୟାପର ହୋଇଥାଏ । ସେମାନଙ୍କ ମାନସିକ ସ୍ଥିତି, 
ତରଳ ସ୍ଵର୍ଣରୌପ୍ୟ, ତାମୁ, ଲୌହ, କଂସା ଓ ପିତଳ ଧାତୁକୁ ଛାଞ୍ଚରେ ଢ଼ାଳିଲେ ଯେପରି 
ତାହା ନିର୍ବିଷ୍ଟ ସଵର୍ଣଣରୌପ୍ୟ, ତାମ୍ର ଲୌହ, କଂସା ଓ ପିତଳ ଧାତୁକୁ ଛାଞ୍ଚରେ ଢ଼ାଳିଲେ 
ଯେପରି ତାହା ନିର୍ବିଷ୍ଠ ଆକାରର ଦ୍ରବ୍ଯୟଟିଏ ତିଆରି ହୋଇ ବାହାରି ଆସେ, ସେପରି 
ଛାଞ୍ଚ ନିର୍ମାଣ କରିବା କୌଶଳ ଆମ ଉପ୍ରା. ବିଦ୍ୟାଳୟର ପ୍ରଧାନ ଶିକ୍ଷକଙ୍କୁ ଜଣାଥୁଲା 

ସେ ସର୍ବଦା ପ୍ରାଥମିକ ଶିକ୍ଷାର ମାନ ବଢ଼ାଇ ଭଲ ଛାତ୍ର ବାହାର କରିବାରେ ଯତ୍ସବାନ 
ଥିଲେ ! 

ସେହି ପ୍ରଧାନ ଶିକ୍ଷକ ଥିଲେ ଏକ ଧାରାରେ ଜଣେ ଦାୟିତ୍ଵବାନ, ଛାତ୍ର ବସଳ, 
ସ୍ବେହି ବନ୍ଧୁବସଳ ଏବଂ କର୍ମଯୋଗୀ । ତାଙ୍କର ଚେହେରା ଥୁଲା ଦିପ୍ରିମାନ, ସଂଭ୍ରାନତ, 
ଆକର୍ଷଣୀୟ । ପାଠପଢ଼ା ଶେଷ କରି ସେ ତାଙ୍କର କର୍ମମୟ ଜୀବନ ଆରମ୍ଭ କରିଥଲେ 
ନିମାପଡ଼ାରେ ଶିକ୍ଷକତାରୁ । ସେତେବେଳେ ଭାରତ ସ୍ଵାଧୀନତା ସଂଗ୍ରାମର ଅଗ୍ନି, କାହି 
ପଲ୍ଲୀରୁ ଦିଲ୍ଲୀ ଯାଏ ହୁ ହୁ ହୋଇ ଜଳି ଉଠିଥବା ସମୟରେ, ସେ ସରକାରୀ ଚାକିରୀରେ 
ଥାଇ ମଧ୍ୟ, ସେହି ଅଗ୍ନିରେ ଗୁପତରେ କାଠ ଖଣ୍ଡେ ଖଣ୍ଡେ ସଂଯୋଗ କରିବାକୁ ପଛେଇ 
ନଥୂଲେ । ସୁଲର ପାରିପାର୍ଶିକ ଅବସ୍ଥା, ପରିବେଶ, ଶ୍ରେଣୀଗୃହ ସଂଖ୍ଯା ବୃଦ୍ଧି କରିବା 
ସହିତ, ବିଭିନ୍ନ ପୁଷ୍ଠଚାରା ରୋପଣ କରି ସ୍କୁଲଟିର ସୌନ୍ଦର୍ଯ୍ୟ ବୃଦି କରିବା ତାଙ୍କର ଏକ 
ପେଷା ଓ ନିଶାରେ ପରିଣତ ହୋଇଯାଇଥୁଲା | ନିମାପଡ଼ାରେ ଥିବା ସମୟରେ, କୌଣସି 
ଏକ ସଂଯୋଗ କ୍ରମେ ସିଏ ସେତ ବେଳର ରାଜନେତା, ପରବରରୀ ସମୟର ଶିକ୍ଷା, 
ଆଇନ, ପୁର୍ରମନୀ ତଥା ବାଚସପତ୍ତି ସ୍ବର୍ଗତ ସତ୍ୟପ୍ରିୟ ମହାନ୍ତିଙ୍କ ନଜରରେ ପଢ଼ିଲେଏ 
ଯାହାର ପରିଣାମସ୍ଵରୂପ ' ପିରବାବୁ' ତାକୁ ନିଜ ଗ୍ରମା ପ୍ରତାପ ଶାସନ ଉପ୍ରା.ସ୍କୁଲକୁ 
(ବାଳକାଟି) ପ୍ରଧାନ ଶିକ୍ଷକ ଭାବେ ବଦଳି କରି ନିମାପଡ଼ାରୁ ବାଳକାଟି ନେଇ ଆସିଲେ, 
ଯେଉଁଠାରେ ସେ ତାଙ୍କର ଚାକିରୀ କାଳର ଶେଷ ପର୍ଯ୍ୟାୟ ପର୍ଯ୍ୟନ୍ତ ସୁନାମରେ କଟାଇ 
ଅବସର ଗ୍ରହଣ କରିଥଲେ । ମୁଁ ଏ ଯାଏ, ଯେଉଁ ପ୍ରାତଃ ସ୍ମରଣୀୟ, ଛାତ୍ରବସ୍ଥଳ, 
ଗୁରୁଗୌରବ, ପ୍ରଧାନ ଶିକ୍ଷକଙ୍କ କଥା ବଖାଣି ଆସୁଥିଲି, `ସେ ଅନ୍ୟ କେହି ନୂହନ୍ତିୟ ସେ 
ଥିଲେ ଭାରତର ରାଷ୍ଟ୍ରପତି ପୁରସ୍କାର ପ୍ରାପ୍ତ ଆଦର୍ଶ ଶିକ୍ଷକ, ସଦ୍ଗୁରୁ ସ୍ଵର୍ଗତ କାଶୀନାଥ 
ନାୟକ, ତାଙ୍କ ଜନ୍ଧ୍‌ ସ୍ଥାନ ପୁରୀଜିଲ୍ଲା ପିପିଲି ସନ୍ନିକଟ ଏକ ମଫସଲ ଗା ଗୋବିନ୍ଦପୁର ! 
ସେଠାରେ ସେ ଗତ ୧୯୧୮ ମସିହାରେ ଭୂମିଷ୍ଠ ହୋଇଥୁଲେ । 

ମୋର କନ୍ଧ ସ୍ଥାନ ବି ଅବିଭକ୍ତ ପୁରୀଜିଲ୍ଲାର ଗୋଟିଏ ଛୋଟ ମଫସଲ ଗାରେ 
ସେତେବେଳେ ଆମ ଗୀର ପାଖ ଆଖରେ କୌଣସି ପ୍ରାଥମିକ ସ୍କୁଲର ବ୍ଯବସ୍ଥା 
ହୋଇନଥଲା। ଏହା ଶତାଦଦିର ଚାରି ଦଶକର ଆମ ଗାଁର ଚିତ୍ର ଏଣୁ ଆମର ପାଠ 
ପଢ଼ା ପାଇ ଏକ ମାତ୍ର ସୁଯୋଗ ଥଲା ଘରେ ଜଣେ ଅବଧାନଙ୍କୁ ରଖ ପିଲାଙ୍କୁ ଚାଟଶାଳୀ 
ମାଧ୍ୟମରେ ଶିକ୍ଷାଦାନ କରିବା । ଆମ ଅବଧାନେ ସକାଳେ ଓ ଅପରାହ୍ନରେ ଦୂଇ ଓଳି 
ଆମକୁ ପଣିକିଆ, ହରଣ ଗୁଣନ, ମିଶାଣ ଫେଡ଼ାଣ, କଡ଼ାଗଣ୍ଡା, ବର୍ଣ୍ଣବୋଧ, ଚାଟଶାଳୀ 
ପାଠ ସହି ତଗନ୍ପ ରତ୍କାକର ଓ ଗୋପୀ ମୁଷା, ସହିତ ସେ ସମୟର ଆଉ କେତୋଟି ନିତ୍ୟ, 
ଧର୍ମ ସମ୍ବଳିତ ପୁସ୍ତକମାନ ପଢ଼ାଉ ଥିଲେ ଓ ମୁଖସ୍ତ କରାଉ ଥିଲେ । ଖଣ୍ଡେ ଅଖା ବ୍ୟାଗ 
ବା କନା ବସ୍ତାନୀ, ସିଲଟ, ଖଡ଼ି, ତାଳପତ୍ର ଚଟେଇ, ଦୂଆତ, କଲମ ଏବଂ ଉପରୋକ୍‌ 

ବହି କେତେ ଖଣ୍ଡ ଥଲା । ଆମ ଚାଟଶାଳୀ ଜୀବନର ସକଳ ପାଠ ପଢ଼ାର ଥଲା ଅମୁଲ୍ୟ 
ଉପକରଣ । ଦିନେ ଆକସ୍ମିକ ଭାବେ, କୌଣସି ଏକ ପରିସ୍ଥିତିରେ ମୋର ଅଗ୍ରଜ 
ଯେ କି ମୋ ପିତାଙ୍କ ଦେହାନ୍ତ ପରେ ଆମ ଘରର ମୁରବୀ ଥିଲେ, ସେ ମତେ ଆମ 
ଗାଁରୁ ସବୁଠୁ ନିକଟ ପ୍ରାୟ ଦୂଇ କ୍ରୋଶ ଦୂରରେ ଥୁବା ଏକ ମାତ୍ର ପ୍ରତାପ ଶାସନ ଉପ୍ରା. 
ବିଦ୍ୟାଳୟ ( ବାଳକାଟି)ରେ ନାମ ଲେଖାଇବାକୁ ସମ୍ମତି ଦେବାରେ ଆମ ଚାଟଶାଳୀର 
ଅବଧାନେ ମହାଶୟ, ସେ ପ୍ରସ୍ତାବରେ ଅପ୍ରକାଶ୍ଯରେ ଅସନ୍ତୋଷ ପ୍ରକାଶ କରିବା ମୁଁ 
ପରବର୍ରୀ କାଳରେ ଶୁଣିଛି, କାରଣ ମୋର ଚାଟଶାଳୀ ପରିତ୍ୟାଗ ପରେ ତାଙ୍କ ଭରଣ 
ପୋଷଣ, ରୋଜଗାରରେ ପୂର୍ଣଛେଦ ପଡ଼ି ଯାଇଥଲା । 

ସେତେବେଳେ ଆମ ଗାଁରୁ ପ୍ରତାପଶାସନ (ବାଳକାଟି )କୁ ସଂଯୋଗ କରୁଥିବା 
ଗମନାଗମନର ରାସ୍ତା ଅବସ୍ଥା ନକହିଲେ ଭଲ । ଏ ମୁଣ୍ଡରୁ ସେମୁଣ୍ଡ ଯାଏ ଖାଲି 
ଚକଟାମାଟିର ରାସ୍ତା । ଗାଁ ମୁଣ୍ଡରୁ ପାଦଚଲା ଶଗଡ଼ ଗୁଳା ରାସ୍ତା, ବାଟରେ କିଆ 
ଗୋହିରୀ, ଖାଲ ଖମା, ଛୋଟ ଛୋଟ ନାଳ, ବିଳହିଡ଼ ଦେଇ ମୁଖ୍ୟ ରାସ୍ତାକୁ ଆସିବାକୁ 
ଅଧଘଣ୍ଟାଏ ସମୟ ଲାଗେ । ମୁଖ୍ୟ ରାସ୍ତାଟି ମଧ୍ୟ ଅଣଚଭଡ଼ା ମାଟିରାସ୍ତା ଥାଏ, ବିଶେଷ 
କରି ବର୍ଷା ଚାରି ମାସ ପ୍ରତିବର୍ଷ ୨/୩ ଥର ନରବଢ଼ି ଆସିବା ଫଳରେ ଆମେ ଡ଼ଙ୍ଗାରେ 
ଧନୁୂଆ ନଇ, ପୂରଣକାଜ (ଘୋସରା) ପାରି ହୋଇ ବାଳକାଟି-ବନମାଳିପୁର ମୁଖ୍ଯ 
ରାସ୍ତାକୁ ଆସିବାକୁ ପଡ଼ିଥାଏ । ସେ ରାସ୍ତାରେ କୁାଦଅଚକଟି ଚକଟି ବାଳକାଟିରେ 
ସ୍କୁଲରେ ପହଞ୍ଚବାକୁ ୩ କି.ମି. ରାସ୍ତାକୂ ପ୍ରାୟ ଦେଢ଼ଘଣ୍ଟା ସମୟ ବିତିଯାଏ । ଶୀତ 
ଓ ଖରାଦିନେ ଭାର୍ଗବୀ ଦୟା ନଦୀ ଉପରେ ଅସ୍ଥାୟୀ ରାସ୍ତା ହେବା ପରେ ପୁରୀରୁ ମାତ୍ର 
୨/୩ଟି କୋଇଲା ଚାଳିତ ଛୋଟ ବସ ଭାର୍ଗବୀ ନଦୀରେ ସ୍ଥାୟୀ ଏହି ରାସ୍ତାଦେଇ ଯା 
ଆସ କରିଥାଏ । ସେ ମାଟି ଓ ଧୂଳି ରାସ୍ତାରେ ଗାଡ଼ିମଟର, ଶଗଡ଼ଟାଏ ଚାଲି ଗଲେ, 
କିଛି ମୁହୂର୍ଗ ପାଇଁ ଏପରି ଧୂଳି ଉଡ଼େ ଯେ, ତାହା ପୁଷ ମାଘ ମାସର ସକାଳୁଆ ଘନ 
କୁହୁଡ଼ିର ଭ୍ରମ ସୃଷ୍ଟି କରି ଦିଏ । ମୁଁ ପ୍ରତ୍ୟେହ ଏ ସବୁ ଅସୁବିଧା ମଧ୍ଯ ଦେର ଘରୁ 
ସ୍କୁଲକୁ ଯାଇ ପାଠ ପଢ଼ିବାକୁ ଯିବାକୁ ମୋର ସେତବେଳର କୈଶ୍ଵର ଅବସ୍ଥା ବାଧକ 
ସାଜିଲା । ଏଣୁ ଭାଇ ମତେ ସ୍କୁଲରେ ଥିବା ଛାତ୍ରାବାସରେ ରହି ଶନିରବିବାରରେ ଘରକୁ 
ଆସିବାକୁ ବ୍ୟବସ୍ଥା କରିଦେଲେଏ ମୋର ସ୍କୁଲରେ ୩ୟ ଶ୍ରେଣୀରେ ନାମ ଲେଖା ପରଠୁ 
ଏପରି ବ୍ୟବସ୍ତା ଓ ସେଠୁ ମାଇଁନର ପାସ୍‌ କରିବା ପର୍ଯ୍ୟନ୍ତ ବଳବତ୍ତର ରହିଥିଲା ଏବଂ 
କାଶୀସାର ମୋର ସେଠି ତରତ୍ତଵାବଧାରକ ଦାୟିତ୍ଵ ନେବା ସହିତ ପ୍ରତ୍ୟେକ ଦୂର ବେଳେ 
ମାସକୁ ଟ. ୫ /-(ମାତୁ ଟ୍ୟୁସନ ପ୍ରାପ୍ୟ ନେର) ନିୟମିତ ଟ୍ୟୁସନ କରି ଚାଲିଲେ । 
ମୋ ସହିତ କାଶୀ ସାରଙ୍କ ନିଜ ଭଣଜା ମଧ୍ଯ ସେଠି ଛାତ୍ରାବାସରେ ରହି ଅଧ୍ୟୟନ 
କରୁଥାଏ । ତା ଘର କିନ୍ତୁ ସେଇ ବାଳକାଟି, ବସନ୍ତ ପେତର ମକଦମ ସାହିରେ, ସେ 

ଏକ ମକବ୍ଦମ ପରିବାର ପିଲା, ଉଚ୍ଚଶିକ୍ଷା ଲାଭ ପରେ ବିଜୟ ପୁରୀରେ ଜଣେ ପ୍ରତିଷ୍ଠିତ- 
ବ୍ୟବସାୟୀ ( ଶିଛପତି) ଭାବରେ ପରିଚିତ ହେଲା | 

ଏଠାରେ ଏକ ବିଶେଷତ୍ଵ ହେଉଛି, କୋମଳମତାୀ ଛାତ୍ରଛାତ୍ରୀମାନଙ୍କୁ ଶିକ୍ଷା 
ଦେବାରେ କାଶୀସାର ଯେପରି ସହଜ ବୋଧଗମ୍ଯ ଶୈଳିକୁ ଆପଣେଇ ନେଇଥଲେ 
ତାହା ଥୁଲା ତାଙ୍କ ଶିକ୍ଷାଦାନ ପ୍ରଣାଳୀର ଏକ ଭିନ୍ନ ଦକ୍ଷ୍ୟତା । ଏଣୁ ଶିକ୍ଷାନୁଷ୍ଠାନରେ 
ତାଙ୍କ ଉପରେ କୌଣସି ଛାତ୍ରଛାତ୍ରୀ କିମ୍ବା ଅଭିଭାବକ କେବେ କୌଣସି ପ୍ରଶ୍ନବାଚୀ 
ବା ଆଙ୍ଗୁଳି ନିର୍ଦେଶ କରିବା ଆମେ କେବେ ଜାଣିନୁ ବା ଶୁଣିନୁ । ତାଙ୍କର ଆକର୍ଷଣୀୟ 
ଖାନଦାନୀ ଚେହେରା ସହିତ ବଗ ପର ପରି ଦଳା ଫିନଫିନଡ଼ ଧୋତି ସହିତ ପଞ୍ଜାବି 
ଓ ପାଦରେ ବାଟାର ଘନ କୃଷ୍ଣରଙ୍ଗ ସାଣ୍ଡାଲ ଯୋତା ପରିଧାନ, ତାଙ୍କ ବ୍ୟକ୍ତିତ୍ଵକୁ ଆହୁରି 
ଦିଗୁଣିତ କରୁଥିଲା । ସେ ଶ୍ରେଣୀରେ ପଢ଼ାଉଥୁ୍‌ବା ସମୟରେ ସର୍ବଦା ସହାସ୍ୟ ବଦନ, 
ରାଗ ଦ୍ଵେଷ ବିହୀନ ବ୍ୟବହାରର ଦୂଶ୍ୟ ମନେ ପଡ଼ିଲେ ଏବେ ବି ଆଖ ଛଳ ଛଳ 
ହୋଇଯାଏ । ଯେହେତୁ ଗୋଟିଏ ସ୍ଥାନରେ (କ୍ଯାମ୍ଭସ) ପ୍ରାଇମେରୀ ସ୍ତୁଲ ସହିତ 
ମାଇନର ସ୍କୁଲଟିଏ ଥାଏ, ସେ ସ୍ୁଲର ଶିକ୍ଷକ ତଥା ଛାତ୍ରଛାତ୍ରୀମାନଙ୍କ ସହିତ ଗୋଟିଏ 
ଆଦର୍ଶ ଯୌଥ ପରିବାର ଗଢ଼ି ଉଠିଥିଲା । କାଶୀସାର ନିଜକୁ ସେ ପରିବାରର ଜଣେ 
ସଦସ୍ୟ ସମ ନିଜକୁ ଖାପ ଖୁଆଇ ଏକତା ରଖୁ ଚଳିଯାଉଥଲେ । 


ଉଭୟ ସ୍ଭୁଲର ବାର୍ଷିକ ଉତ୍ସବ, କୌଣସି ଉପର ହାକିମ, ମନ୍ତ୍ରୀଂ ରାଜ୍ୟପାଳ 
ରତ୍ୟାଦି ପରିଦର୍ଶନରେ ଆସିଲେ ଉଭୟ ସ୍କୁଲର ଶିକ୍ଷକମାନେ ଟିମ୍‌ ସିରିଟରେ ମିଳିମଶି 
କାର୍ଯ୍ୟ କରିବା, ନୂତନ ଯୋଜନା କାର୍ଯ୍ୟକାରି କରିବା, ପିଲାଙ୍କୁ ନେଇ ନାତ ଗୀତର 
ଆସର, କିମ୍ବା ଡ୍ରାମା, ଥିଏଟର, ମ୍ଯାଜିକ୍‌ ସୋ ଇତ୍ଯାଦି ପ୍ରତିବର୍ଷ ସ୍କୁଲରେ ସମସ୍ତଙ୍କ 
ସହଯୋଗରେ କରାଯାଇ ଥୁଲେ ବି, କାଶୀସାର ସବୁଥିରେ ପୂର୍ଣ ସହଯୋଗ ତଥା ଅଗ୍ରଣୀ 
ଭୂମିକା ନିଭାଇ ଥିବାର ମୁଁ ଲକ୍ଷ୍ୟ କରିଛି । ସେ କେବେ କୌଣସି ପ୍ରତିକୂଳ ପରିସ୍ଥିତିରେ 
କ୍ରୋଵିତ ହେବା ଆମେ କେବେ ୫ ବର୍ଷର ରହଣି ମଧ୍ୟରେ ଲକ୍ଷ୍ୟ କରି ନଥୁଲୁ । ସେ 
ଥିଲେ ଏକ ବହୁ କୁଟୁମ୍ବ କିନ୍ତୁ ସେ କେବେ ନିଜ ଘର ସଂସାର, ପିଲା କବିଲାଙ୍କ ପାଇଁ 
ସ୍ଵତନ୍ତ୍ର ସମୟ ଦେବା ଆମେ ଜାଣିପାରି ନଥଲୁ । ସ୍ତୁଲ ଛାଡ଼ିବାର ଅନେକ ବର୍ଷ 
ପରେ ମୁଁ ଜାଣିବାକୁ ପାଇଲି ଯେ ତାଙ୍କର ୪ଟି ପୁଅ ଅଛନ୍ତି ବୋଲି ଏବଂ ସମସ୍ତେ 
ଏକରୁ ଆରେକ ଏବଂ ବିଭିନ୍ନ ଉଚ୍ଚ ପଦ ପଦବୀରେ ପ୍ରତିଷ୍ଠିତ । 

ବିଜୟ ମହାନ୍ତିଙ୍କ ଘର ସେଇ ବାଳକାଟିରେ । ଏ କଥା ମୁଁ ପୂର୍ବରୁ କହିଛି । 
ସେ ମୋ ସହିତ ଆମ ଛାତ୍ରାବାସରେ ରହି ପଡୁଥାଏ, ଜମିଦାର ଘର ପିଲା । ତାର 
ଜଳଖୁଆ ପାଇଁ ପ୍ରତ୍ୟେହ ସକାଳୁ ସକାଳୁ ତାଙ୍କ ଘରୁ ପୁନା ବାରିକ (ଆମ ଗାଁର) ଜଳଖୁଆ 

ନେଇ ଆସେ ।! ସେ ଜଳଖୁଆ ମକଦ୍ଦମ ଘରର ହେଲେବି, ତାହା ଥାଏ ଭିନ୍ନ ଏକ 
ରୂପର ଯଥା ହୁତୁମ୍ଭ ଚୁଡ଼ାଭଜା, କିମ୍ବା ମୁଢ଼ୀ ସହିତ କିଛି ପାଟକପୁରା କଦଳୀ, ବସା 
ଦହି, ସୁଖୁଲା ଚୂୃଢ଼ା, ପାଚିଲା ପିଜୁଳି, ଅମୃତଭଣ୍ଡା ଓ ବେଳେ ବେଳେ ମହୁ । ମୋର 
ମନେ ଅଛି ଅନେକ ଥର କାଶୀସାର ମତେ ସେ ଜଳଖୁଆରେ ଭାଗିଦାର ହେବାକୁ ବାଧ୍ୟ 
କରିଥିଲେ | 

କାଶୀ ସାରଙ୍କ ଅନ୍ୟ ଏକ ଅସାଧାରଣ ଗୁଣ ଥୁଲା ନୂଆ ନୂଆ ଜ୍ଞାନ ଆହରଣ 
କରିବା । କିନ୍ତୁ ସେ ପୁସ୍ତକ କୀଟ ନଥିଲେ, ସେ ସର୍ବଦା ତାଙ୍କ ସମୟରେ ଓଡ଼ିଆ ଗଛ, 
ସାହିତ୍ୟ ବହି, ପତ୍ରପତ୍ରିକା ଓ ଖବର କାଗଜ, ସାଧାରଣ ଜ୍ଞାନ ଅଧ୍ୟୟନ କରୁଥୁଲେ । 
ସେତେବେଳେ ମୁଁ ଡାକ ଯୋଗେ ମଗାଉ୍‌ବା “ମୋ ଦେଶ', ଟୁଆଁଟୁଇଁ, ଫୁଲଝ୍ରୀ, 
ପ୍ରଜାତନ୍ତର ଜହୁରୀ ଭାଇ ପରି ଶିଶୁ ସାହିତ୍ଯ ପତ୍ରିକା, ବହି ମୋଠୁ ମାଗି ନେଇ ପଢ଼ି 
ଫେରାଇ ଦେଉଥୁଲେ । 

ତାଙ୍କର ସେ କର୍ମମୟ ଜୀବନ ମଧ୍ୟରେ ଯେତେବେଳେ ଟିକିଏ ଛୁଟି 
ପାଉଥଲେ ସେ ନିଜ ଗ୍ରାମକୁ ଯାଇ ପାରିବାର, ପିଲା ଛୁଆଙ୍କ ସୁବିଧା ଅସୁବିଧା ନବୁଝି 
ଛୁଟିଯାଉଥ୍‌ଲେ ବସରେ କଟକ । ସମୟ କ୍ରମେ ସେ କଟକରେ ଲେଖକ ବାବା 
ବୈଦ୍ୟନାଥ ପାଢ଼ୀ, ରାମକୃଷ୍ଣ ନନ୍ଦଙ୍କ ପରି ପ୍ରଖ୍ୟାତ ଶିଶୁ ପତ୍ରପତ୍ରିକା ତଥା ସ୍ତୁଲ ପିଲାଙ୍କ 
ନିମନ୍ତେ ଅନେକ ପୁସ୍ତକ ରଚନା କଲେ | ପରବର୍ରୀ ସମୟରେ ସେ ସବୁ ପୁସ୍ତକ ସ୍କୁଲ 
ମାନଙ୍କରେ ପାଠ୍ୟ ପୁସ୍ତକ ରୂପେ ପ୍ରଚଳିତ ହୋଇଥଲା । ଏତଦବ୍ଯତୀତ ସେ ନିଜେ 
ଅନେକ ଶିଶୁ ସାହିତ୍ୟ ପୁସ୍ତକ, କାବ୍ୟ, ଆମ୍ଜୀବନୀ, ମଧ୍ୟ ଲେଖୁ ଯାଇଛନ୍ତି, ତତ୍ମଧ୍ୟରୁ 
“ମୁଁ କୁି କହୁଛି ' , ଅନ୍ୟତମ । ଉକ୍ତ ପୁସ୍ତକର ଭାବଧାରା, ଲେଖାର ଶୈଳୀ, ଯାଜ୍ଞସେନୀ 
ଠାରୁ କୌଣସି ଗୁଣରେ କମ୍‌ ନୁହେଁ, କିନଚୁ ବଣମଲ୍ଲୀର ମହକ ବଣରେ ମିଳେଇ ଗଲା 
ପରି ସେ ପୁସ୍ତକଟି ଉପଯୁକ୍ତ ପ୍ରଚାର, ପ୍ରଚାର, ଅଦୃଶ୍ୟ ହାତର ଅସହଯୋଗରୁ ସେଇ 
ବଣ ମଧ୍ୟରେ ସୀମାବଦ୍ଧ ହୋଇ ରହିଯାଇଛି । 

ପ୍ରତାପ ଶାସନ ମାଇନର ସ୍କୁଲରେ ପଢ଼ା ଶେଷ କରି, ସ୍କୁଲ ଛାଡ଼ିଲା ପରେ 
ମୁଁ ଉଚ୍ଚଶିକ୍ଷା ସମାପନ କରି ସରକାରୀ ଚାକିରୀରେ ଯୋଗ ଦେଇ ବାହାରେ ଦାରହାରେ 
ଦିନ କାଟିବା ପରେ ଆଉ କାଶୀ ସାର୍‌ଙ୍କ ସହିତ ସାକ୍ଷାତର ସୁଯୋଗ ପାଇଁ ପାରି ନଥୁଲି, 
ସେ ମଧ୍ଯରେ ସେ ଅବସର ନେଇ ଭୁବନେଶ୍ବରରେ ରହିବା ଶୁଣିଲି ତାଙ୍କ ଭଣଜା 
ବିଜୟ, ସଂପକୀୟ ଭାଇ ଦୁର୍ଗାଚାବୁ, ଏବଂ ତାଙ୍କ ସହିତ ଘନିଷ୍ଠ ମୋର ବନ୍ଧୁ, ସୁଦର୍ଶନଙ୍କ 
ଠାରୁ ତାଙ୍କ ଭଲ ମନ୍ଦ ଖବର ପାଏ । ସେ ମଧ୍ୟ ସେହିଭଳି ମୋ ବିଷୟରେ ଅନୁସନ୍ଧାନ 
କରୁଛନ୍ତି ବୋଲି ଶୁଣେ । ମୋର ଚାକିରୀରୁ ଅବସର ପରେ, ଭୁବନେଶ୍ବରେ ରହଣି 
ମଧ୍ୟରେ ସୌଭାଗ୍ୟକୂ ଗୁରୁଦେବଙ୍କୁ ଗୋଟିଏ ସଂବର୍ଵନା ସଭାରେ ଦେଖୁବାର 
ସୌଭାଗ୍ୟ ମତେ ମିଳିଗଲା । ମତେ ଦେଖୁ ସେ ଏତେ ଆନନ୍ଦ ବିଭୋର ହୋର 

ଯାଇଥିଲେ ଯେ, ମତେ କୂଣ୍ଠାର ପକାଇ ଛଳଛଳ ଆଖରେ ମୋର ଭଲ ମନ୍ଦ, ପିଲା 
ପିଲିଙ୍କ ହାଲ୍‌ ଚାଲ ଟିକିନିଖୂ ପଚାରି ବୁଝିଲେ । ଆମେ ଉଭୟେ ଅବସର ପରେ 
ଭୁବନେଶ୍ବର ରହଣି ମଧ୍ୟରେ ଅନେକ ଥର ବିଭିନ୍ନ ସଭା ସମିତି ସମ୍ବର୍ବ ନା ସଭା, ପୁସ୍ତକ 
ଉନ୍ମୋଚନ ତଥା ସାମାଜିକ ପର୍ବରେ ବନ୍ଧୁ ମିଳନ ଅବସରରେ ଗୁରୁଶିଷ୍ଯଙ୍କର ଦେଖା 
ସାକ୍ଷାତ ହେଉଥଲା । ସେ ଦେଖୁ ଦେଖୁ ମୋ ଅନ୍ୟାନ୍ଯକୁଶଳ ସହିତ, ତେଲ ଲୁଣର 
ସଂସାର, ସ୍ଵାସ୍ଥ୍ୟ ଅବସ୍ଥା, ସୁଖ ଦୁଃଖ, ମୋର ନାତୀ ନାତୁଣୀଙ୍କ ହାଲଚାଲ ପଚାରି ବୁଝୁ 
ଥିଲେ | ତାଙ୍କ ସାମନ୍ତରା ଗୁହକୁ ମୁଁ ଯେବେ ଯାଇଛି, କେବେ ଖାଲି ହାତରେ ଫେରି 
ନାହିଁ କାରଣ ସେ ଲେଖୁଥିବା କୂନୀ କୂନୀ ପିଲାଙ୍କ ପାଇଁ ବହିରୁ ଅନେକ ଗୁଡ଼ିଏ ମତେ 
ମୋ ନାତୀ ନାତୁଣୀଙ୍କୁ ଦେବାକୁ ଦେଉଥିଲେ । ସେ ଆକାରରେ ଯେମିତି ବଡ଼ ଥଲେ, 
ହୃଦୟରେ ତାଠୁ ବହୁ ଗୁଣରେ ବଡ଼ ଥଲେ । ଏହା ଏକ ନିରାଟ ସତ୍ଯ ଯେ ବଡ଼ 
ଲୋକଙ୍କ ପଠନ ନିମନ୍ତେ ଜଣେ ଲେଖକ ନିମନ୍ତେ ଲେଖୁବା ଯେତେ ସହଜ; ଚପଳ 
ମତି ଛୋଟ ପିଲାଙ୍କ ସହଜ ଓ ବୋଧଗମ୍ୟ ହେବା ଭଳି ମନସ୍ତାର୍ବିକ ଜ୍ଞାନ ତଥା ସରଳ 
ଶବ୍ଦ ପ୍ରୟୋଗର ଆବଶ୍ଯକତା ଜରୁରୀ ହୋଇଥାଏ । ଆମ କାଶୀ ସାର କିନ୍ତୁ ସେପରି 
ଶିଶୁ ସାହିତ୍ୟ ଲେଖାର ଶୈଳି ଓ କୌଶଳକୁ ସହଜେ କରାୟତ, ବହୁ ପୂର୍ବରୁ କରି 
ପାରିଥିଲେ । 

ଏବର୍ଷ ପ୍ରାୟ ବର୍ଷେ ଏକ ମାସ ପୂର୍ବେ, ମୋର ଦେହ ଅସୁସ୍ଥ ଥବା ସମୟରେ 
ହଠାତ୍‌ ମୋର ଟେଲିଫୋନଟା ଅବେଳା ବାଜି ଉଠିଲା । ରିସିଭର ଉଠାଇ ହାଲୋ 
କହୁ କହୁ ସେ ପଟୁ ଆସିଲା ଏକ ଦୁଃସମ୍ବାଦ କାଶୀ ସାର୍‌ ଚାଲିଗଲେ” । ଖବର ପୁରା 
ନଶୁଣୁ ସେ ଫୋନ୍‌ଟା ନୀରବ ହୋଇଗଲା । ମୋ ହାତର ରିସିଭରଟା ମଧ୍ଯ ଆପେ 
ଆପେ ତାର ଆସନ ଉପରକୁ ଫେରିଗଲା । ତାପରେ ବିଷଦ ଖବର ନେବା ବେଳକୁ 
ଶୁଣିଲି ସେତ ବଡ଼ ବିଶଶଳ ପାର୍ଥବ ଶରୀରଟାକୁ ସଂସ୍କାର ନିମନ୍ତେ କୌଣସି ଏକ ଯନ୍ତ୍ର 
ଯାନରେ ତାଙ୍କ ଆମ୍ଲିୟମାନେ କେଉଁ ଏକ ଶ୍ଳଶାନକୁ ନେଇ ଚାଲି ଗଲେଣି ବୋଲି ସବୁ 
ଆଶା ଆଶାରେ ରହିଗଲା ସବୁଦିନ ନିମନ୍ତେ, ଜୀବନରେ ଗୋଟିଏ ବଡ଼ ଅବଶୋଷ 
ରହିଗଲା । 

ଚାଟଶାଳୀରୁ ଆସି ସ୍ତୁଲରେ ପାଦ ଦେଲା ପରେ ସେ ଥଲେ ମୋର ଆଦ୍ୟ 
ଗୁରୁ, ସଦଗୁରୁ, ଅଭିଭାବକ, ଉପଦେଷ୍ଟା, ଆଦର୍ଶ ଶିକ୍ଷକ ତଥା ସାରସ୍ଵତ ସାଧକ, 
ପଞ୍ଚଭୂତର ଶରୀରରୁ ଆମ୍ମା ଚାଲିଗଲେ ସେ ହୁଏ ଅଛବ | ତାଙ୍କ ବ୍ଯବହୃତ ବସ୍ତୁ, ଗୃହ 
ଆମ ସାମାଜିକ ଆଇନ୍‌ କାନୁନ୍‌ରେ ପଶ୍ଚିତ ବ୍ରାହ୍ମଣଙ୍କ ଦ୍ଵାରା ଶୁଦି କରିବା ଅପରିହାର୍ଯ୍ୟ 
ହୋଇ ପଡ଼େ । ସେ ଖାଉଥବା ଗୃହର ଟେବୁଲ ଚେୟାର ବଦଳରେ, ଘର ଠାରୁ ହିଁ 
ଚିନିତି ମୁଣ୍ଡରେ ମାତ୍ର ୧୦ ପର୍ଯ୍ୟନ୍ତ ମାଟି ହାଶ୍ରିରେ ଖାଇବାକୁ ପିଇବାକୁ ଦେବା ଆମର 

ସାମାଜିକ ନୀତି ଅଛି, ତାପରେ ବର୍ଷକୁ ଥରଟିଏ ସେ ମନେ ପଡ଼ନ୍ତି ତାଙ୍କର ଶ୍ରଦ୍ଧା ଦିନ । 
ସେ ତ ବେଳକୁ ଆଖରେ ଜଳାଭାବ ପରିଲକ୍ଷିତ ହୁଏ । ଏହାହିଁ ଆମର ଜୀବନ ଓ 
ଦୁନିଆଁ, ସେ ଦିନ ନିରୁପାୟ ହୋଇ ଏପରି ପରିସ୍ଥିତିରେ ତାଙ୍କର ଶେଷ ଦର୍ଶନରୁ ବଞ୍ଚତ 
ହେଲି ଏବଂ ଶ୍ରଦ୍ଧା ସୁମନଟିଏ ତାଙ୍କ ପାଦରେ ଦେଇ ନପାରିବା । ଜୀବନରେ ଏକ 
ବଡ଼ ଅବଶୋଷ ହୋଇ ରିହଗଲା ଅନେକ ସମୟ ନିରୋଳାରେ ତାଙ୍କ କଥା ଭାବି 
ଅଜ୍ଞାତରେ ଅଖମରୁ ଦୂର ଧାର ଗଙ୍ଗା ଜମୁନା ଗଡ଼ି ପଡ଼ିଲେ, ମତେ ଲାଗିଲା ସତେ ଯେପରି 
ସେଇ ପବିତ୍ର ଗଙ୍ଗା ଜମୁନା, ସାର ଅବସ୍ଥାନ କରୁଥିବା ଏକ ପବିତ୍ର କୋଠରୀରୁ ଆମ 
ସାମାଜିକ ଚଳଣୀର ଅନ୍ଧ ବିଶ୍ଵାସର ‘ଅଛୁଆ ଅପବିତ୍ର” ଦୋଷକୁୂ ଶୁଵି କରିବାରେ 
ସହାୟକ ହେବ ବୋଲି । 

କାଳର କରାଳ ଗ୍ରାସରେ କାଶୀ ସାରଙ୍କ ପାର୍ଥିବ ଶରୀର ବିଲୀନ ହୋଇ 
ଯାଇଥୁଲେ ବି, ତାଙ୍କର ସେ ଅନାବିଳ ସ୍ବେହ, ଶ୍ରଦ୍ଧା ମୋର ମାନସ ପଟରେ ଚିରଦିନ 
ପାଇଁ ଅବିସ୍ମରଣୀୟ ହୋଇ ରହି ଯାଇଛି । ଜଗତର ନାଥ ଶ୍ରୀ ଶ୍ରୀ ଶ୍ରୀ ଜଗନ୍ନାଥଙ୍କ 
ନିକଟରେ ଏ ହତଭାଗା ଛାତ୍ରର ଏତିକି ମିନତୀ, ସେ ଆମ କାଶୀସାରଙ୍କ ଅମର ଆମ୍ଲାର 
ସଦ୍‌ଗତି ନିମନ୍ତେ ସହାୟ ହୁଅନ୍ତୁ । 

ହେ ଗୁରୁ ବିଦାୟ । 


000 

ଶିକ୍ଷକର ଜୀବନ ସ୍ମୃତି 


ସୌରୀବଂଧୁ କର 


ସେଦିନ ସଂଧ୍ୟା ଥଲା ଅତି ମନୋରମ । ମୋତେ ନିମନ୍ତ୍ରଣ ପତ୍ରଟିଏ 
ମିଳିଥଲା ଏକ ପୁସ୍ତକ ଉନ୍ମୋଚନ ଉତ୍ସବରେ ଯୋଗ ଦେବାପାଇଁ । ଆଜିକାଲି ଅନେକ 
ପୁସ୍ତକ ଉନ୍ମୋଚିତ ହେଉଛି । ନିଜକୁ ସାହିତ୍ଯ ଜଗତରେ ପରିଚିତ କରାଇବା ପାଇଁ, 
ପ୍ରତିଷ୍ଠା ଅର୍ଜନ ପାଇଁ, ଚାରି ଲୋକରେ ବସି ନିଜକୁ ସାହିତ୍ୟିକ ବୋଲାଇବା ପାଇଁ, 
ବଂଧୁ ମିଳନରେ ନିଜ ବହିଟିକୁ ଦେଖେଇବା ପାଇଁ ପୁସ୍ତକ ଉନ୍ମୋଚନ ଏକ ଚିରାଚରିତ 
ପ୍ରଥାରେ ପରିଣତ ହେଲାଣି । ଖାଲି ନିରସ ସାହିତ୍ଯ ରଚନା କରି ନିଜକୁ ସାହିତ୍ଯକ 
ବୋଲାଇ ହେବାର ଏ ଯେଉଁ ବ୍ୟାଧୂ ଏବେ ବ୍ୟାପିଛି - ଭାଷା ସାହିତ୍ୟର ଅବସ୍ଥା ପ୍ରତି 
କେହି ଆଲୋକପାତ କରୁନାହାଁନ୍ତି । ଏପରି ପୁସ୍ତକ ଉନ୍ମୋଚନ ବା ଲୋକାର୍ପଣରେ 
କିଛି ବିଶେଷତ୍ଵ ଥିବାର ଅନୁଭବ ହୁଏ ନା । କିନ୍ତୁ “ଶିକ୍ଷର ଜୀବନ ସୃତି” ପୂସ୍ତକଟି 
ଏକ ଆମ୍ବଜୀବନୀ ପୁସ୍ତକ ହୋଇଥବା ହେତୁ ମୋର ଏଥରେ ଯୋଗ ଦେବାର ଆଗ୍ରହ 
ସୃଷ୍ଟି ହେଲା । 

ପ୍ରଥମେ ମନରେ ପ୍ରଶ୍ନ ଆସିଲା କିଏ ଏହି ଶିକ୍ଷକ ? ତାଙ୍କର ଏହି ସମାଜ 
ପ୍ରତି ଅବଦାନ କ'ଣ ? କେତେ ବୟସ ତାଙ୍କର ? ସେ ଏହି ବହିରେ କ”ଣ କହିବାକୁ 
ଚାହିଁଛନ୍ତି ୨ ଏହିପରି ଅନେକ ଅନେକ ପ୍ରଶ୍ନ ମୋ ମନ ଭିତରେ ଉଙ୍କି ମାରିଲା । 

ହୋଟେଲ କଳିଙ୍ଗ ଅଶୋକରେ ପହଞ୍ଚ କୋଣାର୍କ ହଲରେ ପହଞ୍ଚବା 
ବେଳକୁ ସେଠାରେ ଉପ୍ଥିତ ଥଲେ ବିଖ୍ୟାତ ପ୍ରାବନ୍ଧିକ ଶ୍ରୀ ଚିତ୍ତରଞ୍ଜନ ଦାସ : 
*ଚିଭଭାଇ”ଙ୍କ ନାମରେ ସବୁରି ଜଣାଶୁଣା । ଜଣେ ଶିକ୍ଷକଙ୍କର ବହି ଉନ୍ଲୋଚନରେ 
ଚିତ୍ତଭାଇ ଶ୍ରୋତା । ଏହା ମୋର ଉଚ୍କଣ୍ଡାକୁ ବଢ଼ାଇଦେଲା । କିଛି ସମୟ ପରେ 
ଆସିଲେ ବିଶିଷ୍ଟ ଶିକ୍ଷାବିତ୍‌ ଶ୍ରୀ ସର୍ବେଶ୍ବର ଦାସ । ଶିକ୍ଷକମାନଙ୍କର ଶିକ୍ଷକ ସେ । 
ପୁନଶ୍ଚ ପହଞ୍ଚଲେ ପ୍ରଫେସର ତ୍ରିଲୋଚନ ମିଶ୍ର । ଏହି ବରେଣ୍ୟ ଓ ବରିଷ୍ଠ ଶିକ୍ଷକ, 
ସାହିତ୍ୟିକ ମାନଙ୍କର ଉପସ୍ଥିତି ପରିବେଶକୁ କ୍ରମଶଃ ଗମ୍ଭୀର କରିବାଦୁ ଲାଗିଲା । ହଲ୍‌ 
ଘରଟି ବହୁ ନାମିଦାମୀ ସାହିତ୍ୟିକ ଓ ବିଶିଷ୍ଟ ବ୍ୟକ୍ତି ବିଶେଷଙ୍କ ଦ୍ଵାରା କ୍ରମଷଃ ପୂରିଯିବାକୁ 
ଲାଗିଲା । ସଭା କାର୍ଯ୍ୟ ଆରମ୍ଭ କରିବା ପାଇଁ ଉଦ୍ୟୋଭ୍ରାମାନେ ଅତିଥୁମାନଙ୍କର ନାମ 
ଘୋଷଣା କରି ମଞ୍ଚକୁ ଆସିବାକୁ ଅନୁରୋଧ କଲେ । ସଭାପତି ଆସନ ଅଳଙ୍କୃତ କଲେ 
ପୂର୍ବତନ ଶିକ୍ଷାମନ୍ତ୍ରୀ ଭାଗବତ ପ୍ରସାଦ ମହାନ୍ତି । ମୁଖ୍ଯ ଅତିଥ ବିଶିଷ୍ଟ କବି ସୀତାକାନ୍ତ 

ମହାପତ୍ର, ସମ୍ମାନିତ ଅତିଥ ପ୍ରଫେସର ଖଗେଶ୍ବର ମହାପାତ୍ର, ପ୍ରଫେସର ଜଗନ୍ନାଥ 
ମହାନ୍ତି, ପ୍ରଫେସର ଗଣେଶ୍ବର ମିଶ୍ର । 

ଶେଷକୁ ପାଳି ପଡ଼ିଲା ଯାହାଙ୍କ ଜୀବନ ଗ୍ରନ୍ଧ ଉନ୍ମୋଚିତ ହେବ ସେହି ମହାନ୍‌ 
ଲେଖକଙ୍କର ଆସନ ଗ୍ରହଣ । ସେ ହେଉଛନ୍ତି କାଶୀନାଥ ନାୟକ । ଜଣେ ପ୍ରାଥମିକ 
ସୁଲ ଶିକ୍ଷକ । ବୟସ ପ୍ରାୟ ୯୦ ପାଖାପାଖି । ଉଜ୍ବଳ, ଗୌରକାନ୍ତି କିନ୍ଧୁ ବୟସର 
ଛାପ ସୁସ୍ପଷ୍ଟ । ମଞ୍ଚରେ ଆସନ ଗ୍ରହଣ କରିବା ସମୟରେ ଲାଗୁଥିଲା ଯେପରି ଜଣେ 
ଦେବୋପମ ବ୍ୟକ୍ତି ମର୍ର୍ଯକୁ ଓହ୍ଲାର ଆସି ସମାଜକୁ ଆଶୀର୍ବାଦ କରିବା ପାଇଁ ନିଜର 
ହସ୍ତ ପ୍ରସାରଣ କରୁଛନ୍ତି । 

ଯଥାରୀତି ପୁସ୍ତକଟି ଉନ୍ମୋଚନ ହେଲା । ଅତିଥୁମାନେ ନିଜ ନିଜର ବକ୍ତବ୍ଯ 
ରଖଲେ । ସଭା ମଧ୍ୟରୁ କେହି କେହି ମଧ୍ୟ କାଶୀନାଥ ବାବୁଙ୍କ ସଂପର୍କରେ ନିଜ ନିଜର 
ଅନୁଭୂତି କହିଲେ । ସମସ୍ତଙ୍କର ତାଙ୍କ ପ୍ରତି ଥଲା ଭକ୍ତି, ଶ୍ରଦଦା ଓ ସମ୍ମାନ । ଜଣେ 
ପ୍ରାଥମିକ ଶିକ୍ଷକଙ୍କ ପ୍ରତି ଏପରି ମାର୍ମିକ ହୃଦୟ ଗ୍ରାହୀ ଶ୍ରଦ୍ଧାରେ ବୋଧହୁଏ ସମଗ୍ର 
ହଲଟିରେ ଏକ ଅହେତୁକ ବାତାବରଣ ସୃଷ୍ଟି ହୋଇଥଲା । 

କାଶୀନାଥ ନାୟକ ତାଙ୍କ ଆମ୍ବ ଜୀବନୀ ପୁସ୍ତକର ନାମ ଦେଇଛନ୍ତି “ ଶିକ୍ଷକର 
ଜୀବନସୃତି' ' । ବାସ୍ତବିକ ଏହି ପୁସ୍ତକରେ ଶିକ୍ଷକ ଜୀବନର ପୂର୍ଣ୍ଠାଙ୍ଗ ଅନୁଭୂତି ଲିପିବଦ୍ଧ । 
ଭୂବନେଶ୍ବର ନିକଟସ୍ଥ ଗୋବିନ୍ଦପୁର ଗ୍ରାମରେ ୧୯୧୯ ମସିହାରେ ଜନ୍ମଗ୍ରହଣ କରି 
ମାଇନର ପାସ୍‌ କରିବାପରେ ଶିକ୍ଷକତା ଆରମ୍ଭ କଲେ ସେ | ଅତି ଅଛ ବୟସରୁ ମଣିଷ 
ଗଢ଼ିବା କାରଖାନାର ଦାୟିତ୍ଵ ନେଇ ଗଢ଼ି ଚାଲିଲେ ସେ ମଣିଷ । ମାଟି ପିଣ୍ଡୁଳାକୁ କେଉଁ 
ଢ଼ାଞ୍ଚାରେ ଗଢ଼ିବାକୁ ହେବ ତାହା ସେ ନିଜ ଜୀବନ ସାରା ପରୀକ୍ଷା କରି ପ୍ରସ୍ତୁତ କଲେ ! 
ସେ ଦିଗରେ ସମସ୍ତ ସଫଳତା ବିଫଳତାକୁ ଅତିକ୍ରମ କରି ଯାଇଛି ମଣିଷଗଢ଼ା ଦାୟିତ୍ଵ 
ଓ ଆନ୍ତରିକ ଇଛା । 

ସେ ନିଜେ କହିଛନ୍ତି, “ ମୁଁ କଣେ ଅତି ନଗଣ୍ୟ ବ୍ୟକ୍ତି । ମୋର ଶିକ୍ଷାଗତ 
ଯୋଗ୍ୟତା ବା ପ୍ରମାଣପତ୍ର ଉଲ୍ଲେଖନୀୟ ନୁହେଁ । ମୋର ସାଧନା, ସେବା, ସମର୍ପଣ 
ମନୋଭାବ, ବା ଅସାଧାରଣ ନୈପୁଣ୍ୟ ପ୍ରଦର୍ଶନ ଆଜି ଖୋଜି ବସିଲେ ହତାଶ ହେବାକୁ 
ପଡ଼େ । ସୁଦୀର୍ଘ ୪୫ ବର୍ଷର ନିରବଛିନ୍ନ ଶିକ୍ଷକତାର ଅନୁଭୂତି, ଜୀବନର ଚଳାପଥରେ 
ବହୁ ଖାଲ ଖମା ଅତିକ୍ରମ କରି ଜଣେ ଗୁରୁ ରୂପେ ପ୍ରତିଷ୍ଠା ଅର୍ଜନ କରିବାର ଶପଥ ନେଇ 
ମୁଁ ଶିକ୍ଷକତାର ମହାନ୍‌ ଦାୟତୃ ଗ୍ରହଣ କଲି ଠିକ୍‌ ୧୯୩୮ ମସିହାର ମଧ୍ୟ ଭାଗରେ । 
ସେହି ଦିନଠାରୁ ଅବସର ଗ୍ରହଣ ପର୍ଯ୍ୟନ୍ତ ଓ ପରେ ମଧ୍ଯ ମୋର ବିଶ୍ରାମ ନଥୁଲା । 
ଦୀର୍ଘଦୀନ ଛୋଟ ପିଲାଙ୍କ ଗହଣରେ ଜୀବନର ମୂଳ୍ୟବାନ ସମୟତକ ବିନିଯୋଗ କରି 

ମୁଁ ସେହି ନିଷ୍ପାପ ସରଳ ଶିଶୁମାନଙ୍କ ସହିତ ମିଶି ଯାଇଥଲି । ସେମାନେ ହିଁ ମୋର 
ସ୍ଵପ୍ନ ହୋଇଗଲେ । ଅବସର ଗ୍ରହଣ ପରେ ମଧ୍ୟ ମୁଁ ମୋର ପ୍ରଧାନ କର୍ମଭୂମି ଯାହାକୁ 
କି ଅକ୍ଲାନ୍ତ ପରିଶ୍ରମ କରି ୧୯ ୪୮ ମସିହାରୁ ଗଢ଼ିବାରେ ଆପ୍ରାଣ ଉଦ୍ୟମ କରି ଆସିଥୁଲି, 
ସେହି ପ୍ରଦୀପ ଶାସନ ( ବାଳକାଟି ଉ.ପ୍ରା.) ବିଦ୍ୟାଳୟକୁ ଭୂଲି ପାରିନଥୁଲି ।” 

ଶ୍ରୀ କାଶୀନାଥ ନାୟକ ଜଣେ କର୍ରବ୍ଯନିଷ୍ଠଟର ସ୍ନେହୀ, ଉଦାର ହୃଦୟ ଶିକ୍ଷକ 
ରାବେ ଶିକ୍ଷକତାକୁ ସେବାରେ ରୂପାନ୍ତରିତ କରିଛଚ୍ଧି । ଶିକ୍ଷକତାରେ ସେବା ମନୋବୃରି 
ମିଶିଗଲେ କିଭଳି ମଣିଷ ଗଢ଼ା ହୁଅନି - ତାହା ତାଙ୍କୁ ଭଲ ଭାବେ ଜଣା । ଶିକ୍ଷକତା 
ତାଙ୍କ ପାଇଁ ସରକାରୀ ଚାକିରୀ ନହୋଇ ମଣିଷ ଗଠନ କରିବାର ମାଧ୍ୟମ ହୋଇଛି । 
ସେ ଚପଳମତି ଶିଶୁମାନଙ୍କୁ ନିଜ ହାତରେ ତିଆରି କରିଛନ୍ତି । ବିଭିନ୍ନ ଅନୁଷ୍ଠାନକୁ 
ଗଢ଼ିଛନ୍ତି । ତାଙ୍କ ଜୀବନର ଅଭିଜ୍ଞତା ହୋଇଛି କି ନ ଥବା ଅନୁଷ୍ଠାନକୁ କିଛି ଥବା 
ଅନୁଷ୍ଠାନରେ ପରିଣତ କରିବା । ଗାନ୍ଧୀଜୀଙ୍କ ଜୀବନ ଓ ଆଦର୍ଶରେ ଅନୁପ୍ରାଣିତ ହୋଇ 
ନିଳ୍ଚ ଜୀବନକୁ ମଧ୍ଯ ସେହି ମାର୍ଗରେ ଚଳାଇଥ୍‌ଲେ । ଖଦଡ଼ ପିନ୍ଧିବା, ସୂତାକା୍ଟିବା ଓ 
ବିଦ୍ୟାଳୟ ନିର୍ମାଣ କରି ଛାତ୍ରମାନଙ୍କୁ ମହାନ୍‌ ଆଦର୍ଶରେ ବ୍ରତୀ କରାଇବା ତାଙ୍କ ଜୀବନର 
ଧେୟ ହୋଇଯାଇଥଲା । ଜଣେ ମହାନ୍‌ ଶିକ୍ଷକଭାବେ ତାଙ୍କୁ ରାଷ୍ଟ୍ରପତିଙ୍କ ଠାରୁ ସମ୍ମାନ 
ମଧ୍ୟ ମିଳିଥୁଲା । କିନ୍ତୁ ତାଙ୍କ ଶିକ୍ଷକ ଜୀବନରେ ଅନେକ ଅସୁବିଧା ଓ ସମସ୍ଯାର 
ସମ୍ମୁଖୀନ ହୋଇ ମଧ୍ଯ ସେ ତାକୁ ନିଜର ତ୍ଯାଗ, ନିଷ୍ଠାନ ଓ ସାଧୁତା ଫଳରେ 
ଅନାୟାସରେ ଅତିକ୍ରମ କରିଛନ୍ତି । 

ଜଣେ ମହାନ୍‌ ଗୁରୁର କର୍ରବ୍ଯ ସଂପାଦନ କରି ଶ୍ରୀ କାଶୀନାଥ ନାୟକ ଆମ 
ସମାଜର ପୂଜ୍ୟ । ଶିକ୍ଷା ବ୍ୟବସ୍ଥାରେ ତାଙ୍କ ପରି ବ୍ୟକ୍ତିତ୍ଵ ହିଁ ବର୍ମାନର ଆବଶ୍ଯକତା । 
' ଶିକ୍ଷକର ଜୀବନ ସୃତି” ଶିକ୍ଷକ ସମାଜକୁ ଉଦ୍‌ବୁଦ୍ଧ କରିବ ବୋଲି ଆଶା । 


000 

ଲୋକପ୍ରିୟ ଶିକ୍ଷକ କାଶୀନାଥ ନାୟକ 


ଲୋକନାଥ ପଞ୍ଡା 


୨୯ ଅଗଷ୍ଟ ୨୦୦୩ ମସିହା । ଭୁବନେଶ୍ବରଠାରେ ଓଡ଼ିଶାର କେତେକ 
ଆଦିବାସୀ ଶିକ୍ଷକ ଶିକ୍ଷୟିତ୍ରୀମାନଙ୍କୁ ନେଇ ଏକ ଶିକ୍ଷକ ତାଲିମ କର୍ମଶାଳା ଚାଲିଥାଏ । । 
ପ୍ରଖ୍ୟାତ ଶିକ୍ଷକ ଶ୍ରୀଯୁକ୍ତ କାଶୀନାଥ ନାୟକଙ୍କୁ ନିଜ ଘରରୁ ତାଲିମ କେନ୍ଦ୍ରରେ 
ପହଞ୍ଚେଇବା ପାଇଁ ମୁଁ ଦାୟିତ୍ଵ ପାଇଥାଏ । ମୁଁ ଘରେ ପହଞ୍ଚବା ବେଳକୁ ସେ ନିଜେ 
ପ୍ରସ୍ତୁତ ହୋଇ ବାଟକୁ ଅନେଇ ବସିଥାଆନ୍ତି । କ୍ଷଣକ ମଧ୍ୟରେ ବାହାରିପଡ଼ିଲେ। ବୟସ 
ପାଖାପାଖୁ ୮୫ ହେବ । ତାଲିମ କେନ୍ଦ୍ରକୁ ଆସିଲେ, ଶିକ୍ଷକ ସହିତ ବିଭିନ୍ନ ପ୍ରଶ୍ମୋତ୍ତର 
ଛଳରେ ନିଜର ଅନୁଭୂତିକୁ ବାଣ୍ଡିଲେ । ଶେଷରେ କହିଲେ, ଆମକୁ ସରକାର ସିନା 
୬୦ ବର୍ଷ ପରେ ଅଯୋଗ୍ୟ କରିଦେଉଛି, କିନୁ ଆପଣମାନେ ମୋତେ ଏହି ସୁଯୋଗ 
ଦେଇଥିବାରୁ ମୁଁ ଧନ୍ୟବାଦ ଜଣାଉଛି ।”” ଦୀର୍ଘ ୩ ଘଣ୍ଟା ଗୁରୁଭାଇ ଭଉଣୀମାନଙ୍କ 
ସହ ଆଲୋଚନା କରି ଫେରିବା ବେଳେ କହିଲେ, “ମୋତେ ଯେ କୌଣସି ଉତ୍ସବ 
କିମ୍ବା ସଭା ଆଦିକୁ ଡାକିଲେ ମୁଁ ଯିବାକୁ ଇଛା କରେ ନାହିଁ । କିନ୍ତୁ କୌଣସି ଶିକ୍ଷକ 
ଗୋଷ୍ଠୀଙ୍କ ତାଲିମ କିମ୍ବା ସେମାନଙ୍କ ସହ ଭାବର ଆଦାନପାଇଁ ଯଦି କେହି ସୁଯୋଗ 
ଦିଅନ୍ତି ତେବେ ମୋ ଛାତି କୁଣ୍ଢେଇ ଉଠେ ।” ଏହି ଦରଦୀ ଭରା ମତାମତ ମୋତେ 
ଛୁଇଁଥିଲା। ଏହି ଶିକ୍ଷକଜଣକ ଶିକ୍ଷକ ସମାଜ, ଶିଶୁମାନଙ୍କୁ କେଉଁଭଳି ଭାବରେ ଭଲ 
ପାଉଥୁଲେ, ସେଥୁରୁ ବାରି ହୋଇପଡୁଥିଲା । ପରବର୍ଭୀ ସମୟରେ ଅନେକ ଥର ଏହି 
ବ୍ୟକ୍ତିଙ୍କ ସଂସ୍ପର୍ଶରେ ଆସିଛି । ତାଙ୍କ ବିଷୟରେ ଅଧକ ଭାବରେ ଜାଣିବାକୁ ସୁଯୋଗ 
ପାଇଲି ଏହି ଶିକ୍ଷକଙ୍କ ଆମ୍ମଜୀବନୀ “ ଶିକ୍ଷକର ଜୀବନସ୍ଟତି”” ଏବଂ କେତେକ 
ଶିଶୁସାହିତ୍ୟ ମାଧ୍ୟମରେ । 


ଶ୍ରୀ ନାୟକ ୧୯୧୯ ମସିହା, ବସନ୍ତ ପଞ୍ଚମୀ ତିଥୂରେ ପୁରୀ ଜିଲ୍ଲାର 

ଗୋବିନ୍ଦପୁରଠାରେ ଜନ୍ଧଗ୍ରହଣ କରିଥିଲେ । ଦାଣ୍ଡମୁକୁନ୍ଦପୁର ମଧ୍ଯ ଇଂରାଜୀ ସ୍କୁଲରେ 

ଶିକ୍ଷାଲାଭ କରି ପ୍ରଥମେ ଭିଲିଗ୍ରାମ, ବିଷ୍ଣୁପୁର ଓ ନିମାପଡ଼ା ମଡ଼େଲ ପ୍ରାକ୍ତିସିଂ ଉ.ପ୍ରା. 

ସ୍କୁଲରେ ସର୍ବମୋଟ ୧୪ ବର୍ଷ ଶିକ୍ଷାଦାନ ପରେ ପୁରୀ ଜିଲ୍ଲାର ବାଳକାଟି ପ୍ରାଥମିକ 

ବିଦ୍ୟାଳୟରେ ପ୍ରଧାନ ଶିକ୍ଷକ ଭାବରେ ଯୋଗଦାନ କରିଥଲେ । ସୁଦୀର୍ଘ ୪୫ ବର୍ଷର 

ଶିକ୍ଷକତା ପରେ ୧୯୮୦ ରେ ଅବସର ଗ୍ରହଣ କରିଥିଲେ । ୧୯୬୨ ମସିହାରେ 
୯୯ 

ଶିକ୍ଷା ଓ ପାଠ୍ୟପୁସ୍ତକ ରଚନା କ୍ଷେତ୍ରରେ ତାଙ୍କୁ ରାଷ୍ଟ୍ରପତି ପୁରସ୍କାର ମିଳିଥିଲା ଏବଂ ବିଶିଷ୍ଠ 
ଶିକ୍ଷାବିତ୍‌ ତଥା ତକ୍ରାଳୀନ ରାଷ୍ଟ୍ରପତି ଡକ୍ଟର ସର୍ବପଲ୍ଲୀ ରାଧାକ୍ରିଷ୍ଠନଙ୍କ ଠାରୁ ପୁରସ୍କାର ଗ୍ରହଣ 
କରିଥଲେ ! 


କାଶୀନାଥ ନାୟକ ଜଣେ ସାଧାରଣ ପ୍ରାଥମିକ ଶିକ୍ଷକ ନଥୁଲେ । ମୂଳରୁ ସେ 
ଥିଲେ ଜଣେ ଗାନ୍ଧିବାଦୀ, ସ୍ବାଧୀନଚେତା, ଆଦର୍ଶପରାୟଣ ବ୍ୟକ୍ତି । ଯେଉଁ ବିଦ୍ୟାଳୟରେ 
ସେ ଯୋଗ ଦେଉଥୁଲେ, ସେ ବିଦ୍ୟାଳୟକୁ ସେ ନିଜ ଗୃହ ମନେ 
କରୁଥିଲେ; ଛାତ୍ରଛାତ୍ରୀମାନଙ୍କୁ ସନ୍ତାନ ଭଳି ସ୍ଟଵେହ କରୁଥ୍‌ୁଲେ ଏବଂ ଉପସ୍ଥିତ 
ବିଦ୍ୟାଳୟର ବାତାବରଣ ଓ କାର୍ଯ୍ୟକ୍ରମକୁ ପରିବର୍ଭନ କରି ଦେଉଥିଲେ । ଦରିଦ୍ର 
ପିଲାମାନଙ୍କୁ ସେ ଯଥାସମ୍ଭବ ଆର୍ଥକ ସହାୟତା ମଧ୍ଯ ଯୋଗାଇ ଦେଉଥୁଲେ । 


ସ୍ବର୍ଗତଃ କାଶୀନାଥ ନାୟକ ନିମାପଡ଼ା ମଡ଼େଲ ଉ.ପ୍ରା ସତୁଲରେ ଶିକ୍ଷକତା 
କରୁଥିବା ବେଳେ, ୧୯୪୪ ମସିହାରେ ତକ୍ରାଳୀନ ଓଡ଼ିଶାର ପ୍ରଧାନମନ୍ତ୍ରୀ ଶ୍ରୀଯୁକ୍ତ 
କୃଷ୍ଣଚନ୍ଦ୍ର ଗଜପତି ଏହି ବିଦ୍ୟାଳୟର ବାର୍ଷିକ ଉତ୍ସବରେ ଯୋଗ ଦେଇଥଲେ । ଏହି 
ଗୁରୁକୂଳ ଆଶ୍ରମକୁ ଦେଖ ମତ ଦେଇଥିଲେ ଯେ, “ସୂଲର ବଗିଚା, ଖନ୍ଦା ପାଇଖାନାର 
ବ୍ୟବହାର, ପ୍ରାର୍ଥନା, ସଫାଇ, ମାସିକ ପରିଭ୍ରମଣ ପରି ମହତ୍‌ କାର୍ଯ୍ୟର ସୂଚନା ପାଇ 
ମୁଁ ବିସପିତ ହୋଇ ଉଠୁଛି । ମୋ ରାଜ୍ୟରେ ଏହିପରି ୧ ୦ ୦ଟି ସ୍କୁଲ ଗଢ଼ି ଉଠିଲେ ଏ 
ରାଜ୍ୟର ନକ୍ଟା ବଦଳି ଯାଆନ୍ତା । ... ଦୃଢ଼ ମନୋବଳ, ପ୍ରବଳ ଇଛାଶକ୍ତି, କର୍ରବ୍ୟନିଷ୍ଠା 
ଏବଂ ସଂପୂର୍ଣ ସମର୍ପଣ ମନୋଭାବ ହିଁ ମାଟିପିଣ୍ଡକୁ ସୁନାରେ ପରିଣତ କରିପାରେ । 
ଏଡାହିଁ ମୋର ଏହି ଅନୁଷ୍ଠାନଟିକୁ ଦେଖୁ ହୃଦ୍‌ବୋଧ ହେଲା ।”” ଏହି ଟିସ୍ତଣୀରୁ 
କାଶୀନାଥ ନାୟକ ବିଦ୍ୟାଳୟ ଓ ଶିକ୍ଷାର ବିକାଶ ପ୍ରତି କେତେ ଦୃଢ଼ ସଂକଳଛ ଥଲେ, 
ତାହା ସୂଚେଇ ଦିଏ । 


ସେ ଜଣେ ସୁପରିଚିତ ପାଠ୍ୟପୁସ୍ତକ ଲେଖକ ତଥା ସାହିତ୍ୟିକ । ତାଙ୍କ ରଚିତ 
ସାହିତ୍ୟ, ଇତିହାସ, ଭୂଗୋଳ ବହି ଓଡ଼ିଶାର ଲକ୍ଷ ଲକ୍ଷ ଶିଶୁ ଅଧ୍ୟୟନ କରିଛନ୍ତି । 
ପାଠ୍ୟପୁସ୍ତକର ଜାତୀୟକରଣ ହେବା ପୂର୍ବରୁ ଓଡ଼ିଶାର ସ୍ଵନାମଧନ୍ୟ ଲେଖକମାନେ ହିଁ 
ପାଠ୍ୟପୁସ୍ତକ ରଚନା କରୁଥିଲେ । ସେମାନଙ୍କ ମଧ୍ଯରେ କାଶୀନାଥ ନାୟକ ଥିଲେ 
ଅନ୍ୟତମ । ସେ ବହୁ କବିତା, ଉପନ୍ଯାସ, ଶିଶୁ ସାହିତ୍ୟ, ରଚନା କରିଛନ୍ତି । ତାଙ୍କ 
ଦ୍ଵାରା ଲିଖୃତ ‘ତିନି ଅସୁର”, “ବାଘମାମୁଁ ଓ ବଗୁଲି ମାଇଁ”, “ଉଠ ଧନମଣି', 
' ମଣିମଳା” , “ସୁଖୀ ସଂସାର , “ମୁଁ କୁନ୍ତୀ କହୁଛି” । ନିକଟରେ ତାଙ୍କ ଦ୍ଵାରା ଲିଖୁତ 
' ପିଲାଙ୍କ ମହାଭାରତ” ଶିକ୍ଷାସନ୍ଧାନ ଦ୍ଵାରା ପ୍ରକାଶିତ ହୋଇଛି । 


୧୦୦ 

ସ୍ବର୍ଗତଃ ନାୟକ ଶିକ୍ଷକ ଭାବରେ ଶିଶୁମାନଙ୍କ ମାନସିକକୁ ପରୀକ୍ଷଣ କରି 
ପୁସ୍ତକ ରଚନା କରୁଥିଲେ, ଯାହାକି ଶିଶୁମାନଙ୍କ ମନ ଛୁଇଁଲାଭଳି ଆକର୍ଷଣୀୟ ଥିଲା । 
ପାଠ୍ୟପୁସ୍ତକ ମଧ୍ୟରେ ପ୍ରଥମ ଜାତୀୟ ସାହିତ୍ୟ ପରିକା ( ୨ୟ ଓ ୩ୟ ଶ୍ରେଣୀ ନିମନ୍ତେ), 
କୁନି ବହି ( ପ୍ରଥମ ଶ୍ରେଣୀ ନିମନ୍ତେ), ମୋ ବହି (ପ୍ରଥମ ଶ୍ରେଣୀ ପାଇଁ), ଭୌଗଳିକ ଓ 
ଏତିହାସିକ ସାହିତ୍ୟ ( ୪ ଓ ୫ମ ପାଇଁ ), ସୁଖବୋଧ ଗଣିତ ( ୨ୟ ଓ ୩ୟ ଶ୍ରେଣୀ), 
ସାମାଜିକ ପାଠ (ଅଷ୍ଟମ ଶ୍ରେଣୀ ପାଇଁ) ଅନ୍ୟତମ । ତାଙ୍କ ଦ୍ଵାରା ଲିଖୁତ ପ୍ରାୟ ୮୦ 
ଖଣ୍ଡ ପୁସ୍ତକ ପ୍ରକାଶିତ ହୋଇଛି । ସେହି ପୁସ୍ତକମାନଙ୍କ ମଧ୍ଯରୁ ୧୪ ଖଣ୍ଡ ପୁସ୍ତକ 
ପାଠ୍ୟପୁସ୍ତକ ଭାବରେ ସ୍ଵୀକୃତି ଲାଭ ହୋଇଥଲା । 


ଶ୍ରୀଯୁକ୍ତ କାଶୀନାଥ ନାୟକ ଜଣେ ବନ୍ଧୁବସଳ ବ୍ଯକ୍ତି ଥଲେ । ଶିକ୍ଷାଦାନ 
ବ୍ୟତୀତ ଗାଆଁର ଲୋକମାନଙ୍କ ସହିତ ସ୍ଵଚ୍ଛନ୍ଦରେ ମିଳାମିଶା କରି ସେମାନଙ୍କର 
ସୁଖଦୁଃଖରେ ନିଜକୁ ସାମିଲ କରି ରଖୁଥିଲେ । ଓଡ଼ିଶାର ସେ ସମୟର ଅନେକ 
ସୁନାମଧନ୍ୟ ଶିକ୍ଷାବିତ୍‌ଙ୍କ ସହିତ ତାଙ୍କର ଘନିଷ୍ଠ ସମ୍ପର୍କ ଥୁଲା । ପ୍ରାଥମିକ ଶିକ୍ଷକମାନଙ୍କ 
ସହିତ ତାଙ୍କର ସଂପର୍କ ଘନିଷ୍ଠ ଥୁଲା। ଶିକ୍ଷକମାନଙ୍କର ନାନାବିଧ ଅସୁବିଧାକୁ ସେ 
ବୁଝିପାରିଥିଲେ ଓ ସେସବୁର ସମାଧାନ ନିମନ୍ତେ ଆପ୍ରାଣ ଉଦ୍ଯମ ଜାରି ରଖୁଥିଲେ | 


ଏହି ସ୍ତେହୀ ଶିକ୍ଷକ ଶିକ୍ଷକସମାଜ ଓ ଶିଶୁପାଇଁ କରିଯାଇଥୁବା କାର୍ଯ୍ୟ 

ଗ୍ରାମାଞ୍ଚଳର ପ୍ରାଥମିକ ଶିକ୍ଷାର ଉନ୍ନତି କରିବାରେ କାର୍ଯ୍ୟକରୁଥୁବା ଶିକ୍ଷକମାନଙ୍କ ପ୍ରେରଣାର 
ଉତ୍ସ ଯୋଗାଇଦେବ, ଏଥରେ ସହେହ ନାହିଁ । 
ooo 


୧୦୧ 

କାଶୀନାଥ ନାୟକଙ୍କ ଦ୍ଵାରା ଲିଖତ ପାଠ୍ୟପୁସ୍ତକ: 
ସରକାରଙ୍କର ଦ୍ଵାରା ଅନୁମୋଦିତ ପୁସ୍ତକ 


୧) ଜାତୀୟ ସାହିତ୍ୟ କଳିକା ( ୧ମ ଭାଗ) ଦ୍ଵିତୀୟ ଶ୍ରେଣୀ ପାଇଁ , ୧୯୫ ୧-୫ ୨ , ଓଡ଼ିଶା 
ପବଵିଶିଂ ହାଉସ ( ୨) ଜାତୀୟ ସାହିତ୍ୟ କଳିକା, ୨ୟ ଭାଗ, ୩ୟ ପାଇଁ, ୧୯୫୧-୫୨, 
ଓଡ଼ିଶା ପବିଶିଂ ହାଉସ, (୩) ସୁଖବୋଧ ଗଣିତ, ୧ମ ଭାଗ, ୨ୟ ଶ୍ରେଣୀ, ୧୯୫୫-୫୬, 
ଦାସ ବ୍ରଦର୍ସ (୪) ସୁଖବୋଧ ଗଣିତ ୨ୟ ଭାଗ, ୩ୟ ଶ୍ରେଣୀ ପାଇଁ , ୧୯୫୫-୫୬, 
ଦାସ ବ୍ରହର୍ସ (୫) କୁନି ବହି ( ୨ୟର ୧ମାର୍ଵ ) ୧୯୫୯, ଦାସ ବୃଦର୍ସ (୬) ପୁରୁଣାଗଢ 
ଇହରୀ, ୧ମ ଭାଗ, ୨ ୟ ପାଇଁ , ଦାସ ବୃଦର୍ସ ( ୭) ପୁରାଣଗଛ ଲହରୀ, ୨ୟ ଭାଗ, ୩ୟ 
ପାଇଁ, ଦାସ ବୃଦର୍ସ, (୮) ପୁରାଣ ଗଛ ଲହରୀ, ୪ର୍ଥ ଓ ୫ ମ ପାଇଁ, ଦାସ ବୃଦର୍ସ ( ୯) 
ଜାତୀୟ ସାହିତ୍ୟ କଳିକା, ୨ୟ ଶ୍ରେୟଣୀ ଦ୍ଵିତୀୟାଦ୍ଧ ପାଇଁ, ୧୯ ୫ ୯, ଭାରତ ପବିଶିଂ ହାଉସ 
( ୧୦) ସୁନ୍ଦର ପାଠ, ଦ୍ଵିତୀୟ ଶ୍ରେଣୀର ଦ୍ଵିତୀୟାର୍ଵ ପାଇଁ, ୧୯୫୯, ଦାସ ବ୍ରଦର୍ସ, ( ୧୧) 
ସୁନ୍ଦର ପାଠ, ୩ୟ ଶ୍ରେଣୀ ପାଇଁ, ୧୯ ୫୮, ଦାସ ବୁର୍ଦସ ( ୧୨) ଭୌଗୋଳିକ ସାହିତ୍ୟ, ୪ର୍ଥ 
ପାଇଁ, ସାଥ ନିକେତନ, ( ୧୩) ସହଜ ଭୂଗୋଳ କଥା, ୫ମ ର୍ଶେଣୀ ପାଇଁ, ୧୯ ୫୮, ଦାସ 
ବ୍ରଦର୍ସ ( ୧୪) ସାମାଜିକ ପାଠ, ଅଷ୍ଟମ ଶ୍ରେଣୀ ପାଇଁ, ଦାସ ବ୍ରଦର୍ସ ( ୧୫) ପିଲାଙ୍କ ପାଇଁ 
କେତୋଟି କାହାଣୀ ଓ ରଚନା, ୧୯୯ ୨-୯୩, ସତ୍ୟନାରାୟଣ ବୁକ୍‌ ଷ୍ଟୋର୍‌ 
ଅନ୍ୟାନ୍ୟ ପୁସ୍ତକ 

୧) ଗଳ୍ପ ଲହରୀ - ୨ୟ ୩ୟ ଶ୍ରେଣୀ ପାଇଁ, . ୧୯୫୬-୫୭, ଓଡ଼ିଶା ପବିିର୍ଶଂ ହାଉସ 
( ୨) ନିମୁ ପ୍ରାଥମିକ ବୃତ୍ତି ପରୀକ୍ଷା ପ୍ରଶ୍ଣୋରର, ୧୯ ୫୬-୫୭, କଟକ ଝୁଡ଼େଣ୍ଟସ ଷ୍ଟୋର (୩) 
ଉଚ୍ଚ ପ୍ରାଥମିକ ବୃତ୍ତି ପରୀକ୍ଷା ପ୍ରଶ୍ମୋରର, ୨ୟ ୩ୟ ଶ୍ରେଣୀ ପାଇଁ, ୧୯ ୫ ୬-୫୭, ଦାସ ବ୍ରଦର୍ସ 
(୪) ଅକ୍ଷର ଶିକ୍ଷା ୧ମ ଶ୍ରେଣୀ, ୧୯୫୬-୫୭, କଡ଼କ ପବ୍ଧିଷିଂ ହାଉସ, (୫) ଅକ୍ଷର 
ପରିଚୟ, ୧୯ ୫ ୬-୫୭, କଟକ ପବିିସିଂ ହାଉସ ( ୬) ଉଚ୍ଚ ବ୍ୟାକରଣ, ଓଡ଼ିଶା ବୃକ୍‌ ଷ୍ଟୋର, 
(୭) ବ୍ୟାକରଣ କଳିକା, ୧୯୮୭, ନେସେନାଲ ପ୍ରେସ୍‌, ପୁରୀ, (୮) ମୌଳିକ ସଂଙ୍ଗୀତ, 
୧୯ ୬୦, ନେସେନାଲ୍‌ ପ୍ରେସ୍‌,ପୁରୀ ( ୯) ସୁଖବୋଧ ଭୁଗୋଳ, ୧୯ ୫୩ ( ୧୦) ସୁଖବୋଧ 
ରତିହାସ, ୧୯ ୫୪ ( ୧୧) ସୁଖବୋଧ ସ୍ବାସ୍ଥ୍ୟରକ୍ଷାୟ ୧୯୫୪, ( ୧୨) ପାରିପାଶ୍ିକ ଶିକ୍ଷା, 
( ୧୨) ନୂତନ ସାମାଜିକ ପାଠ ଓ ସାଧାରଣ ବିଜ୍ଞାନ, ୧୯୭୦ ( ୧୩) ଉଚ଼ ରଚନା ଓ ପତର 
ଲିଖନ, ଦାସ ବ୍ରଦର୍ସ ( ୧୪) ଉଚ୍ଚନବ ଭୁଗୋଳ ୪ର୍ଥ ଓ ୫.ଗ୍ରନ୍ଧ ମନ୍ଦିର ( ୧୫) ଉଚ୍ଚନବ 
ଇତିହାସ, ୪ର୍ଥ ଓ ୫ମ,ଗ୍ରନ୍ଧ ମନ୍ଦିର ( ୧୬) ସୁଖବୋଧ ରଚନା ଓ ପତୂଲିଖନ, ୪୍ଥ ଓ ୫ମ, 
ଜଗନ୍ନାଥ ବିହାର, ବାଙ୍କବଜାର । 


ଅନ୍ୟାନ୍ୟ ପୁସ୍ତକ ପୁସ୍ତକ ଅନୁମୋଦନ ଲାଭ କରିନଥୁଲା, ପୁସ୍ତକଗୁଡ଼ିକର ଅନୁମୋଦନ ଜରୁରୀ 
ନଥୁଲା । 

୧) ହୀରା,ମୋତି ମାଣିକ, ୧୯ ୯ ୧, ଦାଶରଥୀ ପୁସ୍ତକାଳୟ ( ୨) କାହାଣୀ ପେଡ଼ି, ୧୯୮୯, 
ଦାଶରଥୀ ପୁସ୍ତକାଳୟ ୩) ଦେଶ ବିଦେଶର ଲୋକକଥା, ୧୯୮୯, ଦାଶରଥୀ ପୁସ୍ତକାଳୟ, 
(୪) ପିଲାଙ୍କ ଶ୍ରୀକୃଷ୍ଣ ୧ମ ଭାଗ, ଏବଂ ୨ୟ ଭାଗ, ୧୯୯ ୧, ସାଥୀ ମହଇ | (୫) ମହାସତୀ 
ସାବିତ୍ରୀ ୧୯୯୧, ସାଥୀ ମହଇ (୬) ସତୀ ଶିରୋମଣି ସୀତା, ୧୯୯ ୧, ସାଥୀ ମହଲ 
(୮) ବାରମାରମୁଁ ବଗୁଲୀ ମାଇଁ, ୧୯ ୯୩, ବସନ୍ତ ପବ୍ଛିକେଶନ, ( ୯) ତିନି ଅସୁର, ୧୯୯୩, 
ସତ୍ୟ ନାରାୟଣ ପ୍ରେସ୍‌, ( ୧୦) ସୁଖୀ ସଂସାର, ଯନ୍ତସ୍ଥ ( ୧୧) ଅଷ୍ଟବସୁ, ଯନ୍ତସ୍ଥ 

(ଉପରାଷ୍ଟ୍ରପତି ଶ୍ରୀଯୁକ୍ତ ଜାକିର ହୁସେନ୍‌ଙ୍କ ସହିତ ଶ୍ରୀଯୁନ୍ତ ନାୟକ) 


eo୪ 


କାଶୀନାଥ ନାୟକ 


ମୁଲ୍ୟ : ଟ ୫୦/- 

